

مجموعہ احادیث نبویہ علیہ السلام

ایمانیات،

اخلاقیات اور معاملات

ناشر کردہ:

تنظیمِ اسلامی

دارالاسلام مرکز تنظیم اسلامی، ملٹان روڈ چوہنگ لاہور 53800

فون: (042) 35473375-79

ایمیل: markaz@tanzeem.org

ویب: www.tanzeem.org

فہرست

ہر قسم کا سجدہ صرف اللہ کے لیے ہے.....	37
بیویوں کے حقوق	38
پڑوی کے بارے میں حضرت جبرائیلؐ	
کی مسئلہ وصیت اور تائید.....	38
کمزور اور حاجتمندوں کے حقوق	40
آداب سلام.....	44
مجلس کے آداب.....	46
لینے، ہونے اور اٹھنے کے آداب.....	48
ظرافت و مزاج.....	48
جمائی لینے و چھینکنے کے آداب	50
کھانے پینے، لباس اور وضع قطع کے آداب	51
کھانے کے بعد صرف ہاتھ پوچھ لیتا... ..	54
ساتھ کھانے میں برکت ہے.....	55
ایک سانس میں پانی نہ پیا جائے	56
پینے کے برتن میں نہ سانس لیا جائے نہ	
پھونکا جائے	56
کھڑے ہو کر پینے کی ممانعت	56
شراب پینے کی ممانعت	57
شراب کے حوالے سے دس آدمیوں پر لعنت	58
نشہ اور شے کی تھوڑی سی مقدار بھی حرام ہے	59
لباس کے احکام و آداب.....	60
سادگی اور ختنہ حالی بھی ایک ایمانی رنگ ہے	62
لباس میں خاکساری اور تو اوضع پر انعام و اکرام	62

ایمانیات

ایمان کے بعض آثار و ثمرات.....	7
ایمان میں خرابی ڈالنے والے اخلاق و اعمال	11
وسو سے ایمان کے منافی نہیں اور ان پر	
مواخذہ بھی نہیں	14
ایمان و اسلام کا خلاصہ اور اُس کا عطر ..	15
مرنے کے بعد، بزرخ۔ احوال قیامت	18
بزرخ کی کیفیت	18
احوال قیامت	21
قیامت میں حقوق العباد کا انصاف	24
روز قیامت مومنوں کی کیفیت	25
قیام اللہ علیل کا انعام	26

اخلاقیات

کتاب المعاشرت	27
معاشرت و معاملات کی خصوصی اہمیت .	29
معاشرت	29
لڑکیوں کے ساتھ حسن سلوک کی خصوصی اہمیت	30
نکاح اور شادی کی ذمہ داری	31
بوڑھے ماں باپ کی خدمت میں کوتاہی	
کرنے والے کی بد بخشی اور محرومی	32
خدمت اور حسن سلوک کا فرد و مشرک ماں کا	
بھی حق ہے	32
بیوی پر سب سے بڑا حق اس کے شوہر کا ہے	36

دین (قرض) 89	رسول اللہ ﷺ کا لباس 63
قرض کے معاملہ کی تغییب 89	واڑھی مونچھ کے بالوں اور ظاہری ہیئت سے متعلق ہدایات 65
قرض ادا کرنے کی نیت ہو تو اللہ تعالیٰ ادا کرائی دے گا 93	ستراور پردے کے بارے میں ہدایات 67
قرض کے حوالے سے رسول اللہ ﷺ کا طرزِ عمل 93	عورت کا ستر 69
مقرض کو مهلت دینے کا اجر و ثواب ... 95	مرد کا ستر 70
ربا (سود) 96	تہائی میں بھی ستر کا چھپانا ضروری ہے 70
خرید و فروخت کے متعلق احکام و ہدایات 106	عورتیں گھروں تک محدود رہیں 71
چھلوں کی فصل تیاری سے پہلے نہ پیچی، خریدی جائے 106	بد نظری موجب لعنت ہے 72
چند سالوں کے لیے باغوں کی فصل کا ٹھیکہ نہ دیا جائے 107	دوسروں کے ستر کو مت دیکھو 72
جو چیز فی الحال اپنے پاس نہ ہواں کی بیع نہ کی جائے 108	نامحرم پر اچانک نگاہ پڑ جائے تو پھیر لو .. 74
اگر غلہ خرید اجائے تو اٹھائیں سے پہلے اس کو فروخت نہ کیا جائے 108	بری خواہش کا علاج 75
سخت ضرورت مند سے خرید و فروخت کی ممانعت 108	نامحرم عورتوں سے تہائی میں ملنے کی ممانعت 76
مال کا عیب چھپا کر فروخت نہ کرو 109	معاملات
کسی کی تاواقنی سے ناجائز فائدہ نہ اٹھاؤ 110	کسب جلال کے لیے کوشش فرانس میں ہے 78
خیلام کے طریقہ پر خرید و فروخت 113	تجارت میں سچائی اور دیانت داری کا انعام 79
ذخیرہ اندوزی کی ممانعت 114	دستکاری، صنعت و حرفت اور محنت 80
قیمت پر کثرول کا مسئلہ 115	مزدوری کی فضیلت 80
	زراعت و با غبانی کا عظیم اجر و ثواب 80
	جائزوں مال و دولت بندہ مومن کے لیے اللہ کی نعمت ہے 81
	مالی معاملات کی نزاکت و اہمیت 82
	حرام مال کی نحوس اور بد انجامی 83
	مقامِ اتفاقی، مشتبہ سے بھی پر ہیز ضروری ہے 87

وہ چیزیں جن کا ہدیہ قبول ہی کرنا چاہیے 134	خرید و فروخت کا معاملہ فتح کرنے کا اختیار 116
ہدیہ دے کرو اپس لیتا بڑی کمردہ بات ہے 135	خیار عیب، یعنی عیب کی وجہ سے معاملہ فتح کرنے کا اختیار 117
کن لوگوں کو ہدیہ لیتا منع ہے 135	فتح کا معاملہ مکمل ہو جانے کے بعد فتح اور واپسی 118
نظامِ عدالت 136	سوداگروں کو قسمیں کھانے کی ممانعت 119
عادل اور غیر عادل حاکم و قاضی 137	تجارت کے دوران ہونے والی خطاؤں کا کفارہ 120
فیصلہ میں اجتہادی غلطی کا معاملہ 139	تاجروں کے لیے لرزادیے والی وعدہ 120
جنگی اور دوزخی قاضی و حاکم 140	مکان یا جائیداد کی فروخت کے بارے میں ایک مشقانہ ہدایت 120
رشوت لینے اور دینے والوں پر لعنت ... 141	شرکت داروں کو باہم دیانت داری کی تاکید 121
حاکم اور قاضی بنانا بڑی آزمائش ہے ... 141	خرید و فروخت میں کسی کو وکیل بنانا جائز ہے 122
حکومت کا طالب اللہ کی مددور ہنمائی سے محروم ہوتا ہے 143	مزدوری کے بارے میں رہنمائی 123
قاضیوں کے لیے رہنمایا اصول اور ہدایات 144	بٹائی پر زمین دینا 123
دعوے کے لیے دلیل اور شہوت ضروری ہے 147	استعمال کے لیے کوئی چیز مانگنا 124
جھوٹے دعوے اور جھوٹی قسم کا انجام جنم ہے 150	کسی دوسرے کی چیز ناقص لے لینا 127
جھوٹی قسم کھانا شدید ترین گناہ کبیرہ ہے 152	تفہ دینا اور لینا 130
کن لوگوں کی گواہی معتبر نہیں 153	ہدیہ دلوں کی کدو رت دور کر کے محبت پیدا کرتا ہے 130
دعائے استغفار 155	ہدیہ کا بدله دینا 131
نماز حاجت 157	محسنوں کا شکریہ اور ان کے لیے دعائے خیر 132
مالی معاملات کے حوالہ سے باہمی لین دین کے ضمن میں ایک اہم قرآنی ہدایت 159	

دیباچہ

الْحَمْدُ لِلّٰهِ حَمْدًا كَثِيرًا طَيْبًا وَسَلَامٌ عَلٰى عِبَادِهِ الَّذِينَ اصْطَفَى خُصُوصًا عَلٰى
خَاتِمِ النَّبِيِّنَ وَأَكْمَلِ الْمُرْسَلِينَ وَالنَّبِيُّنَ وَعَلٰى آلِهِ وَصَحْبِهِ أَجْمَعِينَ

اللہ تعالیٰ نے جو رحم و کرم اپنے بندوں پر فرمایا اور اپنی آخری ہدایت کا جو سرمایہ خاتم النبیین ﷺ کے ذریعہ تمام انسانیت کو عطا فرمایا وہ دو چیزوں پر مشتمل ہے۔ ایک قرآن مجید، جو لفظاً و معنوًی کلام اللہ ہے۔ دوسرے نبی اکرم ﷺ کے ارشادات جو آپ ﷺ کی قولی و عملی ہدایات و تعلیمات پر مشتمل ہیں جو آپ ﷺ نے کتاب اللہ کے معلم و شارع ہونے کی حیثیت سے امت کو دیے۔ صحابہ کرام رضوان اللہ علیہم اجمعین پر بے حد و حساب رحمتیں ہوں جنہوں نے ان ارشادات کو محفوظ فرمایا اور پھر بعد والوں نے انھیں کتب میں محفوظ فرمایا کہ ہمیشہ کے لیے رہنمائی کا ذریعہ بنادیا۔ ان تعلیمات کو، ہم حدیث و سنت کے عنوان سے جانتے ہیں۔

ان احادیث و سنت رسول ﷺ میں سے بعض حصوں کو جو انسان کے ایمان و اخلاق اور معاشرت و معاملات بعض آثار و ثمرات پر مشتمل ہیں، اس مجموعہ میں شامل کیا جا رہا ہے۔ اس حوالے سے مولانا محمد منظور نعمانیؒ کی مرتب کردہ کتب احادیث ”معارف الحدیث“ سے استفادہ کیا گیا ہے۔ اللہ تعالیٰ مولانا کی تمام دینی خدمات کو شرف، قبولیت عطا فرمائے۔ آمين! یہ مجموعہ اس لیے مرتب کیا گیا ہے تاکہ رفقاء تنظیم اسلامی ان کی روشنی میں اپنا راستہ رشد و ہدایت اختیار کر کے نبی اکرم ﷺ کی اتباع کی سعادت حاصل کریں، کیونکہ قرآن مجید کی ہدایت ابدی کے مطابق:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبِّكُمُ اللَّهُ وَيَغْفِرُ لَكُمْ ذُنُوبَكُمْ وَاللَّهُ غَفُورٌ رَّحِيمٌ﴾ (آل عمران: آیت ۳۱)

”فرمادیجیے (اے محمد!) کہ اگر تم اللہ سے محبت کرتے ہو تو میری پیروی کرو، اللہ تعالیٰ تم سے محبت کرے گا اور تمہارے گناہوں کو بھی معاف فرمادے گا اور اللہ تو ہے ہی بخشنے والا رحم فرمانے والا!“

یہی صراطِ مستقیم ہے جو اللہ کی محبت اور رضا مندی حاصل کرنے کا راستہ ہے اور یہی فوز و فلاح

پانے کا ذریعہ ہے۔

اللہ تعالیٰ اپنے رسولوں کو بھیجا ہی اس لیے ہے کہ ان کی اطاعت کی جائے جیسے فرمایا گیا:

﴿وَمَا أَرْسَلْنَا مِنْ رَّسُولٍ إِلَّا لِيُطَّهِّرَ بِإِذْنِ اللَّهِ﴾ (النساء: آیت ۲۲)

”اور نہیں بھیجا، ہم نے کوئی رسول مگر اس لیے کہ اللہ کے اذن کے اذن سے اس کی اطاعت کی جائے۔“

اس لیے آپ نے بھی فرمایا:

((لَا يُؤْمِنُ أَحَدٌ كُمْ حَتَّىٰ يَكُونَ هَوَاهُ تَبَعًا لِّمَا جِئْتُ بِهِ))

”تم میں سے کوئی اس وقت تک صاحب ایمان نہ ہو گا جب تک کہ اس کی خواہش و روحان اس (تعلیم وہدایت) کا تابع نہ ہو جائے جس کو میں لا یا ہوں۔“

حقیقت یہ ہے کہ آنحضرت ﷺ کی ہدایات و تعلیمات اگر محفوظ نہ ہوتیں تو کتنا مشکل ہوتا امت مسلمہ کے لیے کہ وہ سیدھی راہ کی رہنمائی حاصل کرتی۔

ہم اللہ تعالیٰ کے شکر گزار ہیں کہ اس نے ہمیں توفیق دی کہ ہم رسول اللہ ﷺ کے کچھ فرمودات کو آپ تک پہنچانے کا اہتمام کر رہے ہیں، تاکہ اللہ تعالیٰ اس کے ذریعہ اپنے بندوں کو نفع پہنچائے اور ہمارے لیے اسے مستقل صدقہ جاریہ کے طور پر قبول فرمائے۔ آمین! ﷺ

(رحمت اللہ بر) (رحمت اللہ بر)

ناظم دعوت

تنظيم اسلامی پاکستان

ایمانیات

ایمان کے بعض آثار و ثمرات

★ عَنْ أَنَسِ بْنِ النَّبِيِّ عَلَيْهِ السَّلَامُ قَالَ: ((لَا يُوْمِنُ أَحَدُكُمْ حَتَّىٰ يُحِبَّ لِأَخِيهِ مَا
يُحِبُّ لِنَفْسِهِ)) (رواه البخاری و مسلم)

حضرت انس رض روایت کرتے ہیں کہ نبی اکرم ﷺ نے فرمایا: ”تم میں سے کوئی مومن نہیں ہو سکتا جب تک کہ اپنے بھائی کے لیے وہی نہ چاہے جو اپنے لیے چاہتا ہے۔“

تشریح: ایمان کے اصل مقام تک پہنچنے اور اُس کی خاص برکات حاصل کرنے کے لیے یہ ضروری ہے کہ آدمی خود غرضی سے پاک ہو اور اُس کے دل میں اپنے دوسرے بھائیوں کے لیے ایسی خیر خواہی ہو کہ جو نعمت، بھلائی اور بہتری وہ اپنے لیے چاہے، وہی دوسرے بھائیوں کے لیے بھی چاہے۔ جو بات اور جو حال وہ اپنے لیے پسندنا کرے، اُس کو کسی دوسرے کے لیے بھی پسندنا کرے۔ اس کیفیت کے بغیر ایمان کامل نہیں ہو سکتا۔ شارحین نے لکھا ہے کہ اس حدیث میں اور اس جیسی دیگر احادیث میں ایمان کی قطعی نفی مراد نہیں ہے، بلکہ کمال کی نفی مقصود ہے۔ تربیت و صحت جو ان احادیث کا مقصود ہے، اُس کے لیے یہی طرزِ بیان مناسب اور بہتر ہے۔

★ عَنْ مُعاذِ بْنِ جَبَلٍ أَنَّهُ سَأَلَ النَّبِيَّ عَلَيْهِ السَّلَامُ عَنْ أَفْضَلِ الْإِيمَانِ قَالَ: ((إِنْ تُحِبَّ
لِلَّهِ وَ تُبْغِضَ لِلَّهِ وَ تُعْمَلَ لِسَانَكَ فِي ذِكْرِ اللَّهِ)) قَالَ وَمَا ذَا يَارَسُولَ
اللَّهِ عَلَيْهِ السَّلَامُ قَالَ: ((وَإِنْ تُحِبَّ لِلنَّاسِ مَا تُحِبُّ لِنَفْسِكَ وَتَكْرَهَ لَهُمْ مَا تَكْرَهُ
لِنَفْسِكَ)) (رواه احمد)

حضرت معاذ بن جبل رض سے روایت ہے کہ انہوں نے نبی ﷺ سے افضل ایمان کے متعلق سوال کیا (یعنی پوچھا کہ ایمان کا افضل درجہ کیا ہے؟ اور وہ کون سے اعمال و اخلاق ہیں جن کے ذریعے اُس کو حاصل کیا جاسکتا ہے)۔ آپ ﷺ نے ارشاد فرمایا: ”بس اللہ ہی کے لیے

کسی سے تمہاری محبت ہو اور اللہ ہی کے واسطے بغض و عداوت ہو اور دوسرے یہ کہ اپنی زبان کو تم اللہ کی یاد میں لگائے رکھو۔ ”حضرت معاویہؓ نے عرض کیا اور کیا یا رسول اللہ ﷺ نے آپ ﷺ نے فرمایا! ”اور یہ کہ دوسرے لوگوں کے لیے بھی وہی پسند کرو جو اپنے لیے پسند کرتے ہو اور ان کے لیے بھی ان چیزوں کو ناپسند کرو جو اپنے لیے ناپسند کرتے ہو۔“

تشريع : رسول اللہ ﷺ نے اپنے اس ارشاد میں افضل ایمان کے حصول کے لیے تین باتوں کا ذکر فرمایا ہے۔ ہمیں بات یہ کہ اللہ ہی کے لیے دوستی اور دشمنی، دوسرا بات زبان کا یادِ الہی میں مشغول رکھنا اور تیسرا یہ کہ بندگانِ خدا کی ایسی خیرخواہی چاہنا کہ جو اپنے لیے پسند ہو وہ سب کے لیے پسند کرنا اور جو اپنے لیے ناپسند ہو وہ کسی اور کے لیے بھی پسند نہ کرنا۔

☆ عَنْ أَبِي أُمَامَةَ رَضِيَّ عَنْ رَسُولِ اللَّهِ عَلَيْهِ السَّلَامُ أَنَّهُ قَالَ: ((مَنْ أَحَبَّ لِلَّهِ وَأَبْغَضَ لِلَّهِ وَأَعْطَى لِلَّهِ وَمَنَعَ لِلَّهِ فَقَدِ اسْتَكْمَلَ الْإِيمَانُ)) (رواه ابو داؤد)

حضرت ابو امامہؓ سے روایت ہے کہ رسول اللہ ﷺ نے فرمایا: ”جس نے اللہ ہی کے لیے کسی سے محبت کی اور اللہ ہی کے لیے دشمنی کی اور اللہ ہی کے لیے دیا اور اللہ ہی کے واسطے منع کیا اور نہ دیا تو اس نے اپنے ایمان کی تکمیل کر لی۔“

تشريع : یہ حدیث پاک ایک ایسے بندے کا حال بیان کر رہی ہے جس کے تعلق مع اللہ اور عبدیت کاملہ کی یہ کیفیت ہے کہ اس نے اپنی تمام حرکات و سکنات اور اپنے جذبات کو اللہ تعالیٰ کی مرضی کے تابع کر دیا ہے۔ وہ جس سے تعلق جوڑتا ہے اللہ ہی کی رضا کے لیے جوڑتا ہے اور جس سے توڑتا ہے اللہ ہی کے لیے توڑتا ہے۔ جس کو دیتا ہے اللہ ہی کے لیے دیتا ہے اور جس کو دینے سے ہاتھ روکتا ہے صرف اللہ ہی کی خوشنودی کے لیے روکتا ہے۔ اس کے قلبی رحمات اور جذبات مثلاً محبت اور عداوت اور اس کے ظاہری افعال و حرکات، مثلاً کسی کو کچھ دینا یا نہ دینا، یہ سب اللہ ہی کے لیے ہیں۔ یہ وہ بندہ ہے جس نے ایمان میں درجہ کمال حاصل کر لیا۔

☆ عَنْ عَبْدِ اللَّهِ بْنِ مَسْعُودٍ أَنَّ رَسُولَ اللَّهِ عَلَيْهِ السَّلَامُ قَالَ: ((مَا مِنْ نَبِيٍّ بَعْثَهُ اللَّهُ تَعَالَى فِي أُمَّةٍ قَبْلِيُّ إِلَّا كَانَ لَهُ مِنْ أُمَّتِهِ حَوَارِيُّونَ وَأَصْحَابٌ يَأْخُذُونَ بِسُنْنَتِهِ وَيَقْتَدُونَ بِإِمْرِهِ ثُمَّ إِنَّهَا تَخْلُفُ مِنْ بَعْدِهِمْ خَلْفٌ يَقُولُونَ مَا لَا

يَفْعُلُونَ وَ يَفْعَلُونَ مَا لَا يُؤْمِنُونَ ، فَمَنْ جَاهَدَهُمْ بِأَيْدِيهِ فَهُوَ مُؤْمِنٌ وَ مَنْ جَاهَدَهُمْ بِإِلْسَانِهِ فَهُوَ مُؤْمِنٌ وَ مَنْ جَاهَدَهُمْ بِقَلْبِهِ فَهُوَ مُؤْمِنٌ وَ لَيْسَ وَرَاءَ ذَلِكَ مِنَ الْإِيمَانِ حَجَّةُ خَرَدَلٍ) (رواه مسلم)

حضرت عبداللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا: ”اللہ نے جو پیغمبر بھی مجھ سے پہلے کسی امت میں بھیجے تو ان کے کچھ لاائق حواری اور اصحاب ہوتے تھے جو ان کے طریقے پر چلتے اور ان کے حکم کی پیرودی کرتے تھے۔ پھر ایسا ہوتا تھا کہ لاائق ساتھیوں کے بعد نالائق لوگ ان کے جانشین ہوتے تھے جو کہتے ایسی بات تھے جو خود نہیں کرتے تھے اور کرتے وہ کام تھے جن کا انہیں حکم ہی نہیں دیا گیا تھا۔ تو جس نے ان کے خلاف اپنے ہاتھ سے جہاد کیا وہ مومن ہے اور جس نے (بامرجموری) ان کے خلاف زبان سے جہاد کیا تو وہ مومن ہے، لیکن اس کے بغیر تورائی کے دانہ کے برابر بھی ایمان نہیں ہے۔“

تشريع : اس ارشادِ نبوی ﷺ میں انبیاء کرام کے نیک ساتھیوں کے ذکر کے بعد ان کے ناخلف جانشینوں کے کردار کو بے نقاب کیا گیا ہے۔ یہ ناخلف لوگ اپنے نقدس کے انہمار کے لیے پارسائی کے دعوے کرتے ہیں لیکن عمل کے میدان میں خالی ہوتے ہیں۔ دوسروں کو تو اعمال خیر کی دعوت دیتے ہیں لیکن خود بے عمل ہوتے ہیں۔ عمل کے اعتبار سے ان بدعاوں میں ملوث ہوتے ہیں جن کا حکم ہی نہیں دیا گیا۔ یہی آج ہمارے معاشرے کا حال ہے۔ فرائض سے غفلت ہے اور منکرات میں سرگرمی ہے۔ رسومات اور تہواروں میں بدعاوں کی بھرمار ہے۔ ان حالات میں اللہ کے وہی بندے مومن ہیں جو حسب استطاعت ان ناخلفوں کے خلاف ہاتھ یا زبان یا دل سے جہاد کریں۔ ہاتھ اور زبان سے جہاد یہ ہے کہ ان کو درست کرنے اور صحیح راستے پر لانے کی کوشش کی جائے۔ دل سے جہاد یہ ہے کہ دل میں ان کے کردار سے نفرت ہو اور وہ ان کے خلاف غیظ و ضرب سے بھرا ہوا ہو۔ جو شخص اپنے دل میں بھی اس جہاد کا جذبہ نہ رکھتا ہو، اُس کا دل ایمان کی حرارت اور اُس کے سوز سے گویا بالکل ہی خالی ہے۔

★ عَنْ أَبِي سَعِيدِ الْخُدْرِيِّ قَالَ سَمِعْتُ رَسُولَ اللَّهِ عَلَيْهِ يَقُولُ : ((مَنْ رَأَى

**مِنْكُمْ مُنْكَرًا فَلِيُغَيِّرُهُ بِيَدِهِ فَإِنْ لَمْ يَسْتَطِعْ فَبِلَسَانِهِ فَإِنْ لَمْ يَسْتَطِعْ فَبِقُلْبِهِ
وَذَلِكَ أَضْعَافُ الْإِيمَانِ**) (رواه مسلم)

حضرت ابو سعید خدری رض سے روایت ہے، کہتے ہیں کہ میں نے سنار رسول اللہ ﷺ کو، فرماتے تھے: ”جو کوئی تم میں سے کسی بُرا ای کو دیکھے تو لازم ہے کہ اگر طاقت رکھتا ہو تو اپنے ہاتھ سے (یعنی قوت سے) اُس کو بدلنے کی (یعنی درست کرنے کی) کوشش کرے اور اگر اس کی طاقت نہ رکھتا ہو تو پھر اپنی زبان ہی سے اُس کو بدلنے کی کوشش کرے اور اگر اس کی بھی طاقت نہ رکھتا ہو تو اپنے دل ہی میں اُسے براجانے اور یہ ایمان کا کمزور ترین درجہ ہے۔“

تشريع : اس حدیث مبارکہ میں ہر بُرا ای اور شرارت کو روکنے اور اُس کو بدل ڈالنے کی بقدیر استطاعت سعی و کوشش کا حکم دیا گیا ہے۔ اس کوشش کے تین درجے بتائے گئے ہیں۔ پہلا یہ کہ اگر طاقت اور اقتدار حاصل ہو اور اُس کے ذریعہ اُس بُرا ای کو روکا جاسکتا ہو تو طاقت استعمال کر کے اُس کو روکا جائے۔ دوسرا درجہ یہ ہے کہ اگر طاقت و اقتدار اپنے ہاتھ میں نہیں ہے تو زبانی انہام و تفہیم اور پند و نصحت ہی سے اُس کو روکنے کی اور اصلاح کی کوشش کی جائے۔ آخری درجہ یہ ہے کہ اگر حالات ایسے ناموافق ہیں اور اہل دین اس قدر کمزور ہیں کہ اُس بُرا ای کے خلاف زبان کھونے کی بھی منحاش نہیں ہے تو کم از کم دل سے اس کو بُرا سمجھا جائے۔ اُسے مٹانے اور بدل ڈالنے کا جذبہ دل میں رکھا جائے۔ اس کے لیے اللہ تعالیٰ سے دعا کی جائے، مدد مانگی جائے اور تدبیریں سوچی جائیں۔

بُرا ای سے روکنے کے آخری درجے کو حدیث میں ایمان کا کمزور درجہ قرار دیا گیا ہے۔ گویا غیرت دلائی گئی کہ ہاتھ پر ہاتھ دھر کرنے بیٹھے رہو۔ ہمت پیدا کرو اور زبان سے بُرا ای کے خلاف آواز اٹھاؤ۔ اس سے آگے بڑھ کر وہ قوت حاصل کرنے کی کوشش کرو کہ بُرا ای کو ہاتھ سے مٹا سکو۔ اس حدیث کی رو سے ہر مسلمان پر واجب ہے کہ جس بُرا ای کو وہ اپنی قوت سے روک سکتا ہے، روک دے۔ جس کے خلاف آواز اٹھا سکتا ہے، تو آواز اٹھائے۔ اگر ایسا ممکن نہ تو کم از کم دل میں اُس کے خلاف نفرت کو پکاتا رہے اور اللہ تعالیٰ سے اُس کو مٹانے کے لیے مدد و نصرت کی دعا میں کرتا رہے۔

☆ عَنْ أَنْسٍ قَالَ قَلَمَا خَطَبَنَا نَبِيُّنَا مُصَدِّقَ اللَّهِ إِلَّا قَالَ فِي خُطُبِتِهِ : ((لَا إِيمَانَ لِمَنْ لَا أَ

مَانَةَ لَهُ وَلَا دِينَ لِمَنْ لَا عَهْدَ لَهُ)) (رواه اليهقى في السنن الكبرى)

حضرت انس رض سے روایت ہے کہ بہت کم ایسا ہوا ہے کہ جمارے نبی ﷺ نے ہمیں خطبہ دیا ہوا اور اس میں یہ نہ ارشاد فرمایا ہو کہ: ”جس میں امانت کی پاسداری نہیں اُس میں ایمان نہیں اور جس میں عہد کی پابندی نہیں اُس میں دین نہیں۔“

تشریح: یہ حدیث مبارکہ خبردار کر رہی ہے کہ امانت داری اور عہد کی پابندی سے کسی آدمی کا خالی ہونا دین و ایمان کی حقیقت سے اُس کی محرومی اور بے نصیبی کی دلیل ہے۔ امانت داری اور ایفاء عہد ایمان و اسلام کے لوازم میں سے ہیں۔ اس طرح کے مفہامیں کی حدیثوں کا مقصد اور منظاہی نہیں ہوتا کہ ایسا شخص اسلام کے دائرے سے بالکل نکل گیا اور اب اُس پر بجائے اسلام کے کفر کے احکام جاری ہوں گے۔ ان کا مقصد یہ ہوتا ہے کہ یہ شخص ایمان کی اصل حقیقت اور اُس کے نور سے محروم ہے۔ اُس کا ایمان بہت بھی ناقص درجے کا اور بے جان ہے۔

ایمان میں خرامی ڈالنے والے اخلاق و اعمال

☆ عَنْ بَهْزِبْنِ حَكِيمٍ عَنْ أَبِيهِ عَنْ جَدِّهِ قَالَ رَسُولُ اللَّهِ مُصَدِّقَ اللَّهِ : ((إِنَّ الْغَضَبَ

لِيُفْسِدُ الْإِيمَانَ كَمَا يُفْسِدُ الصَّبْرُ الْعُشْلَ)) (رواه اليهقى في شعب الايمان)

بہز بن حکیم اپنے والد حکیم کے واسطے سے اپنے دادا معاویہ بن حیدہ قشیری رض سے روایت کرتے ہیں کہ رسول اللہ ﷺ نے فرمایا: ”غصہ ایمان کو اسی طرح خراب کر دیتا ہے جیسے ایلو اشہد کو۔“

تشریح: غصہ ایمان سوز کیفیت ہے۔ جب یہ آدمی پر سوار ہوتا ہے تو وہ اللہ کی طے کردہ حدود سے تجاوز کر جاتا ہے۔ اُس کی زبان سے وہ باتیں نکلتی ہیں اور وہ اسکی حرکات کا ارتکاب کرتا ہے جن سے اُس کا ایمان خراب اور دین بر باد ہو جاتا ہے۔ اب وہ اللہ کی نظر سے گر جاتا ہے اور اُس کی رحمت سے محروم ہو جاتا ہے۔

☆ عَنْ أَوْسِنِ بْنِ شُرْحِبِيلٍ وَضَعَهُ أَنَّهُ سَمِعَ رَسُولَ اللَّهِ مُصَدِّقَ اللَّهِ يَقُولُ : ((مَنْ مَشَى مَعَ ظَالِمٍ

لِيُقَوِّيهِ وَهُوَ يَعْلَمُ أَنَّهُ ظَالِمٌ فَقَدْ خَرَجَ مِنَ الْإِسْلَامِ)) (رواه اليهقى في شعب الايمان)

حضرت اوس بن شرہبیلؓ سے روایت ہے کہ انہوں نے رسول اللہ ﷺ سے سنا
آپ ﷺ نے فرماتے تھے: ”جو شخص کسی ظالم کی مدد کے لیے اور اُس کا ساتھ دینے کے لیے چلا
اور اُس کو اس بات کا علم تھا کہ یہ ظالم ہے تو وہ اسلام سے نکل گیا۔“

تشريع: ظلم کا ساتھ دینا اور ظالم کو ظالم جانتے ہوئے اُس کی مدد کرنا اتنا بڑا اگناہ ہے کہ رسول
اللہ ﷺ نے ایسے شخص کو اسلام سے نکل جانے والا قرار دیا ہے۔ اس سے اندازہ کیا جاسکتا ہے کہ
خود ظلم کرنا ایمان و اسلام کے کس قدر منافی ہے اور اللہ تعالیٰ اور اُس کے رسول ﷺ کے نزدیک
ظالموں کا کیا درجہ ہے۔

☆ عَنِ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((لَيْسَ الْمُؤْمِنُ بِالْطَّعَانِ وَلَا
اللَّعَانِ وَلَا الْفَاحِشِ وَلَا الْبَذِيءُ)) (رواه الترمذی)

حضرت عبد اللہ بن مسعودؓ سے روایت ہے کہ رسول اللہ ﷺ نے ارشاد فرمایا کہ ”مومن لعن
طن کرنے والا نہیں ہوتا اور نہ شخص گواور بد کلام ہوتا ہے۔“

تشريع: دوسروں کے خلاف زبان درازی، نجاشی کوئی، بد کلام اور اسی طرح کی دیگر اخلاقی
برائیاں ایمان کے منافی ہیں اور ایک مسلمان کو ان سے پاک ہونا چاہئے۔

☆ عَنْ صَفَوَانَ بْنِ سُلَيْمَانَ أَنَّهُ قَالَ قِيلَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَيْكُونُ الْمُؤْمِنُ جَبَانًا
فَقَالَ : ((نَعَمْ)) فَقِيلَ لَهُ أَيْكُونُ الْمُؤْمِنُ بَخِيلًا فَقَالَ : ((لَا)) فَقِيلَ لَهُ
أَيْكُونُ الْمُؤْمِنُ كَذَابًا فَقَالَ : ((لَا)) (رواه مالک)

حضرت صفوان بن سلیمؓ سے روایت ہے، بیان کرتے ہیں کہ رسول اللہ ﷺ سے عرض کیا
گیا کہ کیا مسلمان بزدل ہو سکتا ہے؟ آپ ﷺ نے فرمایا ”ہاں! (مسلمان میں یہ کمزوری
ہو سکتی ہے)۔ پھر عرض کیا گیا کیا مسلمان بخیل ہو سکتا ہے؟ آپ ﷺ نے فرمایا ”ہاں!
(مسلمان میں یہ کمزوری بھی ہو سکتی ہے)۔ پھر عرض کیا گیا: کیا مسلمان بہت جھوٹا ہو سکتا
ہے؟ آپ ﷺ نے فرمایا ”نہیں! (یعنی ایمان کے ساتھ بے با کانہ جھوٹ کی تا پاک عادت
جمع نہیں ہو سکتی)۔

تشريع: بخل اور بزدلی اگرچہ بُری عادتیں ہیں، لیکن یہ دونوں انسان کی کچھ ایسی بشری

کمزوریاں ہیں کہ یہ ایک مسلمان میں بھی ہو سکتی ہیں۔ البتہ جمود کی عادت میں اور ایمان میں اسکی دوری اور منافرت ہے کہ یہ دونوں ایک ساتھ جنم نہیں ہو سکتے۔

★ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ النَّبِيُّ عَلَيْهِ السَّلَامُ: ((لَا يَزَرْنِي الرَّازِنِيُّ حِينَ يَزَرْنِي وَهُوَ مُؤْمِنٌ وَلَا يَشْرَبُ الْخَمْرَ حِينَ يَشْرَبُ وَهُوَ مُؤْمِنٌ وَلَا يَسْرِقُ السَّارِقُ حِينَ يَسْرِقُ وَهُوَ مُؤْمِنٌ وَلَا يَتَهَبُ نُهْبَةً يَرْفَعُ النَّاسُ إِلَيْهِ فِيهَا أَبْصَارُهُمْ حِينَ يَتَهَبُهَا وَهُوَ مُؤْمِنٌ)) (رواه البخاری)

حضرت ابو ہریرہ رض سے روایت ہے کہ نبی اکرم صلی اللہ علیہ وسلم نے فرمایا: ”نبی زنا کرتا کوئی زنا کار جس وقت وہ زنا کرتا ہے اور وہ اس وقت مومن ہو اور نہیں شراب پیتا کوئی شرابی جکڑ وہ شراب پیتا ہے اور وہ اس وقت مومن ہو اور نہیں چوری کرتا کوئی چور جکڑ وہ چوری کرتا ہے اور وہ اس وقت مومن ہو اور نہیں لوٹا لوٹ کا کوئی مال کہ لوگ اس کی طرف آنکھیں انٹھا انٹھا کر اس کی لوٹ مار کر دیکھتے ہوں جکڑ وہ لوٹا ہے اور وہ اس وقت مومن ہو۔“

تشريع: زنا، چوری، شراب نوشی، لوٹ مار اور بعض دیگر روایات کے مطابق خیانت اور قتل ناحق ایسی خبیث حرکتیں ہیں جو ایمان کے قطعاً منافي ہیں۔ جس وقت کوئی شخص یہ حرکتیں کرتا ہے اس وقت اس کا دل ایمان کے نور سے محروم ہوتا ہے۔ سوال ہی پیدا نہیں ہوتا کہ ایک شخص کو یقین ہو کہ اللہ دیکھ رہا ہے اور پھر وہ ایسے خبیث جرائم کا ارتکاب کرے۔

ایک اہم نکتہ یہ ہے کہ کچھ احادیث اسکی ہیں جن میں بعض بد اعمالیوں کے متعلق فرمایا گیا ہے کہ ان کا مرکب شخص مومن نہیں یا اس میں ایمان نہیں۔ اسی طرح وہ حدیثیں بھی ہیں جن میں بعض اعمال صالحہ کے بارے میں فرمایا گیا ہے کہ جو شخص ان کا تارک ہو وہ ایمان سے خالی ہے یا مومن نہیں ہے۔ اسکی احادیث پڑھتے ہوئے ایک اصولی بات مخوذ رکھنی چاہئے۔ ان احادیث کا مقصد و منع ای نہیں ہوتا کہ وہ شخص دائرہ اسلام سے بالکل نکل گیا ہے۔ اب اس پر اسلام کے بجائے کفر کے احکام جاری ہوں گے۔ آخرت میں اس کے ساتھ پکے کافروں والا معاملہ ہو گا۔ ان کا مدد عاصرف یہ ہوتا ہے کہ یہ شخص اس حقیقی ایمان سے محروم اور بے نصیب ہے جو ایک مسلمان کی اصلی شان ہے اور جو اللہ کو محبوب ہے۔ ایمان دل کی جس خاص کیفیت کا نام ہے وہ اگر

جاندار اور بیدار ہو، اور دل اُس کے نور سے منور ہو تو ہرگز آدمی سے ایسا کوئی کام نہیں ہو سکتا جو اللہ کو ناراض کر دے۔ ایسے ناپاک گناہوں کے لیے آدمی کا قدم اُسی وقت اٹھتا ہے جبکہ دل میں ایمان کی شمع روشن نہ ہو، اور وہ خاص ایمانی کیفیت غائب ہو گئی ہو، یا کسی وجہ سے بے جان اور مضحل ہو گئی ہو جو آدمی کو گناہوں سے بچانے والی طاقت ہے۔ پس ان احادیث کو ”کفر کے فتوے“ اور فقہ کے ”قانونی فیصلے“ سمجھنا اور اس بنیاد پر ان گناہوں کے مرکبین کو ملتِ اسلام سے خارج قرار دینا، جیسا کہ خوارج نے کیا تھا، ان احادیث کے اصل مقصد اور رسول اللہ ﷺ کے طرزِ کلام کی خصوصیات سے ناواقفی اور نا آشنای کا نتیجہ ہے۔

وس سے ایمان کے منافی نہیں اور ان پر موافق بھی نہیں

☆ عَنْ أَبِي هُرَيْرَةَ قَالَ جَاءَ نَاسٌ مِّنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ إِنَّا نَجِدُ فِي أَنْفُسِنَا مَا يَتَعَاذْمُ أَحَدُنَا أَنْ يَتَكَلَّمَ بِهِ ؟ قَالَ : ((وَقَدْ وَجَدْتُمُوهُ؟)) قَالُوا نَعَمْ قَالَ ((ذَاكَ صَرِيعُ الْإِيمَانِ)) (رواه مسلم)

حضرت ابو ہریرہ رضی اللہ عنہ سے روایت ہے کہ نبی اکرم ﷺ کے اصحاب رضی اللہ عنہم میں سے کچھ لوگ آپ ﷺ کی خدمت میں حاضر ہوئے اور آپ ﷺ سے دریافت کیا کہ ہمارا حال یہ ہے کہ بعض اوقات ہم اپنے دلوں میں ایسے بُرے خیالات اور وسو سے پاتے ہیں کہ ان کو زبان سے کہنا بھی بہت بُرًا اور بہت بھاری معلوم ہوتا ہے۔ رسول اللہ ﷺ نے ارشاد فرمایا: ”کیا واقعی تمہاری یہ حالت ہے؟“ انہوں نے عرض کیا: ہاں! یہی حال ہے۔ آپ ﷺ نے ارشاد فرمایا ”یہ تو خالص ایمان ہے۔“

تشريع: نفس اور شیطان و ساؤں کے ذریعہ انسان کو گمراہ اور بد چلن کرنے کی کوشش کرتے ہی رہتے ہیں۔ جو انسان دین و شریعت کے خلاف و ساؤں سے گمراہے اور ان کو زبان سے کہنا انتہائی بُرا سمجھے تو اُس کی یہ حالت خالص ایمانی کیفیت ہے۔

☆ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((يَأْتِي الشَّيْطَانُ أَحَدَكُمْ فَيَقُولُ مَنْ خَلَقَ كَذَّا؟ مَنْ خَلَقَ كَذَّا؟ حَتَّى يَقُولَ مَنْ خَلَقَ رَبَّكَ؟ فَإِذَا

بلغه فليست عذ بالله ولينته (رواه البخاري)

حضرت ابو ہریرہ (رضی اللہ عنہ) سے روایت ہے کہ رسول اللہ صلی اللہ علیہ وسلم نے فرمایا: ”تم میں سے کسی کے پاس شیطان آتا ہے اور کہتا ہے کہ فلاں چیز کو کس نے پیدا کیا؟ فلاں چیز کو کس نے پیدا کیا؟ یہاں تک کہ وہ کہتا ہے کہ (جب ہر چیز کا کوئی پیدا کرنے والا ہے تو پھر) اللہ کا پیدا کرنے والا کون ہے؟ پس سوال کا سلسلہ جب یہاں تک پہنچ تو چاہئے کہ بندہ اللہ سے پناہ مانگے اور رک جائے۔“

☆ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((لَا يَزَالُ النَّاسُ يَتَسَاءَلُونَ حَتَّىٰ يُقَالَ هَذَا خَلْقُ اللَّهِ الْخَلْقَ فَمَنْ خَلَقَ اللَّهَ؟ فَمَنْ وَجَدَ مِنْ ذَالِكَ شَيْئًا فَلَيَقُولُ أَمْنَتُ بِاللَّهِ)) (رواه مسلم)

حضرت ابو ہریرہؓ سے روایت ہے کہ رسول اللہ ﷺ نے فرمایا: ”لوگوں میں ہمیشہ فضول سوالات اور چون وچرا کا سلسلہ جاری رہے گا، یہاں تک کہ یہ احتمانہ سوال بھی کیا جائے گا کہ اللہ نے سب مخلوق کو پیدا کیا ہے تو پھر اللہ کو کس نے پیدا کیا ہے؟ پس جس کو اس سے سابقہ پڑے وہ یہ کہہ کر بات ختم کر دے کہ اللہ پر تو میرا ایمان ہے۔“

تشريع: ان ارشاداتِ تبوی خلیل اللہ تعالیٰ میں رہنمائی دی گئی کہ جب شیطان کی کے دل میں اللہ تعالیٰ کے متعلق جاہلانہ اور احتمانہ سوال ڈالے تو اُس کا سیدھا اور آسان علاج یہ ہے کہ بندہ شیطان کے شر سے اللہ کی پناہ مانے۔ خیال کو اُس سوال کی طرف سے پھر لے اور صاف کہدے کہ مجھے اللہ پر ایمان کی روشنی نصیب ہو جکی ہے، لہذا میرے لیے یہ سوال قابل توجہ اور لائق غور ہے، ہی نہیں۔ جس طرح کسی آنکھوں والے کے لیے یہ سوال لائق غور نہیں کہ سورج میں روشنی ہے یا نہیں؟ اللہ تعالیٰ کا وجود اُس کی ذاتی صفت ہے اور وہ تمام موجودات کا وجود بخشنے والا ہے، لہذا اُس کے خالق کے متعلق سوال احتمانہ، مگر اس کا اور شیطان کا پیدا کرده و سوسہ ہے۔

ایمان و اسلام کا خلاصہ اور اُس کا عطر

★ عَنْ سُفِيَّاَنَ بْنِ عَبْدِ اللَّهِ التَّقِيِّ رَضِيَ اللَّهُ عَنْهُ قَالَ قُلْتُ يَا رَسُولَ اللَّهِ عَلَيْهِ السَّلَامُ قُلْ لِي فِي

الْإِسْلَامُ قَوْلًا لَا أَسْأَلُ عَنْهُ أَحَدًا بَعْدَكَ قَالَ: ((قُلْ أَمْتُ بِاللَّهِ فَاسْتَقِمْ))

(رواه مسلم)

حضرت سفیان بن عبد اللہ الثقیف سے روایت ہے، کہتے ہیں کہ میں نے عرض کیا اے اللہ کے رسول ﷺ! اسلام کے بارے میں مجھے کوئی ایسی جامع اور شافی بات بتائیے کہ آپ ﷺ کے بعد پھر میں کسی سے اس بارے میں کچھ نہ پوچھوں۔ آپ ﷺ نے ارشاد فرمایا: ”کہو میں اللہ پر ایمان لایا اور پھر پوری طرح اور ٹھیک ٹھیک اس پر مقام رہو۔“

فتشریع: اس فرمان نبوی ﷺ کی روشنی میں انسان کی بخشش کے لیے یہ کافی ہے کہ وہ اللہ تعالیٰ ہی کو اپنا الہ اور رب مان لے اور پھر اس ایمان اور عبدیت کے تقاضوں کے مطابق ٹھیک ٹھیک چلنا اپنی زندگی کا دستور بنالے۔ یہ حدیث مبارکہ ”جواہر الکلم“ میں سے ہے۔ آپ ﷺ کے جواب کے ان دلقطوں میں پورے اسلام کا خلاصہ آگیا ہے۔ اللہ کو رب مان کر اس پر استقامت ہی اسلام کی غرض و غایت بلکہ اس کی روح ہے۔ تمام اوامر و نواہی اور جملہ احکام شریعت کے صحیح مکمل اور دائیگی اتباع کا نام استقامت ہے۔ بندوں کے لیے اس سے آگے کوئی مقام نہیں۔ ارشاد باری تعالیٰ ہے:

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ ۝
۝وَلِئِكَ أَصْحَبُ الْجَنَّةِ خَلِيلِيْنَ فِيهَا جَزَاءٌ بِمَا كَانُوا يَعْمَلُونَ ۝﴾

(الاحقاف: 13, 14)

”بے شک جن لوگوں نے کہا کہ ہمارا رب اللہ ہی ہے (اور ہم اسی کے بندے ہیں) اور پھر وہ اس پر مستقیم رہے تو انہیں کوئی خوف و خطر نہیں اور نہ ان کو رنج و غم ہوگا۔ وہ سب جنتی ہیں، اپنے اعمال کے بدلہ میں وہ جنت ہی میں ہمیشہ رہیں گے۔“

بہر حال استقامت وہ چیز ہے کہ اس کی تعلیم کے بعد کسی اور سبق کے لینے کی ضرورت نہیں رہتی اور بس وہی انسان کے لیے کافی ہے۔ بعض اکابر صوفیا کا قول ہے ”الْإِسْتِقَامَةُ خَيْرٌ مِنْ الْكَفَرِ كَرَاءَةً“، یعنی استقامت ہزاروں کرامتوں سے بہتر اور بالاتر ہے۔

★ عَنْ تَمِيمِ الدَّارِيِّ رَضِيَ اللَّهُ عَنْهُ قَالَ: ((الْكَلِمَاتُ النَّصِيْحَةُ)) قُلْنَا لِمَنْ؟ قَالَ:

((لِلَّهِ وَلِرَبِّكَابِهِ وَلِرَسُولِهِ وَلَا إِنْمَاءُ الْمُسْلِمِينَ وَعَامَّتِهِمْ)) (رواه مسلم)
 حضرت تمیم داری ﷺ سے روایت ہے کہ نبی اکرم ﷺ نے فرمایا: ”دین نام ہے خلوص اور
 وفاداری کا۔“ ہم نے عرض کیا کہ کس کے ساتھ خلوص اور وفاداری؟ ارشاد فرمایا: ”اللہ کے
 ساتھ، اللہ کی کتاب کے ساتھ، اللہ کے رسول ﷺ کے ساتھ، مسلمانوں کے سرداروں
 اور پیشواؤں کے ساتھ اور ان کے عوام کے ساتھ۔“

تشريع: یہ حدیث مبارکہ بھی ”جواعِ الْكَلْم“ میں سے ہے۔ اس میں دی گئی ہدایت پر عمل کر لیتا
 گویا کل دین کے مقصد کو پورا کرنا ہے کیونکہ دین کا کوئی شعبہ اور گوشہ ایسا نہیں ہے جو اس حدیث
 کے مضمون سے باہر رہ گیا ہو۔ اس حدیث میں اللہ تعالیٰ، اُس کی کتاب، اُس کے رسول ﷺ،
 پیشوایان امت اور عام مسلمانوں کے ساتھ خلوص و وفاداری کو دین بتایا گیا ہے اور یہی کل دین ہے۔
 اللہ تعالیٰ کے ساتھ خلوص و وفاداری کا مطلب یہ ہے کہ اُس پر ایمان لایا جائے، ممکن حد تک
 اُس کی معرفت حاصل کی جائے، اُس کے ساتھ انتہائی محبت کی جائے، اُس کی اطاعت کی جائے،
 اُس کے ساتھ کسی کو شریک نہ کیا جائے اور مالک و مقتدر جانتے ہوئے اُس سے ڈرا جائے۔ غرض
 پورے اخلاص و دوفاق کے ساتھ عبدیت کا حق ادا کیا جائے۔ کتاب اللہ کے ساتھ وفاداری یہ ہے کہ
 اُس پر ایمان لایا جائے، اُس کا علم حاصل کیا جائے، اُس کا علم پھیلا�ا جائے اور اُس پر عمل کیا
 جائے۔ رسول اللہ ﷺ کے ساتھ خلوص و وفایہ ہے کہ ان کی رسالت کی تصدیق کی جائے، ان کی
 تنظیم و توثیر کی جائے، ان کی منتوں سے محبت کی جائے، ان کی تعلیمات پر عمل کیا جائے اور دل و
 جان سے ان کی پیروی و غلامی میں اپنی نجات بھی جائے۔ مسلمانوں کے سرداروں اور پیشواؤں
 کے ساتھ خلوص و وفاداری یہ ہے کہ ان کے ساتھ نیک گمان رکھا جائے، ان کی ذمہ داریوں کی
 ادائیگی میں ان کی مدد کی جائے، انہیں مفید مشورے دیے جائیں، معروف کی حد تک ان کی بات
 مانی جائے اور اگر ان سے کوئی غفلت اور غلطی ہوتی نظر آئے تو بہتر طریقہ پر اُس کی اصلاح اور
 درستی کی کوشش کی جائے۔ عام مسلمانوں کے ساتھ خلوص و وفایہ ہے کہ ان کی ہمدردی و خیرخواہی کا
 پورا پورا خیال رکھا جائے، ان کا نفع اپنا نفع اور ان کا نقصان اپنا نقصان سمجھا جائے اور ممکن حد تک
 ان کی خدمت اور مدد سے درستی کیا جائے۔

اس تفصیل سے ظاہر ہوتا ہے کہ یہ حدیث پاک کس طرح پورے دین کا احاطہ کر رہی ہے اور

دین کے تمام شعبوں کو مختصر الفاظ میں بیان کر رہی ہے۔ اس حدیث پر صحیح طور سے عمل کرنا کویا پورے دین پر عمل کرنا ہے۔

مرنے کے بعد برزخ - احوالی قیامت

برزخ کی کیفیت

★ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ : ((إِنَّ أَحَدَكُمْ إِذَا مَاتَ عُرِضَ عَلَيْهِ مَقْعُدَةً بِالْغَدَلِيَّةِ وَالْعَشِيِّ إِنْ كَانَ مِنْ أَهْلِ الْجَنَّةِ فَمِنْ أَهْلِ الْجَنَّةِ وَإِنْ كَانَ مِنْ أَهْلِ النَّارِ فَمِنْ أَهْلِ النَّارِ فَيَقَالُ هَذَا مَقْعُدُكَ حَتَّى يَعْشَكَ اللَّهُ يَوْمَ الْقِيَمَةِ)) (رواه البخاری)

حضرت عبد اللہ بن عمرؓ سے روایت ہے کہ رسول اللہ ﷺ نے فرمایا: "تم میں سے کوئی جب مر جاتا ہے تو صبح و شام اُس کے سامنے اُس کا ٹھکانا پیش کیا جاتا ہے۔ اگر وہ جنتیوں میں سے ہے تو جنتیوں کے مقام میں سے (اُس کا ہونے والا جو مقام) اور اگر وہ دوزخیوں میں سے ہوتا ہے تو دوزخیوں کے مقام میں سے (اُس کا ہونے والا جو مقام)۔ پھر کہا جاتا ہے کہ یہ ہے تیرا مستقل ٹھکانا۔ یہ اُس وقت ہوگا جب اللہ تجھے اٹھائے گا قیامت کے دن۔"

تشريع: قبر میں روزانہ صبح و شام جنتیوں کا اپنا مقام دیکھ کر غیر معمولی لذت و سرسرت حاصل ہو گی، یہ ہے قبر کا ثواب۔ دوزخیوں کو دوزخ کا اپنا ٹھکانا دیکھ کر روزانہ صبح و شام جو رنج و غم ہوگا، اس دنیا میں کوئی اُس کا اندازہ نہیں کر سکتا، یہ ہے قبر کے عذاب کی ایک صورت۔ اللہ تعالیٰ ہمیں اہل جنت میں شامل فرمائے اور قبر کے عذاب سے محفوظ فرمائے۔ آمين!

اس زمانہ میں موت کے بعد کی کیفیت کے بیان پر مشتمل احادیث کے بارے میں بعض لوگ شکوہ و شبہات کا اظہار کرتے ہیں۔ انہیں یہ بات پیش نظر رکھنی چاہیے کہ انہیاء کا ایک خاص کام ہمیں اُن باتوں سے آگاہ کرنا ہے جن کے ہم ضرورت مندو ہیں لیکن اپنی عقل اور حواس

سے ان کو نہیں جان سکتے۔ انبیاء کے لیے یقینی علم کا ایک خاص ذریعہ اللہ تعالیٰ کی طرف سے وحی ہے جو دوسرے عام انسانوں کے پاس نہیں ہے۔ ان کو اسی ذریعے سے ان چیزوں کا علم ہوتا ہے جن کو ہم اپنی آنکھوں، کانوں اور اپنی عقل و فہم سے دریافت نہیں کر سکتے۔ کسی نبی کو نبی مان لینے اور ان پر ایمان لانے کا مطلب یہی ہوتا ہے کہ ہم نے اس بات کو تسلیم کر لیا اور پورے یقین کے ساتھ قبول کر لیا کہ وہ ایسی باتیں ہیں بتاتے ہیں جن کو ہم خود نہیں جان سکتے۔ وہ وحی کی بنیاد پر جو خبریں ہیں دیتے ہیں وہ سب حرف بحروف صحیح ہیں۔ ان میں کسی شک و شبہ کی مخالفش نہیں ہے۔ لہذا ہمارا ایمان ہونا چاہیے کہ قبر کے بارے میں ان کی دلی ہوئی خبریں بھی سوفیصدق ہیں۔

☆ عَنْ هَانِيِّ مَوْلَى عُثْمَانَ قَالَ: كَانَ عُثْمَانُ إِذَا وَقَفَ عَلَى قَبْرٍ يَكُونُ حَتَّى يَبْلُلَ لِحْيَتَهِ فَقِيلَ لَهُ تَذَكُّرُ الْجَنَّةَ وَالنَّارَ وَلَا تَبْكِيْ وَ تَبَكِّيْ مِنْ هَذَا ؟ قَالَ: ((إِنَّ رَسُولَ اللَّهِ عَلَيْهِ السَّلَامُ قَالَ: إِنَّ الْقَبْرَ أَوَّلُ مَنَازِلِ الْآخِرَةِ فَإِنْ نَجَّامِنَهُ فَمَا بَعْدَهُ أَيْسَرُ مِنْهُ وَ إِنْ لَمْ يَنْجُ مِنْهُ فَمَا بَعْدَهُ أَشَدُّ مِنْهُ)) قَالَ وَ قَالَ رَسُولُ اللَّهِ عَلَيْهِ السَّلَامُ: ((مَا رَأَيْتُ مَنْظَرًا قَطُّ إِلَّا وَالْقَبْرُ أَفْظَعُ مِنْهُ)) (رواه ابن ماجہ)

حضرت عثمان رض کے آزاد کردہ غلام حضرت ہانی سے روایت ہے کہ حضرت عثمان رض کا حال یہ تھا کہ جب وہ کسی قبر کے پاس کھڑے ہوتے تو بہت روتنے یہاں تک کہ آنسوؤں سے ان کی داڑھی تر ہو جاتی۔ ان سے پوچھا گیا یہ کیا بات ہے کہ آپ جنت و دوزخ کو یاد کرتے ہیں تو نہیں روتنے اور قبر کی وجہ سے اس تدریسوتے ہیں؟ آپ رض نے جواب دیا کہ رسول اللہ صلی اللہ علیہ وسلم فرماتے تھے: ”بے شک قبر آخرت کی منزلوں میں سے پہلی منزل ہے، پس اگر بندہ اس سے نجات پا گیا تو آگے کی منزلیں اس سے زیادہ آسان ہیں اور اگر بندہ قبر کی منزل سے نجات نہ پاس کتا تو بعد کی منزلیں اس سے زیادہ سخت ہیں۔“ حضرت عثمان رض نے مزید کہا کہ رسول اللہ صلی اللہ علیہ وسلم یہ بھی فرماتے تھے: ”نہیں دیکھا میں نے کوئی منظر مگر یہ کہ قبر کا منظر اُس سے زیادہ خوفناک اور شدید ہے۔“

☆ عَنْ عُثْمَانَ قَالَ كَانَ النَّبِيُّ عَلَيْهِ السَّلَامُ إِذَا فَرَأَعَ مِنْ دَفْنِ الْمَيِّتِ وَقَفَ عَلَيْهِ فَقَالَ: ((اسْتَغْفِرُوا لِأَخْيُوكُمْ وَسَلُوْا لَهُ بِالثَّبِيْتِ فَإِنَّهُ الآنَ يُسَأَلُ)) (رواه ابو داؤد)

حضرت عثمان رض سے روایت ہے کہ نبی اکرم ﷺ جب بھی میت کے دفن سے فارغ ہوتے تو قبر کے پاس کھڑے ہوتے اور فرماتے: ”اپنے اس بھائی کے لیے اللہ تعالیٰ سے مغفرت مانگو اور دعا کرو کہ اللہ تعالیٰ اُسے سوالوں کے جواب میں ثابت قدم رکھے، کیونکہ اس وقت اُس سے پوچھ چکھو گی۔“

☆ عَنْ جَابِرٍ قَالَ خَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمًا إِلَى سَعْدِ بْنِ مُعَاذٍ حِينَ تُوْفِيَ قَالَ فَلَمَّا صَلَّى عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ وَوُضِعَ فِي قَبْرِهِ وَسُوَى عَلَيْهِ سَبَحَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَبَحْنَا كَوِيلًا ثُمَّ كَبَرَ فَكَبَرْنَا فَقِيلَ يَارَسُولَ اللَّهِ صَلَّى اللَّهُ عَلَيْهِ لِمَ سَبَحْتُ ثُمَّ كَبَرْتَ فَقَالَ (لَقَدْ تَضَايَقَ عَلَى هَذَا الْعَبْدِ الصَّالِحِ قَبْرُهُ حَتَّى فَرَجَهُ اللَّهُ عَنْهُ) (رواه احمد)

حضرت جابر رض سے روایت ہے کہ جس روز حضرت سعد بن معاذ رض کی وفات ہوئی تو ہم لوگ رسول اللہ صلی اللہ علیہ وسلم کے ساتھ ان کے جنازے پر گئے۔ کہتے ہیں کہ جب رسول اللہ صلی اللہ علیہ وسلم نے نماز جنازہ پڑھادی اور ان کو قبر میں اٹا کر قبر برابر کر دی گئی تو رسول اللہ صلی اللہ علیہ وسلم نے سبحان اللہ، سبحان اللہ کہا۔ پس ہم بھی (آپ صلی اللہ علیہ وسلم کی اتباع میں) دیر تک سبحان اللہ، سبحان اللہ کہتے رہے۔ پھر آپ صلی اللہ علیہ وسلم نے اللہ اکبر اللہ اکبر کہنا شروع کیا تو ہم بھی اللہ اکبر اللہ اکبر کہنے لگے۔ پھر آپ صلی اللہ علیہ وسلم سے پوچھا گیا کہ یا رسول اللہ صلی اللہ علیہ وسلم! اُس وقت آپ صلی اللہ علیہ وسلم کی اس تنبع اور بکیر کا کیا خاص سبب تھا؟ آپ صلی اللہ علیہ وسلم نے فرمایا: ”اللہ کے اس نیک بندے پر اُس کی قبر تنگ ہو گئی تھی (جس سے اُس کو تکلیف تھی) یہاں تک کہ اللہ تعالیٰ نے تنگی کی اس کیفیت کو دور فرمایا کہ کشادگی پیدا فرمادی اور اُس کی تکلیف دور کروی۔“

تشريع: یہ سعد بن معاذ انصاری رض قبلہ اوس کے سردار اور رسول اللہ صلی اللہ علیہ وسلم کے قریبی ساتھی تھے۔ سن ۵ ہجری میں غزوہ خندق کے دوران زخمی ہوئے اور بعد ازاں ان کا وصال ہوا۔ ایک دوسری روایت میں ہے کہ آپ صلی اللہ علیہ وسلم نے ان کے بارے میں فرمایا کہ ستر ہزار فرشتوں نے ان کے جنازے میں شرکت کی اور آسمان کے دروازے ان کے لیے کھولے گئے۔ باوجود اس سب کے، قبر کی تنگی کی تکلیف کا ان کو بھی سامنا کرنا پڑا۔ اگرچہ فوراً ہی قبر و سبج کر دی گئی۔ ہم جیسے گناہ گاروں

کے لیے اس واقعہ میں بڑا انتباہ اور بڑا سبق ہے۔ اللہم ارْحَمْنَا! اللہم احْفَظْنَا! آمین

احوال قیامت

★ عَنْ أَبِي هُرَيْرَةَ رض قالَ قَرَأَ رَسُولُ اللَّهِ عَلَيْهِ وَسَلَّمَ هَذِهِ الْآيَةَ (يَوْمَئِذٍ تُحَدَّثُ أَخْبَارَهَا) قَالَ : ((اتَّدْرُونَ مَا أَخْبَارُهَا)) قَالُوا اللَّهُ وَرَسُولُهُ أَعْلَمُ قَالَ : ((فَإِنَّ أَخْبَارَهَا إِنْ تَشْهَدَ عَلَى كُلِّ عَبْدٍ أَوْ أَمَةٍ بِمَا عَمِلَ عَلَى ظُهُورِهَا تَقُولُ : عَمَلٌ يَوْمَ كَذَا وَكَذَا فَهِذِهِ أَخْبَارُهَا)) (رواه الترمذی)

حضرت ابو ہریرہ رض سے روایت ہے کہ رسول اللہ ﷺ نے سورہ زلزال کی یہ آیت تلاوت فرمائی ”يَوْمَئِذٍ تُحَدَّثُ أَخْبَارَهَا“ (قیامت کے دن زمین اپنی سب خبریں بیان کرے گی) پھر حاضرین سے پوچھا: ”کیا تم جانتے ہو کہ زمین کی خبریں کیا ہیں؟“ انہوں نے عرض کیا اللہ تعالیٰ اور اُس کے رسول ﷺ کی کو زیادہ علم ہے۔ آپ ﷺ نے فرمایا: ”اس کی خبریں یہ ہیں کہ وہ ہر بندہ یا ہر بندی کے متعلق اُس عمل کی گواہی دے گی جو اُس نے اُس کی پشت پر کیا یعنی وہ کہے گی اُس نے فلاں دن میرے اوپر فلاں، فلاں اور فلاں کام کیا تھا، پس یہ ہیں زمین کی خبریں (جو قیامت کے دن وہ بیان کرے گی)۔“

تشريع: انسان جو عمل زمین کے جس حصے پر کرتا ہے زمین کا وہ حصہ اُس کو محفوظ رکھتا ہے اور روز قیامت اللہ تعالیٰ کے سامنے اُس کی گواہی دے گا۔ اللہ تعالیٰ ہمیں اُس دن کی رسائی سے محفوظ فرمائے۔ آمین! ان خبروں کو سمجھنا پہلے شاید مشکل ہو لیکن اب تو مختلف قسم کے ریکارڈر ز وغیرہ کی ایجادوں نے ان کا سمجھنا اور ان پر یقین کرنا سب کے لیے آسان کر دیا ہے۔ اللہ تعالیٰ کا یہ فرمان حق ثابت ہو گیا کہ «سَنْرِيْهُمْ أَيْتَنَا فِي الْأَفَاقِ وَفِي أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ» (حم السجدة آیت ۵۳) (ہم عنقریب اُن کو دکھائیں گے اپنی نشانیاں آفاق میں بھی اور خود اُن کے اپنے اندر بھی، یہاں تک کہ یہ بات اُن کے لیے واضح ہو جائے گی کہ یہ قرآن حق ہے)۔

★ عَنْ الْمِقْدَادِ قَالَ سَمِعْتُ رَسُولَ اللَّهِ عَلَيْهِ وَسَلَّمَ يَقُولُ : ((تُدْنِي الشَّمْسُ يَوْمَ

الْقِيمَةُ مِنَ الْخَلْقِ حَتَّى تَكُونَ مِنْهُمْ كَمِقْدَارٍ مِيلٍ فَيَكُونُ النَّاسُ عَلَى
قَدْرِ أَعْمَالِهِمْ فِي الْعُرُقِ فَمِنْهُمْ مَنْ يَكُونُ إِلَى كَعْبَيْهِ وَمِنْهُمْ مَنْ يَكُونُ إِلَى
رُكْبَيْهِ وَمِنْهُمْ مَنْ يَكُونُ إِلَى حَقْوَيْهِ وَمِنْهُمْ مَنْ يَلْجُمُهُ الْعُرُقُ الْجَاهَمَّا
قَالَ: وَأَشَارَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ إِلَى فِيهِ (رواه مسلم)

حضرت مقداد رض سے روایت ہے فرماتے ہیں، میں نے رسول اللہ صلی اللہ علیہ وسلم کو سنایہ ارشاد فرمائے تھے: ”قیامت کے دن سورج مخلوق سے بہت قریب ہو جائے گا یہاں تک کہ ان سے صرف ایک میل کے بقدر رہ جائے گا۔ پھر (اس کی گرمی سے) لوگ بقدر اپنے اعمال کے پیسے پیسنا ہو جائیں گے (یعنی جس کے اعمال جتنے بُرے ہوں گے اُس کا اُسی قدر زیادہ پیسے چھوٹے گا)۔ پس بعض وہ ہوں گے جن کا پیسہ ان کے ٹھنڈوں تک آئے گا اور بعض کا پیسہ ان کے گھنٹوں تک ہو گا، اور بعض کا ان کے کلوہوں کے اوپر تک (یعنی کمر تک) اور بعض وہ ہوں گے جن کا پیسہ ان کے منہ میں جا رہا ہو گا۔“ کہتے ہیں کہ رسول اللہ صلی اللہ علیہ وسلم نے اپنے وہن مبارک کی طرف ہاتھ سے اشارہ کر کے دکھایا (کہ ان کا پیسہ یہاں تک پہنچ رہا ہو گا اور ان کے منہ میں جا رہا ہو گا)۔“

★ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: (إِحْشِرُ النَّاسُ يَوْمَ الْقِيمَةِ ثَلَاثَةَ أَصْنَافٍ: صِنْفًا مُشَاةً وَصِنْفًا رُكْبَانًا وَصِنْفًا عَلَى وُجُوهِهِمْ) قِيلَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَكَيْفَ يَمْشُونَ عَلَى وُجُوهِهِمْ؟ قَالَ: ((إِنَّ الَّذِي أَمْشَاهُمْ عَلَى أَقْدَامِهِمْ قَادِرٌ عَلَى أَنْ يُمْشِيَهُمْ عَلَى وُجُوهِهِمْ أَمَّا إِنَّهُمْ يَتَقَوَّنُ بِوُجُوهِهِمْ كُلَّ حَدَبٍ وَشَوْكٍ)) (رواه الترمذی)

حضرت ابو ہریرہ رض سے روایت ہے کہ رسول اللہ صلی اللہ علیہ وسلم نے فرمایا: ”قیامت کے دن سب آدمی تین گروہوں میں اٹھائے جائیں گے، ایک گروہ پیدل چلنے والوں کا، ایک گروہ سواروں کا، اور ایک گروہ منہ کے بل چلنے والوں کا۔“ عرض کیا گیا ایسا رسول اللہ صلی اللہ علیہ وسلم! یہ (تیرے گروہ والے) منہ کے بل کس طرح چل سکیں گے؟ آپ صلی اللہ علیہ وسلم نے فرمایا: ”جس اللہ نے انہیں

پاؤں کے مل چلا یا ہے وہ اس پر بھی قدرت رکھتا ہے کہ انہیں منہ کے مل چلانے۔ جان لو کہ یہ لوگ اپنے منہ کے ذریعے ہی زمین کے ہر ثیلے، ٹھیرے اور ہر کائن سے بھیں گے۔“

تشریح: حدیث پاک میں جن تین گروہوں کا ذکر ہے، شارحین نے ان کی تفصیل اس طرح بیان کی ہے۔ پہلی چلنے والا گروہ عام اہل ایمان کا ہوگا۔ سواریوں والا گروہ خاص مقریبین کا گروہ ہوگا۔ منہ کے مل چلنے والے وہ بد نصیب ہوں گے جنہوں نے دنیوی زندگی میں انبیاء کی تعلیم اور ہدایت کے مطابق سیدھا چلنا قبول نہیں کیا اور مرتے دم تک وہ الٹے ہی چلتے رہے۔ قیامت کے دن جہنم میں داخل ہونے سے پہلے انہیں یہ مزامنے کی کہ سیدھے چلنے کے بجائے وہ الٹے منہ کے مل جہنم کی طرف چلائے جائیں گے۔ یہاں تک کہ جس طرح اس دنیا میں چلنے والے راستے کی اونچی نجف، جماڑیوں اور کانٹوں سے اپنے پاؤں کے ذریعہ نجف کر لٹکتے ہیں، منہ کے مل چلنے والے دہاں ان رکاوٹوں سے اپنے چہروں ہی کے ذریعہ نجف کر لٹکتے ہیں۔ یعنی یہاں پر جو کام پاؤں سے کیے جاتے ہیں، وہاں مجرمین کو وہ سب کام چہروں سے کرنے پڑیں گے۔ قرآن مجید میں مجرمین کی اس سزا کا ذکر یوں کیا گیا:

﴿الَّذِينَ يُحْشِرُونَ عَلَى وُجُوهِهِمُ إِلَى جَهَنَّمَ لَا أُولَئِكَ شَرٌّ مَّكَانًا وَأَضَلُّ

بِلًا﴾ (الفرقان: 34)

”اور وہ لوگ جو کہ جمع کیے جائیں گے اپنے چہروں پر جہنم کی طرف، یہ وہ لوگ ہیں جو کہ درجے کے اعتبار سے بدترین ہیں اور جو بکھرے ہوئے ہیں راستے کے اعتبار سے۔“

اللہ تعالیٰ ہمیں اس برے انعام سے محفوظ فرمائے۔ آمین!

★ عَنْ أَبِي هُرَيْرَةَ رَضِيَّ اللَّهُ عَنْهُ قَالَ رَسُولُ اللَّهِ عَلَيْهِ السَّلَامُ : ((مَا مِنْ أَحَدٍ يَمُوتُ إِلَّا نَدِمَ)) قَالُوا وَمَا نَدَمَتْهُ يَا رَسُولَ اللَّهِ عَلَيْهِ السَّلَامُ ؟ قَالَ : ((إِنْ كَانَ مُحْسِنًا نَدِمَ أَنْ لَا يَكُونَ إِزْدَادًا وَإِنْ كَانَ مُسِيْنًا نَدِمَ أَنْ لَا يَكُونَ نَزَعًا)) (رواہ الترمذی) حضرت ابو ہریرہ رض سے روایت ہے کہتے ہیں کہ رسول اللہ ﷺ نے فرمایا: ”جو شخص بھی مرنے کا اُسے (مرنے کے بعد اپنی زندگی پر) ندامت اور پیشانی ضرور ہوگی۔“ عرض کیا گیا کہ اے اللہ کے رسول ﷺ اُس کو ندامت کیوں ہوگی اور اس کا کیا سبب ہوگا؟ آپ ﷺ

نے فرمایا: ”اگر مر نے والا نیکو کار ہو گا تو اُسے اس پر ندامت اور حسرت ہو گی کہ اُس نے نیکو کاری میں اور زیادہ ترقی کیوں نہیں کی (اور جو نیکیاں وہ کما کے لایا ہے اُس سے زیادہ کیوں نہیں کما کے لایا) اور اگر وہ گناہ گار ہو گا تو اُسے اس پر ندامت و حسرت ہو گی کہ وہ گناہوں سے باز کیوں نہیں آیا۔“

قیامت میں حقوق العباد کا انصاف

★ عَنْ عَائِشَةَ رَضِيَ اللَّهُ عَنْهَا قَالَ رَجُلٌ قَعَدَ بَيْنَ يَدَيِ النَّبِيِّ صَلَّى اللَّهُ عَلَيْهِ وَسَلَّمَ إِنَّ لِي مَمْلُوكٌ إِنْ يَكُنْ بُونَى وَيَخُونُونِي وَيَعْصُونِي وَأَسْتِمْهُمْ وَأَضْرِبُهُمْ فَكَيْفَ أَنَا مِنْهُمْ؟ قَالَ: ((يُحْسَبُ مَا خَانُوكَ وَعَصَوْكَ وَكَذَبُوكَ وَعِقَابُكَ إِيَّاهُمْ، فَإِنْ كَانَ عِقَابُكَ إِيَّاهُمْ بِقَدْرِ ذُنُوبِهِمْ كَانَ كَفَافًا، لَا لَكَ وَلَا عَلَيْكَ، وَإِنْ كَانَ عِقَابُكَ إِيَّاهُمْ دُونَ ذُنُوبِهِمْ كَانَ فَضْلًا لَكَ وَإِنْ كَانَ عِقَابُكَ إِيَّاهُمْ فَوْقَ ذُنُوبِهِمْ أَفْتَصَ لَهُمْ مِنْكَ الْفَضْلُ)) قَالَ: فَتَنَحَّى الرَّجُلُ فَجَعَلَ يَبْكِي وَيَهْتَفُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَمَا تَقْرَءُ كِتَابَ اللَّهِ (وَنَضَعُ الْمُوازِينَ الْقِسْطَ لِيَوْمِ الْقِيَمَةِ فَلَا تُظْلَمُ نَفْسٌ شَيْئًا وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكَفَى بِنَا حَاسِبِينَ)) الْأَنْبِيَاءَ: ۲۷) فَقَالَ الرَّجُلُ: وَاللَّهِ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ مَا أَجِدُ لِي وَلَهُمْ شَيْئًا خَيْرًا مِنْ مُفَارَقَتِهِمْ، أُشْهِدُكَ أَنَّهُمْ أَحْرَارٌ كُلُّهُمْ (رواه الترمذی)

حضرت عائشہؓ سے روایت ہے کہ ایک شخص رسول اللہ ﷺ کے سامنے بیٹھ گیا پھر عرض کیا یا رسول اللہ ﷺ! میرے پاس کچھ غلام ہیں جو (بعض اوقات) مجھ سے جھوٹ بولتے ہیں، میری چیزوں میں خیانتیں کرتے ہیں اور میری نافرمانی کرتے ہیں۔ میں (ان حرکتوں پر) انہیں گالیاں دیتا ہوں اور مارتا ہوں۔ پس میرا کیا حال ہو گا اُن کی وجہ سے روزِ قیامت۔ آپ ﷺ نے فرمایا: ”تمہارے غلاموں نے تمہارے ساتھ جو خیانت کی، تمہاری نافرمانی

کی اور تم سے جو جھوٹ بولے اور پھر تم نے ان کو جو سزا میں دیں، ان سب کا پورا پورا حساب کیا جائے گا۔ پس اگر تمہاری سزا ان کے قصوروں کے بعذر ہی ہوگی تو معاملہ برابر پر ختم ہو جائے گا، نہ تم کو کچھ ملے گا اور نہ تحسیں کچھ دینا پڑے گا۔ اور اگر تمہاری سزا ان کے قصوروں سے کم ثابت ہوگی تو تمہارا فاضل حق تحسیں وہاں ملے گا۔ اور اگر تمہاری سزا ان کے قصوروں سے زیادہ ثابت ہوگی تو تم سے اس کا بدله اور قصاص ان کو دلوایا جائے گا۔” (یہ جواب سن کر) وہ شخص آپ ﷺ کے پاس سے ایک طرف کو ہٹ کر رونے اور چلانے لگا (یعنی قیامت کے عاسیہ کے خوف سے اُس پر نیگری یہ طاری ہو گیا) رسول اللہ ﷺ نے پھر اُس سے فرمایا کیا تم نے اللہ تعالیٰ کی کتاب میں نہیں پڑھا؟ ” اور ہم قائم کریں گے قیامت کے دن انساف کی میزانیں، پس نہیں ظلم ہو گا کسی نفس پر کچھ بھی اور اگر ہو گا کسی کا عمل یا حق رائی کے ایک دانہ کے برابر حاضر کریں گے، ہم اُس کو بھی اور کافی ہیں، ہم حساب کرنے والے۔ ”

اس شخص نے عرض کیا یا رسول اللہ ﷺ کی تم (یہ سب کچھ سننے کے بعد) میں اپنے لیے اور ان کے لیے اس سے بہتر کچھ نہیں سمجھتا کہ (اللہ کی رضا کے لیے آزاد کر کے) ان کو اپنے سے الگ کر دوں۔ میں آپ ﷺ کو گواہ کرتا ہوں اب وہ سب کے سب آزاد ہیں۔

تشریع: حقیقی ایمان کی سہی شان ہے اور پچھے مومنوں کا یہی طرزِ عمل ہونا چاہئے کہ جس جزیر میں آخرت کا خطرہ نظر آئے اُس سے بچا جائے، اگرچہ دُنیوی نقطہ نظر سے اُس میں اپنا کتنا ہی نقصان ہو۔ اللہ تعالیٰ ہمیں آخرت کو دنیا پر ترجیح دینے کی توفیق عطا فرمائے۔ آمين!

روز قیامت مومنوں کی کیفیت

★ عَنْ أَبِي سَعِيدٍ قَالَ سُئِلَ النَّبِيُّ عَلَيْهِ السَّلَامُ عَنْ يَوْمٍ كَانَ مِقْدَارُهُ خَمْسِينَ الْفَسَنَةَ مَا طُولُ هَذَا الْيَوْمُ؟ فَقَالَ: ((وَالَّذِي نَفْسِي بِيَدِهِ إِنَّهُ لَيُخَفِّفُ عَلَى الْمُؤْمِنِ حَتَّى يَكُونَ أَهْوَانَ عَلَيْهِ مِنَ الصَّلَاةِ الْمُكْتُوبَةِ يُصَلِّيَهَا فِي الدُّنْيَا))

(رواہ البیهقی فی شعب الایمان)

حضرت ابوسعید خدری رضی اللہ عنہ سے روایت ہے، کہتے ہیں نبی اکرم ﷺ سے دریافت کیا گیا کہ اس دن کی طوالت کا کیا حال ہو گا جس کا حساب (قرآن مجید کے مطابق) پچاس ہزار برس کا

ہوگا۔ اس پر آپ ﷺ نے فرمایا: ”تم ہے اُس ذات کی جس کے قبضہ میں میری جان ہے کہ سچے مومن کے حق میں یہ دن بہت ہلکا اور خفیف کر دیا جائے گا، یہاں تک کہ اُس کے لیے اُس وقت سے بھی ہلکا ہوگا جتنے وقت میں وہ دنیا میں ایک فرض نماز ادا کرتا تھا۔“

تشريع : نبی اکرم ﷺ نے اس ارشاد میں ابوسعید خدری رضی اللہ عنہ کو جواب دیا اُس کا اشارہ قرآن مجید میں بھی موجود ہے۔ سورہ مدڑ آیات ۸۱-۸۲ میں فرمایا گیا:

﴿فَإِذَا نُقْرِفِي النَّاقُورِ﴾ ۰ فَذَلِكَ يَوْمٌ مِّنْ يَوْمٍ غَيْرِ يَوْمٍ ۝ عَلَى الْكُفَّارِينَ غَيْرُ يَسِيرٌ ۝
”توجب صور پھونک دیا جائے گا۔ تو وہ دن بڑا سخت ہوگا۔ ایمان نہ لانے والوں کے لیے آسان نہ ہوگا۔“

اس سے معلوم ہوتا ہے کہ یہ سخت اور بھاری دن ایمان والوں کے حق میں سخت اور بھاری نہ ہوگا بلکہ آسان اور ہلکا کر دیا جائے گا۔

قیام اللیل کا انعام

☆ عَنْ أَسْمَاءَ بْنِتِ يَزِيدَ رَضِيَّ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ : (رُحْشَرُ النَّاسُ فِي صَعِيدٍ وَاحَدٍ يَوْمَ الْقِيمَةِ فَيُنَادِي مُنَادٍ فَيَقُولُ أَيْنَ الَّذِينَ كَانُوا تَتَجَافَى جُنُوبَهُمْ عَنِ الْمُضَاجِعِ فَيَقُومُونَ وَهُمْ قَلِيلٌ يَدْخُلُونَ الْجَنَّةَ بِغَيْرِ حِسَابٍ ثُمَّ يُؤْمِرُ بَسَائِرُ النَّاسِ إِلَى الْحِسَابِ) (رواه البیهقی فی شعب الایمان)

حضرت اسماء بنت یزید رضی اللہ عنہ سے روایت ہے کہ رسول اللہ ﷺ نے ارشاد فرمایا: ”قیامت کے دن سب لوگ (زندہ کیے جانے کے بعد) ایک وسیع اور ہموار میدان میں جمع کیے جائیں گے۔ پھر اللہ کا منادی پکارے گا کہ کہاں ہیں وہ بندے جن کے پہلو را توں کو بستر توں سے الگ رہتے تھے (یعنی جو اپنے بستر چھوڑ کر تہجد پڑھتے تھے)۔ پس وہ اُس پکار پر کھڑے ہو جائیں گے اور ان کی تعداد زیادہ نہ ہوگی۔ پھر وہ اللہ کے حکم سے بغیر حساب کتاب کے جنت میں چلے جائیں گے۔ اس کے بعد باقی تمام لوگوں کے لیے حکم ہوگا کہ وہ حساب کے لیے حاضر ہوں۔“

اخلاقیات

کتاب المعاشرت

حقوق العباد کا مسئلہ اس لحاظ سے زیادہ اہم اور نازک ہے کہ اگر اس معاملہ میں کوئی کوتاہی یا
سلم ہو جائے یعنی کسی بندے کے ساتھ زیادتی یا حق تلفی ہو جائے تو اس کی معافی کی صرف یہی
صورت ہے کہ یا تو اس دنیا میں اس بندے کا حق ادا کر دیا جائے یا اس سے معافی حاصل کر لی
جائے۔ اگر ان دونوں میں سے کوئی بات بھی یہاں نہ ہو سکی تو آخرت میں اس کا بھاری معاوضہ ادا
کرنا ہو گا۔ اس کوتاہی یا ظلم کے بد لے میں (نعوذ باللہ) آخرت کا سخت عذاب بھگتنا ہو گا۔ اس
مذاہب کی تفصیل متعدد احادیث مبارکہ میں بیان کی گئی ہے۔ صحیح بخاری میں حضرت ابو ہریرہ رض
کی روایت ہے جس میں رسول اللہ ﷺ کا یہ ارشاد نقل کیا گیا ہے:

﴿ (مَنْ كَانَتْ لَهُ مَظْلَمَةٌ لَا يَخِيِّهِ مِنْ عِرْضِهِ أَوْ شَيْءٍ فَلَيُتَبَّعَ حَلَّلَهُ مِنْهُ الْيَوْمَ قَبْلَ أَنْ لَا يَكُونَ دِينَارٌ وَلَا دِرْهَمٌ إِنْ كَانَ لَهُ عَمَلٌ صَالِحٌ أُخْدَ مِنْهُ بِقَدْرٍ مَظْلَمَتِهِ وَإِنْ لَمْ يَكُنْ لَهُ حَسَنَاتٌ أُخْدَ مِنْ سَيِّئَاتِ صَاحِبِهِ فَحُوْمَلَ عَلَيْهِ) ﴾

(رواہ البخاری)

"جس کسی نے اپنے کسی بھائی کے ساتھ ظلم و زیادتی کی ہو، اس کی آبروریزی کی ہو یا کسی
اور معاملہ میں حق تلفی کی ہو تو اس کو چاہئے کہ آج ہی (اور اسی زندگی میں) اس سے معاملہ
صاف کرالے، آخرت کا وہ دن آنے سے پہلے جب اس کے پاس ادا کرنے کے لیے
درہم و دینار میں سے کچھ بھی نہ ہو گا کہ اس کے ظلم کے بقدر مظلوم کو دلا دیے جائیں۔ اگر اس
کے پاس نیکیاں ہوں گی تو ظلم کے بقدر لے لی جائیں گی اور اگر وہ نیکیوں سے بھی خالی ہاتھ
ہو گا تو مظلوم کے کچھ کناہ اس پر لا دیے جائیں گے (اور اس طرح انصاف کا تقاضا پورا کیا
ہائے گا)۔"

فہب الائیمان میں حضرت عائشہ صدیقہؓ کی روایت سے رسول اللہ ﷺ کا یہ ارشاد نقل کیا گیا ہے

☆ ((اَكَّذَ وَأَوْيُنُ ثَلَاثَةٍ دِيْوَانٌ لَا يَغْفِرُ اللَّهُ اً لَا شَرَّاكُ بِاللَّهِ بِقَوْلِ اللَّهِ عَزَّ وَجَلَّ
 (إِنَّ اللَّهَ لَا يَغْفِرُ أَنْ يُشْرِكَ بِهِ) وَدِيْوَانٌ لَا يُتَرَكُهُ اللَّهُ ظُلْمُ الْعِبَادِ فِيمَا
 بَيْنُهُمْ حَتَّىٰ يَقْتَصُّ بَعْضُهُمْ مِنْ بَعْضٍ وَدِيْوَانٌ لَا يَعْلَمُ اللَّهُ بِهِ ظُلْمُ الْعِبَادِ
 فِيمَا بَيْنُهُمْ وَبَيْنَ اللَّهِ فَذَاكَ إِلَى اللَّهِ إِنْ شَاءَ عَذَّبَهُ وَإِنْ شَاءَ تَجَاوَزَ عَنْهُ))

(رواه البيهقي في شعب الایمان)

”اعمال نامے (جن میں بندوں کے گناہ لکھے گئے ہیں) تین قسم کے ہیں: ایک وہ جن کی ہرگز معافی اور بخشنده ہو گی جیسے اللہ کے ساتھ کسی کوشش کرنے کی وجہ سے کوئی کوئی کارمان ہے کہ ”اللہ تعالیٰ شرک کا گناہ ہرگز نہیں بخشنے گا۔“ اور گناہوں کی ایک وہ فہرست ہے جس کو اللہ تعالیٰ انصاف کے بغیر نہ چھوڑے گا۔ وہ بندوں کے باہمی مظالم، زیادتیاں اور حق تلفیاں ہیں، ان کا بدله ضرور دلا�ا جائے گا۔ اور ایک فہرست گناہوں کی وہ ہے جس کی اللہ تعالیٰ کو زیادہ پرواہ نہیں، یہ بندوں کے وہ مظالم ہیں جن کا تعلق ان سے اور اللہ سے ہے۔ ان کے بارے میں فیصلہ اس اللہ تعالیٰ کے ہاتھ میں ہے وہ چاہے تو سزادے اور چاہے تو بالکل معاف کر دے۔“ پھر حقوق العباد سے متعلق رسول اللہ ﷺ کی تعلیم وہدایت کے بھی دو حصے ہیں۔ ایک وہ حصہ جس کا تعلق معاشرتی آداب و احکام سے ہے۔ مختلف رشتہ داروں، پڑوسیوں، ماتحتوں اور خادمین، چھوٹوں اور بڑوں، کمزوروں اور ناداروں، عام مخلوقات وغیرہ کے ساتھ ردویہ اور تعلق کے بارے میں ہدایات اس حصہ میں شامل ہیں۔ پھر آپس میں ملنے جلنے، ہنسنے بولنے، کھانے پینے، اٹھنے بیٹھنے، شادی بیاہ اور خوشی یا غم کے موقعوں کے حوالے سے احکام و آداب کا بیان بھی اسی حصہ کے ذیل میں آتا ہے۔ اس حصہ کا جامع عنوان معاشرت ہے۔

حقوق العباد سے متعلق رسول اللہ ﷺ کی تعلیم کا دوسرا حصہ وہ ہے جس میں معاشی و مالی معاملات مثلاً خرید و فروخت، تجارت و زراعت، قرض و امانت، ہبہ و وصیت، محنت و مزدوری یا باہمی نزعات میں عدل و انصاف، حکمرانی و قضا اور شہادت و وکالت وغیرہ سے متعلق ہدایات دی گئی ہیں۔ اس حصہ کا جامع عنوان معاملات ہے۔

معاشرت و معاملات کی خصوصی اہمیت

معاشرت و معاملات اس لحاظ سے شریعت کے نہایت اہم ابواب ہیں کہ ان میں ہدایت رہانی اور خواہشات، نفسانی اور احکام شریعت اور دنیوی مصلحت و منفعت کی کلکش دوسرے تمام ابواب سے زیادہ ہوتی ہے۔ اللہ تعالیٰ کی بندگی و تابعداری اور رسول اللہ ﷺ کی پیروی و فرمابنداری کا جیسا امتحان ان میدانوں میں ہوتا ہے دوسرے کسی میدان میں نہیں ہوتا۔ آئیے ان ابواب کے بارے میں نبی اکرم ﷺ کے ارشادات سے رہنمائی حاصل کرتے ہیں:

معاشرت

﴿عَنْ أَبْنَى عَبَّاسِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((إِفْتَحُوهُ أَعْلَى صِبْيَا نِكْمُّ أَوَّلَ كَلِمَةٍ بِلَا إِلَهَ إِلَّا اللَّهُ وَلِقْنُوهُمْ عِنْدَ الْمَوْتِ لَا إِلَهَ إِلَّا اللَّهُ))﴾ (رواہ البهقی فی شب الایمان)

"حضرت عبد اللہ بن عباس ﷺ سے روایت ہے کہ نبی اکرم ﷺ نے فرمایا" اپنے بچوں کی زبان سے سب سے پہلے "لَا إِلَهَ إِلَّا اللَّهُ" کہلواؤ اور موت کے وقت ان کو اسی کلمہ "لَا إِلَهَ إِلَّا اللَّهُ" کی تلقین کرو۔"

تفسیریح: انسانی ذہن کی صلاحیتوں کے بارے میں جدید تجربات اور تحقیقات سے یہ بات ثابت ہو چکی ہے کہ پیدائش کے وقت ہی سے بچ جو آوازیں کان سے سنتا ہے اور جو مناظر آنکھوں سے دیکھتا ہے، اُس کا اثر لیتا ہے۔ رسول اللہ ﷺ نے پیدا ہونے کے بعد اُس کے کانوں میں اذان و اقامۃ پڑھنے کی جوہدایت عطا فرمائی ہے، اس سے بھی مذکورہ بالا بات کی طرف اشارہ ملتا ہے۔ گویا ابتداء ہی سے بچہ کو ذہن نشین گرایا جائے کہ تمہارا مالک و معبود اللہ کے سوا کوئی نہیں۔

﴿عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((مُرُوا أَوْلَادَكُمْ بِالصَّلَاةِ وَهُمْ أَبْنَاءُ سَبْعِ سِنِينَ وَاضْرِبُوهُمْ عَلَيْهَا وَهُمْ أَبْنَاءُ عَشْرٍ وَفَرِّقُوا بَيْنَهُمْ فِي الْمَضَاجِعِ))﴾ (رواہ ابو داؤد)

"حضرت عبد اللہ بن عمر و بن العاص ﷺ سے روایت ہے کہ رسول اللہ ﷺ نے فرمایا:

(۱) روایت ہے عمر و بن شعیب سے۔ وہ روایت کرتے ہیں اپنے والد شعیب سے اور وہ روایت کرتے ہیں اپنے والد عبد اللہ بن عمر و بن العاص سے۔

"تمہارے بچے جب سات سال کے ہو جائیں تو انہیں نماز کی تاکید کرو اور جب دس سال کے ہو جائیں تو نماز میں کوتاہی کرنے پر انہیں سزا دو اور ان کے بستر بھی الگ کر دو۔"

تشریح: بچوں کی تربیت کرنا والدین کی ذمہ داری ہے اور روزِ قیامت ان سے اس بارے میں باز پرس ہوگی۔ عام طور سے بچے سات سال کی عمر میں سمجھدار اور باشور ہو جاتے ہیں۔ اُس وقت سے ان کو اللہ تعالیٰ کی اطاعت کے راستے پڑانا چاہیے۔ اس حوالے سے انہیں سب سے پہلے نماز کی پابندی کرانی چاہیے۔ پھر دس سال کی عمر میں ان کا شور کافی ترقی کر جاتا ہے اور بلوغ کا زمانہ قریب آ جاتا ہے۔ اُس وقت نماز کے معاملہ میں اگر وہ کوتاہی کریں تو مناسب طور پر ان کی سرزنش کرنی چاہیے تاکہ وہ بالغ ہونے سے پہلے پہلے نماز کے عادی ہو جائیں۔ نیز اس عمر کو پہنچ جانے پر ان کو علیحدہ سلانا چاہئے۔ ایک ساتھ اور ایک ہی بستر پر سلانا مناسب نہیں۔

لڑکیوں کے ساتھ حسنِ سلوک کی خصوصی اہمیت

★ عَنِ ابْنِ عَبَّاسٍ قَالَ قَالَ رَسُولُ اللَّهِ عَلَيْهِ السَّلَامُ: ((مَنْ وُلِدَتْ لَهُ ابْنَةٌ فَلَمْ يَئْتِهَا وَلَمْ يُهِنْهَا وَلَمْ يُؤْثِرْ وَلَدَةً عَلَيْهَا يَعْنِي الدَّكَرَ أَدْخِلْهُ اللَّهُ بِهَا الْجَنَّةَ))

(رواہ احمد)

حضرت عبد اللہ بن عباس رض سے روایت ہے کہ رسول اللہ ﷺ نے فرمایا: "جس شخص کے ہاں لڑکی پیدا ہو، پھر وہ نہ تو اُسے کوئی ایذا پہنچائے اور نہ اُس کی توہین اور ناقدری کرے، اور نہ محبت اور بر تاؤ میں لڑکوں کو اُس پر ترجیح دے (یعنی اس کے ساتھ دیساہی بر تاؤ کرے جیسا کہ لڑکوں کے ساتھ کرتا ہے) تو اللہ تعالیٰ لڑکی کے ساتھ اس حسنِ سلوک کے صلے میں اُسے جنت عطا فرمائے گا۔"

★ عَنِ ابْنِ عَبَّاسٍ قَالَ قَالَ رَسُولُ اللَّهِ عَلَيْهِ السَّلَامُ: ((سَوْدَا بَيْنَ أَوْلَادِكُمْ فِي الْعَطِيَّةِ فَلَوْ كُنْتُ مُفَضِّلًا أَحَدًا فَضَلْتُ النِّسَاءَ۔)) (رواہ الطبرانی فی المعرفۃ الکبیر)

حضرت عبد اللہ بن عباس رض نے بیان کیا کہ نبی اکرم ﷺ نے فرمایا کہ: "اپنی سب اولاد کے ساتھ مساوات اور برابری کا معاملہ کرو۔ اگر میں اس معاملہ میں کسی کو ترجیح دیتا تو عورتوں (یعنی لڑکیوں) کو ترجیح دیتا۔ (یعنی اگر مساوات اور برابری ضروری نہ ہوتی تو میں حکم دیتا کہ لڑکیوں کو لڑکوں سے زیادہ دیا جائے)۔"

تفسیر: اس حدیث کی روشنی میں فقہاء کی ایک جماعت نے یہ رائے قائم کی ہے کہ اگر ماں باپ اپنی زندگی کے دوران اولاد میں وراثت تقسیم کرنا چاہیں تو انہیں لڑکوں اور لڑکیوں کو برابر کا حصہ دینا چاہیے۔ البتہ ماں باپ کے انتقال کے بعد میراث میں لڑکیوں کا حصہ لڑکوں سے اضافہ ہے۔

نكاح اور شادی کی ذمہ داری

عن أبي سعيدٍ وَابن عباسٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْيَحْيَى إِسْمَهُ وَأَدِبُهُ فَإِذَا بَلَغَ فَلِيُزِّوِّجْهُ فَإِنْ بَلَغَ وَلَمْ يُزِّوِّجْهُ فَأَصَابَ إِثْمًا فَوَاللَّهِ إِلَّمْهُ عَلَى أَبِيهِ (رواه البيهقي في شعب الإيمان)

حضرت ابو سعید خدری رض اور حضرت عبد اللہ بن عباس رض سے روایت ہے کہ رسول اللہ ﷺ نے ارشاد فرمایا کہ: ”جسے اللہ تعالیٰ بیٹا دے تو اسے چاہیے کہ اس کا اچھا نام رکھے، اور اس کی اچھی تربیت کرے اور سلیقہ سکھائے، پھر جب وہ سن بلوغ کو پہنچ تو اس کے نکاح کا بندوبست کرے، اگر (اس نے اس میں کوتاہی کی اور) شادی کی عمر کو پہنچ جانے پر بھی (اپنی غفلت اور بے پرواہی سے) اس کی شادی کا بندوبست نہیں کیا اور وہ اس وجہ سے گناہ کا مرکب ہو گیا تو اس کا والد اس گناہ کا ذمہ دار ہو گا۔“

تفسیر: اس حدیث مبارکہ کی رو سے والد کا فرض ہے کہ جب اس کی اولاد نکاح کی عمر کو پہنچ ہائے تو وہ اُن کے نکاح کا بندوبست کرے۔ آج کل ہمارے معاشرے میں اس حوالے سے بھی کوتاہی ہو رہی ہے۔ اس کی ایک وجہ وہ فیلم مسنون اور ہندو اور سومات ہیں جو ہم نے نکاح کے موقع پر اختیار کر لی ہیں اور ان کی وجہ سے اخراجات اس قدر بڑھ گئے ہیں کہ نکاح کرنا ایک ہماری بو جہہ بن گیا ہے۔ اگر ہم ان رسومات سے جان چھڑایں اور نکاح کے موقع پر صرف وہ کام کر لیں گے بلکہ نکاح سے ہونے والی کئی برکتوں سے بھی فیضیاب ہوں گے۔ نکاح کے موقع پر ستم رسول اللہ ﷺ کی سنت سے ثابت ہیں تو ہم نہ صرف آسانی سے نکاح کی ذمہ داری ادا کر لیں گے بلکہ تین کام ثابت ہیں۔ اول نکاح کا انعقاد مسجد کے مبارک ماحول میں کرنا۔ دوسرے کے کی طرف سے لڑکی کو اپنی مالی حیثیت کے مطابق مہر دینا۔ سوم لڑکے کی طرف سے

اپنی مالی حیثیت کے مطابق بغیر کسی اسراف کے ولیمہ کی دعوت کرنا۔

بُوڑھے ماں باپ کی خدمت میں کوتا ہی کرنے والے کی بد بخشی اور محرومی

★ عَنْ أَبِي هُرَيْرَةَ رَضِيَ اللَّهُ عَنْهُ قَالَ: ((رَغْمَ أَنْفُ ثُمَّ رَغْمَ أَنْفُ ثُمَّ رَغْمَ أَنْفُ)) قِيلَ مَنْ؟ يَارَسُولَ اللَّهِ عَلَيْهِ السَّلَامُ؟ قَالَ: ((مَنْ أَدْرَكَ أَبَوِيهِ إِنْدَ الْكِبَرِ

أَحَدَهُمَا أَوْ كِلَيْهِمَا فَلَمْ يَدْخُلِ الْجَنَّةَ)) (رواه مسلم)

حضرت ابو ہریرہ رضی اللہ عنہ روایت کرتے ہیں نبی اکرم ﷺ سے کہ آپ ﷺ نے فرمایا: ”وہ آدمی ذلیل ہو، وہ خوار ہو، وہ رسوا ہو۔“ عرض کیا گیا، یا رسول اللہ ﷺ کی طبقہ کون؟ آپ ﷺ نے فرمایا: ”وہ بدنصیب، جو ماں باپ میں سے ایک کو یادوں کو بڑھا پے کی حالت میں پائے پھر (آن کی خدمت اور ان کا دل خوش کر کے) جنت حاصل نہ کر لے۔“

تشريع : ماں باپ بڑھا پے کی عمر کو پہنچ کے کمزور اور ناقواں ہو جاتے ہیں اور اُس وقت وہ خدمت اور راحت رسانی کے زیادہ محتاج ہوتے ہیں۔ اس حالت میں ان کی خدمت اللہ تعالیٰ کے نزدیک نہایت محبوب اور مقبول عمل ہے اور جنت تک پہنچنے کا سیدھا زینہ ہے۔ ایک اور روایت میں ہے کہ ماں باپ تمہاری جنت اور تمہاری دوزخ ہیں یعنی ماں باپ کی خدمت اور راحت رسانی جنت حاصل کرنے کا خاص وسیلہ ہے اور اس کے برعکس ان کی نافرمانی اور ایذا رسانی آدمی کو دوزخی بنادیتی ہے۔ پس اللہ تعالیٰ کا یہ احسان ہے کہ وہ کسی بندے کو اس کا موقع میسر فرمائے کہ وہ ماں باپ یادوں میں سے کسی ایک کا بڑھا پا پائے اور ان کی خدمت کر کے جنت حاصل کر لے۔ جو بندہ اس موقع سے فائدہ نہ اٹھائے بلاشبہ وہ بڑا بدنصیب اور محروم ہے۔ اُس کے حق میں رسول اللہ ﷺ کی وعید ہے کہ وہ نامراد، ذلیل و خوار اور رسوا ہو گا۔

خدمت اور حسن سلوک کا فروشرک ماں کا بھی حق ہے

★ عَنْ أَسْمَاءَ بِنْتِ أَبِي بَكْرٍ قَالَتْ قَدِمَتْ عَلَى أُمِّي وَهِيَ مُشْرِكَةٌ فِي عَهْدِ قُرَيْشٍ فَقُلْتُ يَارَسُولَ اللَّهِ عَلَيْهِ السَّلَامُ إِنَّ أُمِّي قَدِمَتْ عَلَى وَهِيَ رَاغِبَةٌ أَفَأَصِلُّهَا؟ قَالَ ((نَعَمْ صِلِّيْهَا)) (رواه البخاری)

حضرت اسماء بنت ابی بکرؓ سے روایت ہے کہ رسول اللہ ﷺ اور قریش مکہ کے (حدیبیہ والے) معاهدے کے زمانہ میں میری ماں جو اپنے مشرکانہ مذہب پر قائم تھی (سفر کر کے مدینے میں) میرے پاس آئی تو میں نے رسول اللہ ﷺ سے عرض کیا کہ یا رسول اللہ ﷺ امیری ماں میرے پاس آئی ہے اور وہ کچھ خواہش مند ہے، تو کیا میں اس کی خدمت کروں؟ آپ ﷺ نے فرمایا: ہاں اس کی خدمت کرو (اور اس کے ساتھ وہ سلوک کرو جو بیٹی کو ماں کے ساتھ کرنا چاہئے)۔

تسلییح: حضرت اسماءؓ، حدیقؓ اکبرؓ کی صاحبزادی اور دوسری ماں سے حضرت عائشہؓ صدیقؓ بڑی بہن تھیں۔ ان کی والدہ کا نام روایات میں ٹھیکہ بعثت عبد العزیز ذکر کیا گیا ہے ہن کو حضرت ابو بکرؓ نے زمانہ جاہلیت ہی میں طلاق دے کر الگ کر دیا تھا۔ انہوں نے اسلام قبول نہیں کیا اور اپنے پرانے مشرکانہ طریقے ہی پر قائم رہیں۔ صلح حدیبیہ کے بعد جب مشرکین مکہ کو مدینہ آنے کی اور اور مسلمانوں کو مکہ جانے کی آزادی حاصل ہو گئی تو حضرت اسماءؓ کی یہ ماں اپنی بیٹی کے پاس مدینہ آئیں۔ حضرت اسماءؓ نے رسول اللہ ﷺ سے دریافت کیا کہ مجھے ان کے ساتھ کیا رویہ اختیار کرنا چاہیے؟ کیا ان کے کافر و مشرک ہونے کی وجہ سے میں ان سے "ترک موالات" کروں، یا ماں کے رشتے کا لحاظ کر کے ان کی خدمت اور ان کے ساتھ سلوک کروں؟ آپ ﷺ نے حکم دیا کہ ان کی خدمت کرو اور ان کے ساتھ وہی سلوک کرو جو ماں کا حق ہے۔

حدیث مبارکہ میں "راغبۃ" کا لفظ ہے جس کا ترجمہ خواہش مند کیا گیا ہے۔ مراد یہ ہے کہ حضرت اسماءؓ نے رسول اللہ ﷺ سے عرض کیا کہ میری ماں جو مشرک ہیں کچھ خواہش مند ہو کر آئیں، یعنی وہ اس کی طالب ہیں کہ میں ان کی مالی خدمت کروں۔ بعض شارحین نے "راغبۃ" کا ترجمہ مخرف اور بیزار بھی کیا ہے اور لغت کے لحاظ سے اس کی بھی مجازیت ہے۔ اس اعتبار سے مطلب یہ ہو گا کہ میری ماں ملنے تو آئی ہیں لیکن ہمارے دین سے مخraf اور بیزار ہیں، ایسی صورت میں ان کے ساتھ میرا رویہ کیا ہونا چاہئے؟ کیا ماں ہونے کی وجہ سے ان کی خدمت اور ان کے ساتھ منسون سلوک کروں، یا بے تعلقی اور بے رنجی کا رویہ اختیار کروں۔ رسول اللہ ﷺ نے انہیں ہدایت فرمائی کہ ان کی خدمت اور ان کے ساتھ اس طرح کا حسن سلوک کرو، جیسا ماں کے ساتھ کرنے کا حق ہے۔

★ عَنْ أَنَسِ^{رض} قَالَ قَالَ رَسُولُ اللَّهِ^{صلی اللہ علیہ وسَلَّمَ}: ((إِنَّ الْعَبْدَ لَيَمُوتُ وَالْمَوْتُ أَوْ أَحَدُهُمَا وَإِنَّهُ لَهُمَا لَعَاقٌ فَلَا يَزَالُ يَدْعُونَهُمَا وَيَهُمْ تَغْفِرُ لَهُمَا حَتَّىٰ يُكْتَبُهُ اللَّهُ بَارًا)) (رواه البيهقي في شعب الایمان)

حضرت انس رض سے روایت ہے کہ رسول اللہ صلی اللہ علیہ وسَلَّمَ نے فرمایا کہ ”ایسا بھی ہوتا ہے کہ کسی آدمی کے ماں باپ کا یادوں میں سے کسی کا انتقال ہو جاتا ہے اور اولاد زندگی میں ان کی نافرمان اور ان کی رضامندی سے محروم ہوتی ہے، لیکن یہ اولاد ان کے انتقال کے بعد (چندل) سے ان کے لیے اللہ تعالیٰ سے خیر و رحمت کی دعا اور مغفرت و بخشش کی استدعا کرتی رہتی ہے (اور اس طرح اپنے قصور کی تلافی کرنا چاہتی ہے) تو اللہ تعالیٰ اُس نافرمان اولاد کو فرمانبردار قرار دے دیتا ہے، ”(پھر وہ ماں باپ کی نافرمانی کے دبال سے اور عذاب سے نجاتی ہے)۔

تشریح : ماں باپ کی زندگی میں ان کی فرمانبرداری و خدمت اور ان کے ساتھ حسن سلوک اعلیٰ درجے کا عمل صاحب ہے جو انسان کے گناہوں کا کفارہ بن جاتا ہے۔ اسی طرح ان کے مرنے کے بعد ان کے لیے اخلاص اور ریقت سے رحمت و مغفرت کی دعا ایسا عمل ہے جو نہ صرف ماں باپ کے لیے قبر میں راحت و سکون کا ذریعہ بنتا ہے بلکہ اس سے اولاد کے ان قصوروں کی تلافی ہو جاتی ہے جو ماں باپ کی فرمانبرداری اور خدمت میں ان سے ہوئی ہو۔ اب وہ اللہ تعالیٰ کی رحمت و عنایت کی متحقیق ہو جاتی ہے۔ قرآن پاک میں اولاد کو نصیحت کی گئی ہے کہ وہ اللہ تعالیٰ سے ماں باپ کے لیے رحمت و مغفرت کی دعا کرے۔

(وَقُلْ رَبِّ ارْحَمْهُمَا كَمَا رَبَّيْنِي صَغِيرًا) (بنی اسرائیل: ۲۳)

”اوہ اللہ سے یوں عرض کیا کرو کہ اے پروردگار! میرے ماں باپ پر رحمت فرماجس طرح انہوں نے مجھے بچپنے میں شفقت کے ساتھ پالا تھا۔!

★ عَنِ ابْنِ عُمَرٍ^{رض} قَالَ قَالَ رَسُولُ اللَّهِ^{صلی اللہ علیہ وسَلَّمَ}: ((بِرُّوا آبَاءَكُمْ يَبِرُّ أَبْنَاءَكُمْ وَعَفُوا تَعِفُّ نِسَاءُكُمْ)) (رواه الطبراني في الأوسط)

حضرت عبد اللہ بن عمر رض سے روایت ہے کہ رسول اللہ صلی اللہ علیہ وسَلَّمَ نے فرمایا: ”اپنے آباء (ماں باپ) کی خدمت و فرمانبرداری کرو، تمہاری اولاد تمہاری فرمانبردار اور خدمت گزار ہوگی اور تم

پاک دامنی کے ساتھ رہو تھا رہی عورتیں پاک دامن رہیں گی۔“

تشريع: یہ حدیث مبارکہ رہنمائی دے رہی ہے کہ اگر کوئی شخص چاہتا ہے کہ اُس کی اولاد اُس کی فرمانبردار اور خدمت گزار ہوتا سے چاہیے کہ اپنے ماں باپ کی فرمانبرداری اور خدمت کرے۔ اسی طرح ایسے شخص کی بیوی اللہ تعالیٰ کی توفیق سے پاک دامن رہے گی جو خود بھی پاک دامنی کی زندگی بسرا کر رہا ہو۔

☆ عَنْ عَبْدِ الرَّحْمَنِ بْنِ عَوْفٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ((Qَالَّهُ تَبَارَكَ وَتَعَالَى أَنَا اللَّهُ وَأَنَا الرَّحْمَنُ خَلَقْتُ الرَّحْمَ وَشَقَقْتُ لَهَا مِنْ إِسْمِي فَمَنْ وَصَلَّهَا وَصَلَّتْهُ وَمَنْ قَطَعَ بَنَتْهُ)) (رواه ابو داؤد)

حضرت عبد الرحمن بن عوف رض سے روایت ہے کہ میں نے رسول اللہ ﷺ سے سنا آپ ﷺ سے فرماتے ہیں کہ اللہ تبارک و تعالیٰ کا ارشاد ہے کہ ”میں اللہ ہوں، میں الرحمن ہوں، میں نے رشتہ قرابت کو پیدا کیا ہے اور اپنے نام الرحمن کے مادہ سے نکال کر اُس کو رحم کا نام دیا ہے، پس جو اسے جوڑے گا میں اُس کو جوڑوں گا اور جو اسے توڑے گا میں اُس کو توڑوں گا۔“

تشريع: اللہ تعالیٰ نے اپنی حکمت اور مشیت سے انسانوں کو اس طرح پیدا فرمایا ہے کہ ہر انسان پیدائشی طور پر کچھ رشتہوں کے بندھنوں میں بندھا ہوتا ہے۔ ان رشتہوں کے کچھ فطری تقاضے اور حقوق ہیں جن کا عنوان اللہ تعالیٰ نے صدر حکی رکھا ہے۔ لفظ رحم کا مادہ وہی ہے جو اللہ تعالیٰ کے پاک نام الرحمن کا ہے یعنی رحم۔ اب جو انسان صدر حکی کرے گا یعنی قریبی رشتہ داروں کے حقوق ادا کرے گا تو اُس کے لیے بھارت ہے کہ اللہ تعالیٰ اُسے اپنے ساتھ جوڑے گا اور اسے اپنے فضل و کرم سے نوازے گا۔ اس کے برعکس جو قطع رحمی کا روایہ اختیار کرے گا یعنی قرابت داروں کے حقوق پامال کرے گا تو اللہ تعالیٰ اُسے اپنے قرب اور رحم و کرم سے محروم کر دے گا۔

آج دنیا میں مسلمان اللہ تعالیٰ کی رحمت و عنایت سے محروم ہیں اور افسوسناک حالات سے دوچار ہیں۔ بلاشبہ اس کا سبب ہماری بہت سی بد اعمالیاں ہیں۔ ہماری اس بر بادی اور محرومی میں بڑا دخل ہمارے اس جرم کو بھی ہے کہ صدر حکی کی تعلیم و ہدایت کو ہماری غالب اکثریت نے بالکل ہی بھلا دیا ہے۔ اس حوالے سے ہمارا طرزِ عمل مادہ پرستانہ ہے اور غیر مسلموں سے کچھ بھی مخالف

نہیں۔ قطعِ رحمی کے جرم نے اُن کے معاشرے میں خاندانی نظام کو تباہ کر دیا ہے۔ مخلوط معاشرت نے شوہر اور بیوی کے تعلق کو کمزور کر دیا۔ والدین اولاد کی کفالت کو اور بچے والدین کی ضروریات کی فراہمی کو بوجھ سمجھتے ہیں۔ بدستی سے ہم بھی اُن کی پیروی میں اُن ہی کی روشن اختیار کرتے چلے جا رہے ہیں۔

★ عَنْ عَبْدِ اللَّهِ بْنِ عَمْرٍ وَقَالَ رَسُولُ اللَّهِ ﷺ : ((لَيْسَ الْوَاصِلُ بِالْمُكَافِيٍّ وَلَكِنَّ الْوَاصِلَ الَّذِي إِذَا قُطِعَتْ رَحْمُهُ وَصَلَّهَا)) (رواه البخاری)

حضرت عبد اللہ بن عمر رضی اللہ عنہ سے روایت ہے کہ رسول اللہ ﷺ نے فرمایا: ”وہ آدمی صدر حمی کا حق ادا نہیں کرتا جو (صدر حمی کرنے والے اپنے اقرباء کے ساتھ) بدالے کے طور پر صدر حمی کرتا ہے۔ صدر حمی کا حق ادا کرنے والا دراصل وہ ہے جو اس حالت میں صدر حمی کرے (اور قرابت داروں کا حق ادا کرے) جب وہ اُس کے ساتھ قطعِ رحم (اور حق تلفی) کا معاملہ کریں۔“

تشريع: قطعِ رحمی اور حق تلفی کرنے والوں کے ساتھ جب جوابی طور پر قطعِ رحمی کا برنا دکیا جائے گا تو یہ جرم اور معاشرے میں اس کی خباثت اور زیادہ بڑھے گی۔ اس کے برعکس جب قطعِ رحمی کرنے والے کے ساتھ صدر حمی کا معاملہ کیا جائے گا تو امید ہے کہ اس حسن سلوک سے دری سوری اُن کی اصلاح ہوگی اور معاشرے میں صدر حمی کو فروع حاصل ہوگا۔

بیوی پر سب سے بڑا حق اُس کے شوہر کا ہے

مندِ احمد میں حضرت عائشہ صدیقہؓ سے ایک واقعہ روایت کیا گیا ہے کہ ایک اونٹ نے رسول اللہ ﷺ کے حضور میں سجدہ کیا (یعنی وہ اس طرح آپ ﷺ کے حضور میں جھک گیا جس کو دیکھنے والوں نے سجدہ سے تعیر کیا)۔ اونٹ کا یہ طریقہ عمل دیکھ کر بعض صحابہؓ نے آپ ﷺ سے عرض کیا کہ یا رسول اللہ ﷺ اُونٹ جیسے چوپائے اور درخت آپ ﷺ کے لیے سجدہ کرتے ہیں (یعنی جھک جاتے ہیں) تو اُن کی بہن بنت ہمارے لیے زیادہ سزاوار ہے کہ ہم آپ ﷺ کو سجدہ کریں۔ آپ ﷺ نے فرمایا:

★ ((أَعْبُدُو رَبِّكُمْ وَأَكْرِمُوا أَخَاهُكُمْ وَلَوْ كُنْتُ أَمُّ أَحَدًا أَنْ يَسْجُدَ لَأَحَدٍ

لَا مَرْدُتُ الْمُرْأَةُ أَنْ تَسْجُدَ لِزَوْجِهَا) (رواه احمد فی مسنـد)

عبادت اور پستش اپنے رب کی کرو اور اپنے بھائی کا (یعنی میرا) اکرام و احترام کرو، اور اگر میں کسی کو کسی دوسری مخلوق کے لیے سجدہ کرنے کو کہتا تو عورت کو کہتا کہ وہ اپنے شوہر کو سجدہ کرے۔!

مند احمد ہی میں ایک اور روایت ہے کہ حضرت معاذ بن جبل ﷺ ایک موقع پر شام کے سفر سے واپس آئے تو آپ ﷺ کی خدمت میں عرض کیا میں نے ملک شام کے لوگوں کو دیکھا کہ وہ اپنے دینی پیشواؤں اور پادریوں کو سجدہ کرتے ہیں۔ میرے دل میں خیال آیا کہ ایسے ہی ہم بھی آپ ﷺ کو سجدہ کیا کریں۔ آپ ﷺ نے فرمایا ایسا نہ کرو اور ارشاد فرمایا:

★ (فَإِنَّ لَوْكُنْتُ أَمِرًا أَخَدَّا أَنْ يَسْجُدَ لِغَيْرِ اللَّهِ لَا مَرْدُتُ الْمُرْأَةُ أَنْ تَسْجُدَ لِزَوْجِهَا)

”اگر میں کسی کو اللہ کے سوا کسی اور کے لیے سجدہ کرنے کے لیے کہتا تو عورت کو حکم دیتا کہ وہ اپنے شوہر کو سجدہ کرے۔“

مختلف احادیث و روایات سے معلوم ہوتا ہے کہ رسول اللہ ﷺ نے یوں پر شوہر کے حق کے بارے میں یہ سجدے والی بات مختلف موقعوں پر اور بار بار فرمائی۔

ہر قسم کا سجدہ صرف اللہ کے لیے ہے

یہ احادیث اس حقیقت کو پوری طرح واضح کر رہی ہیں کہ شریعتِ محمدی ﷺ میں سجدہ صرف اللہ کے لیے ہے۔ اللہ کے سوا کسی دوسرے کے لیے حتیٰ کہ افضل الخلق اکابر الانبیاء حضرت محمد ﷺ کے لیے بھی سجدہ کرنے کی مکنجائش نہیں ہے۔ جن صحابہؓ نے رسول اللہ ﷺ کے حضور میں سجدے کے بارے میں عرض کیا تھا وہ سجدہ تحریہ یعنی سجدہ تعظیمی کے بارے میں عرض کر رہے تھے۔ اس کا تشبہ بھی نہیں کیا جاسکتا کہ صحابہؓ نے معاذ اللہ سجدہ عبادت کے بارے میں عرض کیا ہو۔ جو شخص رسول اللہ ﷺ پر ایمان لا چکا اور آپ ﷺ کی دعوتِ توحید کو قبول کر چکا اُس کو تو اس کا وسوسہ بھی نہیں آ سکتا کہ اللہ کے سوا کسی دوسرے کو سجدہ عبادت کرے۔ اس لیے ماننا پڑے گا کہ ان احادیث میں سجدہ تحریہ ہی کا ذکر ہے۔ اسی لیے فقہاء نے تصریح کی ہے کہ کسی مخلوق کے

لیے سجدہ تجیہ بھی حرام ہے۔ پس جو لوگ اپنے بزرگوں، مرشدوں، یا مرنے کے بعد ان کے مزاروں کو سجدہ کرتے ہیں وہ بہر حال شریعتِ محمدی ﷺ کی واضح خلاف ورزی کرتے ہیں اور بلاشبہ ان کا یہ عمل صورہ شرک ہے۔

بیویوں کے حقوق

★ عَنْ عَائِشَةَ رَضِيَ اللَّهُ عَنْهُ عَنْ أَنَّهَا قَالَتْ قَالَ رَسُولُ اللَّهِ عَلَيْهِ السَّلَامُ (خَيْرُكُمْ لِأَهْلِهِ وَآنَّهَا خَيْرُكُمْ لِأَهْلِهِ) (رواه الترمذی)

حضرت عائشہؓ پیان کرتی ہیں کہ رسول اللہ ﷺ نے فرمایا: ”وَهُوَ أَدْمَى تَمَّ مِنْ سَبِيلِهِ“ اچھا ہے جو اپنی بیوی کے حق میں اچھا ہے اور تم سب سے زیادہ اپنے گھروں کے ساتھ اچھا سلوک کرنے والا ہوں۔“

تشريع: بیویوں کے ساتھ اچھا برتاؤ کرنا نہ صرف انسانیت کا اعلیٰ شرف ہے بلکہ ایمان کے بلند درجہ پر فائز ہونے کی علامت ہے۔ ترمذی شریف میں یہ روایت بھی ہے کہ ”کامل ترین مومن وہ ہے جو اخلاق میں سب سے اچھا ہے اور تم میں سب سے بہتر وہ ہے جو اپنی بیویوں کے حق میں سب سے بہتر ہے۔“ اس حدیث کی رو سے جو شخص جتنا زیادہ خوش اخلاق ہو گا وہ اتنا ہی کامل ایمان والا ہو گا۔ دوسرے الفاظ میں کامل ایمان کا تقاضا یہ ہے کہ انسان دوسروں کے ساتھ حسن اخلاق کا معاملہ کرے اور حسن اخلاق کی اولین حق دار انسان کی بیوی ہے۔

پڑوی کے بارے میں حضرت جبرائیلؐ کی مسلسل وصیت اور تاکید

★ عَنْ عَائِشَةَ رَضِيَ اللَّهُ عَنْهُ عَنْ النَّبِيِّ عَلَيْهِ السَّلَامُ قَالَ: ((مَا زَالَ جِبْرِيلُ يُوصِينِي بِالْجَارِ حَتَّىٰ ظَنَّتُ أَنَّهُ سَيُورِنِي)) (رواه البخاری و مسلم)

حضرت عائشہؓ صدیقہؓ اور حضرت ابن عمرؓ سے روایت ہے کہ رسول اللہ ﷺ نے فرمایا کہ (اللہ کے خاص قاصد) حضرت جبرائیلؐ کے حق کے بارے میں مجھے (اللہ تعالیٰ کی طرف سے) برابر وصیت اور تاکید کرتے رہے ہیاں تک، کہ میں خیال کرنے لگا کہ وہ اُسے دارث قرار دیں گے۔“

تشريع: پڑوی کے حق اور اُس کے ساتھ اکرام و رعایت کا رویہ رکھنے کے بارے میں اللہ تعالیٰ نے مسئلہ تاکیدی احکامات نازل فرمائے۔ ان احکامات کے تسلیم اور ان میں تاکید کی شدت سے نبی اکرم ﷺ کو گمان ہوا کہ شاید ایک شخص کے ورثاء میں اُس کے پڑوی کو بھی شامل کر دیا جائے گا۔ یعنی حکم آجائے گا کہ کسی کے انتقال کے بعد جس طرح اُس کے والدین، اولاد اور دوسرے اقارب اُس کے ترکہ کے وارث ہوتے ہیں، اسی طرح پڑوی کا بھی اُس ترکہ میں حصہ ہو گا۔ پڑویوں کے حق کی اہمیت کے اظہار کے لیے یہ ایک نہایت مؤثر اور بلیغ اسلوب ہے۔

★ عَنْ أَبِي شُرَيْحٍ أَنَّ النَّبِيَّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ: ((وَاللَّهُ لَا يُؤْمِنُ وَاللَّهُ لَا يُؤْمِنُ وَاللَّهُ لَا يُؤْمِنُ)) قِيلَ وَمَنْ يَا رَسُولَ اللَّهِ عَلَيْهِ وَاٰلِهٖ وَسَلَّمَ؟ قَالَ: ((الَّذِي لَا يَأْمَنُ جَارُهُ بَوَائِقَهُ))

(رواه البخاری)

حضرت ابو شریح رض سے روایت ہے کہ نبی اکرم ﷺ نے ارشاد فرمایا ”اللہ کی قسم! وہ شخص مومن نہیں، اللہ کی قسم! اُس میں ایمان نہیں، اللہ کی قسم! وہ صاحب ایمان نہیں۔“ عرض کیا گیا کہ ”یا رسول اللہ ﷺ کون شخص؟“ (یعنی آپ ﷺ کس بد نفیب شخص کے بارے میں قسم کھا کر ارشاد فرمارے ہیں کہ وہ مومن نہیں اور اُس میں ایمان نہیں؟) آپ ﷺ نے ارشاد فرمایا: ”وہ آدمی جس کے پڑوی اُس کی شرارتیں اور ایذ ارسانیوں سے امن اور سکون میں نہ ہوں۔“

تشريع: حدیث مبارکہ کے الفاظ سے ظاہر ہے کہ آپ ﷺ کا یہ ارشاد کس قدر جلال سے معمور ہے اور جس وقت آپ ﷺ نے یہ ارشاد فرمایا ہو گا اُس وقت آپ ﷺ کی کیفیت اور آپ ﷺ کے خطاب کا انداز کیا ہو گا۔ بہر حال اس نہیں جلال ارشاد کا مدعا اور پیغام ہی ہے کہ مومنوں کے لیے لازم ہے کہ پڑویوں کے ساتھ ان کا بر تاؤ اور رویہ ایسا شریفانہ رہے کہ وہ ان کی طرف سے بالکل مطیئن اور بے خوف رہیں۔ ان کے دل دماغ میں بھی ان کے بارے میں کوئی اندریشہ اور خطرہ نہ ہو۔ اگر کسی مسلمان کا یہ حال نہیں ہے اور اُس کے پڑوی اُس سے امن میں نہیں ہیں تو رسول اللہ ﷺ کا ارشاد ہے کہ وہ حقیقی ایمان کی دولت سے محروم ہے۔

کمزور اور حاجت مندوں کے حقوق

★ عن ابن عباسِ أَنَّ النَّبِيَّ صَلَّى اللَّهُ عَلَيْهِ وَاٰلِهٖ وَسَرَابِهِ قَالَ: ((مَنْ قَبَضَ يَتِيمًا مِنْ مَنْ بَيْنِ الْمُسْلِمِينَ إِلَى طَعَامِهِ وَشَرَابِهِ أَدْخِلْهُ اللَّهُ الْجَنَّةَ إِلَّا أَنْ يَعْمَلَ ذَنْبًا لَا يُغْفَرُ لَهُ))

(رواه الترمذی)

حضرت عبداللہ بن عباسؓ سے روایت ہے کہ نبی اکرم ﷺ نے ارشاد فرمایا: ”اللہ کے جس بندے نے مسلمانوں میں سے کسی یتیم بچے کو لے لیا اور اپنے کھانے پینے میں شریک کر لیا تو اللہ تعالیٰ اُس کو جنت میں داخل فرمائے گا، إلا یہ کہ اُس نے کوئی ایسا جرم کیا ہو جو ناقابلِ معافی ہو۔“

تشريع: یہ حدیث مبارکہ بشارت دے رہی ہے کہ یتیم کی کفالت و پورش کرتا اسکی محظوظ و مقبول نیکی ہے کہ اللہ تعالیٰ اسکی نیکی کرنے والے کو جنت میں داخل فرمائے گا۔ البتہ ساتھ ہی خبر دار کیا گیا کہ یہ بشارت اُس کے لیے ہے جو کسی ایسے سخت گناہ کا مرتكب نہ ہو جو اللہ کے نزدیک ناقابلِ معافی ہے جیسے شرک، کفر اور خون ناحق وغیرہ۔ دراصل یہ تنبیہ اس طرح کی تمام تبصیری احادیث میں مخصوص ہوتی ہے، اگرچہ الفاظ میں مذکور نہ ہو۔ یہ قاعدہ وکلیہ ہے کہ ناقابلِ معافی گناہ انسان کو نیکیوں کے اجر سے محروم کر دیتے ہیں۔ اللہ تعالیٰ ہمیں اس محرومی سے محفوظ فرمائے۔ آمين!

★ عن أبي هريرة رض قالَ قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَرَابِهِ : ((مَنْ نَفَسَ عَنْ مُؤْمِنٍ كُرُبَةً مِنْ كُرَبَ الدُّنْيَا نَفَسَ اللَّهُ عَنْهُ كُرُبَةً مِنْ كُرَبِ يَوْمِ الْقِيَامَةِ وَمَنْ يَسْرَ عَلَى مُعِيرٍ يَسَرَ اللَّهُ عَلَيْهِ فِي الدُّنْيَا وَالآخِرَةِ وَمَنْ سَتَرَ مُسْلِمًا سَتَرَهُ اللَّهُ فِي الدُّنْيَا وَالآخِرَةِ وَاللَّهُ فِي عَوْنَ الْعَبُدِ مَا كَانَ الْعَبُدُ فِي عَوْنَ أَخِيهِ (رواه مسلم)

حضرت ابو ہریرہؓ سے روایت ہے کہ رسول اللہ ﷺ نے فرمایا: ”جو کسی مومن کی کوئی دنیوی تکلیف اور پریشانی دور کرے گا، اللہ تعالیٰ (اس کے عوض) اُسے قیامت کے دن کی تکلیف اور پریشانی سے نجات دے گا اور جو (قرض خواہ) کسی نیک دست مقرض کو (قرض کی وصولی کے سلسلے میں) سہولت دے گا تو اللہ تعالیٰ اُس کو دنیا اور آخوند میں سہولت دے گا اور جو کسی

مسلمان کی پرده پوشی کرے گا اللہ تعالیٰ دنیا اور آخرت میں اُس کی پرده پوشی کرے گا اور جو کوئی بندہ جب تک اپنے کی بھائی کی امداد و اعانت کرتا رہے گا اللہ تعالیٰ اُس کی مدد کرتا رہے گا۔“

☆ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((إِذَا صَنَعَ لَأَحَدَ كُمْ خَادِمٌ
كَعَامَهُ ثُمَّ جَاءَهُ بِهِ وَقَدْ وَلَيَ حَرَّةٌ وَدُخَانَةٌ فَلِيُقْعِدُهُ مَعَهُ فَلَيُأْكُلُ فَإِنْ كَانَ
الطَّعَامُ مَشْفُوْهًا قَلِيلًا فَلَيُضَعُ فِي يَدِهِ مِنْهُ أَكْلَهُ أَوْ كَلْتَهُ)) (رواه مسلم)
حضرت ابو ہریرہ رض سے روایت ہے کہ رسول اللہ ﷺ نے فرمایا: ”جب تم میں سے کسی کا خادم اُس کے لیے کھانا تیار کرے، پھر وہ اُس کے پاس لے کر آئے..... اور اُس نے پکانے اور بنانے میں گرمی اور دھوئیں کی تکلیف انھائی ہے تو آقا کو چاہئے کہ کھانا تیار کرنے والے اُس خادم کو بھی کھانے میں اپنے ساتھ بٹھائے اور وہ بھی کھائے.... میں اگر بھی وہ کھانا تھوڑا ہو (جو دونوں کے لیے کافی نہ ہو سکے) تو آقا کو چاہئے کہ اُس کھانے میں سے ایک دو لقے ہی اس خادم کو دے دے۔“

تشريع: رسول اللہ ﷺ کے زمانہ میں جن گھروں میں غلام یا باندیاں ہوتی تھیں، کھانے پکانے جیسے خدمت کے کام انہی سے لیے جاتے تھے۔ ان کے بارے میں آپ ﷺ نے ہدایت فرمائی کہ جب وہ کھانا پکا کے لا اُمیں تو انہیں اپنے کھانے میں شریک کرلو اور ساتھ بٹھا کر کھاؤ۔ اگر کھانا کم ہوتا بھی انہیں اُس میں سے کچھ حصہ ضرور دو، کیونکہ انہوں نے اُس کے پکانے میں گرمی اور دھوئیں کی تکلیف برداشت کی ہے۔ ہمارے زمانہ میں اسی بنیاد پر بھی حکم کھانا پکانے والے نوکروں اور نوکرانیوں کے لیے ہوگا۔

☆ عَنْ عَمَّرِ بْنِ شُعَيْبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((لَيْسَ
مِنَ الْمُرْحَمِ صَغِيرًا وَيَعْرِفُ شَرْقَ كَبِيرًا)) (رواه الترمذی)

عمرو بن شعیب اپنے والد شعیب سے اور وہ اپنے دادا حضرت عبد اللہ بن عمرو بن العاص رض سے روایت کرتے ہیں کہ رسول اللہ ﷺ نے ارشاد فرمایا: ”جو آدمی ہمارے چھوٹوں کے ساتھ شفقت کا برتاؤ نہ کرے اور بڑوں کی عزت کا خیال نہ کرے وہ ہم میں سے نہیں ہے۔“

☆ عَنْ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ : ((الْمُؤْمِنُ لِلْمُؤْمِنِ كَالْبَنِيَانِ يَشُدُّ بَعْضَهُ
وَيُؤْكِلُ بَعْضَهُ))

بَعْضًا ثُمَّ شَكَ بَيْنَ أَصَابِعِهِ) (رواه البخاري)

حضرت ابوالموئل الاشعري رض سے روایت ہے کہ رسول اللہ ﷺ نے ارشاد فرمایا کہ: ”ایک مسلمان کا دوسرے مسلمان سے تعلق ایک مغضوب عمارت کا ساہے، اس کا ایک حصہ دوسرے کو مغضوب کرتا ہے..... پھر آپ ﷺ نے ایک ہاتھ کی انگلیاں دوسرے ہاتھ کی انگلیوں میں ڈال کر دکھایا (کہ مسلمانوں کو اس طرح باہم وابستہ اور پیوستہ ہونا چاہیے)۔“

تشريع : نبی اکرم ﷺ چاہے تھے کہ مسلمان باہم متحدا اور پیوستہ رہیں اور مل کر اللہ کے دین اور اُس کی حدود کی حفاظت کریں۔ مسلمانوں کا باہمی تعلق اس طرح مغضوب ہونا چاہیے جیسے کسی عمارت کی دیواروں میں اینٹوں کا ہوتا ہے۔ عمارت کی اینٹیں باہم مل کر مغضوب قلعہ بن جاتی ہیں۔ اسی طرح مسلمانوں کو باہم مغضوب تعلق قائم کر کے امت مسلم کو ایک مشتمل قلعہ بنادیتا چاہیے۔ اس بات کی تزیدی وضاحت کے لیے آپ ﷺ نے اپنے ایک ہاتھ کی انگلیاں دوسرے ہاتھ کی انگلیوں میں ڈال کر دکھایا کہ مسلمانوں کے مختلف افراد اور طبقوں کو باہم پیوستہ ہو کر اس طرح امت واحدہ بن جانا چاہیے جس طرح اگر الگ دو ہاتھوں کی یہ انگلیاں ایک دوسرے سے پیوستہ ہو کر ایک حلقة اور گویا ایک وجود بن گئیں ہیں۔

★ عَنْ أَنْسِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((وَالَّذِي نَفِيَ بِيَدِهِ لَا يُوْمِنُ عَبْدٌ حَتَّى يُحِبَّ لِأَخِيهِ مَا يُحِبُّ لِنَفْسِهِ)) (رواه مسلم)

حضرت انس رض نبی اکرم ﷺ سے روایت کرتے ہیں کہ آپ ﷺ نے ارشاد فرمایا: ”تم ہے اُس ذات پاک کی جس کے قبضہ میں میری جان ہے، کوئی بندہ سچا مون نہیں ہو سکتا جب تک کہ وہ اپنے مسلمان بھائی کے لیے وہی نہ چاہے جو اپنے لیے چاہتا ہو۔“

تشريع : ایمان کا تقاضا ہے کہ انسان جو بھائی اپنے لیے چاہے وہی اپنے بھائی کے لیے بھی پسند کرے۔ جو انسان اپنے بھائی کے لیے خیرخواہی کے اس جذبے سے محروم ہے وہ دراصل ایمان کی روح و حقیقت اور اُس کی برکات سے محروم ہے۔

★ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ((حَقُّ الْمُسْلِمِ عَلَى الْمُسْلِمِ خَمْسٌ رَدُّ السَّلَامِ وَعِيَادَةُ الْمَرِيضِ وَاتِّبَاعُ الْجَنَائِزِ وَاجْبَابُ

الدُّعَوَةِ وَتَشْمِيْتُ الْعَاطِسِ) (رواه البخاری)

حضرت ابو ہریرہ رض سے روایت ہے کہ میں نے نبی ﷺ کو یہ فرماتے ہوئے: ”ایک مسلم کے دوسرے مسلم پر پانچ حق ہیں۔ سلام کا جواب دینا، بیمار کی عیادت کرنا، جنازے کے ساتھ جانا، دعوت قبول کرنا اور چھینک آنے پر ”یو حمل الله“ کہہ کے اس کے لیے دعائے رحمت کرنا۔“

تشريع: اس حدیث مبارکہ میں روزمرہ کی عملی زندگی کی پانچ ایسی باتوں کا ذکر ہے جن سے دو مسلمانوں کا باہمی تعلق ظاہر ہوتا ہے۔ اس حدیث میں دو گئی تعلیم پر عمل سے یہ تعلق نشوونما پائے گا اور مفبوط ہوگا۔ اللہ تعالیٰ ہمیں حدیث میں بیان شدہ پانچوں باتوں پر عمل کی توفیق عطا فرمائے۔ آمین!

★ عن أبي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ عَلَيْهِ السَّلَامَ قَالَ: ((الْمُؤْمِنُ مِرَاةُ الْمُؤْمِنِ وَالْمُؤْمِنُ أَخُو الْمُؤْمِنِ يَكْفُ عَنْهُ ضَيْعَتَهُ وَيُحُوْطُهُ مِنْ وَرَائِهِ)) (رواه ابو داؤد)

حضرت ابو ہریرہ رض رسول اللہ صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے ارشاد فرمایا: ”ایک مومن دوسرے مومن کا آئینہ ہے اور ایک مومن دوسرے مومن کا بھائی ہے، اس کے ضرر کو اس سے دور کرتا ہے اور اس کے بچھے سے اس کی پاسبانی و نگرانی کرتا ہے۔“

تشريع: آئینہ دیکھنے والے کو اس کے چہرے کے عیب یعنی داغ، دھبے اور بد نمائشان دکھادتا ہے۔ وہ یہ عیب صرف اسی کو دکھاتا ہے، دوسروں کو نہیں دکھاتا۔ ایک مومن کے دوسرے مومن کے لیے آئینہ ہونے کا مطلب بھی یہی ہے۔ مومن کو چاہیے کہ اپنے دوسرے بھائی میں جو نامناسب اور قابل اصلاح بات دیکھے وہ پورے خلوص اور خیر خواہی کے ساتھ اس کو بتائے لیکن دوسروں میں اس کی تشمیث نہ کرے۔ مومن کا یہ بھی فرض ہے کہ اپنے بھائی کی مشکل اور مصیبت کے وقت میں ہر ممکن مدد کرے اور اسے ہر نقصان سے بچانے کی کوشش کرے۔ پھر جس طرح اپنی کسی عزیز ترین چیز کی ہر طرح سے پاسبانی اور نگرانی کی جاتی ہے، اسی طرح اپنے دینی و ایمانی بھائی کی نگرانی اور پاسبانی بھی کرے۔

★ عن عَبْدِ اللَّهِ قَالَ قَالَ رَسُولُ اللَّهِ عَلَيْهِ السَّلَامُ: ((الْخَلْقُ عَيَالُ اللَّهِ فَآحَبُّ الْخَلْقِ

إِلَى اللَّهِ مَنْ أَحْسَنَ إِلَى عَيَالِهِ) (رواه البيهقي في شعب الایمان)

حضرت عبد الله بن مسعود رضي الله عنه سے روایت ہے کہ رسول اللہ ﷺ نے ارشاد فرمایا: ”ساری مخلوق اللہ تعالیٰ کی عیال (گویا اُس کا کنبہ) ہے، اس لیے اللہ کو زیادہ محظوظ اپنی مخلوق میں وہ آدمی ہے جو اللہ کی عیال (یعنی اُس کی مخلوق) کے ساتھ احسان اور اچھا سلوک کرے۔“

تشريع: آدمی کے ”عیال“ ان کو کہا جاتا ہے جن کی ضروریاتِ زندگی یعنی کھانے اور کپڑے وغیرہ کا وہ کفیل ہو۔ بلاشبہ اس لحاظ سے ساری مخلوق اللہ کی ”عیال“ ہے۔ وہی سب کا پروردگار اور روزی رسائی ہے۔ اس نسبت سے جو آدمی اُس کی مخلوق کے ساتھ اچھا برتاؤ کرے گا، وہ اللہ تعالیٰ کی محبت اور پیار کا مستحق ہو گا۔

آداب سلام

★ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((لَا تَدْخُلُونَ الْجَنَّةَ حَتَّى تُؤْمِنُوا وَلَا تُؤْمِنُوا حَتَّى تَحَابُّوا، أَوْلَأَ أَدْلُكُمْ عَلَى شَيْئٍ إِذَا فَعَلْتُمُوهُ تَحَابِبُّتُمْ، أَفْشُوا السَّلَامَ بَيْنَكُمْ)) (رواه مسلم)

حضرت ابو ہریرہ رضی الله عنه سے روایت ہے کہ رسول اللہ ﷺ نے فرمایا: ”تم جنت میں نہیں جا سکتے، جب تک کہ پورے مومن نہ ہو جاؤ (اور تمہاری زندگی ایمان والی زندگی نہ ہو جائے) اور یہ نہیں ہو سکتا جب تک کہ تم میں باہم محبت نہ ہو جائے، کیا میں تمحیں وہ عمل نہ بتا دوں جس کے کرنے سے تمہارے درمیان محبت ویگانگت پیدا ہو جائے۔ (وہ یہ ہے کہ) سلام کو آپس میں خوب پھیلاو۔“

تشريع: یہ حدیث مبارکہ آگاہ کر رہی ہے کہ جنت صرف نام کا مسلمان ہونے سے نہیں ملے گی۔ اس کے لیے کچھ شرائط ہیں جن میں سے ایک ہے مسلمانوں کی باہمی محبت اور اخوت۔ نبی اکرم ﷺ نے بڑے اہتمام سے تعلیم دی ہے کہ ایک دوسرے کو سلام کرنے اور اس کا جواب دینے سے دلوں میں محبت پیدا ہوتی ہے۔ البتہ ضروری ہے کہ سلام اور مصافحتوں کے اخلاص اور پورے جوش و جذبہ سے ہو۔ عمل اگر روح اور ”جذبہ اللہ ردوں“ کے ساتھ ہوتا تو تب ہی اُس کی تائیم ظاہر ہوتی ہے۔

★ عنْ أَنَسِ بْنِ مَالِكٍ رض قالَ قَالَ لِي رَسُولُ اللَّهِ عَلَيْهِ صَلَّى اللَّهُ عَلَيْهِ وَسَلَّمَ: ((يَا بُنْيَ إِذَا دَخَلْتَ عَلَى أَهْلِكَ فَسَلِّمْ يَكُونُ بَرَكَةً عَلَيْكَ وَعَلَى أَهْلِ بَيْتِكَ)) (رواه الترمذی)
حضرت انس رض سے روایت ہے، کہتے ہیں کہ رسول اللہ ﷺ نے مجھ سے فرمایا: ”بیٹا جب تم اپنے گھر والوں کے پاس جاؤ تو سلام کرو، یہ تمہارے لیے باعث برکت ہوگا اور تمہارے گھر والوں کے لیے بھی۔“

★ عنْ قَتَادَةَ رض قالَ قَالَ النَّبِيُّ عَلَيْهِ صَلَّى اللَّهُ عَلَيْهِ وَسَلَّمَ: ((إِذَا دَخَلْتُمْ بَيْتًا فَسَلِّمُوا عَلَى أَهْلِهِ وَإِذَا خَرَجْتُمْ فَأَوْدِعُوا أَهْلَهُ بِسَلَامٍ)) (رواه البیهقی فی شعب الایمان)

حضرت قتادة رض سے روایت ہے کہ نبی اکرم ﷺ نے فرمایا: ”جب تم کسی گھر میں جاؤ تو گھر والوں کو سلام کرو۔ اور پھر جب گھر سے نکلو اور جانے لگو تو وداعی سلام کر کے نکلو۔“

★ عنْ أَبِي هُرَيْرَةَ رض عنِ النَّبِيِّ عَلَيْهِ صَلَّى اللَّهُ عَلَيْهِ وَسَلَّمَ قَالَ: ((يُسَلِّمُ الصَّغِيرُ عَلَى الْكَبِيرِ وَالْمَارُ عَلَى الْقَاعِدِ، وَالْقُلِيلُ عَلَى الْكَثِيرِ)) (رواه البخاری)
حضرت ابو ہریرہ رض سے روایت ہے کہ نبی اکرم ﷺ نے ہدایت فرمائی: ”چھوٹا بڑے کو سلام کیا کرے، اور راستہ سے گزرنے اور چلنے والا بیٹھے ہوں کو سلام کیا کرے، اور تمہوڑے آدمی زیادہ آدمیوں کی جماعت کو سلام کریں۔“

تشريع: یہ حدیث مبارکہ سلام میں پہل کرنے کے اعتبار سے رہنمائی دے رہی ہے۔ جب ایک چھوٹے اور بڑے کی ملاقات ہو تو چھوٹے کو چاہیے کہ وہ بڑے کو سلام کرے۔ جب کسی چلنے والے کا گزر کسی بیٹھے ہوئے آدمی پر ہو تو چلنے والے کو چاہیے کہ وہ سلام میں پیش تدبی کرے۔ اگر دو جماعتوں کی ملاقات ہو تو جس جماعت میں نبتا کم آدمی ہوں وہ زیادہ آدمیوں والی جماعت کو سلام کرنے میں پہل کرے۔ حضرت ابو ہریرہ رض سے مردی ایک دسری روایت میں ہے کہ سوار کو چاہیے کہ وہ پیدل چلنے والے کو سلام کرے۔ سوار کو بظاہرا ایک دنیوی بلندی اور بڑائی حاصل ہوتی ہے، اس لیے اس سے حکم دیا گیا کہ وہ پیدل چلنے والوں کو سلام کر کے تو اوضع اور خاکساری کا اظہار کرے اور اپنی بڑائی کی لنفی کرے۔

☆ عَنِ الْبَرَاءِ بْنِ عَازِبٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِذَا التَّقَى الْمُسْلِمَانِ فَتَصَافَحَا وَحَمِدَا اللَّهَ وَاسْتَغْفَرَا هُوَ غُفْرَانُهُمْ)) (رواه ابو داؤد)

حضرت براء بن عازب رض سے روایت ہے کہ رسول اللہ ﷺ نے فرمایا: ”جب دو مسلمانوں کی ملاقات ہو اور وہ مصافحہ کریں اور اُس کے ساتھ اللہ کی حمد کریں اور اپنے لیے مغفرت طلب کریں تو ان کی مغفرت ہو جائے گی۔“

☆ عَنْ عَطَاءِ إِنْ الْخُرَاسَانِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((تَصَافَحُوا يَذْهَبُ الْغُلُّ وَتَهَادُو تَحَبُّوا وَتَذَهَّبُ الشَّحَنَاءُ)) (رواه مالک مرسل)

عطاء خراسانی تابعی سے (بطریق ارسال) روایت ہے کہ رسول اللہ ﷺ نے فرمایا: ”تم باہم مصافحہ کیا کرو اس سے کینہ کی صفائی ہوتی ہے اور آپس میں ایک دوسرے کو پڑیہ دیا کرو اس سے تم میں باہم محبت پیدا ہوگی اور دلوں سے شنی دور ہوگی۔“

☆ عَنِ الشَّعِيبِ أَنَّ النَّبِيَّ صَلَّى اللَّهُ عَلَيْهِ وَسَلَّمَ تَلَقَّى جَعْفَرَ بْنَ أَبِي طَالِبٍ فَالْتَّزَمَهُ وَقَبَّلَ مَا بَيْنَ عَيْنَيْهِ (رواه ابو داؤد)

امام شعبی تابعی سے عرساً روایت ہے کہ: ”نبی اکرم ﷺ نے جعفر رض بن ابی طالب کا استقبال کیا (جب وہ جبش سے واپس آئے) تو آپ ﷺ ان کو پست کئے (یعنی معالقة فرمایا) اور دلوں آنکھوں کے بیچ میں (ان کی پیشانی) کو بوسر دیا۔

مجلس کے آداب

☆ عَنِ ابْنِ عُمَرٍ رضِ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((لَا يُقْيِمُ الرَّجُلُ مِنْ مَقْعِدِهِ ثُمَّ يَجْلِسُ فِيهِ وَلِكِنْ تَفَّحَّوْا وَتَوَسَّعُوا)) (رواه مسلم)

حضرت عبداللہ بن عمر رض نبی اکرم ﷺ سے روایت کرتے ہیں کہ آپ ﷺ نے ارشاد فرمایا: ”کوئی آدمی ایسا نہ کرے (یعنی کسی کو اس کا حق نہیں ہے) کہ کسی دوسرے کو اُس کی جگہ سے اٹھا کر خود اُس جگہ بیٹھ جائے بلکہ لوگوں کو چاہیے کہ (آنے والوں کے لیے) کشادگی اور منجاش پیدا کریں (اور ان کو جگہ دے دیں)۔“

☆ عنْ مُعَاوِيَةَ قَالَ سَمِعْتُ رَسُولَ اللَّهِ عَلَيْهِ وَسَلَّمَ يَقُولُ : ((مَنْ سَرَّهُ أَنْ يَتَمَثَّلَ لَهُ الرِّجَالُ قِيَامًا فَلَيَتَبَوَّأْ مَقْعَدَهُ مِنَ النَّارِ)) (رواه الترمذی)

حضرت معاویہ بن ابی سفیان رض سے روایت ہے، بیان کرتے ہیں کہ میں نے نار رسول اللہ ﷺ کو فرمائے تھے: ”جس آدمی کو اس بات سے خوشی ہو کہ لوگ اُس کی تعظیم میں کھڑے رہیں، اُسے چاہیے کہ وہ اپنا ٹھکانا جہنم میں بنالے۔“

تشريع: اس حدیث مبارکہ میں بیان شدہ وعید اُس شخص کے لیے ہے جو خود یہ چاہے اور پسند کرے کہ لوگ اُس کی تعظیم کے لیے کھڑے ہوں۔ اُس کی یہ خواہش دراصل تکبر کی نشانی ہے اور تکبر کرنے والوں کا مکانہ جہنم ہے۔ البتہ اگر کوئی آدمی خود نہ چاہے لیکن لوگ از خود اُس کے اکرام کے لیے عقیدت و محبت کے جذبے کے ساتھ کھڑے ہو جائیں تو یہ بالکل دوسری بات ہے۔ ہاں! رسول اللہ ﷺ اپنے لیے لوگوں کے اس طرح کے طرزِ عمل کو بھی ناپسند فرماتے تھے اور انہیں ایسا کرنے سے منع فرماتے تھے۔

☆ عنْ أَبِي أَمَّةٍ رَضَّ قَالَ خَرَجَ رَسُولُ اللَّهِ عَلَيْهِ وَسَلَّمَ مُتِكَّاً عَلَى عَصَمَ فَقَمْتَ إِلَيْهِ فَقَالَ : ((لَا تَقُومُوا كَمَا يَقُومُ الْأَعْاجِمُ يُعَظِّمُ بَعْضُهَا بَعْضًا)) (رواه ابو داؤد)

حضرت ابو امامہ رض سے روایت ہے کہ ایک دفعہ رسول اللہ ﷺ عصا کا سہارا لیتے ہوئے باہر تشریف لائے تو ہم کھڑے ہو گئے، آپ ﷺ نے فرمایا: ”تم اس طرح مت کھڑے ہو جس طرح عجمی لوگ ایک دوسرے کی تعظیم کے لیے کھڑے ہو جاتے ہیں۔“

☆ عنْ أَنْسٍ رَضَّ قَالَ لَمْ يَكُنْ شَخْصٌ أَحَبَّ إِلَيْهِمْ مِنْ رَسُولِ اللَّهِ عَلَيْهِ وَسَلَّمَ وَكَانُوا إِذَا رَأَوْهُ لَمْ يَقُومُوا لِمَا يَعْلَمُونَ مِنْ كَرَاهِيَّتِهِ لِذَلِكَ (رواه الترمذی)

حضرت انس رض سے روایت ہے کہ صحابہ کے لیے کوئی شخصیت بھی رسول اللہ ﷺ سے زیادہ محظوظ نہیں تھی، اس کے باوجود ان کا طریقہ یہ تھا کہ وہ حضور ﷺ کو دیکھ کر کھڑے نہیں ہوتے تھے، کیونکہ جانتے تھے کہ یہ آپ ﷺ کو ناپسند ہے۔

لیٹنے، سونے اور اٹھنے کے آداب

☆ عَنْ جَابِرٍ قَالَ نَهِيَ رَسُولُ اللَّهِ عَلَيْهِ وَاٰلِهٖ وَسَلَامٌ أَنْ يَرْفَعَ الرَّجُلُ إِحْدَى رِجْلَيْهِ عَلَى الْأُخْرَى وَهُوَ مُسْتَلِقٌ عَلَى ظَهِيرَهِ (رواہ مسلم)

حضرت جابر رض سے روایت ہے کہ رسول اللہ ﷺ نے اس بات سے منع فرمایا کہ آدمی چت لیٹنے کی حالت میں اپنی ایک ٹانگ اٹھا کے دوسرا ٹانگ پر رکھے۔

تشريع: نبی اکرم ﷺ کے زمانہ میں عربوں میں عام طور سے تہبند باندھنے کا رواج تھا۔ اگر تہبند باندھ کے اس طرح چت لیٹا جائے کہ اپنا ایک زانوکھڑا کر کے دوسرا پاؤں اُس کے اوپر رکھا جائے تو بسا اوقات سترکھل جاتا ہے۔ غالباً اسی لیے رسول اللہ ﷺ نے اس طرح لیٹنے سے منع فرمایا۔ البتہ اگر لباس ایسا ہو کہ سترکھل جانے کا اندر یہ شہ نہ ہو تو پھر اس طرح لیٹنے کی ممانعت نہ ہوگی۔

والله اعلم!

☆ عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ عَلَيْهِ وَاٰلِهٖ وَسَلَامٌ كَانَ لَا يَرْقُدُ مِنْ لَيْلٍ وَلَا نَهَارٍ فَيَسْتَقْظُ إِلَّا تَسْوَكَ قَبْلَ أَنْ يَتَوَضَّأَ (رواہ ابو داؤد)

حضرت عائشہ صدیقۃؓ سے روایت ہے کہ رسول اللہ ﷺ رات میں یادن میں جب بھی سوتے تو اٹھ کر دسوکرنے سے پہلے مساوک ضرور کرتے۔

ظرافت و مزاح

☆ عَنْ أَبِي هُرَيْرَةَ قَالَ قَالُوا يَارَسُولَ اللَّهِ عَلَيْهِ وَاٰلِهٖ وَسَلَامٌ إِنَّكَ تُذَاعِبُنَا قَالَ ((إِنِّي لَا أَقُولُ إِلَّا حَقًا)) (رواہ الترمذی)

حضرت ابو ہریرہ رض سے روایت ہے کہ بعض صحابہ رض نے نبی اکرم ﷺ سے عرض کیا کہ اے اللہ کے رسول ﷺ کیا آپ ﷺ ہم سے مزاح فرماتے ہیں؟ آپ ﷺ نے ارشاد فرمایا: ”میں (مزاح میں بھی) حق ہی کہتا ہوں (یعنی اس مزاح میں کوئی بات غلط اور باطل نہیں ہوتی)۔“

☆ عَنْ جَابِرٍ بْنِ سَمْرَةَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَقُولُ مُنْ مُصَلَّاهُ الَّذِي يُصِلِّي فِيهِ الصُّبْحَ حَتَّى تَطْلُعَ الشَّمْسُ فَإِذَا الطَّلَعَتِ الشَّمْسُ قَامَ وَكَانُوا

يَتَحَدَّثُونَ فَيَاخُذُونَ فِي أَمْرِ الْجَاهِلِيَّةِ فَيَضْحَكُونَ وَيَتَبَسَّمُ (رواه مسلم)

حضرت جابر بن سمرة رض سے روایت ہے کہ رسول اللہ ﷺ کا معقول تھا کہ مجرم کی نماز جس جگہ پڑھتے تھے آفتاب طلوع ہونے تک وہاں سے نہیں اٹھتے تھے۔ پھر جب آفتاب طلوع ہو جاتا تو کھڑے ہو جاتے اور (اس دوران) صحابہؓ زمانہ جاہلیت کی باتیں (بھی) کیا کرتے اور اس سلسلے میں خوب ہنتے اور رسول اللہ ﷺ بس مسکراتے رہتے۔

تشريع: اس حدیث مبارکہ سے معلوم ہوا کہ صحابہؓ کرامؓ بھی کبھی مسجد نبوی میں، اور رسول اللہ ﷺ کی مبارک مجلس میں بھی زمانہ جاہلیت کی ایسی لغویات و خرافات کا بھی تذکرہ کیا کرتے تھے جن پر خوب نہیں آتی تھی۔ جامع ترمذی کی روایت میں یہ الفاظ مزید ہیں ”وَيَتَأَشَّدُونَ لِشِعْرٍ“ یعنی اس سلسلہ گفتگو میں وہ اشعار بھی پڑھتے اور سناتے تھے۔ رسول اللہ ﷺ وہ سب کچھ سنتے اور اس پر تبسم فرماتے تھے۔ اگر آپ ﷺ صحابہؓ کرامؓ کے ساتھ اس طرح کا بے تکلفی کا برداونہ کرتے تو ان حضرات پر آپ ﷺ کا ایسا رعب چھایا رہتا جو استفادہ میں رکاوٹ بنتا۔ حضرات مشائخ صوفیہ کی اصطلاح میں کہا جاسکتا ہے کہ یہ حضور اقدس ﷺ کا نزول تھا اس کے بغیر مقصد رسالت کی تکمیل نہیں ہو سکتی تھی۔

یہ بات ملحوظ رہے کہ صحابہؓ کرامؓ کا ہنسنا غالباً میں کا ساہنسا نہیں ہوتا تھا جو قلوب کو مردہ کر دیتا ہے۔ مملوکۃ المصانع میں ”شرح السنۃ“ کے حوالے سے نقل کیا گیا ہے کہ حضرت عبد اللہ بن عمر رض سے کسی نے پوچھا کہ کیا رسول اللہ ﷺ کے اصحابؓ ہنسا بھی کرتے تھے؟ انہوں نے فرمایا: ہاں، بے شک! وہ حضرات ہنسنے کے موقع پر ہنتے بھی تھے، لیکن اس وقت بھی ان کے قلوب میں ایمان پھاڑوں سے عظیم تر ہوتا تھا۔ اسی طرح مملوکۃ المصانع میں ”شرح السنۃ“ کے حوالے سے ایک تابی بلال بن سعدؓ کا بیان ہے کہ میں نے صحابہؓ کرامؓ کو دیکھا ہے کہ وہ مقررہ نشانیوں کے درمیان دوڑا کرتے تھے (جس طرح بچے اور نوجوان کھیل اور مشت کے لیے دوڑ میں مقابلہ کیا کرتے ہیں) اور باہم ہنستے ہنستے بھی تھے، پھر جب رات ہو جاتی تو بس درویش ہو جاتے تھے۔

جمائی لینے و چھینکنے کے آداب

★ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((إِذَا عَطَسَ أَحَدُكُمْ فَلْيَقُلُ الْحَمْدُ لِلَّهِ وَلْيَقُلْ أَخْوَهُ أَوْ صَاحِبَهُ يَرْحَمُكَ اللَّهُ فَإِذَا قَالَ لَهُ يَرْحَمُكَ اللَّهُ فَلْيَقُلْ يَهْدِيْكُمُ اللَّهُ وَيُصْلِحُ بَالَّكُمْ)) (رواه البخاري)

حضرت ابو ہریرہ رض نبی اکرم ﷺ سے روایت کرتے ہیں کہ آپ ﷺ نے ارشاد فرمایا: ”جب تم میں سے کسی کو چھینک آئے تو اسے چاہیے کہ ”الْحَمْدُ لِلَّهِ“ کہے اور اس کا جو بھائی یا ساتھی اس کے پاس ہو وہ کہے ”يَرْحَمُكَ اللَّهُ“ (تم پر اللہ کی رحمت ہو) اور جب یہ بھائی ”يَرْحَمُكَ اللَّهُ“ (کا دعا یہ کلمہ) کہے تو چاہیے کہ چھینکنے والا (اس کے جواب میں یہ دعا یہ کلمہ) کہے ”يَهْدِيْكُمُ اللَّهُ وَيُصْلِحُ بَالَّكُمْ“ (اللہ تعالیٰ تھیں ہدایت سے نوازے اور تمہارے حالات درست فرمادے)۔“

تشريع: چھینک کے ذریعہ نقصان دہ مواد انسانی دماغ سے نکل جاتا ہے۔ اگر یہ نکلے تو انسان کے لیے تکلیف یا بیماری کا باعث بن جائے۔ گویا چھینک کا آنا انسان کے لیے اللہ تعالیٰ کا ایک فضل ہے۔ اس لیے ہدایت فرمائی گئی کہ جسے چھینک آئے وہ ”الْحَمْدُ لِلَّهِ“ کہے۔ جو کوئی اس کے پاس ہو وہ کہے ”يَرْحَمُكَ اللَّهُ“۔ پھر چھینکنے والا اس دعا دینے والے بھائی کو کہے ”يَهْدِيْكُمُ اللَّهُ وَيُصْلِحُ بَالَّكُمْ“۔ غور فرمائیے رسول اللہ ﷺ کی اس تعلیم و ہدایت نے ایک چھینک کو انسان کے لیے اللہ کی کیسی یاد، شکر اور رحمت کا وسیلہ بنادیا ہے۔

★ عَنْ عُبَيْدِ بْنِ رِفَاعَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ: ((شَمِّتِ الْعَاطِسَ ثَلَاثًا فَمَا زَادَ فَإِنْ شِئْتَ فَشَمِّتُهُ وَإِنْ شِئْتَ فَلَا)) (رواه الترمذی)

عبدیڈ بن رفاعة رض نے رسول اللہ ﷺ سے روایت کی ہے کہ آپ ﷺ نے فرمایا: ”چھینکنے والے کو تین دفعہ تو ”يَرْحَمُكَ اللَّهُ“ ہو اور اس سے زیادہ چھینکنے آئیں تو اختیار ہے چاہے ”يَرْحَمُكَ اللَّهُ“، کہو چاہے نہ کہو۔“

★ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((الْتَّشَاؤُبُ مِنَ الشَّيْطَانِ فَإِذَا تَشَاءَبَ

أَحَدُكُمْ فَلَيُرُدَّهُ مَا اسْتَطَاعَ فَإِنَّ أَحَدَكُمْ إِذَا قَالَ هَا ضَحِكَ الشَّيْطَانُ)

(رواہ البخاری)

حضرت ابو ہریرہ رض نبی اکرم ﷺ سے روایت کرتے ہیں کہ آپ ﷺ نے فرمایا: ”جمائی شیطان کی طرف سے ہوتی ہے۔ پس جب تم میں سے کسی کو جمائی آئے تو چاہیے کہ وہ اسے امکانی حد تک روکنے کی کوشش کرے۔ جب تم سے کوئی جمائی آنے پر ہاکی آواز نکالتا ہے تو شیطان اُس پر ہنستا ہے۔“

★ عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ ((إِذَا تَشَوَّبَ أَحَدُكُمْ فَلَيُمُسِكْ بِيَدِهِ عَلَى فِيهِ فَإِنَّ الشَّيْطَانَ يَدْخُلُ)) (رواہ مسلم)

حضرت ابو سعید خدری رض سے روایت ہے کہ رسول اللہ ﷺ نے فرمایا کہ: ”جب تم میں سے کسی کو جمائی آئے تو چاہیے کہ وہ اپنا ہاتھ رکھ کے منہ بند کر لے کیونکہ شیطان داخل ہو جاتا ہے۔“

تشريع: جمائی لیتے ہوئے آدمی کامنہ بہت بدنما انداز میں کھل جاتا ہے، ہاہا کی مکروہ آواز منہ سے نکلتی ہے اور چہرہ کی قدرتی شکل بدل کر ایک بدنما ہیئت ہو جاتی ہے۔ ان چیزوں کے انداد کے لیے رسول اللہ ﷺ نے اس حدیث مبارکہ میں ہدایت فرمائی ہے کہ جب جمائی آئے تو ہاتھ سے منہ کو بند کر لینا چاہئے۔ اس طرح کرنے سے منہ نہیں کھلے گا، مکروہ آواز پیدا نہیں ہوگی اور چہرہ کی ہیئت بھی زیادہ نہیں بگڑے گی۔

کھانے پینے، لباس اور وضع قطع کے آداب

★ عَنْ سَلْمَانَ قَالَ قَرَأْتُ فِي التَّوْرَاةِ أَنَّ بَرَّكَةَ الطَّعَامِ الْوُضُوءُ بَعْدَهُ فَذَكَرْتُ ذَالِكَ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ :((بَرَّكَةُ الطَّعَامِ الْوُضُوءُ قَبْلَهُ وَالْوُضُوءُ بَعْدَهُ))

(رواہ الترمذی)

حضرت سلمان فارسی رض سے روایت ہے کہ میں نے تورات میں پڑھا تھا کہ کھانے کے بعد ہاتھ منہ دھونا باعث برکت ہے۔ میں نے یہ بات رسول اللہ ﷺ سے ذکر کی تو آپ ﷺ

نے فرمایا کہ کھانے سے پہلے اور اس کے بعد ہاتھ اور منہ کا دھونا باعثِ برکت ہے۔

تشريع: قرآن پاک سے معلوم ہوتا ہے کہ جو تعلیم وہدایت سابقہ انبیاءؐ کے ذریعہ آتی رہی، اللہ تعالیٰ نے اپنے آخری نبی حضرت محمد ﷺ کے ذریعہ اس کی تکمیل فرمائی ہے (الْيَوْمَ أَكْمَلْتُ لَكُمْ دِينَكُمْ)۔ تورات میں آداب طعام کے سلسلے میں صرف کھانے کے بعد ہاتھ دھونے کی ترغیب دی گئی تھی اور اسے باعثِ برکت بتایا گیا تھا، رسول اللہ ﷺ کے ذریعہ کھانے سے پہلے بھی ہاتھ اور منہ دھولینے (یعنی کلی کر لینے) کی ترغیب دی گئی، اور اسے باعثِ برکت قرار دیا گیا۔ اس حدیث مبارکہ میں اور بعض دیگر احادیث میں بھی ہاتھ اور منہ دھونے کے لیے ”وضو“ کا لفظ استعمال فرمایا گیا ہے۔ اس سے وہ وضو مراد نہیں جو نماز کے لیے کیا جاتا ہے، بلکہ بس ہاتھ منہ دھونا ہی مراد ہے۔ کھانے کا وضوبس یہ ہے کہ ہاتھ اور منہ جو کھانے میں استعمال ہوتے ہیں ان کو دھولیا جائے اور ان کی صفائی کر لی جائے۔ بعض حدیثوں میں اس سے مراد ہاتھ دھونا اور کلی کرنا لیا گیا ہے۔ صفائی اور اصول صحت کا تقاضا بھی بھی ہے کہ ہاتھ اور منہ جو کھانے کے آ لے ہیں، کھانے سے پہلے بھی ان کو دھو کر اچھی طرح صاف کر لیا جائے اور کھانے سے فارغ ہونے کے بعد بھی انہیں دھو کر صاف کر لیا جائے۔ یہ حکم اُسی صورت میں ہوا جبکہ کھانے میں ہاتھ استعمال کیا جائے۔ اگر بالفرض ہاتھ کھانے کو نہ لگے مثلاً اچھے ہی سے کھایا جائے تو یہ حکم نہ ہوگا۔

حضرت شاہ ولی اللہؒ نے ”جیۃ البالغ“ میں اس حدیث مبارکہ اور کھانے میں برکت کے سلسلہ کی بعض دوسری احادیث کا حوالہ دے کر لفظ برکت کی وسعت کو واضح کیا ہے۔ ان کے فرمودات کا حاصل یہ ہے کہ کسی کھانے میں برکت ہونے کا مطلب یہ بھی ہوتا ہے کہ غذا کا جو اصل مقصد ہے وہ اچھی طرح حاصل ہو۔ کھانا رغبت اور لذت کے ساتھ کھایا جائے۔ طبیعت کو سیری نصیب ہو اور جی خوش ہو۔ تھوڑی سی مقدار کافی ہو۔ اس سے صالح خون پیدا ہو کر جزو بدن بنے۔ اس کا نفع دری پا ہو۔ اس سے نفس کی طغیانی اور غفلت نہ پیدا ہو بلکہ شکر اور طاعت کی توفیق ملے۔ دراصل یہ سب اُس حقیقت کے آثار ہیں جس کو حدیث میں برکت کہا گیا ہے۔ کنز العمال میں مجم اوسط طبرانی کے حوالے سے حضرت عبد اللہ ابن عباس رضی اللہ عنہ کی روایت سے مروی ہے کہ رسول اللہ ﷺ نے ارشاد فرمایا کہ ”کھانے سے پہلے اور کھانے کے بعد ہاتھ منہ دھونا دافع فقر ہے اور انبیاءؐ کا طریقہ ہے۔“

☆ عَنْ أَنَسٍ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الشَّرُبِ وَالْأَكْلِ فِي أَنِيَةِ الدَّهْبِ وَالْفُضَّةِ (رواه الطبراني في المعجم الأوسط)

حضرت انس رض سے روایت ہے کہ رسول اللہ ﷺ نے سونے اور چاندی کے برتن میں پینے اور کھانے سے منع فرمایا۔

☆ عَنْ عُمَرِ بْنِ أَبِي سَلَمَةَ قَالَ كُنْتُ غُلَامًا فِي حِجْرِ رَسُولِ اللَّهِ صَلَّى اللَّهُ عَلَيْهِ وَسَلَّمَ يَدِيْ تَطْبِيشُ فِي الصَّحْفَةِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((سَمِّ اللَّهُ وَكُلْ بِيَمِينِكَ وَكُلْ مِمَّا يَلِيكَ)) (رواه مسلم)

حضرت عمر بن ابی سلمہ رض سے روایت ہے کہ وہ بیان کرتے ہیں کہ میں (بچپن میں) اللہ کے رسول ﷺ کی آغوش شفقت میں پرورش پار ہاتھا تو (کھانے کے وقت) میرا ہاتھ پلیٹ میں ہر طرف چلتا تھا تو رسول اللہ ﷺ نے مجھے نصیحت فرمائی کہ (کھانے سے پہلے) بسم اللہ پڑھا کرو اور اپنے داہنے ہاتھ سے اور اپنے سامنے ہی سے کھایا کرو۔

☆ عَنْ جَابِرِ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَمَرَ بِلْعَقِ الْأَصَابِعِ وَالصَّحْفَةِ وَقَالَ: ((إِنَّكُمْ لَا تَدْرُونَ فِي أَيَّةِ الْبُرْكَةِ)) (رواه مسلم)

حضرت جابر رض سے روایت ہے کہ رسول اللہ ﷺ نے ہدایت فرمائی کہ (کھانے کے بعد) الگلیوں کو چاث لیا جائے اور برتن کو بھی صاف کر لیا جائے۔ آپ ﷺ نے فرمایا کہ تم کو معلوم نہیں کہ کھانے کے کس ذرہ اور کس جز میں برکت کا خاص اثر ہو۔

تشريع: رسول اللہ ﷺ کے اس ارشاد کا مطلب یہ ہے کہ کھانا علیہ خداوندی ہے۔ اس کے ایک ایک ذرہ کی قدر کی جانی چاہیے۔ کچھ معلوم نہیں کہ کس جز میں اللہ تعالیٰ نے خاص برکت رکھی ہے۔ اس لیے کھانے کے جواز اراء الگلیوں پر لگئے رہ جائیں اُن کو چاث کر استعمال کر لیا جائے۔ اس طرح جو کچھ برتن میں لگا رہ جائے اس کو بھی اللہ کا رزق سمجھ کر چاث کر لیا جائے۔ اس میں اللہ تعالیٰ کے رزق کی قدر واقعی بھی ہے اور اس کے سامنے اپنی فتحاً جی کا اظہار بھی جیسے حضرت موسیٰ صلی اللہ علیہ وسلم نے اللہ تعالیٰ کے حضور میں عرض کیا تھا:

﴿رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ﴾ (القصص آیت ۲۳)

”پور دگار! تو جو کچھ مجھے عطا فرمائے میں اُسی کا حتاج ہوں۔“

★ عَنْ نُبِيِّشَةَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ: ((مَنْ أَكَلَ فِي قَصْعَةٍ فَلَحِسَهَا إِسْتَغْفَرَتْ لَهُ الْقَصْعَةُ)) (رواه الترمذی)

حضرت نبی شاہ نبی پیر سے روایت کرتے ہیں کہ آپ ﷺ نے فرمایا: ”جو کوئی قصعہ (طباق یا لگن) میں کھائے اور اُس کو بالکل صاف کر دے (کہ اُس میں کچھ لگانہ رہ جائے) تو وہ قصعہ اُس آدمی کے حق میں مغفرت کی دعا کرتا ہے۔“

★ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((مَنْ نَامَ وَفِي يَدِهِ غِمْرٌ وَلَمْ يُغِسلْهُ فَأَصَابَهُ شَيْءٌ فَلَا يُلُوِّ مَنْ إِلَّا نَفْسَهُ)) (رواه ابو داؤد)

حضرت ابو ہریرہ ﷺ سے روایت ہے کہ رسول اللہ ﷺ نے فرمایا: ”جو کوئی رات کو اس حال میں سو جائے کہ اُس کے ہاتھ میں کھانے کی چکنائی کا اثر اور اُس کی بوہا اور اس کی وجہ سے اُسے کوئی گزندگی نہ جائے (مثلاً کوئی کیڑا کاٹ لے) تو وہ بس اپنے ہی آپ کو ملامت کرے (اور اُسے اپنی ہی غلطی اور غفلت کا نتیجہ سمجھے)۔“

تشريع: حدیث مبارکہ کا مدعا یہ ہے کہ کھانے کے بعد خاص کر جب ہاتھ میں چکنائی وغیرہ کا اثر ہو تو ہاتھوں کو اس طرح دھولیا جائے کہ وہ اثر باتی نہ رہے۔ یہ حکم استحباب کے درجہ میں ہے۔ خود رسول اللہ ﷺ نے بعض اوقات کھانے کے بعد ہاتھ نہیں بھی دھونے جیسا کہ اگلی حدیث سے معلوم ہوگا۔

کھانے کے بعد صرف ہاتھ پوچھ لیتا

★ عَنْ عَبْدِ اللَّهِ بْنِ الْحَارِثِ بْنِ جَزْعَنِ الزُّبَيْدِيِّ قَالَ أَكَلْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ طَعَاماً فِي الْمَسْجِدِ لَحْمًا قَدُّ شُوَى فَمَسَحْنَا أَيْدِينَا بِالْحَصْبَاءِ ثُمَّ قُمْنَا نُصَلِّي وَلَمْ نَتَوَضَّأْ (رواه ابن ماجہ)

حضرت عبد اللہ بن الحارث بن جزر ﷺ سے روایت ہے کہ ہم نے رسول اللہ ﷺ کے ساتھ

مسجد میں کھانا کھایا جو کو شست تھا بھنا ہوا پھر اپنے ہاتھ سنگریزوں سے پونچھوڑا لے (جو مسجد میں بچھے ہوئے تھے)۔ پھر ہم کھرے ہو گئے، ہم نے نماز پڑھی اور ہم نے ہاتھ اور منہ نبیس دھوئے۔

تشریع: محسوس ہوتا ہے کہ رسول اللہ ﷺ کا کھانا کھانے کے بعد ہاتھ اور منہ نہ دھونا یہ ظاہر کرنے کے لیے تھا کہ کھانے کے بعد ہاتھ منہ دھونا کوئی فرض یا واجب نہیں اور اس کے بغیر بھی نماز پڑھی جاسکتی ہے۔ رسول اللہ ﷺ امצע کو رخصت اور جواز کی حدود سکھانے کے لیے بسا اوقات اولیٰ اور افضل کو ترک کر دیتے تھے، اور معلم اور ہادی ہونے کی حیثیت سے ایسا کرنا آپ ﷺ کے لیے ضروری تھا۔

ساتھ کھانے میں برکت ہے

☆ عَنْ وَحْشِيِّ بْنِ حَرْبِ قَالَ إِنَّ اصْحَابَ النَّبِيِّ صَلَّى اللَّهُ عَلَيْهِ وَسَلَّمَ قَالُوا يَا رَسُولَ اللَّهِ! إِنَّا نَأْكُلُ وَلَا نَشْبَعُ قَالَ: ((لَعَلَّكُمْ تَفْتَرُقُونَ؟)) قَالُوا نَعَمْ، قَالَ: ((فَاجْتَمِعُوا عَلَى طَعَامِكُمْ وَادْكُرُوا اسْمَ اللَّهِ يُبَارِكُ لَكُمْ فِيهِ)) (رواه ابو داؤد)

حضرت وحشی بن حرب سے روایت ہے کہ نبی ﷺ کے بعض صحابہؓ نے عرض کیا کہ اے اللہ کے رسول ﷺ! ہمارا حال یہ ہے کہ کھانا کھاتے ہیں لیکن سیری حاصل نہیں ہوتی۔ آپ ﷺ نے فرمایا کہ: ”شاید تم لوگ الگ الگ کھاتے ہو،“ انہوں نے عرض کیا کہ ہاں، الگ الگ کھاتے ہیں! آپ ﷺ نے ارشاد فرمایا کہ: ”تم کھانے پر ایک ساتھ بیٹھا کرو! اور اللہ کا نام لے کر لیعنی اسم اللہ کر کے (اجتماعی طور پر) کھایا کرو، پھر تمہارے واسطے اس کھانے میں برکت ہوگی اور طبیعت کو سیری حاصل ہو جایا کرے گی۔“

☆ عَنْ أَبِي سَعِيدِ الْخُدْرِيِّ رَضِيَ اللَّهُ عَنْهُ إِذَا فَرَغَ مِنْ طَعَامِهِ قَالَ: ((الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ)) (رواه احمد)

حضرت ابو سعید خدریؓ سے روایت ہے کہ رسول اللہ ﷺ جب کھانے سے فارغ ہوتے تو اللہ تعالیٰ کی حمد اور اس کا شکر ادا کرتے ہوئے کہتے:

((الْحَمْدُ لِلّٰهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ))

”ساری حمد و ستائش اہم اللہ پاک کے لیے ہے جس نے ہمیں کھلایا، پلایا اور مسلمان بنایا۔“

تشریع: کھانے کا عمل بظاہر خالص مادی عمل اور ایک بشری تقاضا ہے۔ البتہ کھانے سے پہلے بسم اللہ پڑھنا اور آخر میں اللہ کی حمد کرنا اور اس کا شکر ادا کرنا اس عمل کو نورانی و روحانی بنا دیتا ہے اور اس پر خدا پرستی اور عبادت کا رنگ چڑھا دیتا ہے۔

ایک سانس میں پانی نہ پیا جائے

☆ عَنْ أَنَسٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَنَفَّسُ فِي الشَّرَابِ ثَلَاثًا وَيَقُولُ إِنَّهُ أَرْوَى وَأَبْرَأُ وَأَمْرَأُ (رواه مسلم)

حضرت انس ﷺ سے روایت ہے کہ رسول اللہ ﷺ پینے میں تین دفعہ سانس لیتے تھے اور فرماتے تھے کہ اس طرح درمیان میں سانس لے لے کر پینے سے زیادہ سیرابی حاصل ہوتی ہے اور یہ زیادہ صحت بخش اور معدہ کے لیے زیادہ خوش گوار ہے۔

پینے کے برتن میں نہ سانس لیا جائے نہ پھونکا جائے

☆ عَنْ أَبْنِ عَبَاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى أَنْ يَتَنَفَّسَ فِي الْأَنَاءِ أَوْ يَنْفَخَ فِيهِ (رواه ابن ماجہ)

حضرت عبد اللہ ابن عباس رضی اللہ عنہ سے روایت ہے کہ رسول اللہ ﷺ نے پینے کے برتن میں سانس لینے یا پھونک مارنے سے منع فرمایا ہے۔

تشریع: بعض لوگ برتن سے پانی پینتے پیتے اسی میں سانس لیتے ہیں۔ اس حدیث مبارکہ میں اس سے منع فرمایا گیا ہے اور اس کی بھی ممانعت کی گئی ہے کہ برتن میں پھونک ماری جائے۔ یہ دونوں باتیں ناپسندیدہ اور تہذیب و سلیقہ کے خلاف ہیں اور صحت کے لیے بھی مضر ہیں۔

کھڑے ہو کر پینے کی ممانعت

☆ عَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ نَهَى أَنْ يَشْرَبَ الرَّجُلُ قَائِمًا (رواه مسلم)

حضرت انس رض سے روایت ہے کہ رسول اللہ ﷺ نے منع فرمایا کہ کوئی شخص کھڑے ہو کر کچھ پیے۔

تشريع: کھڑے ہونے کی حالت میں کوئی مشروب پینا پسندیدہ نہیں ہے اور رسول اللہ ﷺ کا عام معمول بیٹھ کر ہی پینے کا تھا۔ البتہ حضرت عبد اللہ بن عمر رض، حضرت عبد اللہ بن عمر و رض اور بعض دوسرے صحابہ کرام رض نے بیان کیا ہے کہ ہم نے آپ ﷺ کو کھڑے ہونے کی حالت میں بھی پانی پیتے دیکھا ہے۔ اس سلسلہ کی مختلف احادیث و روایات کو سامنے رکھنے سے معلوم ہوتا ہے کہ کبھی بھی آپ ﷺ نے کھڑے ہونے کی حالت میں بھی پانی پیا ہے۔ ممکن ہے اس وقت ایسا کرنے کا کوئی خاص سبب ہو یا آپ ﷺ نے صرف کھڑے ہو کر پینے کا جواز ظاہر کرنے کے لیے ایسا کیا ہو۔ آپ ﷺ بعض اوقات یہ ظاہر کرنے کے لیے کہ جائز یہ بھی ہے اور اس کی بھی گنجائش ہے، افضل واولیٰ کے خلاف بھی عمل کر لیتے تھے۔ چونکہ آپ ﷺ ایسا تعلیم کی نیت سے کرتے تھے اس لیے آپ ﷺ کے حق میں اس وقت یہی اولیٰ افضل ہوتا تھا۔ واللہ اعلم!

شراب پینے کی ممانعت

★ عَنْ أَبِي أُمَّاَمَةَ قَالَ قَالَ النَّبِيُّ عَلَيْهِ السَّلَامُ : ((إِنَّ اللَّهَ تَعَالَى بَعَثَنِي رَحْمَةً لِلْعَالَمِينَ وَهُدًى لِلْعَالَمِينَ وَأَمْرَنِي رَبِّي عَزَّوَجَلَّ بِمَحْقِ الْمُعَازِفِ وَالْمُزَامِيرِ وَالْأُوْثَانِ وَالصَّلِيبِ وَأَمْرِ الْجَاهِلِيَّةِ وَحَلَفَ رَبِّي عَزَّوَجَلَّ بِعَزَّتِي لَا يَشْرَبُ عَبْدٌ مِنْ عَبِيدِي جَرْعَةً مِنْ خَمْرٍ إِلَّا سَقِيَتُهُ مِنَ الصَّدِيدِ مِثْلُهَا وَلَا يَتُرُكُهَا مِنْ مَخَافِتِي إِلَّا سَقِيَتُهُ مِنْ حِيَاضِ الْقُدُسِ)) (رواه احمد)

حضرت ابو امامہ رض سے روایت ہے کہ رسول اللہ ﷺ نے ارشاد فرمایا کہ اللہ تعالیٰ نے مجھے تمام عالم کے لیے رحمت اور سب کے لیے وسیلہ ہدایت بنا کر بھیجا ہے اور میرے پروردگار عز وجل نے مجھے حکم دیا ہے معاذف و مزامیر (یعنی ہر طرح کے باجوں)، بت پرستی اور صلیب پرستی کو مٹا دینے کا اور تمام رسمات و جاہلیت کو ختم کر دینے کا، اور میرے رب عز وجل نے عہد کر رکھا ہے کہ تم ہے میری عزت و جلال کی! میرے بندوں میں سے جو بندہ شراب کا ایک

گھونٹ بھی پینے کا تو میں آخرت میں اس کو اتنا ہی لہو و پیپ ضرور پلاوں گا۔ اور جو بندہ میرے خوف سے شراب کو چھوڑ دے گا تو میں ضرور آخرت کے ٹڈی حوضوں کی شراب طہوراً سے نوش کراؤں گا۔

تشريع : یہ حدیث مبارکہ رہنمائی دے رہی ہے کہ چند اصلاحی کام رسول اللہ ﷺ کے خاص مقاصد میں سے ہیں۔ بت پرستی اور صلیب پرستی کا قلع قلع کرنا، زمانہ جاہلیت کی جاہلی رسومات کو ختم کرنا اور معاف و مزامیر یعنی ہر جسم کے باجوں کے روایج کو مٹانا۔ معاف اُن باجوں کو کہا جاتا ہے جو ہاتھ سے بجائے جاتے ہیں جیسے ڈھولک طبلہ، ستار، سارگی وغیرہ اور مزامیر وہ بائے ہیں جو منہ سے بجائے جاتے یہ جیسے شہنمائی اور بانسری وغیرہ۔ رسول اللہ ﷺ توند کورہ بالخلافات کو مٹانے آئے تھے لیکن آج بدستی سے اُن ہی کے نام لیواں خرافات کو روایج دے رہے ہیں۔ غیرہ کے موقع پر پد عات، خوشی کے موقع پر جاہلانہ رسومات اور موسيقی سے شغف کا معاملہ بڑھتا جا رہا ہے۔ انتہا یہ ہے کہ بزرگانِ دین کے مزارات پر عرسوں کے نام سے جو میلے ہوتے ہیں اُن میں دوسری خرافات کے علاوہ معاف و مزامیر کا بھی وہ زور ہوتا ہے کہ فتن و فجور کے کسی تماشے میں بھی اس سے زیادہ نہ ہوتا ہوگا۔ مزارات پر یہ سب کچھ ثواب سمجھ کر کیا جا رہا ہے، شیطان کے مشن کو کامیاب کیا جا رہا ہے جبکہ رسول اللہ ﷺ کے مشن اور بزرگانِ دین کی تعلیمات کی خلاف ورزی کی جا رہی ہے۔

حدیث مبارکہ کے آخری حصہ میں شراب پینے والوں کے بارے میں اور خدا کے خوف سے شراب سے بچنے والوں کے بارے میں جو کچھ فرمایا گیا ہے وہ کسی وضاحت اور تشریح کا محتاج نہیں۔ اے اللہ! ہمیں اپنے اُن بندوں میں شامل فرماجو تیرے عذاب کی کچھ کے خوف سے تیری نافرمانیوں سے بچتے ہیں اور ہمیں جنت کے ٹڈی حوضوں کی شراب طہور سے سیراب فرم۔ آمین!

شراب کے حوالے سے دس آدمیوں پر لعنت

★ عَنْ أَنَّسِ بْنِ مَالِكٍ قَالَ لَعَنَ رَسُولِ اللَّهِ عَلَيْهِ السَّلَامِ فِي الْخَمِيرِ عَشْرَةً عَاصِرَهَا وَمُعْتَصِرَهَا وَشَارِبَهَا وَحَامِلَهَا وَالْمَحْمُولَةَ إِلَيْهِ وَسَاقِيَهَا وَبَائِعَهَا وَأَكِلَّ ثَمِينَهَا وَالْمُشْتَرِى لَهَا وَالْمُشْتَرَأُ لَهُ (رواه الترمذی)

حضرت انس رض سے روایت ہے کہ رسول اللہ ﷺ نے شراب کے سلسلہ میں (اس سے تعلق رکھنے والے) دس آدمیوں پر لعنت کی۔ ایک (انگور وغیرہ سے) شراب نچوڑنے والے پر (اگرچہ کسی دوسرے کے لیے نچوڑے) اور دوسرا اپنے واسطے نچوڑنے والے پر اور تیرا اُس کے پینے والے پر اور چوتھا اُس پر جو شراب کو لے کر جائے اور پانچواں اُس پر جس کے لیے وہ لے جائی جائے اور چھٹا ساتی یعنی پلانے والے پر اور ساتواں اُس کے بیچے والے پر اور آٹھواں اُس پر جو اُس سے فروخت کر کے اُس کی قیمت کھائے اور نواں اُس کے خریدنے والے پر اور دسوال اُس پر جس کے لیے وہ خریدی جائے۔

نشہ آور شے کی تھوڑی سی مقدار بھی حرام ہے

★ عَنْ جَابِرٍ أَنَّ رَسُولَ اللَّهِ عَلَيْهِ السَّلَامُ قَالَ : (مَا أَسْكَرَ كَثِيرٌ فَقِيلَ لَهُ حَرَامٌ)

(رواه الترمذی)

حضرت جابر رض سے روایت ہے کہ رسول اللہ ﷺ نے ارشاد فرمایا: ”جس شے کی زیادہ مقدار نہ پیدا کرے اُس کی تھوڑی مقدار بھی حرام ہے۔“

تشريع : بعض لوگ کہتے ہیں کہ دراصل منوع شراب نہیں، نہ میں آتا ہے۔ ہم تھوڑی مقدار میں شراب پیتے ہیں جس سے ہمیں نہ نہیں آتا۔ یہ حدیث مبارکہ ان کی اس گواہی کا رذ کرہی ہے۔ بعض فقهاء نے اس حدیث کی بنیاد پر تمباکو کا استعمال بھی منوع قرار دیا ہے کیونکہ اُس کا بھی زیادہ مقدار میں استعمال انسان کو نہ میں بتلا کر دیتا ہے۔

★ عَنْ أَبِي مَالِكِ الْأَشْعَرِيِّ رَضِيَ اللَّهُ عَنْهُ سَمِعَ رَسُولَ اللَّهِ عَلَيْهِ السَّلَامَ يَقُولُ : ((لَيَشْرَبَنَّ

نَاسٌ مِّنْ أُمَّتِي الْخَمْرَ يُسْمُونَهَا بِغَيْرِ اسْمِهَا)) (رواه ابو داؤد)

حضرت ابو مالک اشعری رض سے روایت ہے کہ میں نے رسول اللہ ﷺ سے خود سن آپ ارشاد فرماتے تھے کہ میری امت میں کچھ لوگ شراب پیں گے اور (از راہ فریب) اُس کا کوئی دوسرا نام رکھیں گے۔

لباس کے احکام و آداب

★ عَنْ أَبْنِ عُمَرٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((مَنْ جَرَّ ثُوبَهُ خُلَاءً لَمْ يَنْظُرِ اللَّهُ إِلَيْهِ يَوْمَ الْقِيَمَةِ)) (رواه البخاري)

حضرت عبد اللہ بن عمرؓ سے روایت ہے کہ رسول اللہ ﷺ نے فرمایا کہ: ”جو کوئی اپنا کپڑا اشکبار اور فخر کے طور پر زیادہ نیچا کرے گا، اللہ تعالیٰ قیامت کے دن اُس کی طرف نظر بھی نہ اٹھائے گا۔“

★ عَنْ أَبِي سَعِيدِ الْخُدْرِيِّ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ عَلَيْهِ وَسَلَّمَ يَقُولُ: ((إِذْرَأْهُ الْمُؤْمِنِ إِلَى الْأَنْصَافِ سَاقِيهِ لَا جُنَاحَ عَلَيْهِ مَا بَيْنَهُ وَبَيْنَ الْكَعْبَيْنِ، وَمَا أَسْفَلَ مِنَ الْكَعْبَيْنِ فِي النَّارِ يَقُولُ ثَلَاثًا: لَا يَنْظُرُ اللَّهُ إِلَيْيَ مَنْ جَرَّ إِزَارَةً بَطَرْرًا)) (رواه ابن ماجہ)

حضرت ابوسعید خدریؓ سے روایت ہے کہ میں نے رسول اللہ ﷺ سے سنا، فرماتے تھے کہ مومن بندہ کے لیے تہبند باندھنے کا طریقہ (یعنی بہتر اور اولیٰ صورت) یہ ہے کہ نصف ساق تک (یعنی پنڈلی کے درمیانی حصہ تک ہو) اور نصف ساق اور ٹخنوں کے درمیان تک ہو تو یہ بھی گناہ نہیں ہے، یعنی جائز ہے۔ اور جو ٹخنوں سے نیچے ہوتا ہو ٹخنوں سے نیچے والا حصہ جہنم میں ہے (راوی کہتے ہیں کہ) یہ بات آپ ﷺ نے تین بار ارشاد فرمائی۔ (اس کے بعد فرمایا) اللہ اُس آدمی کی طرف نگاہ اٹھا کے بھی نہ دیکھے گا جواز را فخر و تکبر اپنی تہبند گھیث کر چلے گا۔

تشريع: مومن کے لیے اولیٰ اور بہتر یہ ہے کہ اُس کا تہبند (اور اسی طرح پاچاہم) نصف پنڈلی تک ہو، اور ٹخنوں کے اوپر تک ہوتا یہ بھی جائز ہے۔ لیکن اس سے نیچے جائز نہیں، بلکہ سخت گناہ ہے اور اس پر جہنم کی وعید ہے۔ البتہ یہ وعید اُسی صورت میں ہے جبکہ لباس ٹخنوں سے نیچے لٹکانے کا محرک اور باعث اشکبار اور فخر و غرور کا جذبہ ہو۔

إنَّ احَادِيثَ مِنْ فُخْرٍ وَغَرُورٍ وَاللِّبَاسِ پَهْنَنَةِ وَالوْلِ كَوْيَةِ سَخْتٍ وَعِيدَ سَنَانَيْ كَيْ ہے کہ وہ روزِ قیامت یعنی ایک ایسے دن اللہ تعالیٰ کی نگاہ و رحمت سے محروم رہیں گے جس دن ہر بندہ اپنے رب

کریم کی نگاہِ رحم و کرم کا سب سے زیادہ محتاج اور آرزومند ہو گا۔ اللہ تعالیٰ اُس دن انہیں بالکل ہی نظر انداز کر دے گا اور ان کی طرف نظر اٹھا کر بھی نہ دیکھے گا۔ کیا انہا ہے محرومی اور بدختی کی۔

اللَّهُمَّ احْفَظْنَا!

★ عَنْ أَبِي مُوسَى الْأَشْعَرِ رَضِيَ اللَّهُ عَنْهُ قَالَ : ((أُحِلَّ الدَّهْبُ وَالْحَرِيرُ

لِلْإِنَاثِ مِنْ أُمَّتِي وَحُرِمَ عَلَى ذُكُورِهَا)) (رواه النسائي)

حضرت ابو موسیٰ اشعریؓ سے روایت ہے کہ رسول اللہ ﷺ نے ارشاد فرمایا کہ سونا اور ریشم کپڑے کا استعمال میری امت کی عورتوں کے لیے حلال اور جائز ہے اور مردوں کے لیے حرام ہے۔

تشريع: دیگر احادیث سے یہ بات معلوم ہو جاتی ہے کہ مردوں کے لیے وہ کپڑا حرام و ناجائز ہے جو خالص ریشم سے بنایا گیا ہو یا اس میں ریشم غالب ہو۔ اگر ایسا نہ ہو تو جائز ہے۔ اسی طرح ایسا کپڑا بھی مردوں کے لیے ناجائز ہے جو ریشم نہ ہو لیکن اس پر نقش و نگار ریشم سے بنائے گئے ہوں، یادوچاراً گل کاری شی ہو۔

★ عَنْ أَبِي هُرَيْرَةَ رَضِيَ اللَّهُ عَنْهُ قَالَ لَعَنَ رَسُولِ اللَّهِ عَلَيْهِ السَّلَامُ يَلْبُسُ لِبْسَةَ الْمَرْأَةِ

وَالْمَرْأَةَ تَلْبُسُ لِبْسَةَ الرَّجُلِ (رواه ابو داؤد)

”حضرت ابو ہریرہؓ سے روایت ہے کہ رسول اللہ ﷺ نے اُن مردوں پر لعنت فرمائی جو زنانہ لباس پہنیں اور ان عورتوں پر لعنت فرمائی جو مردانہ لباس پہنیں۔“

★ عَنْ عَمْرِو بْنِ شَعِيبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ عَلَيْهِ السَّلَامُ : ((كُلُوا

وَاشْرَبُوا وَتَصَدَّقُوا وَالْبَسُوا مَا لَمْ يُخَالِطُ إِسْرَافٌ وَلَا مَخِيلَةً))

(رواه النسائي)

حضرت عمرو بن شعیب اپنے والد (شعیب) سے روایت کرتے ہیں اور وہ اپنے دادا

(حضرت عبد اللہ بن عمرو بن العاصؓ) سے روایت کرتے ہیں کہ رسول اللہ ﷺ نے فرمایا:

”اجازت ہے خوب کھاؤ، پیو، دوسروں پر صدقہ کرو اور کپڑے بنائ کر پہنو، بشرطیکہ اسراف اور نیت میں فخر و استکبار نہ ہو۔“

تشريع : اس حدیث مبارکہ میں رہنمائی دی گئی کہ انسان احکامات شریعت کا پاس کرتے ہوئے جو چاہے اور پیسے اور جس طرح کالباس چاہے پہنے۔ البتہ اسراف اور تکبر کے انہمار سے بچے۔

سادگی اور خستہ حالی بھی ایک ایمانی رنگ ہے

★ عَنْ أَبِي أُمَّامَةَ رَضِيَ اللَّهُ عَنْهُ قَالَ: ذَكَرَ أَصْحَابُ رَسُولِ اللَّهِ عَلَيْهِ وَاٰلِهٖ وَسَلَّمَ يَوْمًا عِنْدَهُ الدُّنْيَا، فَقَالَ رَسُولُ اللَّهِ عَلَيْهِ وَاٰلِهٖ وَسَلَّمَ: ((أَلَا تَسْمَعُونَ أَلَا تَسْمَعُونَ؟ إِنَّ الْبُذَادَةَ مِنَ الْإِيمَانِ إِنَّ الْبُذَادَةَ مِنَ الْإِيمَانِ)) (رواه ابو داؤد)

حضرت ابو امامہ رض سے روایت ہے کہ ایک روز صحابہ رض نے رسول اللہ صلی اللہ علیہ وسلم کے سامنے دنیا کا ذکر کیا تو آپ صلی اللہ علیہ وسلم نے فرمایا: ”کیا تم سنتے نہیں کیا تم سنتے نہیں (یعنی سنوا اور غور سے سنوا اور یاد رکھو) کہ سادگی اور خستہ حالی بھی ایمان کا ایک شعبہ ہے“، یہ آپ صلی اللہ علیہ وسلم نے مکررا شاہد فرمایا۔ نبی اکرم صلی اللہ علیہ وسلم کے اس ارشاد کا مطلب یہ ہے کہ ظاہری سادگی و خستہ حالی اور زینت و آرائش کی طرف سے بے فکری یا کم توجیہی، اندر و نی ایمانی کیفیت سے پیدا ہوتی ہے۔ یہ ایمان ہی کا ایک شعبہ، رنگ اور علامت ہے۔

لباس میں خاکساری اور تواضع پر انعام و اکرام

★ عَنْ مُعَاذِبِنِ أَنَسِ الْجَهْنَمِيِّ، عَنْ أَبِيهِ رَضِيَ اللَّهُ عَنْهُ فَلَّا: ((مَنْ تَرَكَ الْلِّبَاسَ تَوَاضَعًا لِلَّهِ وَهُوَ يَقْدِرُ عَلَيْهِ دَعَاهُ اللَّهُ يَوْمَ الْقِيَمَةِ عَلَى رُؤُوسِ الْخَلَائِقِ حَتَّى يُخَيِّرَهُ مِنْ أَيِّ حُلْلٍ الْإِيمَانِ شَاءَ يَلْبِسُهَا)) (رواه الترمذی)

معاذ بن انس جہنمی اپنے والد رض سے روایت کرتے ہیں کہ رسول اللہ صلی اللہ علیہ وسلم نے فرمایا: ”جب بندہ بڑھیا لباس کی استطاعت کے باوجود ازرا و تواضع و انکساری اُس کو استعمال نہ کرے (اور سادہ معمولی لباس ہی پہنے) تو اللہ تعالیٰ اُسے قیامت کے دن ساری مخلوق کے سامنے نکلا کر اغتیار دے گا کہ وہ ایمان کے جوڑوں میں سے جو جوڑ اپنڈ کرے اُس کو زیب تن کرے۔“

تشريع : اس ارشادِ نبوی صلی اللہ علیہ وسلم میں اُن بندوں کے لیے بشارت ہے جو مالدار ہونے کے باوجود

قیمتی لباس نہیں پہننے اور ایسا اس لیے کرتے ہیں تاکہ دوسروں پر کوئی بڑائی ظاہر نہ ہو یا کوئی غریب و نادار فرد احساسِ کتری میں جتلانا نہ ہو۔ بلاشبہ یہ بہت بھی مبارک اور پاکیزہ جذبہ ہے۔ روزِ قیامت اللہ تعالیٰ انہیں اختیار دے گا کہ وہ الہی جنت کے لیے تیار کردہ لباس کے اعلیٰ جوڑوں میں سے جو چاہیں زیب تن کر لیں۔

رسول اللہ صلی اللہ علیہ وسلم کا لباس

رسول اللہ صلی اللہ علیہ وسلم مذکورہ بالا احادیث میں لباس کے حوالے سے بیان شدہ احکام و آداب کو ملحوظ رکھتے ہوئے ایسا لباس زیب تن فرماتے تھے جس کا آپ صلی اللہ علیہ وسلم کے زمانے اور علاقے میں رواج تھا۔ آپ صلی اللہ علیہ وسلم کے لباس میں تہبند، کرتا، چادر، ٹوپی اور عمامہ شامل تھے۔ یہ کپڑے اکثر دیشتر معمولی سوتی قسم کے ہوتے تھے۔ کبھی کبھی دوسرے علاقوں کے بنے ہوئے ایسے بڑھیا قیمتی کپڑے بھی پہن لیتے تھے جن پر ریشمی حاشیہ یا نقش و نگار بنے ہوتے تھے۔ اسی طرح کبھی کبھی بہت خوش نما یعنی چادریں بھی زیب تن فرمائیتے تھے جو اس زمانے کے خوش پوشوں کا لباس تھا۔ گویا آپ صلی اللہ علیہ وسلم نے امت کو اپنے ارشادات اور طرزِ عمل سے یہ تعلیم دی کہ کھانے پینے کی طرح لباس کے بارے میں بھی وسعت ہے۔ اللہ کی طریقہ حدود کی پابندی کے ساتھ معمولی یا قیمتی اور غلاقلی و قوی لباس پہنانا جاسکتا ہے۔ یہی وجہ ہے کہ امت کے اُن اصحاب صلاح و تقویٰ نے جن کی زندگی میں اتباع سنت کاحد درجہ اہتمام تھا، یہ ضروری نہیں سمجھا کہ بس وہی لباس استعمال کریں جو رسول اللہ صلی اللہ علیہ وسلم استعمال فرماتے تھے۔ دراصل لباس اسکی چیز ہے کہ تمدن کے ارتقاء کے ساتھ ساتھ اس میں تبدیلی واقع ہوتی رہی ہے اور ہوتی رہے گی۔ اسی طرح علاقوں کی جغرافیائی و موئی خصوصیات اور بعض دوسرے عوامل بھی لباس کی وضع قطع اور نوعیت پر اثر انداز ہوتے ہیں۔ لہذا یہ ممکن نہیں ہے کہ ساری دنیا کے لوگوں کا لباس یکساں ہو، یا کسی قوم یا کسی علاقے کا لباس ہمیشہ ایک ہی رہے۔ اس لیے شریعت میں کسی خاص قسم اور خاص وضع کے لباس کی پابندی نہیں لگائی گئی۔ ہاں ایسے اصولی احکام دیے گئے ہیں جن کی ہر زمانے میں اور ہر جگہ بہ سہولت پابندی کی جاسکتی ہے۔

☆ عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ عَلَيْهِ السَّلَامُ قَالَ : ((إِذَا اتَّعَلَ أَحَدُكُمْ فَلَيْدُهُ^ا
بِالْسِّيمِينِ وَ إِذَا نَزَعَ فَلَيْدُهُ^ا بِالشِّمَالِ لِيَكُنِ الْيَمِنُ أَوْلَهُمَا تُنْعَلُ وَ أَخْرَهُمَا

تُنْزَعُ)) (رواه البخاری)

حضرت ابو ہریرہ رض سے روایت ہے کہ رسول اللہ ﷺ نے فرمایا: جب تم میں سے کوئی جوتا پہنے تو پہلے داہنے پاؤں میں پہنے اور جب نکالنے لگے تو پہلے بائیں پاؤں سے نکالے (الغرض) وہاں پاؤں جوتا پہنے میں مقدم اور نکالنے میں مؤخر ہو۔

تشريع: سنتِ نبوی ﷺ ہے کہ انسان ادنیٰ سے اعلیٰ حالت میں جاتے ہوئے کام کا آغاز داہنے اعضاء سے کرے اور اعلیٰ سے ادنیٰ کی طرف لوٹتے ہوئے کام کا آغاز بابنے اعضاء سے کرے۔ اس حدیث مبارکہ میں اسی سنت کا بیان ہے۔

☆ عَنْ عَبْدِ اللَّهِ بْنِ عَبَّاسٍ أَنَّ رَسُولَ اللَّهِ عَلَيْهِ رَأَى خَاتِمًا مِنْ ذَهَبٍ فِي يَدِ رَجُلٍ فَنَزَعَهُ فَطَرَحَهُ وَقَالَ: ((يَعْمِدُ أَحَدُكُمْ إِلَى جَمْرَةٍ مِنْ نَارٍ فَيَجْعَلُهَا فِي يَدِهِ)) فَقِيلَ لِلرَّجُلِ بَعْدَ مَا ذَهَبَ رَسُولُ اللَّهِ عَلَيْهِ خُذْ خَاتِمَكَ إِنْتَفِعْ بِهِ قَالَ لَا وَاللَّهِ لَا أَخْذُهُ أَبَدًا وَقَدْ طَرَحَهُ رَسُولُ اللَّهِ عَلَيْهِ (رواه مسلم)

حضرت عبداللہ بن عباس رض سے روایت ہے کہ رسول اللہ ﷺ نے ایک آدمی کے ہاتھ میں سونے کی انگوٹھی دیکھی تو آپ ﷺ نے اس کے ہاتھ سے نکال کر پھینک دی اور ارشاد فرمایا کہ: ”تم میں سے کسی کا یہ حال ہے کہ وہ اپنی خواہش سے دوزخ کا انگارہ لے کر اپنے ہاتھ میں پہن لیتا ہے (یعنی مرد کے لیے سونے کی انگوٹھی گویا دوزخ کی آگ ہے جو اس نے شوق سے ہاتھ میں لے رکھی ہے)۔ پھر جب رسول اللہ ﷺ وہاں سے تشریف لے گئے تو کسی نے اُن صاحب سے کہا (جن کے ہاتھ سے سونے کی انگوٹھی نکال کر آپ ﷺ نے پھینک دی تھی) کہ اپنی انگوٹھی انھا لو اور (کسی طرح) اپنے کام میں لے آؤ (مثلاً فروخت کر دو، یا گھر کی خواتین میں سے کسی کو دو) اُن صاحب نے کہا اللہ کی قسم! میں کبھی بھی اس شے کو نہیں انھاوں گا جسے رسول اللہ ﷺ نے پھینک دیا ہے۔“

تشريع: اس حدیث مبارکہ کی رو سے مردوں کے لیے سونے کا استعمال حرام ہے خواہ وہ چھوٹی سی انگوٹھی کی صورت ہی میں کیوں نہ ہو۔ کسی استاد یا مردی کو اس کی بھی اجازت ہے کہ اگر اس کے کسی زیر تربیت فرد کے پاس کوئی حرام شے ہو تو وہ اسے چھین کر پھینک دے۔ اس حدیث مبارکہ

سے یہ بھی واضح ہوا کہ صحابہ کرامؐ کے نزدیک رسول اللہ ﷺ کے حکم کی کیا قدر و منزلت تھی۔ ان کے نزدیک رسول اللہ ﷺ کا فرمان سونے کی انگوٹھی کے مقابلہ میں کئی گنازیادہ تیقی تھا۔ اللہ تعالیٰ ہمیں بھی اپنے حبیب ﷺ کی ایسی فرمانبرداری کی توفیق عطا فرمائے۔ آمين!

داڑھی موچھ کے بالوں اور ظاہری ہیئت سے متعلق ہدایات

رسول ﷺ نے اپنے ارشادات اور طرزِ عمل سے زندگی کے دوسرے شعبوں کی طرح ظاہری ہیئت اور شکل و صورت کے بارے میں بھی آمت کی رہنمائی فرمائی ہے۔ اس سلسلہ کی چند احادیث درج ذیل ہیں:

★ عَنْ أَبِي هُرَيْرَةَ رَضِيَ اللَّهُ عَنْهُ سَمِعْتُ النَّبِيَّ عَلَيْهِ السَّلَامُ يَقُولُ: ((الْفِطْرَةُ خَمْسٌ: الْغُخَانُ وَالْأُمْسِتُحَدَادُ وَقَصُّ الشَّارِبِ وَتَقْلِيمُ الْأَظْفَارِ وَنَتْفُ الْأَبَاطِ)) (رواه البخاری)
”حضرت ابو ہریرہؓ سے روایت ہے کہ میں نے سنانی اکرم ﷺ کو ارشاد فرمائے تھے کہ پانچ کام انسان کی فطرت سلیمانی کے تقاضے ہیں: ختنہ، زیرِ ناف بالوں کی صفائی، موچھیں تراشنا، ناخن لینا اور بغل کے بال لینا۔“

تشريع: اس حدیث مبارکہ میں بیان شدہ پانچ کاموں کو بعض دیگر احادیث میں انبیاء و مرسیین کی سنت بتایا گیا ہے۔ چونکہ یہ کام انسانی فطرت کے تقاضے ہیں، اس لیے ہونا بھی یہی چاہئے کہ تمام انبیاء نے ان کاموں پر عمل اور ان کی تلقین کی ہو۔ ان تمام کاموں کا مقصد طہارت، صفائی اور پاکیزگی ہے جو بلاشبہ انسانی فطرت کا تقاضہ ہے۔

★ عَنْ أَنَسِ بْنِ مَالِكٍ قَالَ وَقْتَ لَنَا فِي قَصِ الشَّارِبِ وَتَقْلِيمِ الْأَظْفَارِ وَنَتْفِ الْأَبِطِ وَحَلْقِ الْعَانِةِ أَنَّ لَا نَتْرُكَ أَكْثَرَ مِنْ أَرْبَعِينَ لَيْلَةً (رواه مسلم)
حضرت انس بن مالکؓ سے روایت ہے کہ موچھیں ترشوانے، ناخن لینے اور بغل وزیرِ ناف بالوں کی صفائی کے سلسلہ میں ہمارے واسطے مت مقرر کردی گئی ہے کہ ۳۰ دن سے زیادہ نہ چھوڑیں۔

★ عَنْ أَبِي هُرَيْرَةَ رَضِيَ اللَّهُ عَنْهُ كَانَ يُقْلِمُ أَظْفَارَهُ، وَيَقْصُ شَارِبَهُ يَوْمَ

الْجُمُعَةِ قَبْلَ أَنْ يَرْوُحَ إِلَى الصَّلَاةِ (رواه البيهقي في شعب الایمان)

حضرت ابو ہریرہ رض سے روایت ہے کہ ”رسول اللہ ﷺ جمعہ کے روز نماز کے لیے نکلنے سے پہلے اپنے ناخن لیتے اور موچھیں تراشتے تھے۔“

تشريع : ان احادیث کی روشنی میں سنت پہنی ہے کہ ہر هفتہ جسمانی اصلاح و صفائی کا کام کیا جائے۔ البتہ آخری حد ۳۰ دن تک کی ہے۔ اگر اس سے زیادہ تغافل بردا تو ایک درجہ کی نافرمانی ہوگی، اور علماء نے لکھا ہے کہ اس کی وجہ سے نماز بھی مکروہ ہوگی۔

☆ عَنِ ابْنِ عُمَرَ رَضِيَ اللَّهُ عَنْهُمَا قَالَ رَسُولُ اللَّهِ عَلَيْهِ وَسَلَّمَ: ((إِنَّهُمْ كُوَاشُ الْشَّوَّارِبَ وَأَعْفُوا
اللِّحْيَ)) (رواه البخاری)

حضرت عبد اللہ بن عمر رض سے روایت ہے کہ رسول اللہ ﷺ نے فرمایا کہ: ”موچھوں کو خوب باریک کرو اور داڑھیاں چھوڑو۔“

تشريع : داڑھی مرد کی زینت اور اس کے وقار کی علامت ہے۔ یہ تمام انبیاء کرام کی سنت ہے۔ نبی اکرم ﷺ نے اسے بڑھانے کا حکم دیا ہے۔ البتہ بڑی موچھیں تکبر کی علامت ہیں اور آپ ﷺ نے انہیں باریک کرنے کا حکم دیا ہے۔ اس حدیث مبارکہ میں داڑھی چھوڑنے کا حکم دیا گیا ہے۔ اس کا کوئی ذکر نہیں کہ داڑھی کس حد تک چھوڑی جائے۔ حدیث کے الفاظ سے شہر ہو سکتا ہے کہ شاید داڑھی کو قیچی لگانا منع ہے۔ لیکن ایسا نہیں ہے۔ دیگر احادیث سے معلوم ہوتا ہے کہ آپ ﷺ اپنی ریش مبارک کو برابر و ہموار کرنے کے لیے اس کے عرض اور طول میں سے کچھ ترشادیتے تھے۔ اس حدیث کے راوی حضرت عبد اللہ بن عمر رض کے متعلق بھی روایت میں ہے کہ وہ داڑھی کے ایک مشت سے زائد بالوں کو ترشادیتے تھے۔ بعض دوسرے صحابہ رض کا طرز عمل بھی یہی روایت کیا گیا ہے۔ ان سب روایات کی روشنی میں اس حدیث کا مدعایہ ہو گا کہ داڑھی رکھی جائے، منڈائی نہ جائے اور نہ بھی زیادہ کم کرائی جائے۔ فقہاء کے نزدیک داڑھی ایک مشت سے کم کرانا درست نہیں ہے۔ ایک مشت کی مقدار کی یہ تحدید کسی حدیث میں نہیں ہے۔ غالباً اس کی بنیاد یہی ہے کہ محلہ کرام رض سے ایک مشت تک داڑھی رکھنا تو ثابت ہے، اس سے کم کرانا ثابت نہیں۔ واللہ اعلم!

☆ عَنْ عَطَاءِ بْنِ يَسَارٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ فَدَخَلَ رَجُلٌ ثَائِرُ الرَّأْسِ وَاللِّحِيَّةِ فَأَشَارَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ أَنْ اُخْرُجْ كَانَهُ يَعْنِي اِصْلَاحَ شَعْرِ رَأْسِهِ وَلِحِيَتِهِ فَفَعَلَ الرَّجُلُ ثُمَّ رَجَعَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِلَيْسَ هَذَا خَيْرًا مِنْ أَنْ يَأْتِيَ أَحَدٌ كُمْ ثَائِرُ الرَّأْسِ كَانَهُ شَيْطَانٌ))

(رواه مالك)

حضرت عطاء بن يسار رض سے روایت ہے کہ (ایک دن) رسول اللہ صلی اللہ علیہ وسلم مسجد میں تشریف فرماتھے، ایک آدمی مسجد میں آیا، اُس کے سر اور داڑھی کے بال بکھرے ہوئے تھے۔ آپ صلی اللہ علیہ وسلم نے اپنے ہاتھ سے اُس کو اشارہ فرمایا، جس کا مطلب یہ تھا کہ وہ باہر جائے اور اپنے سر اور داڑھی کے بالوں کو ٹھیک کر لے، چنانچہ اُس نے ایسا ہی کیا اور پھر لوٹ کر آگئی، تو آپ صلی اللہ علیہ وسلم نے فرمایا: ”کیا یہ (تمھارا سر اور داڑھی کے بالوں کو درست کر کے آنا) اس سے بہتر نہیں ہے کہ تم میں سے کوئی سر کے بال بکھیرے ہوئے ایسی (وحشیانہ) صورت میں آئے کہ گویا وہ شیطان ہے۔“

تشریح: یہ حدیث مبارکہ ایسے تصورات کی لنفی کر رہی جن کے مطابق اللہ والوں اور آخرت کے طلب گاروں کو اپنی صورت وہیت اور لباس کے حسن و نجح سے بے پرواہ ہو کر میلا کچیا، پرانگندہ حال اور پرانگندہ بال رہنا چاہئے۔ اسی طرح یہ تصور بھی غلط ہے کہ صورت ولباس کی اور صفائی، سترائی اور بناؤ سنگار دنیا داری ہے۔ اچھا اور صاف سترہ لباس پہننا، شکل و صورت کی درستگی کے لیے سر اور داڑھی کے بالوں کو سنوارنا اور اعتدال کے ساتھ زیب و زینت اختیار کرنا جائز ہی نہیں بلکہ پسندیدہ ہے۔ البتہ اس حوالے سے حد سے زیادہ اہتمام کرنا اور فضول و بے جا تکلفات اختیار کرنا جائز نہیں ہے۔ زندگی کے دوسرے شعبوں کی طرح اس شعبہ سے متعلق بھی رسول اللہ صلی اللہ علیہ وسلم کی ہدایات کا حاصل یہی ہے کہ افراط و تفریط سے بچتے ہوئے اعتدال کی راہ اپنائی جائے۔

ستر اور پردے کے بارے میں ہدایات

انسان کی معاشرتی زندگی میں ستر اور پردے کے مسئلہ کی خاص اہمیت ہے۔ یہ ان خصائص میں سے ہے جن میں انسان، حیوانات سے ممتاز ہے۔ خالق کائنات نے حیوانات میں حیا اور شرم

کا وہ مادہ نہیں رکھا جو انسان کی فطرت میں رکھا گیا ہے۔ حیوانات اپنے جسم کے کسی حصے کو اور اپنے کسی فعل کو چھپانے کی اُس طرح کوشش نہیں کرتے جس طرح انسان کرتا ہے۔ ایسا انسان اس لیے کرتا ہے کہ اس کے لیے وہ اپنی فطرت سے مجبور ہے۔ فطرت کے اسی تقاضے کی وجہ سے تمام اقوام و ملک اپنے عقائد و نظریات اور رسوم و عادات کے بہت سے اختلافات کے باوجود بنیادی طور پر اس پر متفق ہیں کہ آدمی کو حیوانات کی طرح نگ دھڑنگ نہیں رہنا چاہئے۔ تمام انسانی گروہ اس پر بھی متفق ہیں کہ ستر اور پردے کے معاملہ میں عورت مرد کے مقابلہ میں زیادہ حساس ہوتی ہے۔ اُس کی جسمانی ساخت ایسی ہے کہ اُس میں جنسی کشش مرد کے مقابلہ میں کہیں زیادہ ہوتی ہے۔ اسی لیے خالق مردوزن نے عورت میں حیا کا جذبہ مرد سے زیادہ رکھا ہے۔

ستر و حجاب کے حوالے سے اصولی اور بنیادی احکام قرآن مجید میں بیان کیے گئے ہیں۔ سورہ اعراف میں ارشاد ہوا کہ ہم نے انسان کو ایسا لباس عطا کیا ہے جو نہ صرف ستر پوشی کرنے والا بلکہ باعثِ زیب و زینت بھی ہے۔ انسان کو چاہیے کہ وہ لباس میں تقویٰ یعنی اللہ کی فرمانبرداری کا اہتمام کرے۔ شیطان کے مخلوقوں سے ہوشیار رہے۔ وہ انسان کو اُسی طرح بے پردہ کرنے کی کوشش کرے گا جیسے اُس نے جنت میں حضرت آدمؑ اور اماں حواسِ اسلام علیہا کو ورغلایا تھا۔ سورہ احزاب میں عورتوں کو باور کرایا گیا کہ وہ وقار کے ساتھ گھر میں رہیں۔ باہر نکل کر اپنے حسن کی نمائش نہ کریں۔ اگر ضرورت کے تحت گھر سے لکھیں تو پورے پردے والا لباس پہن اوڑھ کر لکھیں۔ اگر نامحرموں سے گفتگو کرنی ہی پڑ جائے تو حجاب کی اوٹ سے کریں اور انداز میں زنجی یا لوح اخیار نہ کریں۔ سورہ نور میں ہدایت دی گئی کہ کسی کے گھر میں بلا اجازت داخل نہ ہو۔ گھر میں مرد اور خواتین ستر کے احکامات کی پابندی کریں اور نظروں کی حفاظت کریں۔ خواتین سینے کے ابھار چھپانے کا اہتمام کریں۔ نامحرم مردوں سے پردہ کریں اور ان کے سامنے کسی قسم کی زیب و زینت ظاہر نہ کریں۔

فطرت اگر منع نہ ہوئی ہو تو ان شاء اللہ عقلِ سليم کی روشنی میں غور و فکر ثابت کر دے گا کہ مذکورہ بالا احکامات انسان کے جذبہ حیا کے قدری تقاضوں کی تمجیل کرتے ہیں اور اسے ایسے شیطانی و شہوانی فتنوں سے محفوظ رکھتے ہیں جو زندگی کو پرا گندہ اور اخلاق کو بر باد کرتے ہیں۔ یہ وہ فتنے ہیں جو بعض اوقات بڑے شرم ناک اور گھناؤ نے نہانج کا باعث بن جاتے ہیں۔

دین اسلام کی اصولی تعلیمات تو قرآن حکیم میں بیان ہوتی ہیں لیکن ان کی تفصیل اور وضاحت نبی اکرم ﷺ کے ارشادات کے ذریعہ حاصل ہوتی ہے۔ اسی طرح ستر و حجاب کے معاملہ میں بھی آپ ﷺ نے تفصیلی ہدایات دیں ہیں جن میں سے چند حصہ ذیل ہیں:

عورت کا ستر

☆ عَنْ عَائِشَةَ ۖ أَنَّ أَسْمَاءَ بِنْتَ أَبِي بَكْرٍ دَخَلَتْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَلَيْهَا ثِيَابٌ رِّفَاقٌ، فَأَعْرَضَ عَنْهَا رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ: ((يَا أَسْمَاءُ! إِنَّ الْمَرْأَةَ إِذَا بَلَغَتِ الْمُحِيضَ لَمْ تَصْلُحْ أَنْ يُرَى مِنْهَا إِلَّا هَذَا وَهَذَا وَأَشَارَ إِلَى وَجْهِهِ وَكَفِيهِ)) (رواه ابو داؤد)

حضرت عائشہ صدیقہؓ سے روایت ہے کہ (میری بہن) اسمابت ابی بکر رسول اللہ ﷺ کے پاس آئیں اور وہ باریک کپڑے پہنے ہوئے تھیں تو آپ ﷺ نے ان کی طرف سے منہ پھیر لیا اور کہا کہ: اے اسماء! عورت جب بلوغ کو چونچ جائے تو درست نہیں کہ اُس کے جسم کا کوئی حصہ نظر آئے سوائے چہرے اور ہاتھوں کے۔

تشريع: ستر جسم کا وہ حصہ ہے جس کا معمول کے حالات میں دوسروں سے چھپانا فرض ہے ماسوائے زوجین یعنی خاوند اور بیوی کے۔ عورت کا ستر ہاتھ پاؤں اور چہرے کی نکیہ کے علاوہ پورا جسم ہے۔ ایک دوسری روایت کے مطابق عورت کا سارا جسم ستر ہے سوائے چہرے اور ہاتھ کے۔ البنت عورت کے لیے عورت کا ستر ناف سے لے کر گھٹنوں تک ہے۔ ایک عورت کے لیے ستر کا پردہ اُن افراد سے ہے جن کو شریعت نے "محرم" قرار دیا ہے۔ اس حدیث مبارکہ سے معلوم ہوا کہ خواتین کے لیے ایسا باریک کپڑا پہننا جائز نہیں جس سے جسم نظر آئے۔ وہ پورے جسم کو دیز کپڑے سے چھپا میں گی سوائے چہرے اور ہاتھوں کے۔ یہاں میخواز ہے کہ اس حدیث میں ایک خاتون کے لیے ستر کا حکم بیان ہوا ہے اور یہ گھر کے اندر کے لیے ہے۔ حجاب (پردہ) کا حکم اس سے الگ ہے اور وہ گھر سے باہر کے لیے ہے۔ وہ حکم یہ ہے کہ خواتین بلا حقیقی ضرورت گھر سے باہر نہ لٹکیں۔ اگر ضرورت اور کام سے باہر لٹکیں تو چہرے اور ہاتھوں کو بھی چھپا میں۔ ستر اور حجاب شریعت کے دو علیحدہ حکم ہیں اور ان کی حدود الگ الگ ہیں۔ اس فرق کو نہ سمجھنے کی وجہ سے

بعض حضرات کو انتباہ ہو جاتا ہے اور وہ چہرے کے پردے کی نفی کر بیٹھتے ہیں۔ غالب گمان یہ ہے کہ حضرت اسماءؓ کے آپ کے سامنے آنے کے جس واقعہ کا اس حدیث میں ذکر کیا گیا ہے وہ حباب (پردہ) کا حکم نازل ہونے سے پہلے کا ہے، کیونکہ اس حکم کے نازل ہونے کے بعد حضرت اسماءؓ اس طرح آپ ﷺ کے سامنے نہیں آ سکتی تھیں۔ واللہ عالم!

مرد کا ستر

★ عَنْ جَرِيدٍ قَالَ جَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ عِنْدَنَا وَفِي خِدْرٍ مُنْكِشَفَةً فَقَالَ
((أَمَا عَلِمْتَ أَنَّ الْفِخْذَ عَوْرَةً)) (رواه ابو داؤد)

حضرت جرید ﷺ سے روایت ہے بیان کرتے ہیں کہ رسول اللہ ﷺ ہمارے پاس بیٹھے ہوئے تھے کہ میری ران کپڑا بنے سے ظاہر ہو گئی تو آپ ﷺ نے فرمایا: کیا تمیں معلوم نہیں کہ ران (بھی) ستر میں شامل ہے (یعنی اس کا کھولنا جائز نہیں)۔

تشريع: مرد کا ستر ناف سے لے کر گھٹنوں تک ہے۔ رسول اللہ ﷺ کے ارشاد سے معلوم ہوا کہ انسانی جسم میں صرف شرم گاہ اور اس کے قریبی حصے ہی نہیں بلکہ ران بھی ستر میں شامل ہے۔ یہاں ران کو عورتہ فرمایا گیا ہے جس کے معنی ہیں چھپانے کی چیز۔ گویا ران جسم کا چھپانے والا حصہ ہے اور اس کا کھلنا شرم و حیا کے خلاف ہے۔

تہائی میں بھی ستر کا چھپانا ضروری ہے

★ عَنْ بَهْرَبْنِ حَكِيمٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِحْفَظْ
عَوْرَتَكَ إِلَّا مِنْ زَوْجِكَ أَوْ مَا مَلَكْتُ يَمْيُنُكَ)) فَقَالَ: الرَّجُلُ يَكُونُ مَعَ
الرَّجُلِ؟ قَالَ: ((إِنِّي أَسْتَطَعْتُ أَنْ لَا يَرَاهَا أَحَدٌ فَافْعُلْ)) قُلْتُ: وَالرَّجُلُ
يَكُونُ خَالِيًّا، قَالَ: ((فَاللَّهُ أَحَقُّ أَنْ يُتَحْمَلِ مِنْهُ)) (رواه الترمذی)

بہر بن حکیم نے اپنے والد حکیم سے اور انہوں نے بہر کے دادا (یعنی اپنے والد) معاویہ بن حیدہ ﷺ سے روایت کرتے ہوئے کہا کہ رسول اللہ ﷺ نے ارشاد فرمایا: اپنی شرم گاہ حفظ رکھو (کسی کے سامنے نہ کھلو) سوائے اپنی بیوی اور (شرعی) باندی کے۔ معاویہ بن حیدہ ﷺ

نے پوچھا: اگر ایک مرد دوسراے مرد کے ساتھ ہو تو کیا ستر کھول سکتا ہے؟ آپ ﷺ نے فرمایا کہ اگر تمہارے لیے ممکن ہو کہ وہ تمہارے ستر کونہ دیکھے تو ستر کی حفاظت کرو۔ معاویہ بن حیدہ رض نے کہا کہ میں نے دریافت کیا کہ جب آدمی بالکل تہائی میں ہو تو کیا ستر کھول سکتا ہے؟ آپ ﷺ نے ارشاد فرمایا کہ اللہ تعالیٰ کا زیادہ حق ہے کہ اس سے شرم کیجائے۔

★ عَنِ ابْنِ عُمَرَ رَضِيَ اللَّهُ عَنْهُ عَنِ رَسُولِ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ قَالَ ((إِيَّاكُمْ وَالْتَّعَرِّي فَإِنَّ مَعَكُمْ مَنْ لَا يُفَارِقُكُمْ إِلَّا عِنْدَ الْغَائِطِ وَ حِينَ يُفْضِيُ الرَّجُلُ إِلَى أَهْلِهِ فَاسْتَحْيُوهُمْ وَأَكْرِمُوهُمْ)) (رواه الترمذی)

حضرت عبداللہ بن عمر رض سے روایت ہے کہ رسول اللہ ﷺ نے فرمایا: لوگو! (تہائی کی حالت میں بھی) برہنگی سے پرہیز کرو (یعنی بے ضرورت تہائی میں بھی ستر نہ کھولو) کیونکہ تمہارے ساتھ فرشتے برابر ہتے ہیں، کسی وقت بھی جدا نہیں ہوتے، سوائے قضاۓ حاجت اور میاں بیوی کے صحبت کے وقت کے، لہذا ان سے حیا کرو اور ان کا احترام کرو۔

تشريع: یہ ارشاداتِ نبوی ﷺ یاد دہانی کر ارہے ہیں کہ انسان کے پاس کوئی شخص نہ ہو تب بھی وہ تہائی نہیں ہوتا۔ اللہ تعالیٰ اور کراما کا تبین ہر وقت اُس کے ساتھ موجود ہوتے ہیں۔ فرشتے صرف ان اوقات میں اُس سے الگ ہوتے ہیں جب وہ اپنی فطری ضرورت سے بے پرده ہوتا ہے۔ لہذا اسے چاہیے کہ اللہ اور اُس کے فرشتوں کی موجودگی کا پاس کرے اور بلا ضرورت برہنہ نہ ہو۔

عورت میں گھروں تک محدود رہیں

★ عَنِ ابْنِ مَسْعُودٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ: ((الْمَرْأَةُ عَوْرَةٌ فَإِذَا خَرَجَتْ إِسْتَشْرِفَهَا الشَّيْطَانُ وَأَقْرَبُ مَا تَكُونُ مِنْ وَجْهِ رَبِّهَا وَهِيَ فِي قَعْدَةٍ بَيْتِهَا))

(رواه ابن خزیمه)

حضرت عبداللہ بن مسعود رض سے روایت ہے کہ رسول اللہ ﷺ نے ارشاد فرمایا کہ: عورت کو یا ستر ہے (یعنی جس طرح ستر کو چھاڑنا چاہئے اسی طرح عورت کو گھر میں پر دے میں رہنا چاہئے)۔ پس جب وہ باہر نکلتی ہے تو شیطان اُس کو تاکتا اور اپنی نظروں کا نشانہ بناتا

ہے۔ اور وہ اپنے رب کی رحمت کے زیادہ قریب اُس وقت ہوتی ہے جب وہ اپنے گھر کے اندر ورنی حصہ میں ہوتی ہے۔

تشریح: عربی زبان میں ”عورت“ اُس چیز یا جسم کے اُس حصہ کو کہتے ہیں جسے چھپانا ضروری اور طاہر کرنا ممکن ہے۔ اس ارشادِ نبوی ﷺ کے مطابق ”الْمَرْأَةُ عَوْرَةٌ“، یعنی ایک خاتون کو پردے میں رہنا چاہیے۔ جب وہ باہر نکلتی ہے تو شیطان تاک جھانک کرتا ہے۔ لہذا خواتین کو حتی الوعظ باہر نکلنا بھی نہیں چاہیے تاکہ شیطان اور اُس کے چیلے چانٹوں کو شیطنت اور شرارت کا موقع ہی نہ ملے۔ سورہ احزاب آیت ۳۳ میں ارشاد ہوا ”اپنے گھروں میں وقار کے ساتھ رہو اور دوسری جاہلیت کی سی رنج دھنگ نہ دکھاتی پھرہ“۔ اگرچہ خواتین کا دائرہ عمل اُن کا گھر ہے، تاہم کسی اشد ضرورت کے تحت وہ گھر سے باہر جا سکتی ہیں۔ ایسی صورت میں وہ اس طرح باپرده نکلیں کہ زینت و آرائش کا اظہار نہ ہو۔

بدلنظری موجب لعنت ہے

★ عَنْ الْحَسَنِ مَرْسَلًا قَالَ بَلَغَنِي أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ((لَعْنَ اللَّهِ النَّاطِرَ وَالْمُنْظُورَ إِلَيْهِ)) (رواه البيهقي في شعب الإيمان)

حضرت حسن بصریؓ سے روایت ہے کہ مجھے یہ بات پہنچی ہے کہ رسول اللہ ﷺ نے ارشاد فرمایا کہ: ”خدا کی لعنت ہے دیکھنے والے پر اُس پر جس کو دیکھا جائے۔“

دوسروں کے ستر کو مت دیکھو

★ عَنْ عَلَيِّ صَدِيقِهِ قَالَ: قَالَ لِي النَّبِيُّ صَلَّى اللَّهُ عَلَيْهِ وَسَلَّمَ: ((لَا تُبِرِّزْ فِي حَدَّكَ وَلَا تَنْظُرْ إِلَى فِي حَدِّ حَيٍّ وَلَا مَيِّتٍ)) (رواه ابن ماجہ)

حضرت علیؓ سے روایت ہے کہ رسول اللہ ﷺ نے مجھے ہدایت فرمائی کہ: ”اپنی ران نہ کھولو اور کسی زندہ یا مددہ آدمی کی ران کی طرف نظر نہ کرو۔“

★ عَنْ أَبِي سَعِيدِ الْخُدْرِيِّ صَدِيقِهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ((لَا يَنْظُرُ الرَّجُلُ إِلَى عَوْرَةِ الرَّجُلِ وَلَا الْمَرْأَةُ إِلَى عَوْرَةِ الْمَرْأَةِ وَلَا يُفْضِي الرَّجُلُ إِلَى الْوَجْلِ

فِي ثُوبٍ وَاحِدٍ وَلَا تُفْضِيُ الْمَرْأَةُ إِلَى الْمَرْأَةِ فِي الثُّوْبِ الْوَاحِدِ) (مسلم)
 حضرت ابو سعید خدری رضی اللہ عنہ سے روایت ہے کہ رسول اللہ ﷺ نے ارشاد فرمایا کہ: مرد دوسرے
 مرد کے ستر کی طرف اور عورت دوسری عورت کے ستر کی طرف نظر نہ کرے اور نہ ایک مرد
 دوسرے مرد کے ساتھ ایک ہی چادر میں بے حجاب ہو اور نہ ہی ایک عورت دوسری عورت کے
 ساتھ ایک ہی چادر میں بے حجاب ہو۔

تشريع: یہ احادیث مبارکہ آگاہ کر رہی ہیں کہ نظروں کی حفاظت سے مراد یہ ہے کہ کسی نامنجم کو
 جان بوجھ کرنے دیکھا جائے اور نہ ہی اپنے یا کسی اور کے ستر میں شامل اعضاً جسمانی کو دیکھا
 جائے۔ جو کوئی ایسا کرے گا وہ اللہ کی رحمت سے محروم ہو جائے گا یعنی اس پر اللہ کی طرف سے
 لعنت ہو گی۔ اسی طرح جنسی بے راہ روی سے بچنے کے لیے ضروری ہے کہ دو مرد یا دو عورتیں ایک
 ہی چادر اور ٹھکر ساتھ نہ لیں۔ گویا اسلام نے ہمیں اسکی ہدایات عطا فرمائیں ہیں جن سے ان
 تمام راستوں کو بند کر دیا ہے جو جنسی جرائم کی طرف لے جاتے ہیں۔

★ عَنْ عَطَاءِ بْنِ يَسَارٍ أَنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ أَسْتَأْذِنُ عَلَى
 أُمِّيْ؟ فَقَالَ ((نَعَمْ)) فَقَالَ الرَّجُلُ إِنِّي مَعَهَا فِي الْبَيْتِ فَقَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ: ((إِسْتَأْذِنْ عَلَيْهَا)) فَقَالَ الرَّجُلُ إِنِّي خَادِمُهَا فَقَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ: ((إِسْتَأْذِنْ عَلَيْهَا أَتُحِبُّ أَنْ تَرَاهَا عُرْيَانَةً؟)) قَالَ لَا قَالَ :
 ((فَاسْتَأْذِنْ عَلَيْهَا)) (رواه مالک مرسلاً)

حضرت عطاء بن یسار تابعی سے روایت ہے کہ ایک شخص نے رسول اللہ ﷺ سے پوچھا: کیا
 میں اپنی ماں کے پاس جانے کے لیے بھی پہلے اجازت طلب کروں؟ آپ ﷺ نے ارشاد
 فرمایا کہ: ہاں! ماں کے پاس جانے کے لیے بھی اجازت لو! اُس شخص نے عرض کیا کہ: میں
 ماں کے ساتھ ہی گھر میں رہتا ہوں (مطلوب یہ کہ میرا گھر کہیں الگ نہیں ہے، ہم ماں بیٹھے
 ایک ہی گھر میں ساتھ رہتے ہیں تو کیا ایسی صورت میں بھی میرے لیے ضروری ہے کہ
 اجازت لے کر گھر میں جاؤ؟) آپ ﷺ نے ارشاد فرمایا: ہاں اجازت لے کر ہی جاؤ۔
 اُس شخص نے عرض کیا کہ: میں ہی اُس کا خادم ہوں (اُس کے سارے کام کا ج میں ہی کرتا

ہوں اس لیے بار بار جانا ہوتا ہے اسکی صورت میں تو ہر دفعہ اجازت لینا ضروری نہ ہوگا۔ آپ ﷺ نے ارشاد فرمایا کہ: نہیں اجازت لے کر ہی جاؤ، کیا تم یہ پسند کرو گے کہ اُسے برہنہ دیکھو! اُس شخص نے عرض کیا کہ: یہ تو ہرگز پسند نہیں کروں گا۔ آپ ﷺ نے ارشاد فرمایا: تو پھر اجازت لے کر ہی جاؤ۔

تشريع: بغیر اجازت اور اچانک ماں کے گھر میں جانے کی صورت میں اس کا بھی امکان ہے اُس نے کسی ضرورت سے کپڑے اتارے ہوئے ہوئے اور بیٹھے کی اُسی حالت میں اُس پر نظر پڑ جائے۔ اس لیے ماں کے پاس بھی اجازت لے کر ہی جانا چاہیے۔

نامحرم پر اچانک نگاہ پڑ جائے تو پھیر لو

★ عَنْ جَرِيْبِ بْنِ عَبْدِ اللَّهِ قَالَ سَأَلْتُ رَسُولَ اللَّهِ عَلَيْهِ السَّلَامَ عَنْ نَظَرِ الْفُجَاهِ فَأَمَرَنِي
آن اصریف بصیری (رواه مسلم)

حضرت جریب بن عبد اللہ رض سے روایت ہے کہ میں نے رسول اللہ ﷺ سے اچانک نظر پڑ جانے کے بارے میں دریافت کیا (یعنی یہ کہ اگر اچانک کسی نامحرم عورت پر یا کسی کے ستر پر نظر پڑ جائے تو مجھے کیا کرنا چاہئے؟) تو آپ ﷺ نے مجھے حکم دیا کہ میں ادھر سے اپنی نگاہ پھیر لوں۔

★ عَنْ بُرِيْدَةَ رَضِيَّاً قَالَ قَالَ رَسُولُ اللَّهِ عَلَيْهِ السَّلَامُ لِعَلِيٍّ : ((يَا عَلِيُّ لَا تُتْبِعِ النَّظَرَةَ
النَّظَرَةَ فَإِنَّ لَكَ الْأُولَى وَلَيْسَتْ لَكَ الْآخِرَةَ)) (رواه ابو داؤد)

حضرت بریدہ رض سے روایت ہے کہ رسول اللہ ﷺ نے حضرت علی رض سے ایک دفعہ فرمایا: ”اے علی! (اگر کسی نامحرم پر تمہاری نظر پڑ جائے) تو دوبارہ نظر نہ کرو، تمہارے لیے پہلی نظر (جو بلا ارادہ اور اچانک پڑ گئی وہ) تو جائز ہے (یعنی اس پر موآخذہ اور گناہ نہ ہوگا) اور دوسرا جائز نہیں۔“

★ عَنْ أَبِي أَمَامَةَ رَضِيَّاً عَنِ النَّبِيِّ عَلَيْهِ السَّلَامُ قَالَ : ((مَا مِنْ مُسْلِمٍ يَنْظُرُ إِلَى مَحَاسِنِ
إِمْرَأَةٍ أَوَّلَ مَرَّةً ثُمَّ يَغْضُضُ بَصَرَهُ إِلَّا أَحْدَثَ اللَّهُ لَهُ عِبَادَةً يَعِدُ حَلَاؤَتَهَا))

(رواه احمد)

حضرت ابو امامہ رضی اللہ عنہ سے روایت ہے کہ وہ رسول اللہ ﷺ سے نقل کرتے ہیں کہ آپ ﷺ نے فرمایا: جس مردِ مومن کی کسی عورت کے حسن و جمال پر پہلی دفعہ نظر پڑ جائے پھر وہ اپنی نگاہ پنچی کر لے اور (اس کی طرف نہ دیکھے) تو اللہ تعالیٰ اُسے ایسی عبادت نصیب فرمائے گا جس کی وہ لذت و حلاوت محسوس کرے گا۔

تشريع: نظر کی حفاظت کا اصل اجر تو آخرت میں عطا ہوگا لیکن ایک ناجائز نفسانی لذت کی قربانی کے صلے میں اللہ تعالیٰ اپنے مومن بندے کو حلاوت عبادت کی نہایت اعلیٰ روحانی لذت اسی دنیا میں عطا فرمادیتا ہے۔

بری خواہش کا علاج

★ عَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ قَالَ: ((إِنَّ الْمَرْأَةَ تُقْبَلُ فِي صُورَةِ شَيْطَانٍ وَتُدُبَّرُ فِي صُورَةِ شَيْطَانٍ فَإِذَا أَبْصَرَ أَحَدُكُمْ امْرَأَةً فَلِيَأْتِ أَهْلَهُ فَإِنَّ ذَلِكَ يُرُدُّ مَا فِي نَفْسِهِ)) (رواه مسلم)

حضرت جابر رضی اللہ عنہ سے روایت ہے کہ رسول اللہ ﷺ نے فرمایا کہ: ایسا ہوتا ہے کہ کوئی عورت شیطان کی طرح آتی اور جاتی ہے (یعنی اس کا ذہنگ اور اس کی چال آدمی کے لیے شیطانی فتنہ کا سامان بن سکتی ہے) تو اگر تم میں سے کوئی ایسی عورت کو دیکھے تو اسے چاہیے کہ اپنی بیوی کے پاس آئے (اور اپنی نفسانی خواہش پوری کر لے) بے شک اس سے نفس میں پیدا ہونے والی بری خواہش جاتی رہے گی۔

تشريع: انسان کی یہ کمزوری ہے کہ کوئی کھانے پینے کی مرغوب چیز دیکھے یا اس کی خوبی محسوس ہو تو اس کے لیے خواہش پیدا ہو جاتی ہے۔ گرمی اور چیخ کی حالت میں ٹھنڈی، سایہ ڈار اور خوش منظر جگہ کو دیکھ کر وہاں قیام کرنے کو جی چاہنے لگتا ہے۔ اسی طرح کسی غیر عورت پر اچاک نگاہ پڑ جانے سے بعض اوقات نفس میں شہوانی تقاضا پیدا ہو جاتا ہے۔ اس سے انسان ایک قسم کی بے چینی میں مبتلا ہو جاتا ہے۔ اندیشہ ہوتا ہے کہ کہیں نفس کی شرارت اور شیطان کا حملہ ہوئے نتیجہ تک نہ پہنچا دے۔ اس حدیث میں نفس و روح کے معانع اعظم حضرت محمد ﷺ نے نفس میں پیدا ہونے والے شہوانی تقاضے کا علاج بتایا ہے۔

نامحرم عورتوں سے تہائی میں ملنے کی ممانعت

★ عَنْ عُمَرَ عَنِ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ: ((لَا يَخْلُونَ رَجُلٌ بِإِمْرَأَةٍ إِلَّا كَانَ ثَالِثَهُمَا الشَّيْطَانُ)) (رواه الترمذی)

حضرت عمر رض سے روایت ہے کہ رسول اللہ ﷺ نے فرمایا کہ: ”ایسا ہر گز نہیں ہو سکتا کہ کوئی (نامحرم) آدمی کسی عورت سے تہائی میں ملے اور وہاں تیسرا شیطان موجود نہ ہو۔

تشريع: معاشرے کو فواحش اور گندے اعمال و اخلاق سے محفوظ رکھنے کے لیے رسول اللہ ﷺ نے جو ہدایات عطا فرمائی ہیں ان میں سے یہ بھی ہے کہ کوئی شخص کسی نامحرم عورت سے تہائی میں نہ ملے۔ ایسی صورت میں اُس شیطان کو اپنا کھیل کھینے کا موقع مل جاتا ہے جو ہر وقت ساتھ رہتا ہے۔ مطلب یہ ہے کہ جب کوئی نامحرم شخص تہائی میں کسی عورت سے ملے گا تو شیطان ان کو معصیت میں بتلا کرنے کی ضرور کوشش کرے گا۔ اُس لعین دشمن ایمان کو اس کا موقع ہی نہ دیا جائے۔

★ عَنْ عُقَبَةَ بْنِ عَامِرٍ رَضِيَ اللَّهُ عَنْهُ وَسَلَّمَ قَالَ: ((إِيَّاكُمْ وَالدُّخُولَ عَلَى النِّسَاءِ)) فَقَالَ رَجُلٌ مِنَ الْأُنْصَارِ: يَا رَسُولَ اللَّهِ أَفَرَأَيْتَ الْحَمُومَ؟ قَالَ: ((الْحَمُومُ الْمَوْتُ)) (رواه البخاری و مسلم)

حضرت عقبہ بن عامر رض سے روایت ہے کہ رسول اللہ ﷺ نے فرمایا کہ ”تم (نامحرم) عورتوں کے پاس جانے سے بچو (اور اس معاملہ میں بہت احتیاط کرو)۔“ ایک شخص نے دریافت کیا کہ: شوہر کے قربی رشتہ داروں (دیور وغیرہ) کے بارے میں حضور ﷺ کا کیا ارشاد ہے؟ (کیا ان کے لیے بھی یہی حکم ہے.....؟) آپ ﷺ نے ارشاد فرمایا: وہ تو بالکل موت اور ہلاکت ہے۔

تشريع: ایک خاتون کے لیے اُس کے شوہر کا والد اور شوہر کا بیٹا تو محروم ہے لیکن شوہر کا بھائی نہیں۔ پردے کے احکامات کی ایک حکمت یہ ہے کہ ان محکمات پر پابندیاں لگائی جائیں جن سے زنا کے امکانات پیدا ہو سکتے ہیں۔ اس حوالے سے ایک خاتون کو سب سے زیادہ خطرہ ان نامحرم رشتہ دار مردوں سے ہو سکتا ہے جو گھر میں موجود ہوں یا جن کا گھر میں آنا جانا آسان ہو۔

اس لیے نبی اکرم ﷺ نے دیور یا جیٹھ کے بارے میں فرمایا کہ وہ تو بھا بھی کے لیے موت ہیں۔ لہذا ان کا بھی آزادانہ طور پر گھر میں آنا اور خلوت و جلوت میں بے ہکف اور بے پردہ ملنا اور با تمن کرنا رسول اللہ ﷺ کے اس ارشاد کے مطابق انتہائی خطرناک اور عفت و دیانت کے لیے گویا زہر قاتل ہے۔

★ عَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ : ((لَا تَلِجُوا عَلَى الْمُغَيْبَاتِ فَإِنَّ الشَّيْطَانَ يَجْرِيُ مِنْ أَحَدِكُمْ مَجْرَى الدَّمِ)) قُلْنَا وَمِنْكَ ؟ قَالَ ((وَمِنِّي وَلِكِنَّ اللَّهَ أَعْانَنِي عَلَيْهِ فَأَسْلُمُ)) (رواه الترمذی)

حضرت جابر رضی اللہ عنہ سے روایت ہے کہ رسول اللہ ﷺ نے ارشاد فرمایا کہ: ”(خاص کر) ان خواتین کے گھروں میں نہ جایا کرو جن کے شوہر کہیں باہر (سفر وغیرہ پر) گئے ہوئے ہوں، کیونکہ شیطان (یعنی اُس کے اثرات و وساوس) سب میں اس طرح (غیر مرئی طور پر) جاری ساری رہتے ہیں جس طرح رکوں میں خون روائی دواں رہتا ہے۔“ ہم نے عرض کیا: اور کیا آپ میں بھی.....؟ آپ ﷺ نے ارشاد فرمایا: ”اور مجھ میں بھی، لیکن اللہ تعالیٰ نے میری (اس معاملہ میں) خاص مدد فرمائی ہے اس لیے میں محفوظ رہتا ہوں!“

تشريع: کسی بھی نامحرم خاتون سے مرد کا ملاپ فتنہ بن سکتا ہے۔ پھر ایک شادی شدہ عورت میں جن کے شوہر اپنے گھروں سے دور ہوں، ان سے نامحرم مردوں کے ملنے میں فتنہ کا خطرہ اور زیادہ ہے۔ اسی لیے رسول اللہ ﷺ نے اس بارے میں خصوصی احتیاط کرنے کی تلقین فرمائی۔ اس حدیث مبارکہ میں مزید ارشاد ہوا کہ ہر انسان کے ساتھ ایک شیطان لگا ہوا ہے اور اُس کے پیدا کردہ وساوس و اثرات انسان میں اس طرح گردش کرتے ہیں جس طرح رکوں میں خون گردش کرتا ہے۔ پھر کسی کے دریافت کرنے پر آپ ﷺ نے فرمایا کہ شیطان تو میرے ساتھ بھی ہے لیکن اللہ تعالیٰ نے اس بارے میں میری خاص مدد فرمائی ہے جس کی وجہ سے میں اُس کے وساوس و اثرات سے محفوظ رہتا ہوں۔ مجھ پر اُس کا داؤ نہیں چلتا اور وہ مجھے کسی غلطی یا فتنہ میں جتنا نہیں کر سکتا۔ یہ دراصل عفت و عصمت انبیاءؐ کا معاملہ ہے جس کے تحت اللہ تعالیٰ انبیاءؐ کی خصوصی حفاظت فرماتا ہے۔

معاملات

کسپ حلال کے لیے کوشش فرائض میں سے ہے

★ عَنْ عَبْدِ اللَّهِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((طَلَبُ كَسْبِ الْحَلَالِ فَرِيضَةٌ بَعْدَ الفِرِيضَةِ)) (رواه بیهقی فی شعب الایمان)

حضرت عبد اللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ: ”حلال حاصل کرنے کی فکر اور کوشش فرض کے بعد فریضہ ہے۔“

تشريع: اللہ تعالیٰ اور اُس کے رسول اپر ایمان لانا، نماز، زکوٰۃ، روزہ اور حج کا اہتمام کرنا اسلام کے اولین اور بنیادی اركان و فرائض ہیں۔ اکثر شارحین کے نزدیک اس حدیث مبارکہ کا مطلب یہ ہے کہ درجہ اور مرتبہ میں بنیادی اركان و فرائض کے بعد حلال روزی حاصل کرنے کی فکر اور کوشش بھی ایک اسلامی فریضہ ہے۔ اللہ تعالیٰ کے مقرر کیے ہوئے کسی فریضہ کا ادا کرنا اُس کی بندگی اور عبادت ہے۔ پس کسپ حلال کی فکر و کوشش اور اُس میں مشغول ہونا عین دین و عبادت اور موجب اجر و ثواب ہے۔ بنیادی فرائض ادا کرنے کے ساتھ ساتھ کسپ حلال کی طلب کرنے والے ہر تاجر، مزدور، کاشتکار اور دستکار کے لیے یہ کتنی بڑی بشارت ہے۔ اس کے برعکس جو بندگہ کسپ حلال سے غفلت بر تے گاتو خطرہ ہے کہ حرام روزی سے پیٹ بھرے گا اور آخرت میں اُس کا شکانہ جہنم ہو گا جیسا کہ آئندہ آنے والی احادیث میں بیان ہوا ہے۔ اللہ تعالیٰ ہمیں اس بربادی سے محفوظ فرمائے۔ آمین!

تجارت میں سچائی اور دیانت واری کا انعام

★ عَنْ أَبِي سَعِيدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ : ((الْتَّاجِرُ الصَّدُوقُ الْأَمِينُ مَعَ النَّبِيِّينَ وَالصِّدِّيقِينَ وَالشَّهَدَاءِ)) (رواه الترمذی)

حضرت ابوسعید خدری رضی اللہ عنہ نے روایت کیا ہے کہ اکرم صلی اللہ علیہ وسلم نے فرمایا: ”پوری

سچائی اور ایمان داری کے ساتھ کاروبار کرنے والا تاجر نبیوں، صدیقین اور شہیدوں کے ساتھ ہوگا۔“

تشریح: ”الصدق“ اور ”الایمن“ مبالغہ کے صیغے ہیں جن کا مفہوم ہے سچائی اور دیانت داری کی پورے اہتمام سے پابندی کرنے والے۔ ایسی صفات رکھنے والے تاجروں کو اس ارشادِ نبوی میں خوشخبری دی گئی کہ وہ آخرت میں وہ انبیاء، صدیقین اور شہداء کے ساتھ ہوں گے۔ سورہ نساء آیت 69 میں بیان کیا گیا:

﴿وَمَن يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ الْمُّرْسَلِينَ وَالصِّدِّيقِينَ وَالشَّهِدَاءِ وَالصَّالِحِينَ وَحَسْنَ أُولَئِكَ رَفِيقًا﴾

”جبندے اللہ و رسول ﷺ کی فرمانبرداری کریں گے، وہ (آخرت میں) ان مقربین کے ساتھ ہوں گے جن پر اللہ تعالیٰ کا خاص انعام ہے، یعنی انبیاء، صدیقین، شہداء اور صالحین اور یہ سب بہت اچھے رفیق ہیں۔“

تجارت اور سوداگری بڑی آزمائش کی چیز ہے۔ تاجر کے سامنے بار بار ایسی صورتیں آتی ہیں کہ اگر وہ اللہ تعالیٰ کے حکم کے مطابق سچائی اور دیانت داری کا الحافظ کرنے کے بجائے اپنی تجارتی مصلحت کے مطابق عمل کرے تو ہزاروں لاکھوں کا نفع کما سکتا ہے۔ پس جو تاجر اپنی تجارتی مصلحت اور نفع لفظان سے صرف نظر کر کے اللہ کے حکم کے مطابق ہر حال میں سچائی اور ایمان داری کی پابندی کرتا ہے، وہ اللہ تعالیٰ کی نگاہ میں بہت اونچا مقام حاصل کر لیتا ہے۔ اللہ تعالیٰ اُسے آخرت میں اپنے مقبول ترین بندوں یعنی انبیاء، صدیقین اور شہداء کی قربت عطا فرمائے گا۔ بلاشبہ سچائی دیانت داری کے صدر میں یہ ایک عظیم انعام ہے جو اُسے عطا کیا جائے گا۔

نتیجہ:

یہ حقیقت سامنے رہنی چاہیے کہ بعض نیک اعمال پر ملنے والی بشارتیں اس شرط کے ساتھ مشروط ہوتی ہیں کہ وہ انسان اُن خوبیت اور مہلک باتوں سے پرہیز کرے جن سے شریعت نے روکا ہے۔ ایسی باتوں میں ملوث ہونا انسان کو اچھے اعمال کے اجر و ثواب اور اللہ تعالیٰ کی رحمتوں سے محروم کر دیتا ہے۔

دستکاری، صنعت و حرفت اور محنت و مزدوری کی فضیلت

★ عَنِ الْمُقْدَامِ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: ((مَا أَكَلَ أَحَدٌ طَعَامًا قَطُّ خَيْرًا مِنْ أَنْ يَأْكُلَ مِنْ عَمَلٍ يَدِيهِ وَإِنَّ نَبِيَّ اللَّهِ دَاؤُدَ الْعَلِيَّةَ كَانَ يَأْكُلُ مِنْ عَمَلٍ يَدِيهِ)) (بخاری)

حضرت مقدم (رض) سے روایت ہے کہ رسول اللہ ﷺ نے ارشاد فرمایا کہ: ”کسی نے کبھی کوئی کھانا اُس سے بہتر نہیں کھایا کہ اپنے ہاتھوں کی محنت سے کما کے کھائے، اور اللہ کے پیغمبر داؤد ﷺ اپنے ہاتھوں سے کام کر کے کھاتے تھے۔“

تشريع: تحصیل معاش کی صورتوں میں بہت اچھی صورت یہ ہے کہ آدمی اپنے ہاتھ سے کوئی ایسا کام کرے جس سے اُس کی ضروریاتِ زندگی پوری ہوں۔ اس ارشادِ نبوی ﷺ نے اپنے ہاتھ سے کمانے کو حضرت داؤد ﷺ کی سنت قرار دیا ہے۔ قرآن مجید میں ہے کہ وہ زر ہیں بناتے تھے۔ اس ارشادِ نبوی ﷺ سے معلوم ہوا کہ آپ ﷺ نے اسی ہنر کو اپنا ذریعہ معاش بنایا تھا۔ بلاشبہ اس ارشادِ نبوی ﷺ نے دستکاری اور ذائقی محنت کو بہت بلند مقام عطا فرمادیا ہے۔

★ عَنْ رَافِعِ بْنِ خَدِيرٍ قَالَ قِيلَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَيُّ الْكَبِيرُ أَطْيَبُ؟ قَالَ

((عَمَلُ الرَّجُلِ بِيَدِهِ وَكُلُّ بَيْعٍ مَبْرُورٍ)) (رواہ احمد)

حضرت رافع بن خدیر (رض) سے روایت ہے کہ رسول اللہ ﷺ سے دریافت کیا گیا کہ کون سی کمائی زیادہ پاک اور اچھی ہے؟ آپ ﷺ نے فرمایا کہ ”آدمی کا اپنے ہاتھ سے کوئی کام کرنا اور ہر تجارت جو پاک بازی کے ساتھ ہو۔“

تشريع: اس حدیث مبارکہ کے مطابق سب سے اچھی کمائی وہ ہے جو خود اپنے دستِ بازو اور اپنی محنت سے حاصل کی گئی ہو۔ البتہ ہر ایسی تجارت کی کمائی بھی پاکیزہ ہے جو شریعت کے احکام کے مطابق ہو اور دینت داری کے ساتھ کی جائے۔

زراعت و باغبانی کا عظیم اجر و ثواب

★ عَنْ أَنَسِ بْنِ مَالِكٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((مَا مِنْ مُسْلِمٍ يَغْرِسُ غَرْسًا

أَوْ يُرِدُ عَزَّعًا فَيَا كُلُّ مِنْهُ طَيْرٌ أَوْ إِنْسَانٌ أَوْ بَهِيمَةٌ إِلَّا كَانَ لَهُ بِهِ صَدَقَةً)

(رواه البخاري و مسلم)

حضرت انس بن مالک رض سے روایت ہے کہ رسول اللہ ﷺ نے فرمایا: ”جو کوئی مسلم بندہ درخت کا پودا لگائے یا کاشت کرے، پھر اس میں سے پرندے کھائیں یا آدمی یا کوئی جانور تو وہ اس کے حق میں صدقہ ہو گا۔“

تشريع: باغات لگانے والوں اور کاشتکاری کرنے والوں کے لیے اس حدیث مبارکہ میں نہایت عظیم بشارت ہے۔ اگر کوئی آدمی یا چلتا پھرتا جانور یا اڑتا ہوا پرندہ ان کے درخت کا پھل یا پتے اور کھیت میں سے کچھ کھائے تو ان کو صدقہ کرنے کا اجر دیا جائے گا۔ نبی اکرم ﷺ کا یہ ارشاد با غبا فی اور کاشتکاری کے لیے جن پر انسانوں کی ابیادی ضرورتوں کا دار و مدار ہے، کتنی بڑی ترغیب اور ہمت افزائی کا ذریعہ ہے۔

جائز مال و دولت بندہ مومن کے لیے اللہ کی نعمت ہے

★ عَنْ عَمْرِو بْنِ الْعَاصِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَهُ : ((إِنِّي أُرِيدُ أَنْ أَبْعَثَكَ عَلَى جَيْشٍ فَيُعِلِّمَكَ اللَّهُ وَيَغْنِمَكَ وَأَرْغَبَ لَكَ مِنَ الْمَالِ رَغْبَةً صَالِحةً))
قَالَ قُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ مَا أَسْلَمْتُ مِنْ أَجَلِ الْمَالِ وَلِكِنِّي أَسْلَمْتُ رَغْبَةً فِي الْإِسْلَامِ وَأَنْ أَكُونَ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ : ((يَا عَمْرُو نِعْمَ الْمَالُ الصَّالِحُ لِلْمُرِءِ الصَّالِحِ)) (رواه احمد)

حضرت عمرو بن العاص رض سے روایت ہے کہ رسول اللہ ﷺ نے ان سے فرمایا کہ ”میرا رادہ ہے کہ تم کو ایک لشکر کا امیر بنانا کر سمجھوں، پھر تم اللہ تعالیٰ کے فضل سے صحیح سالم لوٹو (اور وہ ہم تمہارے ہاتھ سے کامیاب ہو) اور تمہیں مال غنیمت حاصل ہو اور اللہ تعالیٰ کی طرف سے تمہیں مال و دولت کا اچھا عطیہ ملے۔“ تو میں نے عرض کیا کہ اے اللہ کے رسول ﷺ! میں نے اسلام مال و دولت کے لیے قبول نہیں کیا ہے، بلکہ میں نے اسلام کی رغبت و محبت کی وجہ سے اسے قبول کیا ہے اور اس لیے کہ رسول اللہ ﷺ کی معیت و رفاقت مجھے نصیب ہو۔ اس پر

آپ ﷺ نے فرمایا کہ "اے عمر! اللہ کے صالح بندہ کے لیے جائز و پاکیزہ مال و دولت اچھی چیز (اور قابلِ قدر نعمت) ہے۔"

تشریح: دیگر احادیث سے رہنمائی ملتی ہے کہ اگر فقر و مکنت کے ساتھ صبر اور تسلیم و رضانافیب ہو تو پھر بلاشبہ یہ فقر و مکنت بہت بلند مقام ہے اور اس میں بڑی خیر ہے۔ رسول اللہ ﷺ نے اپنے لیے یہی پسند فرمایا تھا اور آپ ﷺ اس کے لیے اللہ تعالیٰ سے دعائیں کرتے تھے۔ البتہ اس حدیث مبارکہ سے معلوم ہوا کہ اگر اللہ تعالیٰ کسی بندہ کو جائز اور پاک ذرائع سے مال و دولت نصیب فرمائے اور شکر کی اور صحیح مصارف میں خرچ کرنے کی توفیق دے تو وہ بھی اللہ تعالیٰ کا خاص فضل اور بڑی قابلِ قدر نعمت ہے۔ انبیاءؐ میں سے حضرت داؤد و سلیمانؑ اور حضرت ایوبؑ و یوسفؑ اور ان کے علاوہ بھی متعدد حضرات کو اللہ تعالیٰ نے اس فضل سے نوازا تھا۔ اکابر صحابہؓ میں حضرت عثمان، حضرت عبد الرحمن بن عوف، اور حضرت زبیر بن عوام وغیرہمؓ کو بھی اس فضل خداوندی سے وافر حصہ عطا ہوا تھا۔

مالی معاملات کی نزاکت و اہمیت

★ عن ابن مسعودٍ عَنِ النَّبِيِّ عَلَيْهِ السَّلَامُ قَالَ: ((لَا تَنْزُولُ قَدْمُ ابْنِ آدَمَ يَوْمَ الْقِيَامَةِ مِنْ عِنْدِ رَبِّهِ حَتَّى يُسْتَلَّ عَنْ خَمْسٍ عَنْ عُمُرِهِ فِيمَا أَفْنَاهُ وَ عَنْ شَبَابِهِ فِيمَا أَبْلَاهُ وَ عَنْ مَالِهِ مِنْ آئِينَ الْكِتَبَةِ وَ فِيمَا أَنْفَقَهُ وَ مَاذَا عَمِلَ فِيمَا عَلِمَ)) (رواه الترمذی)
 حضرت عبداللہ بن مسعودؓ سے روایت ہے وہ نبی اکرم ﷺ سے روایت کرتے ہیں کہ آپ ﷺ نے ارشاد فرمایا کہ قیامت کے دن (جب حساب کتاب کے لیے بارگاہ خداوندی میں پیشی ہوگی تو) آدمی کا پاؤں اپنی جگہ سے سرک نہ سکے گا جب تک کہ اس سے پانچ چیزوں کے بارے میں پوچھ گئے نہ کر لی جائے۔ ایک اس کی پوری زندگی کے بارے میں کہ کن کاموں اور مشغلوں میں اس کو ختم کیا؟ اور دوسرے خصوصیت سے اس کی جوانی کے بارے میں کہ کن مشغلوں میں اس کو بوسیدہ اور پرانا کیا۔ اور تیسرا اور چوتھے مال و دولت کے بارے میں کہ کہاں سے اور کن طریقوں اور راستوں سے اسے حاصل کیا اور کن کاموں اور کن راہوں میں اسے صرف کیا۔ اور پانچواں سوال یہ ہوگا کہ جو کچھ معلوم تھا اس پر کتنا عمل کیا۔

تشريع: نبی اکرم ﷺ کا بہت بڑا احسان ہے کہ انہوں نے ہمیں پہلے سے بتا دیا کہ روز قیامت وقت حساب کیا سوالات پوچھے جائیں گے۔ مال کے حوالے سے ہر آدمی کو اپنے پورے آمد و خرچ کا حساب دینا ہوگا۔ کتنا مال حلال طریقہ سے کیا اور کتنا خدا نخواستہ حرام طریقہ سے؟ پھر کمائی کو کن مددوں میں خرچ کیا، جائز میں یا ناجائز میں؟ الغرض اس دنیا اور اُس کی زندگی میں ہم جو کچھ کرتے اور خرچ کرتے ہیں، آخرت میں اس کا پورا پورا حساب دینا ہوگا۔ وہ بندے بڑے خوش نصیب اور خوش قسمت ہیں جو قیامت کے دن کے حساب کو پیش نظر رکھتے ہوئے کمانے اور خرچ کرنے اور سارے مالی معاملات میں اللہ تعالیٰ کی ہدایت اور رسول اللہ ﷺ کے لائے ہوئے احکام کی پابندی کرتے ہیں۔ ان کا انعام بہت خطرناک ہے جو اس حوالے سے بے فکر اور بے پرواہ ہیں۔

حرام مال کی نhosst اور بدآنجمی

☆ عَنْ عَبْدِ اللَّهِ بْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ : ((لَا يَكُسْبُ عَبْدٌ مَالًا مِنْ حَرَامٍ فَيُنْفِقَ مِنْهُ فَيُبَارَكَ لَهُ فِيهِ وَلَا يَتَصَدَّقُ بِهِ فَيُقْبَلَ مِنْهُ وَلَا يَتَرُكُ خَلْفَ ظَهِيرٍ إِلَّا كَانَ زَادَهُ إِلَى النَّارِ، إِنَّ اللَّهَ عَزَّ وَجَلَّ لَا يَمْحُو السَّيِّئَاتِ بِالسَّيِّئِ وَلِكُنْ يَمْحُو السَّيِّئَاتِ بِالْحَسَنَاتِ، إِنَّ الْخَيْرَ لَا يَمْحُو الْخَيْرِ)) (رواه احمد)

حضرت عبد اللہ بن مسعود رضی اللہ عنہ سے روایت ہے بیان کرتے ہیں کہ فرمایا رسول اللہ ﷺ نے ”ایسا نہیں ہوتا کہ کوئی بندہ (کسی ناجائز طریقہ سے) حرام مال کمائے اور اُس میں سے خرچ کرے تو اُس میں (منجانب اللہ) برکت ہو اور اُس میں سے صدقہ کرے تو اُس کا صدقہ قبول ہو۔ اور جو شخص حرام مال (مرنے کے بعد) یکچھے چھوڑ کے جائے گا تو وہ اُس کے لیے جہنم کا توشہ ہی ہوگا۔ یقیناً اللہ تعالیٰ بدی کو بدی سے نہیں مٹاتا بلکہ بدی کو نیکی سے مٹاتا ہے۔ یہ حقیقت ہے کہ گندگی، گندگی کو نہیں دھو سکتی۔“

تشريع: یہ حدیث مبارکہ آگاہ کر رہی ہے کہ حرام مال سے کیا ہوا صدقہ قبول نہیں ہوتا اور نہ اس میں برکت ہوتی ہے۔ جب کوئی آدمی ناجائز و حرام طریقہ سے کیا ہوا مال مرنے کے بعد وارثوں کے لیے چھوڑ جاتا ہے تو وہ آخرت میں اُس کے لیے و بال کا باعث ہوگا۔ اسے حرام کمانے کا گناہ

ہوگا اور وارثوں کو حرام کھلانے کا بھی۔ اس کے برعکس وارثوں کے لیے حلال مال چھوڑ جانا ایک طرح کا صدقہ ہے اور اس پر یقیناً اجر و ثواب ملنے والا ہے۔ صدقہ اگر صحیح اور ناپاک مال سے ہو تو وہ گناہوں کا کفارہ اور مغفرت کا وسیلہ بن جاتا ہے، لیکن اگر حرام اور ناپاک مال سے صدقہ کیا گیا تو وہ نجس اور ناپاک ہے۔ وہ گناہوں کی گندگی کو دھونے کی اور گناہوں کا کفارہ اور مغفرت کا وسیلہ بننے کی صلاحیت نہیں رکھتا، جس طرح گندے اور ناپاک پانی سے ناپاک کپڑا پاک صاف نہیں کیا جاسکتا ہے۔

★ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((إِيَّاهَا النَّاسُ إِنَّ اللَّهَ طَيِّبٌ لَا يَقْبُلُ إِلَّا طَيِّبًا وَإِنَّ اللَّهَ أَمَرَ الْمُؤْمِنِينَ بِمَا أَمَرَ بِهِ الْمُرْسَلِينَ فَقَالَ ((يَا أَيُّهَا الرَّسُولُ كُلُّوا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ)) وَقَالَ ((يَا أَيُّهَا الَّذِينَ آمَنُوا كُلُّوا مِنْ طَيِّبَاتِ مَا رَزَقْنَاكُمْ)) ثُمَّ ذَكَرَ الرَّجُلَ يُطِيلُ السَّفَرَ أَشْعَثَ أَغْبَرَ يَمْدُدُ يَدَيْهِ إِلَى السَّمَاءِ يَا رَبِّ يَا رَبِّ وَمَطْعَمُهُ حَرَامٌ وَمَشْرَبُهُ حَرَامٌ وَمَلْبُسُهُ حَرَامٌ وَغُذِيَّ بِالْحَرَامِ فَإِنِّي يُسْتَجَابُ لِذَلِكَ))

(رواه مسلم)

حضرت ابو ہریرہ رض سے روایت ہے کہ رسول اللہ ﷺ نے فرمایا: ”لوگو! اللہ تعالیٰ پاک ہے وہ صرف پاک ہی کو قبول کرتا ہے اور اس نے اس بارے میں جو حکم اپنے پیغمبروں کو دیا ہے وہی اپنے سب مومن بندوں کو دیا ہے۔ پیغمبروں کے لیے اس کا ارشاد ہے کہ ”اے پیغمبر! تم کھاؤ پاک اور حلال غذا اور عمل کرو صاح۔ بے شک میں جانتا ہوں وہ جو تم کر رہے ہو۔“ اور اہل ایمان کو مخاطب کر کے فرمایا ہے کہ ”اے ایمان والو! تم ہمارے رزق میں سے حلال اور طیب کھاؤ (اور حرام سے بچو)۔“ اس کے بعد آپ ﷺ نے ذکر فرمایا ایک ایسے آدمی کا جو طویل سفر کر کے (کسی مقدس مقام پر) ایسے حال میں جاتا ہے کہ اس کے بال پر اندر ہیں اور جسم اور کپڑوں پر گرد و غبار ہے اور آسان کی طرف دونوں ہاتھ اٹھا اٹھا کے دعا کرتا ہے۔ اے میرے رب! اے میرے پروردگار! اور حالت یہ ہے کہ اس کا کھانا حرام ہے، اس کا پینا

حرام ہے، اس کا لباس حرام ہے اور حرام عذاء سے اُس کی نشوونما ہوئی ہے تو اُس آدمی کی دعا کیے قبول ہوگی۔“

تشریح : اس ارشاد و نبوی ﷺ کا پیغام یہ ہے کہ اللہ تعالیٰ مقدس اور پاک ہے اور وہ اُسی صدقہ اور اُسی نذر و نیاز کو قبول کرتا ہے جو پاک مال سے ہو۔ حرام سے بچنے اور صرف حلال استعمال کرنے کا حکم وہ امرِ الہی ہے جو تمام اہل ایمان کی طرح سب پیغمبروں کو بھی دیا گیا تھا۔ لہذا ہر مومن کو چاہئے کہ وہ اس حکمِ الہی کی عظمت و اہمیت کو محسوس کرے اور ہمیشہ اس پر عمل پیرار ہے۔ مزید ارشاد ہوا کہ حرام مال اتنا خبیث اور ایسا منحوں ہے کہ اگر کوئی آدمی سر سے پاؤں تک درویش اور قابلِ رحم فقیر بن کے کسی مقدس مقام پہ جا کے دعا کرے، لیکن اُس کا کھانا پینا، اور لباس حرام مال سے ہو تو اُس کی دعا قبول نہ ہوگی۔

☆ عَنْ أَبْنِ عُمَرَ قَالَ مَنْ اشْتَرَى ثُوبًا بِعَشْرَةِ دَرَاهِمَ وَفِيهِ دِرْهَمٌ حَرَامٌ لَمْ يَقْبِلِ اللَّهُ لَهُ صَلَاةً مَادَمَ عَلَيْهِ ثُمَّ أَدْخَلَ أُصْبِعَيْهِ فِي أُذْنِيْهِ ثُمَّ قَالَ صَمَّتَا إِنْ لَمْ يَكُنْ النَّبِيُّ عَلَيْهِ سَلَّمَ يَقُولُهُ (رواه احمد)

حضرت عبد اللہ بن عمرؓ سے روایت ہے کہ انہوں نے بیان فرمایا: ”جس شخص نے دس درہم میں کوئی کپڑا خریدا اور ان میں ایک درہم بھی حرام کا تھا تو جب تک وہ کپڑا اُس کے جسم پر رہے گا اس کی کوئی نماز اللہ تعالیٰ کے ہاں قبول نہ ہوگی۔“ (یہ بیان کر کے) حضرت ابن عمرؓ نے اپنی دو الگیاں اپنے دونوں کانوں میں دے لیں اور بولے ”بہرے ہو جائیں میرے یہ دونوں کان اگر میں نے رسول اللہ ﷺ کو یہ بات فرماتے نہ سنتا ہو۔!“

☆ عَنْ جَابِرٍ رَضِيَ اللَّهُ عَنْهُ عَنْ نَبِيِّهِ قَالَ: ((لَا يَدْخُلُ الْجَنَّةَ لَحْمٌ نَبَتَ مِنَ السُّحْتِ وَكُلُّ لَحْمٍ نَبَتَ مِنَ السُّحْتِ فَالنَّارُ أَوْلَى بِهِ))

(رواه الطبراني في المعجم الكبير)

حضرت جابرؓ سے روایت ہے کہ نبی اکرم ﷺ نے فرمایا: ”وہ گوشت اور وہ جسم جنت میں نہ جاسکے گا جس کی نشوونما حرام مال سے ہوئی ہو۔ اور ہر ایسا گوشت اور جسم جو حرام مال سے پلا بڑھا ہے دوزخ اُس کی زیادہ تحقیق ہے۔“

تشریح: اللہ کی پناہ! اس حدیث میں بڑی سخت وعید ہے۔ دنیا میں جو شخص حرام کمائی کی غذا سے پلا بڑھا ہوگا وہ جنت میں داخلہ سے محروم رہے گا اور دوزخ تھی اُس کا شکانہ ہوگا۔ ”اللَّهُمَّ
اْحْفَظْنَا!“ شارحین حدیث نے قرآن و حدیث کے دوسرے نصوص کی روشنی میں اس کا مطلب یہ
بیان فرمایا ہے کہ ایسا آدمی حرام خوری کی سزا پائے بغیر جنت میں نہ جاسکے گا۔ ہاں اگر وہ مومن ہوگا
تو حرام کا عذاب بھکتنے کے بعد جنت میں جاسکے گا۔ البتہ اگر منے سے پہلے اُس نے کچی توبہ کر لی
اور جن کا مال ناحق کھایا ہے انہیں اُن کا حق لوٹانے کی ہر ممکن کوشش کی تو امید ہے کہ اُسے عذاب
کے بغیر بھی بخش دیا جائے۔ رَبِّ اغْفِرْ وَارْحَمْ وَ آتَ خَيْرُ الرَّاجِحِينَ۔

★ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: (يَأَيُّهَا الْمُلْكُ عَلَى النَّاسِ زَمَانٌ لَا يُبَالِيُ
الْمَرءُ مَا أَخْدَى مِنْهُ، أَمِنَ الْحَلَالِ أَمْ مِنَ الْحَرَامِ) (رواه البخاری)
حضرت ابو ہریرہ رضی اللہ عنہ روایت کرتے ہیں نبی اکرم ﷺ سے کہ آپ ﷺ نے فرمایا: ”لوگوں
پر ایک ایسا زمانہ آئے گا کہ آدمی کو اس کی پرواہ نہ ہوگی کہ وہ جو لے رہا ہے آیا وہ حلال ہے
یا حرام۔“

تشریح: رسول اللہ ﷺ نے جس زمانہ کی خبر اس حدیث میں دی ہے بلاشبہ وہ آچکا ہے۔ آج
امت میں اُن لوگوں میں بھی جو دین دار کبھی جاتے ہیں، کتنے ہیں جوانپے پاس آنے والے روپیہ
پیسہ یا کھانے پہننے کی چیزوں کے بارے میں یہ سوچنا اور تحقیق کرنا ضروری سمجھتے ہیں کہ یہ جائز ہے
یا ناجائز۔ ہو سکتا ہے کہ آگے اس سے بھی زیادہ خراب زمانہ آنے والا ہو۔ حلال و حرام اور جائز و
ناجائز میں تمیز نہ کرنا، روح ایمانی کی موت ہے۔ رسول اللہ ﷺ کی اس سلسلہ کی تعلیمات و
ہدایات نے صحابہ کرام ﷺ کی زندگیوں اور اُن کے دلوں پر کیا اثر ڈالا تھا، اس کا اندازہ درج ذیل
دو واقعات سے کیا جاسکتا ہے:

صحیح بخاری میں حضرت صدیق اکبر رضی اللہ عنہ کا یہ واقعہ مردی ہے کہ اُن کے ایک غلام نے کھانے
کی کوئی چیز اُن کی خدمت میں پیش کی۔ آپ رضی اللہ عنہ نے اُس میں سے کچھ کھالیا۔ اس کے بعد غلام
نے بتایا کہ یہ چیز مجھے اس طرح حاصل ہوئی کہ زمانہ جالمیت میں ایک آدمی کو میں نے خود کو کاہن
ظاہر کر کے دھو کر دیا تھا اور اُسے کچھ بتا دیا تھا۔ آج وہ آدمی ملا اور اُس نے مجھے اُس کے حساب

میں کھانے کی یہ چیز دی۔ حضرت ابو بکر رض کو جب یہ بات معلوم ہوئی تو آپ صلی اللہ علیہ وس علیہ الرحمۃ الرحمۃ نے حلق میں اُنکی ڈال کرتے کی اور جو کچھ پیٹ میں تھا سب نکال دیا۔

امام زین العابدین رض نے حضرت عمر رض کا یہ واقعہ نقل کیا ہے کہ ایک دفعہ کسی شخص نے حضرت عمر رض کی خدمت میں دودھ پیش کیا، آپ صلی اللہ علیہ وس علیہ الرحمۃ الرحمۃ نے اُس کو قبول فرمایا اور لی لیا۔ پھر آپ صلی اللہ علیہ وس علیہ الرحمۃ الرحمۃ نے اُس آدمی سے پوچھا کہ یہ دودھ تم کہاں سے لائے تھے؟ اُس نے بتایا کہ میں فلاں گھاث کے پاس سے گزر رہا تھا، وہاں زکوٰۃ کے جانور اونٹیاں بکریاں وغیرہ تھیں۔ لوگ اُن کا دودھ دوھرے ہے تھے۔ انہوں نے مجھے بھی دیا، میں نے لے لیا، یہ وہی دودھ تھا۔ حضرت عمر رض کو جب یہ بات معلوم ہوئی تو حلق میں اُنکی ڈال کر آپ صلی اللہ علیہ وس علیہ الرحمۃ الرحمۃ نے قے کر دی اور اُس دودھ کو نکال دیا۔

إن واقعات میں ان دونوں بزرگوں نے جو کھایا یا پیا تھا، چونکہ علمی اور بے خبری میں کھایا پیا تھا، اس لیے ہرگز گناہ نہ تھا لیکن حرام غذا کے بارے میں آپ اسے جو کچھ ان حضرات نے سنا تھا، اُس سے یہ اتنے خوف زدہ تھے کہ اُس کو پیٹ سے نکال دینے کے بغیر جہنم نہ آیا۔ بے شک حقیقی تقویٰ یہی ہے۔

مقامِ تقویٰ، مشتبہ سے بھی پرہیز ضروری ہے

☆ عَنِ النَّعْمَانِ بْنِ بَشِيرٍ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ ((إِنَّ الْحَلَالَ بَيْنَ وَإِنَّ الْحَرَامَ بَيْنَ وَبَيْنَهُمَا مُشْتَبَهَاتٌ لَا يَعْلَمُهُنَّ كَثِيرٌ مِنَ النَّاسِ فَمَنِ اتَّقَى الشُّبُهَاتِ إِسْتَبْرَأَ لِدِينِهِ وَعَرُضِهِ وَمَنْ وَقَعَ فِي الشُّبُهَاتِ وَقَعَ فِي الْحَرَامِ كَالرَّاعِي يَرْعَى حَوْلَ الْحِمْنَى يُوشِكُ أَنْ يَرْتَعَ فِيهِ أَلَا وَإِنَّ لِكُلِّ مَلِكٍ حِمَّى أَلَا وَإِنَّ حِمَّى اللَّهِ مَحَارِمٌ أَلَا وَإِنَّ فِي الْجَسَدِ مُضْغَةً إِذَا صَلَحَتْ صَلَحَ الْجَسَدُ كُلُّهُ وَإِذَا فَسَدَتْ فَسَدَ الْجَسَدُ كُلُّهُ أَلَا وَهِيَ الْقُلُبُ)) (رواه مسلم)

حضرت نعمان بن بشیر رض سے روایت ہے بیان کرتے ہیں کہ میں نے نار رسول اللہ ﷺ کو یہ فرماتے ہوئے کہ : بے شک جو حلال ہے وہ واضح ہے اور بے شک جو حرام ہے وہ بھی

واضح ہے اور ان دونوں کے درمیان کچھ چیزوں ہیں جو مشتبہ ہیں۔ ان کو (یعنی ان کے شرعی حکم کو) بہت سے لوگ نہیں جانتے۔ پس جو شخص شبہ والی چیزوں سے بھی (ازر اہ احتیاط) پرہیز کرے وہ اپنے دین اور اپنی آبرو کو بچالے گا اور بے داع غرہے گا اور جو شخص شبہ والی چیزوں میں پڑے گا اور جلا ہو گا وہ (اندیشہ ہے کہ) حرام کے حدود میں جاگرے گا۔ اس چیز دا ہے کی طرح جو اپنے جانور محفوظ سرکاری علاقے کے آس پاس چڑاتا ہے تو اس کا خطرہ ہوتا ہے کہ وہ جانور اُس محفوظ سرکاری علاقے میں داخل ہو کر چڑنے لگیں (جو قابلِ سزا جرم ہے)۔ اور معلوم ہونا چاہئے کہ ہر بادشاہ اور فرمادشا کا ایک محفوظ علاقہ ہوتا ہے (جس میں بغیر اجازت داخلہ جرم سمجھا جاتا ہے)۔ اللہ تعالیٰ کا وہ محفوظ علاقہ اُس کے محارم یعنی محرمات ہیں (آدمی کو چاہئے کہ ان کے قریب بھی نہ جائے یعنی مشتبہ چیزوں سے بھی پرہیز کرے)۔ اور خبردار! انسان کے جسم میں گوشت کا ایک نکڑا ہے۔ اگر وہ ٹھیک ہو (یعنی اُس کے میں نور ایمان، اللہ کی معرفت اور اُس کا خوف ہو) تو سارا جسم ٹھیک رہتا ہے (یعنی اُس کے اعمال و احوال صحیح و درست ہوتے ہیں)۔ اور اگر اُس کا حال خراب ہو تو سارے جسم کا حال بھی خراب ہوتا ہے (یعنی اس کے اعمال و احوال خراب ہو جاتے ہیں)۔ آگاہ رہو گوشت کا نکڑا قلب ہے۔

تشريع: احادیث کے پورے ذخیرہ میں چند حدیثیں وہ ہیں جن کو امت کے علماء اور فقہاء نے بہت اہم اور اصولی سمجھا ہے، انہی میں حضرت نعمان بن بشیر رض کی روایت کی ہوئی یہ حدیث بھی ہے۔ رسول اللہ ﷺ نے اس ارشاد میں آگاہ فرمایا ہے کہ شریعت میں جو معاملات حلال یا حرام قرار دیے گئے ہیں وہ بالکل واضح اور روشن ہیں۔ ان کے علاوہ بہت سے معاملات ایسے ہیں جن کا جائز یا ناجائز ہونا کسی صریح دلیل سے معلوم نہ ہو سکے گا بلکہ دونوں روشنیوں کی منجاش ہو گی۔ شریعت کے ایک اصول کی روشنی میں ان کو جائز اور کسی دوسرے اصول کی روشنی میں ناجائز قرار دیا جا سکے گا۔ ایسے معاملات کے بارے میں بندہ مومن کا طرز عمل یہ ہونا چاہئے کہ از راہ احتیاط و تقویٰ ان سے بھی پرہیز کرے، اسی میں اُس کے دین اور آبرو کی حفاظت ہے۔ جو شخص اسی مشتبہ چیزوں سے پرہیز کا اہتمام نہ کرے گا تو وہ بے احتیاطی کا عادی بن کر محرمات کا بھی مرکب ہو جائے گا۔ مثلاً جو چروہا اپنے جانوروں کو اُس سرکاری محفوظ علاقے کے قریب اور بالکل اُس کی سرحد پر

چرائے گا جس میں عوام کے لیے جانوروں کا چہانا جرم ہے تو بعد نہیں کہ اُس کے جانور کی وقت اُس حفاظ علاقہ کی حدود میں داخل ہو کر چہنے لگیں۔ پس جس طرح چہدا ہے کے لیے ضروری ہے کہ وہ اپنے جانوروں کو سرکاری علاقہ سے دور بھی رکھے اسی طرح بندہ مومن کو چاہئے کہ وہ مشتبہ معاملات سے بھی پرہیز کرے، اس طرح وہ محترمات اور محیات سے ہمیشہ حفاظ رہے گا۔ یہی مقامِ تقویٰ ہے۔

آخر میں آپ ﷺ نے ایک نہایت اہم بات ارشاد فرمائی۔ انسانی وجود کے بگاڑ اور سدھار، سعادت اور شقاوت کا دار و مدار اُس کے قلب کے حال پر ہے۔ قلب انسان کے پورے جسمانی وجود پر اور تمام اعضاء پر حکمرانی کرتا ہے۔ اگر وہ درست ہو گا اور اُس میں اللہ کی معرفت، اُس کا خوف اور ایمان کا نور ہو گا تو انسان کا پورا جسمانی وجود درست رہے گا اور اُس کے اعمال و احوال صحیح اور صالح ہوں گے۔ اور اگر قلب میں فساد و بگاڑ ہو گا اور اُس پر حیوانی و شیطانی جذبات کا غلبہ ہو گا تو اُس کا پورا جسمانی وجود فاسد اور غلط کار ہو گا اور اُس کے اعمال و احوال شیطانی و حیوانی ہوں گے۔ یہاں قلب سے مراد انسان کی وہ باطنی حس ہے جس کا رجحان خیر یا شر کی طرف ہوتا ہے۔ مبارک ہیں وہ بندے جو قلب اور باطن کی اس اہمیت کو بخوبی ہیں اور قلب اور ظاہر سے زیادہ اپنے قلب اور باطن کی فکر رکھتے ہیں۔ اللہ تعالیٰ ہمارے دلوں کو اپنی معرفت اور ایمان کے نور سے منور فرمائے۔ آمين!

دین (قرض)

قرض کے معاملہ کی سنگینی

★ عَنْ أَبِي مُوسَى الْأَشْعَرِيِّ يَقُولُ عَنْ أَبِيهِ عَنْ رَسُولِ اللَّهِ عَلَيْهِ السَّلَامُ أَنَّهُ قَالَ: ((إِنَّ أَعْظَمَ الدُّنُوبِ إِنْدَ اللَّهِ أَنْ يَلْقَاهُ عَبْدٌ بَعْدَ الْكَبَائِرِ الَّتِي نَهَى اللَّهُ عَنْهَا أَنْ يَمُوتَ رَجُلٌ وَعَلَيْهِ دَيْنٌ لَا يَدْعُ لَهُ قَضَاءً)) (رواه ابو داؤد)

حضرت ابو موسیٰ اشعری رضی اللہ عنہ روایت کرتے ہیں اپنے والد رضی اللہ عنہ سے کہ رسول اللہ ﷺ نے ارشاد فرمایا کہ ”اُن کبیرہ گناہوں کے بعد جن سے اللہ تعالیٰ نہ سختی سے منع فرمایا ہے (جیسے

شرک اور زنا وغیرہ) سب سے بڑا گناہ یہ ہے کہ آدمی اس حال میں مرے کہ اُس پر قرض ہو اور اُس کی ادائیگی کا سامان چھوڑنے گیا ہو۔“

★ عَنْ أَبِي هُرَيْرَةَ قَالَ قَالَ رَسُولُ اللَّهِ عَلَيْهِ وَاٰلِهٖ وَسَلَّمَ : (نَفْسُ الْمُؤْمِنِ مُعْلَقَةٌ بِدَيْنِهِ حَتَّىٰ يُقضَىٰ عَنْهُ) (رواه الترمذی و ابن ماجہ)

حضرت ابو ہریرہ رض سے روایت ہے کہ رسول اللہ صلی اللہ علیہ وسلم نے فرمایا: ”مومن بندہ کی روح اُس کے قرضہ کی وجہ سے بیٹھ میں معلق اور رکی رہتی ہے جب تک وہ قرضہ ادا نہ کر دیا جائے جو اُس پر ہے۔“

تشريع: یہ حدیث مبارکہ خبردار کر رہی ہے کہ اگر کوئی بندہ ایسی حالت میں دنیا سے گیا جس کو ایمان بھی نصیب ہے اور اعمال صالحہ بھی اُس کے اعمال میں ہیں جو نجات اور جنت کا وسیلہ بنتے ہیں، لیکن اُس پر کسی کا قرضہ ہے جس کو وہ ادا کر کے نہیں گیا اور اس معاملہ میں اُس نے غفلت اور کوتاہی کی تو جب تک اُس کی طرف سے قرضہ ادا نہ ہو جائے وہ راحت و رحمت کی اُس منزل اور مقام تک نہ بہنچ سکے گا جس کا مومنین صالحین کے لیے وعدہ کیا گیا ہے۔

★ عَنْ عَبْدِ اللَّهِ بْنِ عَمْرٍو أَنَّ رَسُولَ اللَّهِ عَلَيْهِ وَاٰلِهٖ وَسَلَّمَ قَالَ : (يُغْفِرُ لِلشَّهِيْدِ كُلُّ ذَنْبٍ إِلَّا الدَّيْنَ) (رواه مسلم)

حضرت عبد اللہ بن عمر و بن العاص رض سے روایت ہے کہ رسول اللہ صلی اللہ علیہ وسلم نے فرمایا: ”شہید ہونے والے مرد مومن کے سارے گناہ (اللہ کی راہ میں جان کی قربانی دینے کی وجہ سے) بخش دیے جاتے ہیں سوائے قرض کے۔“

★ عَنْ أَبِي قَتَادَةَ قَالَ جَاءَ رَجُلٌ إِلَى رَسُولِ اللَّهِ عَلَيْهِ وَاٰلِهٖ وَسَلَّمَ فَقَالَ يَا رَسُولَ اللَّهِ عَلَيْهِ وَاٰلِهٖ وَسَلَّمَ أَرَأَيْتَ إِنْ قُتُلْتُ فِي سَبِيلِ اللَّهِ صَابِرًا مُحْتَسِبًا مُقْبِلاً غَيْرَ مُدْبِرٍ أَيْكِفَرُ اللَّهُ عَنِيْ خَطَايَايَ قَالَ رَسُولُ اللَّهِ عَلَيْهِ وَاٰلِهٖ وَسَلَّمَ : ((نَعَمْ)) فَلَمَّا وَلَّى الرَّجُلُ نَادَاهُ رَسُولُ اللَّهِ عَلَيْهِ وَاٰلِهٖ وَسَلَّمَ أَوْ أَمْرَ بِهِ فَنُودِيَ لَهُ فَقَالَ رَسُولُ اللَّهِ عَلَيْهِ وَاٰلِهٖ وَسَلَّمَ : ((كَيْفَ قُلْتَ)) فَأَعَادَ عَلَيْهِ قَوْلَهُ فَقَالَ رَسُولُ اللَّهِ عَلَيْهِ وَاٰلِهٖ وَسَلَّمَ : ((نَعَمْ إِلَّا الدَّيْنَ))

كَذَلِكَ قَالَ لِيْ جِبْرِيلُ عَلَيْهِ السَّلَامُ)) (رواہ النسائی)

حضرت ابو قادہ رضی اللہ عنہ سے روایت ہے کہ ایک آدمی رسول اللہ ﷺ کی خدمت میں حاضر ہوا اور عرض کیا کہ یا رسول اللہ ﷺ مجھے بتائیے کہ اگر میں اللہ کے راستہ میں سبرا اور ثابت قدی کے ساتھ اور اللہ کی رضا اور ثواب اور آخرت کی طلب ہی میں جہاد کروں اور مجھے اس حالت میں شہید کر دیا جائے کہ میں بھی نہ ہٹ رہا ہوں بلکہ پیش قدی کر رہا ہوں تو کیا میری اس شہادت اور قربانی کی وجہ سے اللہ تعالیٰ میرے سارے گناہ معاف فرمادے گا؟ آپ ﷺ نے جواب میں فرمایا ”ہاں“ (اللہ تمہارے سارے گناہ معاف فرمادے گا)۔ پھر جب وہ آدمی (یہ جواب پا کر) لوٹنے لگا تو آپ ﷺ نے اُسے پکارایا حکم دیا اور اُسے پکارا گیا اور آپ ﷺ نے اُس سے پوچھا ”تم نے کیا کہا تھا؟“ اُس نے اپنی بات دھرائی۔ آپ ﷺ نے فرمایا ”ہاں (تمہارے سب گناہ معاف ہو جائیں گے) سوائے قرضہ کے یہ بات اللہ کے فرشتہ جبراً تسلی امین اللہ ﷺ نے مجھے اسی طرح بتائی ہے۔“

تشريع : اخلاص کے ساتھ اللہ تعالیٰ کی راہ میں شہید ہونا ایسا مقبول عمل ہے کہ وہ آدمی کے سارے گناہوں کا کفارہ بن جاتا ہے اور اُس کی برکت سے سارے گناہ معاف کر دیے جاتے ہیں۔ البتہ اگر اُس پر کسی بندہ کا قرضہ تھا تو اُس کے حساب میں وہ گرفتار بلا رہے گا کیونکہ معاملہ حقوق العباد میں سے ہے۔ اُس سے نجات اور رہائی کی صورت یہی ہے کہ وہ قرضہ ادا کیا جائے یا جس کا قرضہ ہے وہ اللہ کی رضا کی خاطر قرضہ معاف کر دے۔

★ عَنْ سَلَمَةَ بْنِ إِلَّا كُوَّعْ قَالَ كُنَّا جُلُوسًا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ أُتَى بِجَنَازَةً فَقَالُوا صَلِّ عَلَيْهَا فَقَالَ: ((هَلْ عَلَيْهِ دَيْنٌ؟)) قَالُوا لَا قَالَ ((فَهَلْ تَرَكَ شَيْنًا؟)) قَالُوا لَا فَصَلَّى عَلَيْهَا ثُمَّ أُتَى بِجَنَازَةً أُخْرَى، فَقَالُوا يَارَسُولَ اللَّهِ صَلَّى اللَّهُ عَلَيْهِ وَسَلَّمَ صَلِّ عَلَيْهَا قَالَ: ((هَلْ عَلَيْهِ دَيْنٌ؟)) قِيلَ نَعَمْ قَالَ: ((فَهَلْ تَرَكَ شَيْنًا؟)) قَالُوا ثَلَاثَةً دَنَانِيرَ فَصَلَّى عَلَيْهَا ثُمَّ أُتَى بِالثَّالِثَةِ فَقَالُوا صَلِّ عَلَيْهَا قَالَ ((هَلْ تَرَكَ شَيْنًا؟)) قَالُوا لَا قَالَ ((فَهَلْ عَلَيْهِ دَيْنٌ؟)) قَالُوا ثَلَاثَةً

دَنَانِيرَ، قَالَ: ((صَلُّوا عَلَى صَاحِبِكُمْ)) قَالَ أَبُو قَتَادَةَ صَلَّى اللَّهُ عَلَيْهِ وَسَلَّمَ وَعَلَى دِينِهِ فَصَلَّى اللَّهُ عَلَيْهِ يَارَسُولَ اللَّهِ عَلَيْهِ وَسَلَّمَ وَعَلَى دِينِهِ فَصَلَّى اللَّهُ عَلَيْهِ (رواه البخاري)

حضرت سلمہ بن اکوع رض سے روایت ہے کہ ہم لوگ نبی اکرم ﷺ کے پاس بیٹھے ہوئے تھے، ایک میت کا جنازہ لایا گیا اور عرض کیا گیا کہ حضرت اس کی نماز جنازہ پڑھا دیجئے! آپ ﷺ نے دریافت فرمایا: ”کیا اس پر کچھ قرض ہے؟“ لوگوں نے عرض کیا کہ کچھ قرض نہیں ہے۔ آپ ﷺ نے دریافت فرمایا: ”کیا اس نے کچھ ترکہ چھوڑا ہے؟“ لوگوں نے عرض کیا کہ کچھ نہیں چھوڑا۔ تو آپ ﷺ نے اس جنازہ کی نماز پڑھا دی۔ پھر ایک دوسرا جنازہ لایا گیا اور عرض کیا گیا کہ حضرت اس کی نماز جنازہ پڑھا دیجئے! اس کے بارے میں آپ ﷺ نے پوچھا: ”اس پر کچھ قرض ہے؟“ عرض کیا گیا کہ ہاں اس پر قرض ہے۔ تو آپ ﷺ نے دریافت فرمایا: ”کیا اس نے کچھ ترکہ چھوڑا ہے (جس سے قرض ادا ہو جائے)؟“ لوگوں نے عرض کیا کہ اس نے تین دینار چھوڑے ہیں تو آپ ﷺ نے اس کی نماز جنازہ پڑھا دی۔ پھر تیسرا جنازہ لایا گیا اور عرض کیا گیا کہ حضرت اس کی نماز جنازہ پڑھا دیجئے! تو آپ ﷺ نے دریافت فرمایا: ”اس نے کچھ ترکہ چھوڑا ہے؟“ لوگوں نے عرض کیا کہ کچھ نہیں چھوڑا۔ آپ ﷺ نے دریافت فرمایا: ”کیا اس پر کچھ قرض ہے؟“ لوگوں نے عرض کیا کہ ہاں اس پر تین دینار کا قرض ہے۔ تو آپ ﷺ نے حاضرین صحابہ رض سے فرمایا: ”اپنے اس ساتھی کی نماز جنازہ تم لوگ پڑھو۔“ اس پر ابو قتادہ الفصاری رض نے عرض کیا کہ اے اللہ کے رسول ﷺ! اس کی نماز پڑھادیں اور اس پر جو قرض ہے وہ میں نے اپنے ذمہ لے لیا (یعنی میں ادا کروں گا) تو اس کے بعد آپ ﷺ نے اس جنازہ کی بھی نماز پڑھا دی۔

تشريع: رسول اللہ ﷺ کا یہ طرز عمل بظاہر ساتھیوں کو تنیپہ کے لیے تھا کہ وہ قرضوں کے ادا کرنے میں غفلت اور کوتاہی نہ کریں۔ ہر شخص کی یہ کوشش ہو کہ اگر اس پر کسی کا قرض ہے تو وہ اس سے سکدوں ہونے کی فکر اور کوشش کرے اور دنیا سے اس حال میں جائے کہ اس کے ذمہ کسی کا کچھ مطالبہ نہ ہو۔ معلوم ہوا کہ قرض ادا نہ کرنا اور اس حال میں دنیا سے چلا جانا بڑا سکھیں گناہ ہے اور اس کا انعام بہت بھی خطرناک ہے۔ اللہ تعالیٰ ہمیں رسول اللہ ﷺ کے ان ارشادات سے سبق

لینے کی توفیق عطا فرمائے اور دنیا سے اس حال میں اٹھائے کہ کسی بندہ کا قرض اور کوئی حق ہمارے ذمہ نہ ہو۔ آمین!

قرض ادا کرنے کی نیت ہو تو اللہ تعالیٰ ادا کرائی دے گا

★ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ: ((مَنْ أَخَذَ أَمْوَالَ النَّاسِ يُرِيدُ أَدَاءَهَا أَدَّى اللَّهُ عَنْهُ وَمَنْ أَخَذَ يُرِيدُ إِتْلَا فَهَا أَتَلَفَهُ اللَّهُ)) (رواه البخاری)

حضرت ابو ہریرہ رض سے روایت ہے کہ رسول اللہ ﷺ نے فرمایا: جو آدمی لوگوں سے (قرض کے طور پر) مال لے اور اس کی نیت اور ارادہ ادا کرنے کا ہو تو اللہ تعالیٰ اُس سے ادا کرادے گا (یعنی ادا سیکی میں اُس کی مدد فرمائے گا اور اگر زندگی میں وہ ادا نہ کر سکا تو آخرت میں اُس کی طرف سے ادا فرمائے گا)! اور جو کوئی کسی سے (قرض کے طور پر) مال لے اور اور اس کا ارادہ ہی مال مار لینے کا ہو، تو اللہ تعالیٰ اُس کو تکف اور بتاہ ہی کرادے گا (یعنی دنیا میں وہ مال اُس بدنیت آدمی کو فائدہ نہ دے گا اور آخرت میں بھی اُس کے لیے وبال عظیم ہو گا)۔

★ عَنْ عِمَرَانَ بْنِ حُذَيْفَةَ عَنْ مَيْمُونَةَ رَضِيَ اللَّهُ عَنْهُ قَالَتْ وَقَدْ سَمِعْتُ خَلِيلِي وَصَفِيفَى صَلَّى اللَّهُ عَلَيْهِ وَاٰلِهٖ وَسَلَّمَ يَقُولُ: ((مَا مِنْ أَحَدٍ يَدَانُ دَيْنًا فَعِلَمَ اللَّهُ أَنَّهُ يُرِيدُ قَضَاءَهُ إِلَّا أَدَاءُهُ اللَّهُ عَنْهُ فِي الدُّنْيَا)) (رواه النساءی)

حضرت عمران بن حذیفہ رض ام المؤمنین حضرت میمونہ رض سے نقل کرتے ہیں کہ انہوں نے بیان کیا کہ میں نے اپنے ساتھی اور حبیب صلی اللہ علیہ وسلم سے خود نا ہے، آپ صلی اللہ علیہ وسلم فرماتے تھے: ”جو کوئی بندہ قرض لے اور اللہ تعالیٰ کے علم میں ہے کہ اُس کی نیت اور ارادہ ادا کرنے کا ہے تو اللہ تعالیٰ اُس کا وہ قرض دنیا ہی میں ادا کرادے گا۔“

قرض کے حوالے سے رسول اللہ ﷺ کا طرزِ عمل

★ عَنْ جَابِرٍ قَالَ كَانَ لِيْ عَلَى النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ دَيْنٌ فَقَضَى لِيْ وَزَادَنِيْ (رواه ابو داؤد)

حضرت جابر رض سے روایت ہے کہ میرا نبی اکرم صلی اللہ علیہ وسلم پر کچھ قرض تھا تو آپ صلی اللہ علیہ وسلم نے جب

وہ ادا فرمایا تو (میری واجبی رقم سے) زیادہ عطا فرمایا۔

تشريع: قرض دار کا ادائیگی کے وقت اپنی طرف سے کچھ زیادہ ادا کرنا جائز بلکہ مستحب اور سخت ہے۔ چونکہ یہ کسی شرط اور معاملہ کی بناء پر نہیں ہوتا اس لیے یہ ”ربا (سود)“ نہیں بلکہ تمرع اور احسان ہے۔ یہ ان سنتوں میں سے ہے جن کو رواج دینے کی ضرورت ہے۔

★ عَنْ أَبِي هُرَيْرَةَ "أَنَّ رَجُلًا تَقَاضَى رَسُولَ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ فَاغْلَظَ لَهُ فَهَمَ بِهِ أَصْحَابَهُ فَقَالَ دَعُوهُ فَإِنَّ لِصَاحِبِ الْحَقِّ مَقَالًا وَأَشْتَرُوا لَهُ بَعْيَرًا فَاعْطُوهُ إِيَّاهُ قَالُوا لَا نَجِدُ إِلَّا أَفْضَلَ مِنْ سِنِّهِ قَالَ اشْتَرُوهُ فَاعْطُوهُ إِيَّاهُ فَإِنَّ خَيْرَكُمْ أَحْسَنُكُمْ قَضَاءً" (رواه البخاری)

حضرت ابو ہریرہ رض سے روایت ہے کہ ایک شخص نے رسول اللہ ﷺ سے اپنے قرض کا تقاضا کیا اور سخت کلائی کی تو آپ ﷺ کے صحابہ کرام رض نے اُس کے ساتھی سے پیش آئے کا ارادہ کیا۔ اس پر آپ ﷺ نے ان سے فرمایا: ”اس کو چھوڑ دو کچھ نہ کہو، کیونکہ صاحب حق کو کہنے کا حق ہے اور اُس کا قرض ادا کرنے کے واسطے ایک اونٹ خرید لاؤ اور اُسے دے دو!“ اُنہوں نے واچس آ کر کہا (اس شخص کا اونٹ جس معيار کا تھا اُس طرح کا اونٹ نہیں مل رہا ہے) صرف ایسا اونٹ ملتا ہے جو اس کے اونٹ سے زیادہ عمر کا اور زیادہ بڑھیا ہے۔ آپ ﷺ نے فرمایا وہی خرید لاؤ اور اُسے وہی دے دو، کیونکہ وہ آدمی زیادہ اچھا ہے جو بہتر اور پر تر ادا کرے۔

تشريع: دو ربوی صلی اللہ علیہ وسلم میں یہ عام رواج تھا کہ ایک آدمی اپنی ضرورت کے لیے دوسرے آدمی سے اونٹ قرض لے لیتا اور بعد میں اُس عمر اور اُس معيار کا دوسرا اونٹ اُس کے بد لے میں مقررہ مدت تک لوٹا دیتا۔ تبی اکرم صلی اللہ علیہ وسلم نے اس رواج کے مطابق ایک شخص سے اونٹ قرض لیا تھا۔ غالباً مقررہ وقت آجائے پر وہ تقاضا کرنے آیا اور اُس نے ادب و تمیز کے بجائے سخت رو یہ اختیار کیا۔ صحابہ کرام رض کو اُس کا یہ رویہ ناگوار محسوس ہوا۔ آپ صلی اللہ علیہ وسلم نے ان سے فرمایا کہ اسے کچھ نہ کہو۔ اس کا ہم پر حق ہے اور صاحب حق کوختی کرنے کا حق ہے۔ ایسا کرو کہ جس عمر اور جس معيار کا اس شخص کا اونٹ تھا ویسا ہی خرید کر لاؤ اور اس کے حوالے کر دو۔ صحابہ کرام رض نے ویسا اونٹ

تلاش کیا، لیکن مل نہ سکا۔ آپ ﷺ نے فرمایا کہ اس کے اوٹ سے بڑا اور بہتر لے آؤ اور وہی اسے دے دو۔ ساتھ ہی ارشاد فرمایا کہ جو آدمی زیادہ بہتر اور برتر ادا کرتا ہے وہی زیادہ اچھا ہے۔

مقروض کو مهلت دینے کا اجر و ثواب

★ عَنْ أَبِي قَتَادَةَ رَضِيَّ اللَّهُ عَنْهُ عَنْ سَرَّةِ أَنْ يُنْجِيَهُ اللَّهُ مِنْ كُرَبِ يَوْمِ الْقِيَامَةِ فَلِنَفْسٍ عَنْ مُعِسِّرٍ أَوْ يَضَعُ عَنْهُ (رواه مسلم)

حضرت ابو قتادہ رضی اللہ عنہ سے روایت ہے بیان کرتے ہیں کہ بے شک میں نے خود رسول اللہ ﷺ کو یہ ارشاد فرماتے ہوئے سنا: ”جو شخص یہ چاہتا ہو کہ اللہ تعالیٰ اُسے قیامت کے دن کی تکلیفوں اور پریشانیوں سے نجات عطا فرمادے اُسے چاہیے کہ تنگدست مقروض کو مهلت دے یا اُسے دیا گیا قرض معاف کر دے۔“

★ عَنْ أَبِي هُرَيْرَةَ رَضِيَّ اللَّهُ عَنْهُ عَنْ أَنْفَرَ مُعِسِّرًا أَوْ وَضَعَ لَهُ أَظْلَهُ اللَّهُ يَوْمَ الْقِيَامَةِ تَحْتَ ظِلِّ عَرْشِهِ يَوْمَ لَا ظِلَّ إِلَّا ظِلُّهُ (رواه الترمذی)

حضرت ابو ہریرہ رضی اللہ عنہ سے روایت ہے بیان کرتے ہیں کہ فرمایا رسول اللہ ﷺ نے: ”جو بندہ کسی تنگدست مقروض کو مهلت دے یا اُسے دیا گیا قرض معاف کر دے تو اللہ تعالیٰ قیامت کے دن اُسے اپنے عرش کے سایہ میں جگہ دے گا جبکہ اُس دن اللہ تعالیٰ کے عرش کے سایہ کے سوا کوئی سایہ نہ ہو گا۔“

★ عَنْ عُمَرَ أَبْنَى حُصَيْنِ رَضِيَّ اللَّهُ عَنْهُ عَنْ كَانَ لَهُ عَلَى رَجُلٍ حَقٌّ فَمَنْ أَخْرَهَ كَانَ لَهُ بِكُلِّ يَوْمٍ صَدَقَةً (رواه احمد)

حضرت عمران بن حصین رضی اللہ عنہ سے روایت ہے بیان کرتے ہیں کہ رسول اللہ ﷺ نے فرمایا: ”جس آدمی کا کسی دوسرے بھائی پر کوئی حق (قرضہ وغیرہ) واجب الادا ہو اور وہ اُس مقروض کو ادا کرنے کے لیے مهلت دے دے تو اس کو ہر دن کے عوض صدقہ کا ثواب ملے گا۔“

تشريع: رسول اللہ ﷺ نے ایک طرف تو قرض لینے والوں کو خبردار کیا کہ وہ جلد سے جلد قرض کے ادا کرنے اور اس کے بوجھ سے سبکدوش ہونے کی فکر اور کوشش کریں۔ اگر خدا نخواستہ قرض ادا کیے بغیر اس دنیا سے چلے گئے تو آخرت میں اس کا انجام اُن کے حق میں بہت بُرا ہوگا۔ دوسری طرف اصحاب و سعث کو ترغیب دی کہ وہ ضرورت مند بھائیوں کو قرض دیں اور اس کی ادائیگی کے لیے مقرض کو مہلت دیں کہ جب سہولت ہو ادا کرے۔ اگر مقرض نادار مفلس ہو تو قرض کا کل یا جو معاف کر دیں اور اس کا بڑا اجر و ثواب بیان فرمایا۔

ربا (سود)

اللہ تعالیٰ نے قرآن مجید میں اعلان فرمادیا ہے کہ سودی لین دین کی حرمت کا حکم آنے کے بعد جو لوگ اس گناہ سے باز نہ آئیں اور خداوندی قانون کی نافرمانی کرتے رہیں تو ان کے خلاف اللہ اور اس کے رسول ﷺ کی طرف سے اعلان جنگ ہے۔ یہ وعید سودی لین دین کے سوا کسی اور جرم کے بارے میں قرآن مجید میں وارد نہیں ہوئی۔ اس سے معلوم ہوتا ہے کہ اللہ تعالیٰ اور اس کے رسول ﷺ کی نگاہ میں یہ گناہ دوسرے سب گناہوں سے زیادہ شدید و غلیظ ہے۔ آگے درج ہونے والی حدیثوں سے معلوم ہوگا کہ رسول اللہ ﷺ نے سود خوری کو دیگر کبیرہ گناہوں کے مقابلہ میں بدترین گناہ قرار دیا ہے۔

★ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَاٰلِهِ وَسَلَّمَ قَالَ : ((إِجْتَبِوَا السَّبْعَ الْمُؤْبَقَاتِ)) قَالُوا يَا رَسُولَ اللَّهِ وَمَا هُنَّ ؟ قَالَ : ((الشَّرُكُ بِاللَّهِ وَالسِّحْرُ وَقَتْلُ النَّفْسِ الَّتِي حَرَمَ اللَّهُ إِلَّا بِالْحَقِّ وَأَكْلُ الرِّبَا وَأَكْلُ مَالِ الْيَتَمِّ وَالْتَّوْلَى يَوْمَ الزَّحْفِ وَقُذْفُ الْمُحْصَنَاتِ الْمُؤْمِنَاتِ الْغَافِلَاتِ)) (رواه البخاری)

حضرت ابو ہریرہ رضی اللہ عنہ روایت کرتے ہیں نبی اکرم ﷺ سے کہ آپ ﷺ نے ارشاد فرمایا: ”سات مہلک اور بتاہ کن گناہوں سے بچو۔“ صحابہؓ نے عرض کیا: یا رسول اللہ ﷺ اور کون سے سات گناہ ہیں؟ آپ ﷺ نے ارشاد فرمایا: ”اللہ کے ساتھ (اس کی عبادت یا صفات یا افعال میں کسی کو) شریک کرنا، جادو کرنا، ناحق کسی آدمی کو قتل کرنا اور سود کھانا اور یتیم کا مال

کھانا، (اور اپنی جان بچانے کے لیے) جہاد میں لشکر اسلام کا ساتھ پڑوڑ کر ہماگ ہانا، اور اللہ کی پاک دامن بھولی بھالی مومن بندیوں پر زنا کی تہمت لگانا۔“

تشريع : اس حدیث مبارکہ میں شدید ترین اور خبیث ترین کبیرہ گناہوں سے بچنے کی تائید فرمائی گئی ہے۔ رسول اللہ ﷺ نے ان گناہوں کو ”موبقات“ یعنی آدمی کو اور اُس کی ایمانی روح کو ہلاک و برباد کر دینے والے جرائم قرار دیا ہے۔ ان جرائم میں آپ ﷺ نے شرک، سحر اور قتل ناحق کے بعد سود لینے اور کھانے کا ذکر فرمایا ہے۔ جس طرح ڈاکٹر اپنے تحقیقی علم و فن اور تجربہ کی بناء پر بعض دواؤں اور غذاوں وغیرہ کے بارے میں انسانوں کے لیے مفید یا مضر ہونے کی خبر دیتے ہیں! اسی طرح انبیاء اللہ تعالیٰ کے بخشے ہوئے علم کی بنیاد پر بتاتے ہیں کہ کون سے عقائد، افکار اور اعمال اللہ تعالیٰ کی رضا اور آخرت میں جنت کی نعمتوں کے حصول کا ذریعہ ہیں اور کون سے عقائد، افکار اور اعمال اللہ تعالیٰ کی نار اُنگلی اور جہنم میں لے جانے کا باعث ہیں۔ دنیا میں قلب و روح کا سکون کن عقائد و اعمال سے ملے گا اور دنیا میں طرح طرح کی بے چیزیاں اور پریشانیاں کن تصورات و بد اعمالیوں کی وجہ سے پیدا ہوتی ہیں۔ فرق یہ ہے کہ ڈاکٹروں کی تحقیق اور غور و فکر میں غلطی کا امکان ہے لیکن انبیاء کی تعلیمات میں کسی غلطی کا احتمال اور کسی مشک و شبہ کی منجاشی نہیں کیونکہ یہ انہیں براہ راست اللہ تعالیٰ کی طرف سے دحی کی جاتی ہیں۔ عجیب معاملہ یہ ہے کہ ڈاکٹروں کی تجویز کی ہوئی دواؤں کو سب بلا چون وچڑا استعمال کرتے ہیں۔ پرہیز کے بارے میں ان کی ہدایات کی پابندی ضروری سمجھی جاتی ہے۔ کسی مریض کا یہ حق تسلیم نہیں کیا جاتا کہ وہ کہے کہ میں دو اتب استعمال کروں گا جب اُس کی تاثیر کا فلفہ مجھے سمجھا دیا جائے۔ لیکن قرآن مجید اور رسول اللہ ﷺ کے فرماں پر مدعايان عقل و ایمان اعتماد کرنے کے لیے تیار نہیں ہوتے اور اُس کا ”فلسفہ“ معلوم کرنا ضروری سمجھتے ہیں۔ اللہ تعالیٰ ہمیں قلبی ایمان و یقین نصیب فرمائے۔ آمین!

☆ عَنْ أَبِي هُرَيْرَةَ رَضِيَ اللَّهُ عَنْهُ: ((أَتَيْتُ لَيْلَةً أُسْرِيَ بِي عَلَى قَوْمٍ بُطُونُهُمْ كَالْبَيْوَتِ فِيهَا الْحَيَّاتُ تُرْوَى مِنْ خَارِجٍ بُطُونُهُمْ فَقُلْتُ مَنْ هُؤُلَاءِ يَا جِبْرِيلَ؟ قَالَ هُؤُلَاءِ أَكْلَةُ الرِّبَّوَا)) (رواه ابن ماجہ)

حضرت ابو ہریرہؓ سے روایت ہے کہ رسول اللہ ﷺ نے فرمایا: ”جس رات مجھے معراج

ہوئی میرا گزر ایک ایسے گروہ پر ہوا جن کے پیٹ گھروں کی طرح ہیں اور ان میں سانپ بھرے ہوئے ہیں جو باہر سے نظر آتے ہیں۔ میں نے جریل سے پوچھا کہ یہ کون لوگ ہیں؟ (جو ایسے عذاب میں بتلا ہیں) انہوں نے بتایا کہ یہ سودخور لوگ ہیں۔“

تشريع: معراج کی شب رسول اللہ ﷺ کو عالم غیب کی بہت سی چیزوں کا مشاہدہ کرایا گیا۔ آپ ﷺ کو جنت اور دوزخ کے بعض مناظر بھی دکھائے گئے تاکہ آپ ﷺ کو ”علم الیقین“ کے بعد ”عین الیقین“ کا مقام بھی حاصل ہو جائے اور آپ ﷺ ذاتی مشاہدہ کی بناء پر بھی لوگوں کو عذاب و نواب سے آگاہ کر سکیں۔ اس سلسلہ میں آپ ﷺ کو دوزخ کا ایک یہ منظر بھی دکھایا گیا کہ کچھ لوگوں کے پیٹ اتنے بڑے ہیں جیسے کہ اچھا خاصاً گھر ہو۔ ان میں سانپ بھرے ہوئے ہیں جو دیکھنے والوں کو باہر ہی سے نظر آتے ہیں۔ آپ ﷺ کے دریافت کرنے پر حضرت جبرائیل عليه السلام نے بتایا کہ یہ سود لینے والے اور کھانے والے لوگ ہیں جو اس لرزہ خیز عذاب میں جلا کیے گئے ہیں۔ صحابہ کرام رضی اللہ عنہم نے اس مشاہدہ کو خود آپ ﷺ کی زبان مبارک سے سنा اور اللہ تعالیٰ جزائے خمر دے بعد کے راویان حدیث کو کہ ان کی محنت و عنایت کے طفیل حدیث کی مستند کتابوں کے ذریعے یہ مشاہدہ ہم تک بھی پہنچ گیا۔ اللہ تعالیٰ ہمیں ایسا یقین نصیب فرمائے کہ دل کی آنکھوں سے یہ منظر ہمیں بھی نظر آئے۔ آمین!

☆ عَنْ أَبِي هُرَيْرَةَ رَضِيَّ اللَّهُ عَنْهُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((أَكْرِبُو سَبْعَوْنَ حُوَبًا أَيْسَرُهَا

آن يَنْكِحَ الرَّجُلُ أُمَّةً)) (رواه ابن ماجہ)

حضرت ابو ہریرہ رضی اللہ عنہم سے روایت ہے کہ رسول اللہ ﷺ نے ارشاد فرمایا: ”سودخوری کے ستر حصے ہیں۔ ان میں سے ادنیٰ اور معمولی ایسا ہے جیسے کہ اپنی ماں کے ساتھ منہ کالا کرنا۔“

تشريع: عربی محاورہ اور قرآن و حدیث کی زبان میں ”سبعون“ کا لفظ خاص معین عدد (۷۰) کے علاوہ کثرت اور بہتات کے لیے بھی استعمال ہوتا ہے۔ اس فرمان نبوی ﷺ کا مددعا اور پیغام یہ ہے کہ سودخوری اپنی ماں کے ساتھ زنا کرنے سے بھی بدر جہاز یادہ شدید و خبیث گناہ ہے۔ اس سے زیادہ کسی گناہ کی خبائش اور کیا ہو سکتی ہے؟

☆ عَنْ جَابِرٍ قَالَ لَعَنَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِكْلَ الرِّبُّوَا وَ مُؤْكَلَةً وَ كَاتِبَةً

وَشَاهِدِيهِ وَقَالَ هُمْ سَوَاءٌ (رواه مسلم)

حضرت جابر رض نے بیان کیا کہ رسول اللہ ﷺ نے لعنت فرمائی سود لینے اور کھانے والے، اور سود دینے اور کھلانے والے پر اور سودی دستاویز لکھنے والے پر اور اس کے گواہوں پر، آپ ﷺ نے فرمایا کہ (گناہ کی شرکت میں) یہ سب برا میر ہیں۔

تشريع : قرآن مجید کی آیات اور رسول اللہ ﷺ کے ارشادات سے معلوم ہوتا ہے کہ اصل خبیث اور موجب لعنت ظالمانہ گناہ سود لینا اور کھانا ہے۔ البتہ یہ ارشادِ نبوی ﷺ خبردار کر رہا ہے کہ سودی کاروبار ایسا خبیث اور لعنتی کاروبار ہے کہ اس میں کسی طرح کی شرکت بھی لعنتِ الہی کا موجب ہے۔ اس بناء پر سود دینے والا، سودی دستاویز کا کاتب اور اس کے گواہ بھی لعنت میں حصہ دار ہیں۔ اس لیے جو اللہ اور رسول ﷺ کی لعنت اور ان کے غضب سے پچنا چاہے وہ اس کاروبار سے دور رہے۔

★ عَنْ أَنَسِ رَضِيَّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِذَا أَفْرَضَ أَحَدُكُمْ قَرْضًا فَأَهْدِيَ لَهُ أَوْ حَمَلَهُ عَلَى الدَّائِي فَلَا يَرْكَبُهَا وَلَا يَقْبِلُهُ إِلَّا أَنْ يَكُونَ جَرِيَّةً بَيْنَهُ وَبَيْنَهُ قَبْلَ ذَالِكَ)) (رواه ابن ماجہ)

حضرت انس رض سے روایت ہے کہ رسول اللہ ﷺ نے فرمایا: ”جب تم میں سے کوئی آدمی کسی کو قرض دے تو اگر وہ مقرض و مدیون آدمی قرض دینے والے کوئی چیز بطور ہدیہ دے یا سواری کے لیے اپنا جانور پیش کرے تو چاہیے کہ وہ اس کے ہدیہ کو قبول نہ کرے اور اس کے جانور کو سواری میں استعمال نہ کرے، إِلَّا يَكُونَ كَمَّ دَوْنُونَ کے درمیان پہلے سے اس طرح کا تعلق اور معاملہ ہوتا رہا ہو۔“

تشريع : مقرض سے کوئی تحفہ یا سہولت لینا سود کی ایک صورت بنتی ہے۔ اس حدیثِ نبوی ﷺ کا پیغام یہ ہے کہ سود کا معاملہ اتنا سکھیں اور خطرناک ہے کہ اس کے ادنیٰ شبہ سے بھی پچنا چاہیے۔ جب کسی بندہ کو آدمی قرض دے تو پوری طرح سے احتیاط کرے کہ اس قرض کی وجہ سے ذرہ برابر بھی کوئی فائدہ حاصل نہ ہو۔

★ عَنْ عُمَرِ بْنِ الخطَّابِ قَالَ إِنَّ أَخْرَ مَا نَزَّلْتُ أَيْةً إِلِّي بُوا وَ إِنَّ رَسُولَ

اللَّهُ عَلَيْهِ الْحَمْدُ قُبِضَ وَلَمْ يُفْسِرْ هَا لَنَا فَدَعْوَاهُ رِبُّا وَ الرِّبْيَةَ (رواه ابن ماجہ)
 حضرت عمر بن خطاب ﷺ سے روایت ہے کہ آپ ﷺ نے فرمایا کہ رِبَا والی آیت (یعنی سورہ بقرہ کی جس آیت میں رِبَا کی حرمت کا قطعی اعلان فرمایا گیا ہے وہ رسول اللہ ﷺ کی حیات کے) آخری دور میں نازل ہونے والی آیتوں میں سے ہے۔ آپ ﷺ اس دنیا سے اٹھا لیے گئے اور آپ ﷺ نے ہمارے لیے اس کی پوری تفسیر و تشریح نہیں فرمائی۔ لہذا رِبَا کو بالکل چھوڑ دو اور اُس کے شبہ اور شائبہ سے بھی پرہیز کرو۔

تشريع: تمام ابواب شریعت میں نبی اکرم ﷺ کا معمول یہ تھا کہ آپ ﷺ اصولی ہدایات اور چند تفصیلات بتاتے تھے اور اُس سلسلہ کی تمام جزئیات نہیں بتاتے تھے۔ یہ کام امت کے مجتہدین اور فقهاء کے لیے رہ گیا کہ وہ آپ ﷺ کی دی ہوئی اصولی ہدایات کی روشنی میں جزئیات کے بارے میں فیصلہ کریں۔ حضرت عمر ﷺ امت کے فقهاء و مجتہدین کی صفائی میں سے ہیں۔ وہ رِبَا کے بارے میں سخت وعیدوں سے ڈرتے اور لرزتے ہوئے یہ خواہش رکھتے تھے کہ رسول اللہ ﷺ اربا کی وہ جزئیات بھی بیان فرماجاتے جو آپ ﷺ نے بیان نہیں فرمائیں اور جن کے بارے میں اب اجتہاد سے فیصلہ کرنا پڑے گا۔ اپنے اس انتہائی خداترسانہ اور محتاط نظر کی بناء پر انہوں نے اپنے اس ارشاد کے آخر میں فرمایا ”فَدَعْوَاهُ رِبُّا وَ الرِّبْيَةَ“، یعنی اب اہل ایمان کے لیے راعی عمل یہ ہے کہ وہ ”رِبَا“ اور اُس کے شبہ اور شائبہ سے بھی اپنے کو بچائیں۔

★ عَنْ أَبِنِ مَسْعُودٍ أَنَّ النَّبِيَّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ: ((أَكْرِبَا وَإِنْ كَثُرَ فَإِنَّ عَاقِبَتَهُ تَصِيرُ إِلَى قُلٌّ)) (رواه احمد)

حضرت عبد اللہ بن مسعود ﷺ سے روایت ہے کہ نبی اکرم ﷺ نے ارشاد فرمایا: ”سوداً گرچہ کتنا ہی زیادہ ہو جائے لیکن اُس کا آخری انجام قلت اور کمی ہے۔“

تشريع: اگر حدیث کے لفظ ”عاقبتہ“ سے اخروی انجام مراد لیا جائے تو ظاہر ہے کہ کسی صاحب ایمان کو اس میں شک و شبہ نہیں ہو گا کہ جن لوگوں نے سود کے ذریعے اپنی دولت میں اضافہ کیا اور یہاں وہ لکھ پتی یا کڑور پتی ہو گئے، آخرت میں وہ بالکل مفلس کوڑی کوڑی کے محتاج ہوں گے۔ اُن کی وہ دولت ہی اُن کے لیے وباں اور عذاب ہوگی۔ اسی طرح اگر ”عاقبتہ“ کا

مطلوب دنیا میں سودی کمائی کا انجام لیا جائے تو یہ بھی حقیقت ہے کہ سود کے ذریعے دولت خواہ کتنی ہی بڑھ جائے لیکن آخر کار دنیا میں بھی اس پر زوال آئے گا۔ قرآن مجید میں فرمایا گیا "يَمْحَقُ اللَّهُ الرِّبُّو" یعنی سود سے کمائی ہوئی دولت کو اللہ تعالیٰ برکت سے محروم رکھتا ہے اور اس پر دیس سوی برپادی آ کر رہتی ہے۔ بکثرت ایسے واقعات مشہور ہیں کہ ایک شخص سود کے ذریعے اپنی دولت میں اضافہ کرتا رہا اور وہ اپنے وقت کا قارون بن گیا، پھر بھی کوئی ایسا حادثہ رونما ہوا اور ایسی کوئی آفت آئی جس نے سارے احباب برابر کر دیا۔ وہ لکھ پتی اور کٹھور پتی اور یوالیہ اور محتاج ہو کر رہ گیا۔ یہ بات بھی مشاہدہ اور تجربہ میں ہے کہ سود خور لوگ اُس حقیقی راحت اور عزت و احترام سے یکسر محروم رہتے ہیں جو دولت کا اصل مقصد اور شمرہ ہے۔ اس لحاظ سے یہ کہنا بالکل صحیح ہے کہ کوئی سود خور سودی کا روپا ر کے ذریعہ خواہ کتنی ہی دولت پیدا کر لے وہ دولت کے حقیقی لطف و شمرہ سے ہمیشہ محروم ہی رہتا ہے۔

★ عن أبي هريرة قالَ قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ: (لَيَأْتِيَنَّ عَلَى النَّاسِ زَمَانٌ لَا يَعْقِلُ مِنْهُمْ أَحَدٌ إِلَّا كُلُّ إِرْبَابٍ فَمَنْ لَمْ يَأْكُلْ أَصَابَةَ مِنْ غُبَارِهِ) (رواه ابن ماجہ)

حضرت ابو ہریرہ رض سے روایت ہے، بیان کرتے ہیں کہ رسول اللہ ﷺ نے فرمایا: "لوگوں پر ایسا زمانہ آ کر رہے گا کہ ان میں سے کوئی نہ پچ گامگری یہ کہ وہ سود کھانے والا ہو گا۔ پھر اگر خود سود نہ بھی کھاتا ہو گا تو اُس کا غبار ضرر در اُس کے اندر پہنچے گا۔"

تشريع: اس ارشادِ نبوی ﷺ کا مقصد امت کو خبر دار کرنا ہے کہ ایک ایسا وقت آنے والا ہے جب سود کی دباعام ہو جائے گی اور اس سے محفوظ رہنا بہت ہی دشوار ہو گا۔ لہذا چاہیے کہ ہر مسلمان اس بارے میں چوکنار ہے اور خود کو اس لعنت سے محفوظ رکھنے کی فکر اور کوشش کرتا رہے۔ یقیناً ہمارا زمانہ بھی دیکھی زمانہ ہے۔ اللہ کے جو بندے سود کو لعنت سمجھتے ہیں اور بتوفیقِ الہی اُس سے پرہیز کرتے ہیں وہ بھی اپنی ضروریاتِ زندگی جن دکانداروں سے خریدتے ہیں ان کے کاروبار کا رشتہ بلا واسطہ یا با الواسطہ کسی نہ کسی سودی سلسلہ سے خرید رہا جاتا ہے۔ اللہُمَّ احْفَظْنَا - آمين!

★ عنْ عُبَادَةَ بْنِ الصَّامِيتِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ: (الْذَّهَبُ بِالْذَّهَبِ وَالْفِضَّةُ بِالْفِضَّةِ وَالْبُرُّ بِالْبُرِّ وَالثَّعِيرُ بِالثَّعِيرِ وَالثَّمَرُ بِالثَّمَرِ وَالْمُلْمُحُ

بِالْمِلْحِ مِثْلًا بِمِثْلٍ سَوَاءً بِسَوَاءٍ يَدًا بِيَدٍ فَإِذَا اخْتَلَفَتْ هُنْدَهُ الْأَصْنَافُ
فَبِعُوا كَيْفَ شِئْتُمْ إِذَا كَانَ يَدًا بِيَدٍ) (رواه مسلم)

حضرت عبادہ بن صامت رض سے روایت ہے کہ رسول اللہ ﷺ نے فرمایا: ”سوئے کی بیج
سوئے کے بدے اور چاندی کی چاندی کے بدے اور گیہوں کی گیہوں کے بدے اور جو کی
جو کے بدے اور کھجوروں کی کھجوروں کے بدے اور نمک کی نمک کے بدے یکساں اور برابر
اور دست بدست ہونی چاہیے، اور جب اجتناس خلاف ہوں تو جس طرح چاہو فروخت کرو
بشرطیکہ لین دین دست بدست ہو۔“

★ عَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ عَلَيْهِ السَّلَامُ: ((الْذَّهَبُ بِالذَّهَبِ
وَالْفِضَّةُ بِالْفِضَّةِ وَالْبَرُّ بِالْبَرِّ وَالشَّعِيرُ بِالشَّعِيرِ وَالنَّمْكُ بِالنَّمْكِ وَالْمِلْحُ
بِالْمِلْحِ مِثْلًا بِمِثْلٍ يَدًا بِيَدٍ فَمَنْ زَادَ أَوْ سُتَّرَ أَدَدَ فَقَدْ أَرْبَى الْأَخِذَ وَالْمُعْطِيُّ
فِيهِ سَوَاءً)) (رواه مسلم)

حضرت ابو سعید خدری رض سے روایت ہے کہ رسول اللہ ﷺ نے فرمایا: ”سوئے کے
عوض اور چاندی چاندی کے عوض اور گیہوں گیہوں کے عوض اور جو جو کے عوض اور کھجوریں
کھجوروں کے عوض اور نمک نمک کے عوض دست بدست برابر برابر بیچا خریدا جائے۔ جس
نے زیادہ دیا یا زیادہ طلب کیا تو اس نے سود کا معاملہ کیا (اور وہ سود کے گناہ کا مرکب ہوا)۔
اس میں لینے والا اور دینے والا دلوں برابر ہیں۔“

تشريع: ان احادیث مبارکہ میں ہدایت دی گئی کہ چھ چیزوں (سوئے، چاندی، گیہوں، جو، کھجور،
نمک،) میں سے کسی جنس کا اسی جنس سے تبادلہ کیا جائے تو یہ معاملہ اس صورت میں جائز ہوگا جب
برابر برابر اور دست بدست کیا جائے۔ اگر کمی یعنی ہوئی یا یہ دین دست بدست نہ ہو بلکہ قرض
ازھار کی بات ہوئی تو جائز نہ ہوگا، بلکہ یہ ایک طرح کا سود کا معاملہ ہو جائے گا اور دلوں قریق سود
میں ملوٹ ہونے کے مرکب اور گنہگار ہوں گے۔ امت کے فقماں و مجتہدین کا اس پر قریباًاتفاق
ہے کہ مذکور چھ چیزوں کے علاوہ بھی جو چیزیں اس نوعیت کی ہیں ان کا حکم بھی یہی ہے۔

حضرت شاہ ولی اللہ رحمۃ اللہ علیہ نے ”مجتہدین“ میں ان احادیث کی جو شریع کی ہے اس کا حاصل

یہ ہے کہ دور نبوی ﷺ میں زمانہ جاہلیت سے رواج چلا آرہا تھا کہ ضرورت مندوگ سودی کاروبار کرنے والے مہاجنوں سے قرض لیتے تھے۔ طے ہو جاتا تھا کہ وہ اتنے اضافہ کے ساتھ فلاح وقت تک یہ قرض ادا کر دیں گے۔ قرض پر اس طرح کے اضافہ کو ”ربا“ یعنی سود کہا جاتا تھا۔ قرآن مجید میں براہ راست اسی کو حرام قرار دیا گیا ہے۔ رسول اللہ ﷺ نے اللہ تعالیٰ ہی کے حکم سے خرید و فروخت کی بعض صورتوں کے بھی ربا کے حکم میں داخل ہونے کا اعلان فرمایا اور ان سے بھی بچنے کی تائید فرمائی۔ ان احادیث میں ربا ہی کی ایک صورت سے بچنے کی ہدایت ہے۔

حضرت شاہ صاحبؒ نے ان احادیث میں دیے جانے والے حکم کی جو حکمت بیان فرمائی ہے اس کا حاصل یہ ہے کہ اللہ تعالیٰ عیش اور زیادہ بلند معیار کی زندگی پسند نہیں فرماتا۔ اسی زندگی گزارنے کی خواہیں انسان کو نفس کے تزکیہ کی فکر کرنے اور آخرت کی زندگی کو بہتر بنانے کے لیے کوشش کرنے سے عاقل کر دیتی ہے۔ علاوه ازیں معاشرہ میں زیادہ اونچنج سے طرح طرح کے مفاسد بھی پیدا ہوں گے۔ عیش اور اعلیٰ معیار زندگی ہی کا تقاضا یہ ہوتا یہ کہ ہر چیز بڑھیا سے بڑھیا اور اعلیٰ معیار کی استعمال کی جائے۔ اس کی عملی صورت اکثر یہی ہوتی تھی کہ اگر اپنے پاس اعلیٰ درجہ کی چیز نہیں ہے بلکہ معمولی درجہ کی ہے تو وہ زیادہ مقدار میں دے کر ان کے بد لے میں اعلیٰ معیار کی تھوڑی مقدار لے لی جائے۔ بہر حال کی بیشی کے ساتھ ایک جنس کا اُسی جنس سے تبادلہ عموماً عیش اور اعلیٰ معیار زندگی کے تقاضے سے ہی کیا جاتا تھا۔ اس تقاضے کا سد باب اُس ممانعت کے ذریعے کیا گیا جو ان احادیث میں بیان ہوئی ہے۔ والله اعلم با سرار احکامہ۔

☆ عنْ أَبِي سَعِيدٍ رَضِيَ اللَّهُ عَنْهُ قَالَ جَاءَ بِلَالٌ إِلَى النَّبِيِّ صَلَّى اللَّهُ عَلَيْهِ وَسَلَّمَ بِتَمَرٍ بَرْنِيٍّ فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ: ((مَنْ أَيْنَ هَذَا؟)) قَالَ بِلَالٌ كَانَ عِنْدَنَا تَمَرٌ رَدِّيٌّ فَبَعْثَتْ مِنْهُ صَاعِينِ بِصَاعِ لِمَطْعَمِ النَّبِيِّ صَلَّى اللَّهُ عَلَيْهِ وَسَلَّمَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ عِنْدَ ذَالِكَ: ((أَوَّلَهُ أَوَّلَهُ عَيْنُ الرِّبَّا عَيْنُ الرِّبَّا لَا تَفْعَلُ وَلَكِنْ إِذَا أَرَدْتَ أَنْ تَشْتَرِي فَبِعِ التَّمَرَ بِبَيْعٍ أَخْرَ ثُمَّ اشْتَرِ بِهِ)) (رواه البخاري)

حضرت ابو سعید خدری رضی اللہ عنہ سے روایت ہے کہ ایک دفعہ بلال رضی اللہ عنہ رسول اللہ ﷺ کی خدمت میں بہت اچھی قسم کی (برنی) کھجور میں لائے۔ آپ ﷺ نے پوچھا: ”یہ کہاں سے آئیں؟“

انہوں نے عرض کیا کہ ہمارے پاس گھٹیا قسم کی کھجوریں تھیں میں نے وہ دو صاع دے کر یہ برلنی ایک صاع خرید لیں آپ ﷺ کے تناول فرمانے کے لیے۔ اس پر آپ ﷺ نے فرمایا: ”اوہ! اوہ! یہ تو عین ریا ہوا، یہ تو عین ریا ہوا، آئندہ ایسا کبھی نہ کرو، جب تم (کھجوروں سے) کھجوریں خریدیں چاہو تو پہلے اپنی کھجوریں بخچ دو، پھر ان کی قیمت سے دوسری کھجوریں خریدلو۔“

تشریح: حضرت بلاط ﷺ یقیناً اس سے ناواقف نہ تھے کہ اللہ تعالیٰ نے ریا کو حرام قرار دیا ہے۔ غالباً انہوں نے جس طرح کھجوریں خریدیں تھیں اُس کو انہوں نے ریا نہیں سمجھا تھا۔ وہ ریا قرض والے سودہنی کو سمجھتے تھے۔ رسول اللہ ﷺ نے انہیں بتایا کہ کمی بیشی کے ساتھ مختلف معیار کی کھجوروں کا اتنا لامبی بھی ریا کے حکم میں ہے۔

☆ عن عطاء بن يسار أن معاوية باع سقايه من ذهب أو ورق باكثر من وزنها فقال أبو الدرداء سمعت النبي عليه السلام ينهى عن مثل هذا إلا مثلا بعشل فقال له معاوية ما أرى بعشل هذا يا سأ فقال أبو الدرداء من يعذرني من معاوية أنا أخبره عن رسول الله عليه وسلم وهو يخبرني عن رأيه لا أساينك بارض انت بها ثم قدم أبو الدرداء على عمر بن الخطاب فذكر ذلك له فكتب عمر بن الخطاب إلى معاوية أن لا تبع ذلك إلا مثلا بعشل وزنا بوزن (رواہ مالک فی المؤطا)

حضرت عطاء بن یساہ تابعی سے روایت ہے۔ انہوں نے بیان کیا کہ حضرت معاویہ ﷺ نے سونے یا چاندی کا ایک پیالہ (یا جگ) اُسی جنس کے اُس سے زیادہ وزن کے عوض فردخت کیا، تو حضرت ابو الدرداء ﷺ نے اُن سے کہا کہ میں نے رسول اللہ ﷺ سے سنا تھا۔ آپ ﷺ اس طرح کی بیع فردخت سے منع فرماتے تھے، الایہ کہ برابر سراہ ہو، تو حضرت معاویہ ﷺ نے کہا میرے نزدیک تو اس میں کوئی مصالحتہ اور گناہ کی بات نہیں ہے۔ حضرت ابو الدرداء ﷺ نے (سخت رنجیدہ ہو کر) کہا کہ مجھے معاویہ کے بارے میں معدود سمجھا

جائے۔ میں ان کو اللہ کے رسول ﷺ کا حکم بتاتا ہوں اور وہ مجھے اپنی رائے بتاتے ہیں۔ (اس کے بعد حضرت معاویہؓ سے کہا کہ) میں تمہارے ساتھ اس سرز میں میں نہیں رہوں گا، جہاں تم ہو گے۔ اس کے بعد حضرت ابوالدرداءؓ، حضرت عمرؓ کے پاس مدینہ آئے اور آپؓ سے اس واقعہ کا ذکر کیا تو حضرت عمرؓ نے حضرت معاویہؓ کو لکھا کہ اس طرح کی بیع و فروخت نہ کرو، سونا، چاندی وغیرہ کا اسی جنس سے تبادلہ صرف اس صورت میں جائز ہے کہ دونوں طرف وزن یکساں اور برابر سرا بر ہو۔

تشريع: حضرت عمرؓ کے دورِ خلافت میں حضرت معاویہؓ شام کے گورنر تھے۔ حضرت ابوالدرداءؓ کا قیام بھی وہیں تھا۔ اُسی زمانہ میں حضرت معاویہؓ نے سونے یا چاندی سے بنا ہوا پانی کا ایک برتن بطور قیمت اُسی جنس سے وزن میں کچھ زیادہ لے کر فروخت کیا اور اس میں کوئی مصالقہ نہیں سمجھا۔ حضرت ابوالدرداءؓ نے اُن سے ذکر کیا کہ رسول اللہ ﷺ نے اُسی بیع سے منع فرمایا ہے۔ حکم یہ ہے کہ سونے یا چاندی کی کوئی چیز اگر اسی جنس کے عوض پہنچی یا خریدی جائے تو وزن میں کسی بیشی نہ ہونی چاہیے۔ حضرت معاویہؓ کا خیال غالباً یہ تھا کہ سونے یا چاندی سے بیٹی ہوئی چیز (زیور یا برتن) اگر فروخت کیا جائے تو بتوانی کی اجرت کا لکاظ کر کے کچھ زیادہ لینا ناجائز ہو گا۔ اس بنا پر انہوں نے کہا کہ میرے نزدیک تو اس میں کوئی گناہ کی بات نہیں ہے۔ حضرت ابوالدرداءؓ کو حضرت معاویہؓ کی یہ بات سخت ناگوار ہوئی۔ انہوں نے آپ ﷺ سے جو کچھ سنا تھا وہ اُس کی روشنی میں اس معاملہ میں کسی رائے یا اجتہاد کی کوئی منجاش نہیں سمجھتے تھے۔ بہر حال وہ ناراض ہو کر مدینہ چلے آئے اور حضرت عمرؓ سے واقعہ بیان کیا۔ آپؓ نے حضرت معاویہؓ کو لکھا کہ شرعی حکم وہی ہے جو ابوالدرداءؓ نے بتایا ہے۔ لہذا اسکی خرید و فروخت نہ کی جائے۔

اس روایت سے معلوم ہوا کہ روبا (سود) کی اس دوسری قسم (یعنی رباءٰ حکمی) کے بارے میں بھی صحابہ کرامؓ میں کتنی شدت تھی اور اس بارے میں کسی کی اجتہادی خلطی بھی اُن کے لیے قابل برداشت نہیں تھی۔

خرید و فروخت کے متعلق احکام و ہدایات

پھلوں کی فصل تیاری سے پہلے نہ بیچی، خریدی جائے

☆ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُ عَنْ بَيْعِ الشَّمَارِ حَتَّى يَدُو
صَلَاحُهَا نَهَى الْبَائِعَ وَالْمُبَتَاعَ (رواه البخاری)

حضرت عبد اللہ بن عمر رضی اللہ عنہ سے روایت ہے کہ رسول اللہ ﷺ نے منع فرمایا پھلوں کی بیع سے اس وقت تک کہ ان میں پختگی آجائے، آپ ﷺ نے بیچنے والے کو بھی منع فرمایا اور خریدنے والے کو بھی۔

☆ عَنِ ابْنِ عُمَرَ رَضِيَ اللَّهُ عَنْهُ عَنْ بَيْعِ النَّخْلِ حَتَّى يَزُهُو وَعَنِ
السُّبْنَلِ حَتَّى يَيْضَى وَيَأْمَنَ الْعَاهَةَ نَهَى الْبَائِعَ وَالْمُشْتَرِى (رواه مسلم)

حضرت عبد اللہ بن عمر رضی اللہ عنہ سے روایت ہے کہ رسول اللہ ﷺ نے منع فرمایا کھجوروں کی فصل کی بیع سے جب تک ان پر سرخی نہ آجائے اور کھیت کی بالوں کی بیع سے جب تک ان پر سفیدی نہ آجائے اور تباہی کا خطرہ نہ رہے، آپ ﷺ نے بیچنے والے کو بھی منع فرمایا اور خریدنے والے کو بھی۔

☆ عَنْ أَنَسِ رَضِيَ اللَّهُ عَنْهُ عَنْ بَيْعِ الشَّمَارِ حَتَّى تُزْهِى، فَقِيلَ لَهُ وَمَا
تُزْهِى؟ قَالَ : ((حَتَّى تَحْمِرَ)) فَقَالَ رَسُولُ اللَّهِ عَلَيْهِ السَّلَامُ : ((إِذَا مَنَعَ

اللَّهُ الشَّمَرَةَ بِمَا يَأْخُذُ أَحَدُكُمْ مَالَ أَخِيهِ)) (رواه البخاری)

حضرت انس رضی اللہ عنہ سے روایت ہے کہ رسول اللہ ﷺ نے پھلوں کی بیع سے منع فرمایا تا آنکہ ان پر رونق آجائے، پھر جب عرض کیا گیا کہ رونق آجائے سے کیا مطلب ہے؟ آپ ﷺ نے فرمایا مطلب یہ ہے کہ سرخی آجائے۔ پھر رسول اللہ ﷺ نے ارشاد فرمایا: ”بِتَادَ اَغْرِيَ اللَّهُ تَعَالَى بِكُلِّ عَطَانٍ فَرَمَأَهُ (یعنی بحکم خداوندی کسی آفت سے پھل تیار ہونے سے پہلے صائع ہو جائیں) تو بیچنے

والاکس جیز کے عوض میں (خریدنے والے) اپنے بھائی سے مال وصول کرے گا۔"

تشريع : جس طرح ہمارے ہاں آم کے باغوں کی فصل آم تیار ہونے سے پہلے بھی فروخت کردی جاتی ہے، اسی طرح عرب کے پیداواری علاقوں میں کھجور یا انگور کے پھل اور کھجور میں بیدا ہونے والا غلہ پکنے سے پہلے فروخت کر دیا جاتا تھا۔ رسول اللہ ﷺ نے اس کی ممانعت فرمائی۔ اس میں خطرہ اور امکان ہے کہ فصل پر کوئی آفت آجائے۔ مثلاً تیز آندھیاں یا آسان سے گرنے والے او لے غلہ کو یا چلوں کو ضائع کر دیں یا اُن میں کوئی خرابی اور بیماری پیدا ہو جائے۔ اب خریدنے والے کو بہت نقصان پہنچ جائے گا یا قیمت کی ادائیگی کے بارے میں فریقین میں نزاع اور جھگڑا پیدا ہو جائے گا۔ غالباً ان مفاسد اور خطرات کی وجہ سے رسول اللہ ﷺ نے اس طرح کی بیع کی ممانعت فرمائی۔

چند سالوں کے لیے باغوں کی فصل کاٹھیکرنا دیا جائے

★ عَنْ جَابِرٍ قَالَ نَهَى النَّبِيُّ عَلَيْهِ السَّلَامُ عَنْ بَيْعِ الْبَسْرِ وَ أَمْرَ بِوَضْعِ الْجَوَائِحِ

(رواه مسلم)

حضرت جابر رضی اللہ عنہ سے روایت ہے کہ نبی اکرم ﷺ نے منع فرمایا (باغ کو) چند سالوں کے واسطے فروخت کرنے سے اور آپ ﷺ نے حکم دیا تا گہانی آفات (کے نقصان) کا لحاظ رکھنے کا۔

تشريع : باغ کی فصل کئی سال کے لیے فروخت کرنے سے منع کرنے کی حکمت یہ محسوس ہوتی ہے کہ معلوم نہیں پھل آئے گا بھی یا نہیں، اور باقی رہے گا یادا خواستہ کی تا گہانی حادثہ کا شکار ہو جائے گا۔ ایسی صورت میں بیچارے خریدار کو نقصان پہنچ گا۔ ممکن ہے کہ قیمت ادا کرنے کے حوالے سے نزاع اور جھگڑا پیدا ہو جو سو خرابیوں کی جڑ بنے گا۔ دوسرا حکم اس حدیث مبارکہ میں یہ دیا گیا کہ اگر باغ کی فصل فروخت کی گئی اور چلوں پر کوئی آفت آگئی تو باغ کے مالک کو چاہیے کہ نقصان کا لحاظ کر کے قیمت میں کمی اور تخفیف کر دے۔ ان سب احکام کا مقصد الہی معاملہ کی خیرخواہی، انہیں باہمی اختلاف و نزاع سے بچانا اور ایک دوسرے کے لیے ہمدردی، غم خواری، ایثار اور قربانی کا عادی بنانا ہے۔

جو چیز فی الحال اپنے پاس نہ ہو اُس کی بیع نہ کی جائے

☆ عَنْ حَكِيمٍ بْنِ حَزَامٍ قَالَ نَهَا نِي رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّ أَبِيعَ مَا لَيْسَ عِنْدِي

(رواہ الترمذی)

حضرت حکیم بن حزام رض سے روایت ہے کہ رسول اللہ ﷺ نے مجھے اس سے منع فرمایا کہ جو چیز میرے پاس موجود نہیں ہے میں اس کی بیع و فروخت کا کسی سے معاملہ کروں۔

تشريع : کاروباری معاملات میں یہ ہوتا رہا ہے کہ تاجر کے پاس ایک چیز موجود نہیں ہے، لیکن اُس کے طالب خریدار سے وہ اُس کا سودا اس امید پر کر لیتا ہے کہ میں کہیں سے خرید کر اُس کو دے دوں گا۔ رسول اللہ ﷺ نے اس طرح کی بیع سے منع فرمایا ہے، کونکہ اس کا امکان ہے کہ وہ چیز فراہم نہ ہو سکے یا فراہم ہو جائے مگر خریدار اُس کو پسند نہ کرے۔ اس صورت میں فریقین میں نزاع اور جھگڑا ہو سکتا ہے۔

اگر غلہ خریدا جائے تو اٹھا لینے سے پہلے اُس کو فروخت نہ کیا جائے

☆ عَنْ عَبْدِ اللَّهِ بْنِ عُمَرَ هَذِهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ((مَنِ ابْتَاعَ طَعَامًا فَلَا يَبِعُهُ حَتَّى يَسْتُوفِيهُ)) (رواہ البخاری و مسلم)

حضرت عبد اللہ بن عمر رض سے روایت ہے کہ رسول اللہ ﷺ نے ارشاد فرمایا: ”جو شخص غلہ (وغیرہ) خریدے تو جب تک اُسے اپنے قبضہ میں نہ لے لے اُس وقت تک کسی دوسرے کے ہاتھ فروخت نہ کرے۔“

تشريع : اس حدیث مبارکہ میں اگرچہ صرف طعام (یعنی غلہ) کا ذکر ہے، لیکن تمام اموال منقولہ کا یہی حکم ہے۔ اس حکم کا مقصد بظاہر یہی ہے کہ خریدار کے علم میں ہو کہ وہ جو شے خرید رہا ہے وہ کس معیار کی ہے تاکہ بعد میں کوئی جھگڑے کی صورت پیدا نہ ہو۔

نحو ضرورت مند سے خرید و فروخت کی ممانعت

☆ عَنْ عَلَيٍّ قَالَ قَدْ نَهَى النَّبِيُّ صَلَّى اللَّهُ عَلَيْهِ وَسَلَّمَ عَنْ بَيْعِ الْمُضْطَرِّ وَ عَنْ بَيْعِ الْغَرَرِ

(رواه ابو داؤد)

حضرت علی مرتضیؑ سے روایت ہے کہ نبی اکرم ﷺ نے منع فرمایا "مضط" کی خرید و فروخت سے اور ایسی چیز کی بیع سے جس کا ملتا یقینی نہ ہو۔"

تشريع: بعض اوقات آدمی فقر و فاقہ یا کسی حادثہ یا کسی ناگہانی پر یہاں کی وجہ سے اپنی کوئی چیز بیچنے کے لیے یا کوئی چیز خریدنے کے لیے سخت مجبور یعنی "مضط" ہوتا ہے۔ ایسے میں کوئی بے درد تا جرأت مخصوص کی اضطراری حالت سے ناجائز فائدہ اٹھا سکتا ہے۔ اب وہ جو بھی اس مجبور مخصوص کے ساتھ لین دین کرے گا اسے "بیع مضط" کہا جاتا ہے۔ اس حدیث مبارکہ میں اس طرح کی بیع کی ممانعت فرمائی گئی ہے۔ ممانعت کا مقصد یہ ہے کہ کسی مجبور آدمی سے خرید و فروخت کا تاجرانہ معاملہ نہ کیا جائے، بلکہ اس بھائی کی مدد اور اعانت کی جائے۔ دوسری چیز جس کی حدیث میں ممانعت فرمائی گئی ہے وہ "بیع غرہ" ہے۔ اس سے مراد ایسی چیز کی بیع ہے جس کا ملتا یقینی نہ ہو جیسے کہ کوئی جنگل کے ہرن، یا کسی پرندے یا دریا کی محفل کی اس امید پر بیع کرے کہ ڈکار کر کے فراہم کر دوں گا۔ اس بیع کی ممانعت اس لیے ہے کہ بیچنے والے کے پاس نہیں جانے والی چیز موجود ہی نہیں اور نہ اس کا ملتا یقینی ہے اور مل بھی جائے تو نوعیت کے بارے میں نزع و اختلاف کا خطرہ ہے۔

مال کا عیب چھپا کر فروخت نہ کرو

★ عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَأَ عَلَى صُبْرَةِ طَعَامٍ فَادْخَلَ يَدَهُ فِيهَا فَنَالَتْ أَصَابِعُهُ بَلَلًا فَقَالَ: ((مَا هَذَا يَا صَاحِبَ الطَّعَامِ؟)) قَالَ أَصَابَتْهُ السَّمَاءُ يَا رَسُولَ اللَّهِ! قَالَ أَفَلَا جَعَلْتَهُ فَوْقَ الطَّعَامِ كُيْ يَرَاهُ النَّاسُ مَنْ غَشَّ فَلَيْسَ مِنَّا (رواه مسلم)

حضرت ابو ہریرہؓ سے روایت ہے کہ رسول اللہ ﷺ غلہ کے ایک ڈھیر کے پاس سے گزرے۔ آپ ﷺ نے اپنا ہاتھ اس ڈھیر کے اندر داخل کیا تو آپ ﷺ کی الکلیوں نے گیلا پن محسوس کیا۔ آپ ﷺ نے غلہ فروش سے دریافت فرمایا: "غلہ کے ڈھیر میں یہ تری کیسی ہے؟" اس نے عرض کیا یا رسول اللہ ﷺ غلہ پر بارش کی بوندیں پڑ گئی تھیں (تو میں

نے اوپر کا بھیگ جانے والا غلہ نیچے کر دیا)۔ آپ ﷺ نے فرمایا: ”اس بھیکے ہوئے غلے کو تم نے ذمیر کے اوپر کیوں نہیں رہنے دیا تاکہ خریدنے والے لوگ اُس کو دیکھ سکتے۔ (سنلو) جو آدمی دھوکہ دے وہ ہم میں سے نہیں ہے۔“

☆ عَنْ وَائِلَةِ بْنِ الْأَسْقَعِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ ((مَنْ بَاعَ عَيْبًا وَلَمْ يَنْبِهْ يَرَلْ فِي مَقْتِ اللَّهِ وَلَمْ تَزَلِ الْمُلِكَةُ تَلَعْنُهُ)) (رواه ابن ماجہ)
حضرت واہلہ بن الاشقعؓ سے روایت ہے کہ میں نے خود سنار رسول اللہ ﷺ کو ارشاد فرمایا رہے تھے: ”جس شخص نے کوئی عیب والی چیز کی کے ہاتھ فروخت کی، اور خریدار کو وہ عیب بتا نہیں دیا تو اُس پر ہمیشہ خدا کا غضب رہے گا اور اللہ کے فرشتے ہمیشہ اُس پر لعنت کرتے رہیں گے۔“

کسی کی ناواقفی سے ناجائز فائدہ نہ اٹھاؤ

☆ عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : ((لَا تَلَقَّوْا الْجَلَبَ فَمَنْ تَلَقَّاهُ فَأَشْتَرَى مِنْهُ فَإِذَا آتَى سَيِّدَهُ السُّوقَ فَهُوَ بِالْخِيَارِ (رواه مسلم)
حضرت ابو ہریرہؓ سے روایت ہے کہ رسول اللہ ﷺ نے فرمایا: ”غلہ وغیرہ لانے والے قافلے سے مال خریدنے کے لیے آگے جا کے نہ ملو، جس تاجر نے آگے جا کر راستہ ہی میں سودا کیا اور خرید لیا تو مال کا مالک جب بازار پہنچ تو اُس کو اختیار ہو گا (کہ چاہے تو وہ معاملہ پنج کر دے)۔“

تشريع: رسول اللہ ﷺ کے زمانہ میں ایسا ہوتا تھا کہ لوگ چھوٹے چھوٹے تجارتی قافلوں کی ٹھل میں شہروں میں آتے تھے اور ضروریات کی چیزیں شہر کے بازاروں میں فروخت کرتے تھے۔ ان تجارتی قافلوں کو ”جلب“ کہا جاتا تھا۔ چالاک تاجر ایسا کرتے تھے کہ بازار پہنچنے سے پہلے ہی راستے میں اُن کے پاس پہنچ کر مال کا سودا کر لیتے تھے۔ اس میں یہ امکان ہوتا تھا کہ بازار کے بھاؤ سے ناواقف ہونے کی وجہ سے باہر سے مال لانے والے اپنا مال ان تاجروں کے ہاتھ سے داموں پنج دیں اور نقصان اٹھائیں۔ دوسری خرابی اس طریقہ میں یہ تھی کہ باہر سے آنے والا مال اُن چالاک سرمایہ دار تاجروں کے ہاتھ میں چلا جاتا تھا۔ پھر وہ اُسے عام صارفین کے ہاتھ

من مانے داموں پر بیچتے تھے اور زیادہ سے زیادہ نفع کرتے تھے۔ اگر مال بازار میں آکر بکتا تو لانے والوں کو بھی مناسب قیمت ملتی اور عام ضرورت مند بھی مناسب داموں پر خرید سکتے۔ اس لیے رسول اللہ ﷺ نے ہدایت فرمائی کہ مال لانے والوں سے بازار پہنچنے سے پہلے راستہ میں جا کر خریداری نہ کی جائے۔ اگر اس طرح کسی نے کوئی سودا کیا اور مال لانے والے نے بازار پہنچ کر محسوس کیا کہ بازار کے بھاؤ سے بے خبری کی وجہ سے اُسے نقصان پہنچا ہے تو اُسے معاملہ نفع کر دینے کا اختیار ہے۔

• عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ قَالَ: ((لَا يُتَلَقَّى الرُّكَابَ لِبَيْعٍ وَلَا يَبْيَعُ
بَعْضُكُمْ عَلَى بَيْعٍ بَعْضٍ وَلَا تَنَاجِشُوا وَلَا يَبْيَعُ حَاضِرٌ لِيَادِ وَلَا تُصَرُّوا
الْأُبْلَ وَالْغُنَمَ فَمَنِ ابْتَاعَهَا بَعْدَ ذَالِكَ فَهُوَ بَخَيْرِ النَّظَرَيْنِ بَعْدَ أَنْ يَحْلِبَهَا
فَإِنْ رَضِيَهَا لَفْسَكُهَا وَإِنْ سَرَطَكُهَا رَدَّهَا وَصَاعَدَ مِنْ تَمْرٍ) (رواه مسلم)

حضرت ابو ہریرہ رض سے روایت ہے کہ رسول اللہ ﷺ نے فرمایا: مال لانے والے قافلہ والوں سے مال خریدنے کے لیے آگے جا کے نہ ملو، اور تم میں سے کوئی اپنے دوسرے بھائی کے بیع کے معاملہ میں اپنے معاملہ بیع سے مداخلت نہ کرے اور (کسی سودے کے نمائش خریدار بن کر اُس کی) قیمت بڑھانے کا کام نہ کرو، اور شہری تاجر دیہاتیوں کا مال اپنے پاس رکھ کر بیچنے کا کام نہ کریں۔ اور (بیچنے کے لیے) اونٹی یا بکری کے تھنوں میں دودھ جمع نہ کرو۔ اگر کسی نے ایسی اونٹی یا بکری خریدی تو اُس کا دودھ دوئے کے بعد اُس کو اختیار ہے اگر پسند ہو تو اپنے پاس رکھے اور اگر ناپسند ہو تو واپس کر دے اور (جانور کے مالک کو) ایک صاع (قریباً ۳ سیر) کھجور میں بھی دے دے۔“

تشريع: اس حدیث مبارکہ میں تجارت اور خرید و فروخت سے متعلق پانچ ہدایات دی گئی ہیں۔

- اہلی ہدایت وہی ہے جو اوپر والی حدیث میں بیان ہوئی کہ باہر سے مال لانے والے تجارتی قافلوں سے بازار اور منڈی میں اُن کے پہنچنے سے پہلے ہی راستہ میں جا کر مال نہ خریدا جائے۔
- جب وہ بازار میں مال لے آئیں تو ان سے خرید و فروخت کا معاملہ کیا جائے۔
- دوسری ہدایت یہ ہے کہ جب دو افراد کے درمیان سودے کے لیے بات چل رہی ہو تو

درمیان میں خود خریدنے یا بیچنے کے لیے مداخلت نہ کرو۔ ظاہر ہے کہ اس سے باہم عداوت پیدا ہوگی جو شر و فساد کی جڑ ہے۔

تیسرا ہدایت یہ ہے کہ اگر کوئی شخص کسی دکان دار سے کوئی چیز خریدنے کی بات چیت کر رہا ہے تو صرف نمائشی خریدار بن کر زیادہ قیمت نہ لگاؤ۔ ایسا نہ ہو کہ اس سے ضرورت مند خریدار ہے زیادہ قیمت دینے پر بجبور ہو جائے۔ ظاہر ہے کہ یہ بیچارے خریدار کے ساتھ ایک طرح کافریب کا معاملہ ہے۔

چوتھی ہدایت یہ ہے کہ شہر کے تا جردیہات سے لانے والوں کا مال اپنے پاس اس غرض سے نہ رکھیں کہ جب دام زیادہ ہوں گے تو اُس وقت فروخت کریں گے۔ دیہات کے لوگ جب مال لائیں تو اُسے اُسی وقت فروخت ہو جانا چاہیے۔ اس صورت میں اشیاء کی قلت نہیں ہو گی۔ عوام کے لیے قیمتیں نہیں چڑھیں گی۔ دیہات سے مال لانے والوں کو ہاتھ کے ہاتھ اپنے مال کی قیمت مل جائے گی تو وہ جلد ہی وہ بازار میں دوسرا مال لاسکیں گے۔ اس طرح ان کی تجارت بڑھ جائے گی اور نفع بھی بڑھے گا۔

پانچیں ہدایت یہ ہے کہ اگر کسی کو اپنا دودھ دینے والا جانور فروخت کرنا ہو تو ایسا نہ کرے کہ ایک دو وقت پہلے سے اُس کا دودھ دو ہنا چھوڑ دے تاکہ خریدار اُس کے بھرے ہوئے تھن دیکھ کر سمجھے کہ جانور بہت دودھ دینے والا ہے اور زیادہ قیمت میں خرید لے۔ یہ ایک طرح کا دھوکہ ہے۔ اگر کسی نے ایسا جانور خریدا تو اُس کو اختیار ہے کہ اپنے گھر میں دودھ دوئے کے بعد جانور کو ناپسند کر کے واپس کر دے یا پسند کر کے اپنے پاس رکھ لے۔ واپس کرنے کی صورت میں ایک صاع (قریباً ۳ سیر) کھجور یہ بھی جانور کے مالک کو پیش کر دے۔ ویگر احادیث کی روشنی میں جانور خریدنے والے کو صرف تین دن تک واپسی کا اختیار رہے گا۔ اسی طرح ایک صاع کھجوروں کی جگہ گیہوں یا جو یا کوئی اور غلہ دینا بھی صحیح ہو گا۔ جانور کی واپسی کی صورت میں اُس کے مالک کو ایک صاع کھجور یا کچھ اور پیش کرنے کی حکمت بظاہر یہ ہے کہ خریدنے والے نے ایک یا دو یا تین دن جانور کو اپنے پاس رکھ کر اُس سے جو استفادہ کیا، اُس کا بدل مالک کو جانور واپس کرتے ہوئے پیش کر دیا جائے۔ اس سے اُس دلٹکنی کا بھی مراد ہو جائے گا جس کا جانور کی واپسی کی وجہ سے مالک کو سامنا کرنا پڑا۔ یوں واپسی کے معاملہ کی ناخوش گواری کو ختم کرنے یا کم کرنے کی صورت پیدا

ہوگی۔

نیلام کے طریقہ پر خرید و فروخت

☆ عَنْ أَنَسِ رَسُولِ اللَّهِ صَلَّى اللَّهُ عَلَيْهِ وَسَلَّمَ بَاعَ حِلْسًا وَ قَدْحًا وَقَالَ : ((مَنْ يَشْتَرِي هَذَا الْحِلْسَ وَالْقَدْحَ)) فَقَالَ رَجُلٌ أَخْذَتْهُمَا بِدِرْهَمٍ فَقَالَ النَّبِيُّ صَلَّى اللَّهُ عَلَيْهِ وَسَلَّمَ : ((مَنْ يَزِيدُ عَلَى دِرْهَمٍ مَنْ يَزِيدُ عَلَى دِرْهَمٍ)) فَاعْطَاهُ رَجُلٌ دِرْهَمَيْنِ فَبَاعَ هُمَّا مِنْهُ (رواه الترمذی)

حضرت انس رض سے روایت ہے کہ رسول اللہ ﷺ نے (بچانے کا ایک) ٹاث اور ایک پیالہ اس طرح فروخت کیا کہ آپ ﷺ نے (مجلس کے حاضرین کو مخاطب کر کے) فرمایا: ”یہ ٹاث اور پیالہ کون خریدنا چاہتا ہے؟“ ایک شخص نے عرض کیا کہ میں یہ دونوں چیزیں ایک درہم میں لے سکتا ہوں۔ آپ ﷺ نے فرمایا: ”کون ایک درہم سے زیادہ دینے کو تیار ہے؟“ کون ایک درہم سے زیادہ دینے کو تیار ہے؟ تو ایک دوسرے صاحب نے آپ کو دو درہم پیش کیے تو آپ ﷺ نے وہ دونوں چیزیں ان کے ہاتھ پنج دیں۔

تشريع: اس حدیث مبارکہ سے معلوم ہوا کہ نیلام کے طریقہ پر خرید و فروخت جائز ہے اور خود نبی اکرم ﷺ نے ایسا کیا ہے۔ نیلام کے جس واقعہ کا ذکر اس حدیث میں ہے، اس کی تفصیل سنن البی داؤ داور سنن ابن ماجہ کی روایات میں ہے۔ ایک مفلس اور مفلوک الحال صحابیؓ نے آپ ﷺ سے امداد و اعانت کی درخواست کی۔ آپ ﷺ نے یہ دیکھ کر کہ وہ محنت کر کے کمانے کے قابل ہیں، ان سے پوچھا کہ تمہارے گھر میں کچھ سامان ہے؟ انہوں نے عرض کیا کہ بس ایک ٹاث ہے جس کا کچھ حصہ ہم بچھائیتے ہیں اور کچھ حصہ اوڑھ لیتے ہیں۔ اس کے علاوہ ایک پیالہ ہے جس سے پانی پیتے ہیں۔ آپ ﷺ نے فرمایا کہ یہ دونوں چیزیں لے آؤ اور وہ لے آئے۔ آپ ﷺ نے حاضرین سے پوچھا کہ کون ان کا خریدار ہے۔ ایک صاحب نے عرض کیا کہ میں ایک درہم میں دونوں چیزیں لے سکتا ہوں؟ آپ ﷺ نے ۳۔ ۲ دفعہ پوچھا کوئی اس سے زیادہ قیمت میں خریدنے والا ہے؟ ایک صاحب نے دو درہم نکال کر آپ ﷺ کو پیش کر دیے۔ آپ ﷺ نے دونوں چیزیں اُن کو دے دیں اور ملنے والے دو درہم مفلس صحابی کو دیے۔ فرمایا ایک درہم کا کھانے

پینے کا کچھ سامان خرید کے اپنے گھر والوں کو دے دو اور دوسرا دوہم سے ایک کلہاڑی خرید کر میرے پاس لے آؤ۔ انہوں نے ایسا ہی کیا۔ آپ ﷺ نے اپنے دست مبارک سے کلہاڑی میں لکڑی کا دستہ فٹ کیا اور ان سے کہایہ کلہاڑی لے کر جنگل نکل جاؤ، لکڑیاں لاو اور بچو۔ آپ ﷺ نے ان کو یہ بھی تاکید فرمائی کہ اب ۵ دن تک زیادہ سے زیادہ وقت محنت اور کمائی ہی میں صرف کرو اور اس کے بعد میرے پاس آنا۔ انہوں نے ایسا ہی کیا یہاں تک کہ ان کے پاس دس دوہم جمع ہو گئے۔ اس سے انہوں نے گھر والوں کے لیے غذائی سامان اور کچھ کپڑا اورغیرہ خریدا۔ اس کے بعد آپ ﷺ کی خدمت میں حاضر ہوئے۔ آپ ﷺ نے ان سے فرمایا کہ محنت کر کے گزارا کرنا تمہارے لیے اس سے بہتر ہے کہ سائل بن کر لوگوں کے سامنے ہاتھ پھیلاو اور قیامت میں تمہارے چہرے پر اس کا داغ اور نشان ہو۔

ذخیرہ اندوزی کی ممانعت

★ عَنْ مَعْمِرٍ قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ: ((مَنْ احْتَكَرَ فَهُوَ خَاطِئٌ)) (رواہ مسلم)
حضرت عمر بن عبد اللہ رض سے روایت ہے کہ رسول اللہ ﷺ نے ارشاد فرمایا: ”جوتا جزو ذخیرہ اندوزی کرے (یعنی ضروریات زندگی کا ذخیرہ عوام کی ضرورت کے باوجود مہنگائی کے لیے محفوظ رکھے) وہ خطا کار گنگار ہے۔“

★ عَنْ عَمَّرٍ قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ: ((الْجَالِبُ مَرْزُوقٌ وَالْمُحْتَكِرُ مَلُوْءُونَ)) (رواہ ابن ماجہ)

حضرت عمر رض رسول اللہ ﷺ سے روایت کرتے ہیں کہ آپ ﷺ نے فرمایا: ”ضروریات زندگی باہر سے لا کر بازار میں بیچنے والے تاجر کے رزق کا کفیل اللہ ہے اور (مہنگائی کے لیے) ذخیرہ اندوزی کرنے والا اللہ کی طرف سے پھٹکا را ہوا اور اس کی رحمت و برکت سے محروم ہے۔“

تشريع: بعض تاجر ضروریات زندگی کی ذخیرہ اندوزی کر کے مصنوعی ٹکٹ پیدا کر دیتے ہیں جس کے نتیجہ میں مہنگائی بڑھ جاتی ہے اور عام صارفین پر بوجھ پڑتا ہے۔ رسول اللہ ﷺ نے تاجر و میتوں کے اس عمل کو گناہ قرار دیا اور اس سے سختی سے منع فرمایا۔ ایسا کرنے والوں کو اللہ کی طرف

سے پھٹکار اور رحمت و برکت سے محرومی کی وعید سنائی۔ اس کے برعکس جو تاجر دو دراز سے ضروریاتِ زندگی لا کر عوامِ الناس کو فراہم کرنے کی مشقت اٹھاتا ہے اُسے اللہ کی طرف سے رزق عطا کرنے کی بشارت دی۔ آپ ﷺ کی طرف سے دیے گئے احکامات کا مقصد یہ ہے کہ عوام اور خاص طور پر کم آمدی والوں کو زندگی گزارنا دشوار نہ ہو۔ تجارت پیشہ اور دولت مند طبقہ زیادہ نفع اندوزی اور اپنی دولت میں اضافہ کے بجائے عوام کی سہولت کو پیش نظر رکھے۔ اس مقصد کے لیے کم نفع پر قباعت کر کے اللہ کی رضا و رحمت اور آخرت کا اجر حاصل کرے۔ اگر ایمان و یقین نصیب ہو تو بلاشبہ اس سے زیادہ نفع بخش تجارت اور کوئی نہیں۔

قیمتوں پر کنٹرول کا مسئلہ

☆ عَنْ أَنَسِ رَضِيَ اللَّهُ عَنْهُ قَالَ غَلَّا الْمَسِيرُ عَلَى عَهْدِ رَسُولِ اللَّهِ عَلَيْهِ السَّلَامُ فَقَالُوا يَا رَسُولَ اللَّهِ سَيِّرْ لَنَا فَقَالَ ((إِنَّ اللَّهَ هُوَ الْمَسِيرُ الْقَابِضُ الْبَاسِطُ الرَّازِقُ وَإِنِّي لَا أَرْجُو أَنْ الْقُوَى رَبِّيْ وَلَيْسَ أَحَدٌ مِنْكُمْ يَطْلُبُنِي بِمَظْلِمَةٍ فِي دَمٍ وَلَا مَالٍ)) (رواه الترمذی)

حضرت انس رضی اللہ عنہ سے روایت ہے کہ رسول اللہ ﷺ کے زمانہ میں (ایک دفعہ) مہنگائی بڑھ گئی، تو لوگوں نے آپ ﷺ سے عرض کیا کہ حضرت آپ ﷺ نرخ مقرر فرمادیں (اور تاجروں کو اس کا پابند کر دیں) تو آپ ﷺ نے فرمایا: ”نرخ کم و بیش کرنے والا اللہ تعالیٰ ہی ہے۔ وہی شنگی یا فراغی کرنے والا ہے، وہی سب کا روزی رسال ہے اور میں امید کرتا ہوں کہ اللہ تعالیٰ سے اس حال میں ملوں کے کوئی مجھ سے جان و مال کے ظلم اور حق تلفی کا مطالبہ کرنے والا نہ ہو۔“

تشريع: ضروریاتِ زندگی کے حوالے سے مہنگائی کبھی قدرتی اسباب مثلاً قحط اور پیداوار کی کی وجہ سے ہوتی ہے اور کبھی تاجروں کی طرف سے پیدا کی گئی مصنوعی قلت کی وجہ سے۔ اس حدیث مبارکہ میں محسوس ہوتا ہے کہ اس مہنگائی کا ذکر ہے جو قدرتی اسباب کی پیدا کی ہوئی تھی۔ اس میں تاجروں کی نفع اندوزی کا دخل نہیں تھا۔ اس لیے آپ ﷺ نے قیمتوں پر پابندی لگانے کو مناسب نہیں سمجھا۔ اندیشہ ظاہر فرمایا کہ کہیں اس طرح کے اقدام سے تاجروں پر زیادتی اور ان کی حق تلفی نہ ہو جائے۔

البتة اگر حاکم وقت یقین کے ساتھ محسوس کرے کہ تاجروں کی طرف سے عام صارفوں پر زیادتی ہو رہی ہے اور افہام و تفہیم اور نصیحت سے تاجر اپنے روایہ کی اصلاح نہیں کرتے تو وہ یقینیں مقرر کر کے ان کی پابندی کر سکتا ہے۔ امام مالکؓ نے موطا میں ایک روایت لقل کی ہے کہ حضرت عمرؓ نے مدینہ کے بازار میں حاجب بن ابی جمعہؓ کو دیکھا کہ وہ خشک انگور یعنی منقیٰ ایسے فرش پر فروخت کر رہے ہیں جو حضرت عمرؓ کے نزدیک نامناسب حد تک گراں ہے۔ آپؓ نے ان سے فرمایا: اَمَّا أَنْ تَرِيُدَ فِي السِّعِيرِ وَإِمَّا أَنْ تُرْفَعَ مِنْ سُوقِنَا (یا تو تم قیمت مناسب حد تک کم کرو اور یا پھر انپامال ہمارے بازار سے اٹھالو)۔ حضرت شاہ ولی اللہؒ نے جمیۃ اللہ البالغہ میں حضرت انسؓ سے مردی اس حدیث کی شرح کرتے ہوئے تحریر فرمایا ہے کہ تاجروں کو ظالمانہ نفع اندوزی کی چھوٹ دینا تو فساد فی الارض اور اللہ کی مخلوق پر تباہی لانا ہے۔

خرید و فروخت کا معاملہ فتح کرنے کا اختیار

★ عَنِ ابْنِ عُمَرَ رَضِيَ اللَّهُ عَنْهُمْ قَالَ: ((الْمُتَبَاعَانِ كُلُّ وَاحِدٍ مِنْهُمَا بِالْخِيَارِ عَلَى صَاحِبِهِ مَا لَمْ يَتَفَرَّقَا إِلَّا بَعْدَ الْخِيَارِ)) (رواہ البخاری)
حضرت عبد اللہ بن عمرؓ سے روایت ہے کہ رسول اللہ ﷺ نے فرمایا: ”معاملہ بیع کے دونوں فریقوں کو (فتح کرنے کا) اختیار ہے جب تک کہ وہ جدانہ ہوں، سوائے خیار شرط والی بیع کے۔“

★ عَنْ عَبْدِ اللَّهِ بْنِ عَمْرِو بْنِ الْعَاصِ أَنَّ رَسُولَ اللَّهِ عَلَيْهِ السَّلَامُ قَالَ: ((الْبَيْعَانِ بِالْخِيَارِ مَالُمْ يَتَفَرَّقَا إِلَّا أَنْ يَكُونَ صَفْقَةً خِيَارٍ وَلَا يَحْلُّ لَهُ أَنْ يُفَارِقِ صَاحِبَةَ خَصْيَةَ أَنْ يَسْتَقِيلَهُ)) (رواہ الترمذی)

حضرت عبد اللہ بن عمر بن العاصؓ سے روایت ہے کہ رسول اللہ ﷺ نے فرمایا: ”خریدار اور فروخت کرنے والے دونوں فریقوں کو اس وقت تک اختیار ہے جب تک باہم جدانہ ہوں (اس کے بعد اختیار نہیں) سوائے اس صورت کے کہ (شرط لگا کے) اختیار طے کر لیا گیا ہو۔

کسی فریق کے لیے جائز نہیں ہے کہ وہ دوسرے کی طرف سے فتح کے اندیشہ کی وجہ سے معاملہ سے جدا ہو۔“

تشریح: خرید و فروخت کے معاملہ میں اگر دونوں فریق (بینے والا اور خریدار) یادوں میں سے کوئی ایک یہ شرط طے کر لے کہ ایک دن یا دو تین دن تک مجھے اختیار ہو گا کہ میں چاہوں تو اس معاملہ کو فتح کر دوں، تو یہ شرعاً جائز ہے اور شرط عائد کرنے والے فریق کو فتح کر دینے کا اختیار ہو گا۔ فقہ کی اصطلاح میں اسے ”خیار شرط“ کہا جاتا ہے۔ ان احادیث مبارکہ میں رہنمائی دی گئی کہ اگر کسی فریق کی طرف سے بھی فتح کرنے کے اختیار کی شرط نہیں لگائی گئی ہے تو معاملہ فتح کرنے کا اختیار صرف اُس وقت تک ہے جب تک دونوں فریق جدانہ ہوں۔ اگر کوئی ایک فریق بھی اُس جگہ سے ہٹ جائے اور علیحدہ ہو جائے تو یہ اختیار ختم ہو جائے گا۔ البتہ بعض فقهاء کے نزدیک یہاں علیحدگی سے مراد جگہ کی علیحدگی نہیں بلکہ قولی علیحدگی ہے۔ اس کا مطلب یہ ہے کہ جب تک بات بالکل ختم اور طے نہ ہو جائے اُس وقت تک ہر فریق کو اختیار ہے کہ وہ اپنی پیش کش واپس لے لے۔ جب بات طے اور ختم ہو گئی تو اب فتح کا اختیار بھی ختم ہو گیا۔ ہاں باہمی رضا مندی سے دونوں فریق اگر چاہیں تو معاملہ فتح کیا جاسکتا ہے۔ البتہ فریقین میں سے کوئی بھی اس خطرہ اور گمان کی وجہ سے الگ اور جدانہ ہو کہ کہیں دوسرا فریق اپنی بات واپس لے کر معاملہ فتح کر دے گا۔ اگر باہم معاملہ کیا ہے تو اب ایک دوسرے پر اعتماد بھی کرنا چاہیے۔

خیار عیب، یعنی عیب کی وجہ سے معاملہ فتح کرنے کا اختیار

﴿عَنْ عَائِشَةَ أَنَّ رَجُلًا إِبْنَاعَ غُلَامًا فَأَقَامَ عِنْدَهُ مَا شَاءَ اللَّهُ أَنْ يُقِيمَ ثُمَّ وَجَدَ بِهِ عَيْبًا فَخَاصَمَهُ إِلَى النَّبِيِّ ﷺ فَرَدَهُ عَلَيْهِ فَقَالَ الرَّجُلُ يَا رَسُولَ اللَّهِ قَدِ اسْتَغْلَلَ غُلَامِيْ فَقَالَ رَسُولُ اللَّهِ ﷺ : ((الْخِرَاجُ
بِالضَّمَانِ)) (رواه ابو داؤد)

حضرت عائشہ صدیقہؓ سے روایت ہے کہ ایک شخص نے کسی دوسرے سے ایک غلام خریدا اور وہ اُس کے پاس رہا جب تک اللہ نے چاہا کہ اُس کے پاس رہے۔ پھر اُسے معلوم ہوا کہ غلام میں ایک عیب ہے، تو وہ شخص اس معاملہ کو لے کر بنی اکرم ﷺ کی خدمت میں پہنچا اور

آپ ﷺ سے فیصلہ چاہا تو آپ ﷺ نے (اُس عیب کی بنیاد پر) غلام واپس کر دینے کا فیصلہ فرمادیا۔ مدعا علیہ نے عرض کیا یا رسول اللہ ﷺ! اس بھائی نے (اتنے دن تک) میرے غلام سے کام لیا ہے اور فائدہ اٹھایا ہے (الہذا مجھے اس کا معاوضہ ملتا چاہئے)۔ رسول اللہ ﷺ نے ارشاد فرمایا: ”تفع کا مستحق وہی ہے جو نقصان کا ضامن ہے۔“

تشريع: اس روایت سے دو باتوں کی رہنمائی حاصل ہوتی ہے۔ پہلی یہ کہ اگر خریدی ہوئی چیز میں کوئی عیب نکل آئے (جس کی وجہ سے اُس کی قیمت اور حیثیت کم ہو جائے) تو یہ ثابت ہو جانے پر کہ یہ عیب خرید و فروخت کے معاملے سے پہلے کا ہے، خریدار کو معاملہ فتح کر دینے اور خریدی ہوئی چیز واپس کر کے اپنی ادا کی ہوئی قیمت واپس لینے کا اختیار ہے۔ اس اختیار کو ”خیار عیب“ کہا جاتا ہے۔ دوسری بات ایک اصولی رہنمائی ہے کہ تفع کا مستحق وہی ہوتا ہے جو نقصان کا ذمہ دار ہوتا ہے۔ اگر بالفرض غلام خریدنے والے کے پاس یہ غلام مر جاتا یا کسی حادثہ سے اُس کا کوئی عضولوٹ پھوٹ جاتا تو یہ نقصان خریدار ہی کا ہوتا۔ اس لیے سودا فتح ہونے سے پہلے غلام سے جو فائدہ خریدار نے اٹھایا، وہ اُس کا حق تھا، الہذا اس فائدہ کے معاوضے کا کوئی سوال ہی پیدا نہیں ہوتا۔

تفع کا معاملہ مکمل ہو جانے کے بعد فتح اور واپسی

★ عَنْ أَبِي هُرَيْرَةَ قَالَ قَالَ رَسُولُ اللَّهِ عَلَيْهِ السَّلَامُ : ((مَنْ أَقَالَ مُسْلِمًا أَقَالَهُ اللَّهُ عَشْرَتَهُ يَوْمَ الْقِيَمَةِ)) (رواه ابن ماجہ)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”جو بندہ اپنے کسی مسلمان بھائی کو بچی ہوئی چیز واپس لینے پر یا خریدی ہوئی چیز واپس کرنے پر راضی ہو جائے تو اللہ تعالیٰ قیامت کے دن اُس کے گناہ بخش دے گا۔“

تشريع: بعض اوقات دو فریقوں کے درمیان کسی چیز کی تفع کا معاملہ ہوتا ہے اور لین دین بھی ہو جاتا ہے لیکن اُس کے بعد کوئی ایک فریق اپنی مصلحت سے معاملہ فتح کرنا چاہتا ہے۔ مثلاً خریدار، خریدی ہوئی چیز واپس کرنا چاہتا ہے یا بچنے والا اپنی چیز واپس لینا چاہتا ہے۔ شریعت کی زبان میں اس صورت کو ”اقالہ“ کہا جاتا ہے۔ قانون شریعت کی رو سے دوسرا فریق مجبور نہیں ہے

کہ وہ فتح کے لیے راضی ہو۔ البتہ رسول اللہ ﷺ نے اپنے اس ارشاد میں اخلاقی انداز اختیار کرتے ہوئے معاملہ کو فتح کرنے کی ترغیب دی ہے اور اسے بہت بڑی نیکی قرار دیا ہے۔ کسی جیز کو خرید کر واپس کرنا یا بچ کر واپس لینا آدمی اُس وقت چاہتا ہے جب وہ محبوس کرتا ہے کہ مجھ سے غلطی ہو گئی۔ میں نے اس معاملہ میں نقصان اٹھایا اور دوسرا فریق نفع میں رہا۔ اس صورت میں دوسرے فریق کا معاملہ کو فتح کرنے پر راضی ہو جانا بلاشبہ ایشارہ ہو گا۔ رسول اللہ ﷺ نے اس ایشارہ کی طرف راغب کرتے ہوئے ایسا کرنے والے کو بشارت دی ہے کہ اللہ تعالیٰ اُس کے بد لے قیامت میں اُس کے گناہوں سے درگزر فرمائے گا۔ بلاشبہ یہ بُدُل نفع بخش سودا ہے۔

سوداگروں کو قسمیں کھانے کی ممانعت

★ عَنْ أَبِي قَتَادَةَ رَضِيَ اللَّهُ عَنْهُ يَقُولُ : ((إِيَّاكُمْ وَكَثُرَةُ الْحَلْفِ فِي الْبَيْعِ فَإِنَّهُ يَنْفِقُ ثُمَّ يَمْحَقُ)) (رواہ مسلم)

حضرت ابو قتادہ رضی اللہ عنہ سے روایت ہے کہ رسول اللہ ﷺ نے ارشاد فرمایا کہ بیع و فروخت میں زیادہ قسمیں کھانے سے بہت بچو، کیونکہ اس سے (اگرچہ بالفعل) دکانداری خوب چل جاتی ہے، لیکن بعد میں یہ برکت کھو دیتی ہے۔

تشريع: اس حدیث مبارکہ میں تاجر و دکانداروں کو زیادہ قسمیں کھانے کی بربادی عادت سے بچنے کی تاکید فرمائی گئی ہے۔ بہت زیادہ قسمیں کھا کر گا کہ کو خریداری پر آمادہ کرنا، خواہ قسمیں کچی ہی کیوں نہ ہوں، اللہ تعالیٰ کے باعظمت نام کا بہت نامناسب استعمال ہے۔ زیادہ قسمیں کھانے سے شاید وقتی فائدہ ہو لیکن درحقیقت یہ عمل بے برکتی کا موجب ہوتا ہے۔

تجارت کے دوران ہونے والی خطاؤں کا کفارہ

★ عَنْ قَيْسِ بْنِ غَرْزَةَ قَالَ مَرَّبِّنَا النَّبِيُّ صَلَّى اللَّهُ عَلَيْهِ وَسَلَّمَ فَقَالَ : ((يَا مَعْشَرَ التُّجَارِ إِنَّ الْبَيْعَ يَحْضُرُهُ الْلَّغُوُ وَالْحَلْفُ فَشُوُبُوهُ بِالصَّدَقَةِ)) (رواہ ابو داؤد)

قیس بن غرزہ رضی اللہ عنہ سے روایت ہے کہ نبی اکرم ﷺ ہمارے قریب سے گزرے اور ارشاد فرمایا: ”اے تجاروں کی جماعت! تجارت کے دوران بے فائدہ با تین بھی ہو جاتی ہیں اور

فسمیں بھی کھائی جاتی ہے تو (کفارہ کے طور پر) اُس کے ساتھ صدقہ ملادیا کرو۔“

تشريع : سودا بیچنے اور گاہک کو خریداری پر آمادہ کرنے کے لیے بہت سے تاجر فسمیں کھاتے ہیں اور بعض ایسی باتیں کرتے ہیں جو اللہ کے نزدیک لا یعنی اور ناپسندیدہ ہوتی ہیں۔ ان کا کفارہ ادا کرنے کے لیے نبی اکرم ﷺ نے تاجروں کو ترغیب دی کہ وہ اللہ کی راہ میں صدقہ (یعنی مستحقین کی خدمت و اعانت) کو اپنے کاروبار میں شامل کر لیں۔ ان شاء اللہ یہ عمل حب مال کی اُس بیماری کا علاج بھی ہے جو کاروباری لوگوں سے ناپسندیدہ باتیں اور غلط کام کرتی ہے۔

تاجروں کے لیے لرزادینے والی وعدہ

★ عَنْ رِفَاعَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((إِنَّ التَّجَارَ يُبَعْثُونَ يَوْمَ الْقِيَمَةِ فُجَارًا إِلَّا مَنِ اتَّقَى اللَّهَ وَبَرَّ وَصَدَقَ)) (رواه الترمذی)

حضرت رفاعة بن رافع انصاری رضی اللہ عنہ سے روایت ہے کہ رسول اللہ ﷺ نے فرمایا: ”بے شک تاجر لوگ روزِ قیامت فاجرا اور نافرمان اٹھائے جائیں گے سوائے ان کے جنہوں نے (انی تجارت میں) اللہ کے خوف، نیکی اور سچائی کا رویہ اختیار کیا۔“

تشريع : اس ارشادِ نبوی ﷺ میں ان تاجروں کے لیے بڑی سخت وعدہ ہے جو احکامِ شریعت سے آزاد ہو کر تجارت کرتے ہیں۔ حلال و حرام کی تمیز کیے بغیر جس طرح بھی ہو سکے اپنی دولت میں اضافہ کرنا چاہتے ہیں۔ ایسے تاجر قیامت کے دن مجرموں کی حیثیت سے بارگاہ و خداوندی میں پیش کیے جائیں گے۔ اس کے برعکس سچائی اور دیانت داری کے ساتھ تجارت کرنے والے تاجر روزِ قیامت انبیاء، صدیقین اور شہداء کرام کے ساتھ ہوں گے (ترمذی)۔“

مکان یا جائیداد کی فروخت کے بارے میں ایک مشفقاتہ ہدایت

★ عَنْ سَعِيدِ بْنِ حُرَيْثٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ((مَنْ بَاعَ دَارًا أَوْ عَقَارًا فَلَمْ يَجْعَلْ ثَمَنَهُ فِي مِثْلِهِ كَانَ قَمِنًا أَنْ لَا يُبَارَكَ فِيهِ)) (رواه ابن ماجہ)

حضرت سعید بن حریث رضی اللہ عنہ سے روایت ہے کہ میں نے رسول اللہ ﷺ سے سنا، آپ ﷺ فرماتے تھے: ”تم میں سے کوئی اپنا گھر یا جائیداد بیچے پھر اگر وہ اُس کی قیمت کو اسی طرح کی

کسی جائیداد میں نہ لگا دے تو وہ اسی لائق ہے کہ اس کے اس عمل میں برکت اور فائدہ نہ ہو۔“

تشريع : مکان، باغ یا زرعی زمین جیسے غیر منقولہ اثاثہ جات کی یہ خصوصیت ہے کہ ان کو کوئی چہا نہیں سکتا ہے اور نہ ہی ان پر اس طرح کے دوسرے حوادث آسکتے ہیں جو اموالی منقولہ پر آتے ہیں۔ اس لیے دلنش مندی کا تقاضا یہ ہے کہ بغیر کسی خاص ضرورت اور مصلحت کے ان اثاثہ جات کو فروخت نہ کیا جائے۔ اگر فروخت کرنا پڑے تو بہتر یہ ہو گا کہ اس قیمت سے کوئی غیر منقولہ جائیداد ہی خریدی جائے۔ یہ ہے وہ شفقت بھرا مشورہ جو رسول اللہ ﷺ نے امت کو اپنے اس مبارک ارشاد میں دیا ہے۔ آپ ﷺ کے اس ارشاد کی حیثیت ایک مشقانہ ہدایت اور مشورہ کی ہے اور یہ شرعی مسئلہ نہیں ہے۔ اللہ تعالیٰ ہم امتيuous کو آپ ﷺ کے اس طرح کے مشقانہ مشوروں پر بھی عمل کرنے کی توفیق عطا فرمائے۔ آمين!

شراکت داروں کو باہم دیانت داری کی تاکید

☆ عنْ أَبِي هُرَيْرَةَ رَفِعَةَ إِنَّ اللَّهَ عَزَّ وَجَلَّ يَقُولُ أَنَا ثَالِثُ الشَّرِيكَيْنَ مَالِمُ يَخْنُونَ أَحَدُهُمَا صَاحِبَةٌ فَإِذَا خَانَهُ خَرَجْتُ مِنْ بَيْنِهِمَا (رواه ابو داؤد)

حضرت ابو ہریرہ رض سے روایت ہے کہ رسول اللہ ﷺ نے فرمایا کہ اللہ عز وجل ارشاد فرماتا ہے: ”جو دو آدمی کاروبار میں شرکت کریں تو تیرا ان کے ساتھ میں ہوتا ہوں (یعنی میری رحمت اور برکت ان کے ساتھ ہوتی ہے) اس وقت تک جبکہ ان میں سے کوئی اپنے شریک کے حق میں خیانت اور بد دیانت نہ کرے۔ پھر جب کسی شریک کی طرف سے خیانت اور بد دیانت کا صدور ہوتا ہے تو میں ان سے الگ ہو جاتا ہوں (اور وہ میری رحمت اور برکت سے محروم ہو جاتے ہیں)۔“

تشريع : یہ ارشاد مبارک ”حدیث قدسی“ ہے کیونکہ اس میں رسول اللہ ﷺ نے اللہ تعالیٰ کا ارشاد نقل فرمایا ہے۔ اس ارشاد کے مطابق تجارت اور کاروبار میں شراکت داری نہ صرف جائز بلکہ باعثِ رحمت و برکت ہے۔ البتہ یہ رحمت و برکت صرف اس وقت تک ہے جب تک دونوں شراکت دار باہم دیانت داری کا معاملہ کریں۔ اگر کوئی ایک فریق بھی خیانت کا مرتكب ہوتا ہے تو

اللہ تعالیٰ کی طرف سے حاصل ہونے والی رحمت و برکت ختم ہو جاتی ہے۔ دنیا کے وقت اور گھٹیا مفاد کی خاطر اللہ کی عظیم رحمت و برکت کی سعادت سے محروم بہت بڑی بدصیبی ہے۔ اللہ تعالیٰ ہمیں ایسی بدصیبی سے حفاظ فرمائے۔ آمين!

خرید و فروخت میں کسی کو وکیل بنانا جائز ہے

﴿عَنْ عَرْوَةَ الْبَارِقِيِّ أَنَّ النَّبِيَّ صَلَّى اللَّهُ عَلَيْهِ وَاٰلِهٖ وَسَلَّمَ أَعْطَاهُ دِينَارًا يَشْتَرِي لَهُ شَاءَ فَاشْتَرَى لَهُ شَاءَيْنِ فَبَاعَ إِحْدَاهُمَا بِدِينَارٍ فَاتَّى النَّبِيَّ صَلَّى اللَّهُ عَلَيْهِ وَاٰلِهٖ وَسَلَّمَ بِدِينَارٍ وَشَاءَ فَلَدَعَاهُ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ بِالْجُرْكَةِ قَالَ فَكَانَ لَوْ اشتَرَى التُّرَابَ لَرَبَحَ فِيهِ﴾

(رواہ ابن ماجہ)

حضرت عروہ بن ابی الجعد بارقیؓ سے روایت ہے کہ نبی اکرم ﷺ نے اُن کو ایک دینار دیا تاکہ وہ آپ ﷺ کے لیے ایک بکری خرید لائیں۔ وہ گئے اور انہوں نے اُس ایک دینار کی دو بکریاں خرید لیں۔ پھر اُن میں سے ایک بکری ایک دینار کی نیچ دی اور واپس آکر نبی اکرم ﷺ کو (پورا واقعہ سنا کر) ایک دینار بھی پیش کر دیا اور بکری بھی۔ اس پر رسول اللہ ﷺ نے اُن کے حق میں برکت کی دعا فرمائی۔ راویؓ کہتے ہیں کہ اس دعا کی برکت سے اُن کا حال یہ تھا کہ اگر مٹی بھی خرید لیتے تو اُس میں بھی انہیں نفع ہو جاتا۔

تشریع: عروہ بن ابی الجعد بارقیؓ نے بکریوں کی خرید و فروخت رسول اللہ ﷺ کے وکیل کی حیثیت سے کی تھی۔ اس سے معلوم ہوا کہ خرید و فروخت کے لیے کسی کو وکیل بنانا جائز ہے۔ انہوں نے خریدی ہوئی دو بکریوں میں سے ایک آپ ﷺ سے اجازت لیے بغیر فروخت کر دی اور آپ ﷺ نے اُن کے اس فعل کو غلط اور خلاف شریعت قرار نہیں دیا بلکہ حسین فرمائی اور دعا دی۔ اس سے یہ بھی معلوم ہوا کہ وکیل اپنے موکل کی چیز اُس کی اجازت کے بغیر بھی فروخت کر سکتا ہے اور اگر موکل اُس کو قبول کر لے تو وہ نیچ جائز اور نافذ ہوگی۔

مزدوری کے بارے میں رہنمائی

★ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ: ((مَا بَعَثَ اللَّهُ نَبِيًّا إِلَّا رَعَى الْغُنَمَ)) فَقَالَ أَصْحَابُهُ وَأَنْتَ؟ فَقَالَ: ((نَعَمْ كُنْتُ أَرْعَاهَا عَلَى قَرَارِيطٍ لَا هُلِّكَةً)) (رواه البخاری)

حضرت ابو ہریرہ رض سے روایت ہے کہ رسول اللہ ﷺ نے فرمایا: ”اللہ تعالیٰ نے جتنے بھی پیغمبر بھی سب نے بکریاں چڑائی ہیں۔ صحابہ رض نے عرض کیا اور حضرت آپ نے فرمایا: ”ہاں میں نے بھی بکریاں چڑائی ہیں، میں چند قیراط پر اہل مکہ کی بکریاں چڑایا کرتا تھا۔“ نبی اکرم ﷺ کا بکریاں چڑانے کا واقعہ غالباً ابتدائی عمر کا ہے۔ جب آپ ﷺ اپنے بچا ابوطالب کے ساتھ رہتے تھے تو اپنی ضروریات پوری کرنے کے لیے مکہ والوں کی بکریاں چڑاتے تھے۔ اس کے عوض آپ ﷺ کو چند قیراط مل جاتے تھے۔ بکریاں چڑانا برا صبر آزمائام ہے۔ اس سے انسان کی بڑی تربیت ہوتی ہے۔ غرور اور تکبر جیسے رذائل کا علاج ہوتا ہے۔ صبر کرنے اور غصہ پینے کی عادت پڑتی ہے۔ مزاج میں شفقت اور نرمی پیدا کرنے کی مشق ہوتی ہے۔ لہذا بکریاں چڑانا ایسا محظوظ عمل ہے جو انہیاء کی سنت اور انسان کی کردار سازی کے لیے بہترین مفید ہے۔

★ عَنْ عَبْدِ اللَّهِ بْنِ عُمَرَ قَالَ رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ: ((اعْطُوا الْجِيْرَأَ جُرْجَرَةَ قَبْلَ أَنْ يَجْفَ عَرَقَهُ)) (رواه ابن ماجہ)

حضرت عبد اللہ بن عمر رض سے روایت ہے کہ رسول اللہ ﷺ نے فرمایا: ”مزدور کا پینٹ خشک ہونے سے پہلے اس کی مزدوری ادا کر دیا کرو۔“

تشريع: ان احادیث مبارکہ سے معلوم ہوا کہ مزدوری لے کر کام کرنا یا کسی کو مزدوری دے کر کام کروانا جائز ہے۔ تلقین کی گئی کہ مزدور جب تمہارا کام پورا کر دے تو اس کی مزدوری فوراً ادا کر دی جائے اور اس میں تاخیر نہ کی جائے۔

بٹائی پر زمین دینا

★ عَنْ عَبْدِ اللَّهِ بْنِ عُمَرَ قَالَ اعْطُى رَسُولُ اللَّهِ صَلَّى اللَّهُ عَلَيْهِ وَاٰلِهٖ وَسَلَّمَ خَيْرَ الْيَهُودَ أَنْ يَعْمَلُوهَا

وَيَزِرُّ عَوْهَا وَلَهُمْ شَطْرٌ مَا يَخْرُجُ مِنْهَا (رواه البخاری)

حضرت عبد اللہ بن عمر رض سے روایت ہے کہ رسول اللہ ﷺ نے (فتح خیر کے بعد) خیر کی زمین، وہاں کے یہودیوں کے سپرد کر دی اور اس شرط پر کہ وہ محنت کریں اور کاشت کریں اور پیداوار کا نصف حصہ آن کا ہو۔

تشريع: بٹائی کی صورت یہ ہے کہ کوئی شخص اپنی زمین کسی کے حوالے کر دے کہ وہ اس میں کاشت کرے اور پیداوار کا ایک طے شدہ حصہ زمین کے مالک کو دے دیا کرے۔ اس حدیث مبارکہ سے ثابت ہوتا ہے کہ بٹائی کا معاملہ جائز ہے۔ دیگر روایات میں اس کا بھی ذکر ہے کہ کاشت والی زمینوں کے علاوہ خیر کے نخلستان بھی رسول اللہ ﷺ نے اس شرط پر وہاں کے یہودیوں کے سپرد کر دیے تھے کہ وہ پیداوار کا نصف حصہ مسلمانوں کو ادا کریں گے۔

استعمال کے لیے کوئی چیز مانگنا

★ عَنْ أَنَسِ رَضِيَ اللَّهُ تَعَالَى عَنْهُ عَنْ قَوْلِ كَانَ فَزَعُ بِالْمَدِينَةِ فَاسْتَعَارَ النَّبِيُّ عَلَيْهِ السَّلَامُ فَرَسَّا مِنْ أَبِي طَلْحَةَ يُقَالُ لَهُ الْمُنْدُوبُ فَرَكِبَ فَلَمَّا رَجَعَ قَالَ ((مَارَأَيْنَا مِنْ شَيْءٍ وَإِنْ وَجَدْنَاهُ لَبَحْرًا)) (رواه البخاری)

حضرت انس رض سے روایت ہے، کہتے ہیں کہ (غالباً دشمن کے لفکر کی آمد کے شبہ کی بنا پر) مدینہ میں گھبراہٹ پیدا ہو گئی تو رسول اللہ ﷺ نے ابو طلحہ انصاری رض سے ان کا گھوڑا اعارة تبا مانگا جس کو ”مندوب“ یعنی ست رفتار کہا جاتا تھا۔ پھر آپ ﷺ اس پر سوار ہو کر اس جانب تشریف لے گئے جہاں سے خطرہ کا شبہ تھا۔ پس جب آپ ﷺ واپس تشریف لائے تو فرمایا: ”ہم نے کچھ نہیں دیکھا (یعنی کوئی خطرہ والی بات نظر نہیں آئی) اور ہم نے اس (ابو طلحہ رض کے گھوڑے) کو بھر رواں پایا۔“

تشريع: زندگی کے روزمرہ کے معمولات میں اس کی ضرورت پڑتی رہتی ہے کہ کسی مقصد کے لیے کسی سے کوئی چیز بغیر اجرت کے استعمال کے لیے مانگ لی جائے اور مقصد پورا ہو جانے پر واپس کر دی جائے۔ ایسا کرنا جائز ہے۔ خود رسول اللہ ﷺ بھی ایسا کرتے رہے ہیں۔ اس حدیث مبارکہ سے معلوم ہوا کہ ضرورت کے ایک موقع پر آپ ﷺ نے حضرت ابو طلحہ رض کا گھوڑا لے کر اس پر

سواری کی۔ پھر جو فرد کسی ضرورت مند کو اس طرح سے کوئی شے استعمال کے لیے دیتا ہے وہ دراصل ایک بھائی کی اعانت اور امداد کرتا ہے اور بالاشہ بڑے اجر و ثواب کا مختین تھہرتا ہے۔

ضمیں طور پر یہ روایت رسول اللہ ﷺ کی ذاتی شجاعت اور احساس ذمہ داری کی امتیازی صفات کو بھی ظاہر کر رہی ہے۔ خطرہ کے موقع پر آپ ﷺ تحقیق کے لیے تن تھا تشریف لے گئے اور واپس آ کر لوگوں کو امن و اطمینان کی خبر دی۔ اسی طرح یہ بات آپ ﷺ کی ذاتی بابرکت کا مظہر ہے کہ حضرت ابو طلحہ رضی اللہ عنہ کا وہ گھوڑا جو اتنا ست رفتار تھا کہ لوگوں نے اُس کا نام ہی ”مندوب“ (ست رفتار) رکھ دیا تھا، آپ ﷺ کی سواری کا شرف حاصل کر کے ایسا تیز رہا اور سبک رفتار ہو گیا کہ آپ ﷺ نے اُسے ”بھرروال“ قرار دیا۔

☆ عَنْ صَفْوَانَ بْنِ أُمِيَّةَ رَضِيَ اللَّهُ عَنْهُ عَنِ الرَّسُولِ أَسْتَعَارَ مِنْهُ أَدْرَاعًا يَوْمَ حُنَيْنٍ فَقَالَ أَغَصْبُ يَا مُحَمَّدُ؟ قَالَ: ((بَلْ عَارِيَةً مَضْمُونَةً)) (رواه ابو داؤد)

حضرت صفوان بن امیہ رضی اللہ عنہ سے روایت ہے کہ رسول اللہ ﷺ نے غزوہ حنین کے موقع پر ان کی زر ہیں (جنگ میں استعمال کے لیے) ان سے مانگیں تو صفوان نے (جو اس وقت تک مسلمان نہیں ہوئے تھے) کہا کہ کیا آپ (فتح کی حیثیت سے میری زر ہیں) غصب کے طور پر (زبردستی) لینا چاہتے ہیں؟ آپ ﷺ نے فرمایا: ”نہیں بلکہ عارضی طور پر (لینا چاہتا ہوں) جس کی واپسی کی ذمہ داری ہے۔“

تشریح: صفوان بن امیہ مکہ کے سردار اور رسول اللہ ﷺ کے سخت دشمنوں میں تھے۔ ۸ بھری میں جب مکہ کو فتح ہو گیا اور وہاں رسول اللہ ﷺ فتح کی حیثیت سے داخل ہوئے تو صفوان مکہ سے فرار ہو گئے۔ ان سے تعقیر کرنے والے بعض صحابہ رضی اللہ عنہم نے رسول اللہ ﷺ سے ان کے حق میں امان کی درخواست کی۔ آپ ﷺ نے یہ درخواست قبول فرمائی۔ صحابہ رضی اللہ عنہم نے فتح مکہ سے فارغ ہو کر حنین کا لے آئے، لیکن وہ اپنے کفر پر قائم رہے۔ پھر جب رسول اللہ ﷺ نے فتح مکہ سے فارغ ہو کر حنین کا قصد کیا تو مکہ کے ایسے بہت سے لوگ بھی آپ ﷺ کی اجازت سے اس سفر میں شامل ہو گئے جنہوں نے بھی اسلام قبول نہیں کیا تھا۔ ان میں صفوان بن امیہ رضی اللہ عنہم بھی تھے۔ اسی موقع پر رسول اللہ ﷺ نے ان سے آئنی زر ہیں عاریت مانگی تھیں۔ ان کو یہ شبہ ہوا کہ شاید اب میری زر ہیں غصب

اور ضبط کر لی جائیں گی اور مجھے واپس نہیں ملیں گی۔ جب انہوں نے اپنے شہبہ کا اظہار کیا تو آپ ﷺ نے انہیں اطمینان دلا دیا کہ یہ زر ہیں تم سے صرف عاریت کے طور پر مانگی جا رہی ہیں اور ان کی واپسی کی ذمہ داری ہے۔ انہوں نے وہ زر ہیں آپ ﷺ کے حوالہ کر دیں۔

غزوہ حنین کے اس سفر میں رسول اللہ ﷺ کے ساتھ رہ کر اور آپ ﷺ کے طور طریقوں اور خاص کر اپنے جیسے قدیمی اور خون کے پیاس سے دشمن کے ساتھ آپ ﷺ کا غیر معمولی حسن سلوک دیکھ کر انہیں آپ ﷺ کے بچے نبی ہونے کا یقین حاصل ہو گیا اور انہوں نے اسلام قبول کر لیا۔

☆ عن أبي أمامة رض قال سمعت النبي عليه السلام يقول ((العارية مؤدّاة والمنحة مردودة والدين مقضى والزream غارم)) (رواہ ابو داؤد)

حضرت ابو امامہ باہلی رضیہ سے روایت ہے، کہتے ہیں کہ میں نے رسول اللہ ﷺ سے سنا آپ ﷺ ارشاد فرمادیں کہ استعمال کے لیے لی گئی چیز لازماً واپس کی جائے گی اور جو چیز فائدہ اٹھانے کے لیے دی گئی ہو وہ فائدہ اٹھا کر مالک کو لوٹائی جائے گی اور لیا گیا قرض ادا کرنا ہو گا اور کفالت کرنے والا ادا گی کاذمہ دار ہو گا۔“

تشريع: اس ارشادِ نبوی ﷺ میں چار احکامِ شریعت بیان کیے گئے ہیں۔ ایک یہ کہ اگر اپنی ضرورت اور استعمال کے لیے کسی کی کوئی چیز عاریت کے طور پر لی جائے تو اس کا واپس کرنا لازم ہے۔ دوسرا حکم یہ ہے کہ اگر ایک شخص دوسرے کو اپنی کوئی شے فائدہ اٹھانے کے لیے دے تو پھر دوسرے شخص پر لازم ہے کہ فائدہ اٹھانے کے بعد وہ شے مالک کو لوٹا دے۔ عرب میں رواج تھا کہ فیاض اور فراغ دل لوگ جنم کو اللہ تعالیٰ توفیق دیتا اپنی ملکیت کی کوئی چیز صرف فائدہ اٹھانے اور استعمال کرنے کے لیے دوسرے کسی بھائی کو دے دیتے تھے۔ بلاشبہ یہ بڑا مبارک رواج تھا لیکن اب اس طرح کی ساری خوبیاں اور نیکیاں اٹھتی اور مٹتی جا رہی ہیں۔ خود غرضی اور نفسانی کا دور دور ہے۔ تیسرا حکم اس حدیث میں یہ بیان فرمایا گیا کہ جس کسی نے اللہ کے کسی بندہ سے قرض لیا ہو وہ اُس کے ادا کرنے کا اہتمام کرے۔ چوتھا حکم یہ بیان فرمایا گیا کہ کسی شخص کے ذمہ اگر کسی دوسرے کا قرض یا کسی قسم کا مالی حق ہو اور کوئی اُس کا کفیل اور ضامن بن جائے تو وہ ادا گی کا ذمہ دار ہے۔ یعنی اگر بالفرض اصل فریق قرض یا حق ادا نہ کرے تو اُس کفیل اور ضامن کو ادا کرنا پڑے گا۔

کسی دوسرے کی چیز ناقہ لے لینا

★ عَنْ أَبِي حُرَيْرَةَ الرَّقَاشِيِّ عَنْ عَمِّهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّدَ اللَّهُ عَلَيْهِ قَالَ : ((لَا يَحِلُّ مَالٌ امْرِئٌ مُسْلِمٌ إِلَّا عَنْ طِيبٍ نَفْسٍ)) (رواه البیهقی فی شعب الایمان)
 حضرت ابوحرہ رقاشی اپنے پچھائی سے روایت کرتے ہیں کہ رسول اللہ ﷺ نے فرمایا:
 ”کسی مسلمان بھائی کی ملکیت کی کوئی چیز اُس کی دلی رضامندی کے بغیر لینا حلال اور جائز
 نہیں ہے۔“

★ عَنْ سَالِمٍ عَنْ أَبِيهِ قَالَ قَالَ النَّبِيُّ صَلَّى اللَّهُ عَلَيْهِ وَسَلَّدَ اللَّهُ عَلَيْهِ : ((مَنْ أَخَذَ شَيْئًا مِنَ الْأَرْضِ بِغَيْرِ حَقِّهِ خُسِفَ بِهِ يَوْمَ الْقِيَمَةِ إِلَى سَبْعِ أَرْضِينَ)) (رواه البخاری)
 حضرت سالم اپنے والد سے روایت کرتے ہیں کہ نبی اکرم ﷺ نے ارشاد فرمایا: ”جس
 شخص نے کسی دوسرے کی کچھ بھی زمین ناقہ لے لی تو قیامت کے دن وہ اُس زمین کی وجہ
 سے (اور اُس کی سزا میں) زمین کے ساتوں طبق تک دھنسا دیا جائے گا۔“

★ عَنْ عِمَرَانَ بْنِ حُصَيْنٍ عَنِ النَّبِيِّ صَلَّى اللَّهُ عَلَيْهِ وَسَلَّدَ اللَّهُ عَلَيْهِ قَالَ : ((مَنِ انْتَهَبَ نُهْبَةً فَلَيْسَ مِنَ)) (رواه الترمذی)

حضرت عمران بن حصین سے روایت ہے کہ نبی اکرم ﷺ نے ارشاد فرمایا: ”جس نے
 کسی کی کوئی چیز چھین لی اور لوٹ لی وہ ہم میں سے نہیں۔“

تشريع: اگر کسی کی کوئی چیز قیمت دے کر لی جائے تو شریعت اور عرف میں اُس کو بیع و شراء
 (خرید و فروخت) کہا جاتا ہے۔ اگر اجرت یعنی کرایہ یا معاوضہ دے کر کسی کی چیز استعمال کی جائے
 تو شریعت اور عرف میں وہ ”اجارہ“ ہے۔ اگر بغیر کسی معاوضہ یا کرایہ کے کسی کی چیز وقتی طور پر
 استعمال کے لیے لی جائے اور استعمال کے بعد واپس کر دی جائے تو وہ عاریت ہے۔ یہ سب
 صورتیں جائز اور صحیح ہیں۔

کسی دوسرے کی چیز لے لینے کی ایک شکل یہ بھی ہے کہ اُس کی مرضی کے بغیر زبردستی اور ظالمانہ
 طور پر اُس چیز پر قبضہ کر لیا جائے۔ شریعت کی زبان میں اسے غصب کہا جاتا ہے۔ آپ ﷺ کے پہلے

ارشاد کے مطابق غصب حرام اور خت ترین گناہ ہے۔ آپ ﷺ کے دوسرے ارشاد کا حاصل یہ ہے کہ اگر کسی شخص نے کسی دوسرے کی زمین کا چھوٹے سے چھوٹا لکڑا بھی ناقص غصب کیا تو قیامت کے دن اُس گناہ کی سزا میں وہ زمین میں آخری حد تک دھنسایا جائے گا۔ اللہ کی پناہ! تیرے ارشاد میں وعید ہے کہ کسی کی چیز کا چھیننے اور غصب کرنے والا رسول اللہ ﷺ کی جماعت میں سے نہیں ہے۔ جس کو آپ ﷺ نے اپنے سے الگ اور دور کر دیا وہ بڑا محروم اور بدجنت ہے۔ اگر دل میں ایمان کا ذرہ بھی ہو تو یہ وعید انہتائی ختن ہے۔

★ عَنِ السَّائِبِ بْنِ يَزِيدَ عَنْ أَبِيهِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((لَا يَأْخُذُ أَحَدُكُمْ عَصَماً أَخِيهِ لَا عِبَراً أَوْ جَادَّا فَمَنْ أَخَذَ عَصَماً أَخِيهِ فَلَيْرُدَّهَا إِلَيْهِ)) (رواہ الترمذی)
حضرت سائب بن یزید اپنے والد ﷺ سے روایت کرتے ہیں کہ رسول اللہ ﷺ نے فرمایا:
”تم میں سے کوئی اپنے دوسرے بھائی کی چھڑی بھی نہ لے، نہیں مذاق میں اور نہ لینے کے ارادہ سے۔ لہس اگر لے تو اُس کو واپس لوٹائے۔“

تشريع: اس ارشاد مبارک میں رسول اللہ ﷺ نے تلقین فرمائی ہے کہ کسی بھائی کی چھڑی جیسی حقیر اور معمولی چیز بھی بغیر اُس کی مرضی اور اجازت کے نہ لی جائے۔ یہاں تک کہ، نہیں مذاق میں بھی نہ لی جائے۔ اگر غفلت یا غلطی سے لے لی ہو تو واپس لوٹا دی جائے۔ یہ نہ سمجھا جائے کہ ایسی معمولی چیز کا واپس کرنا کیا ضروری ہے۔ اللہ تعالیٰ ہمیں آپ ﷺ کی ان ہدایات کی اہمیت محسوس کرنے اور ان پر عمل کرنے کی توفیق عطا فرمائے۔ آمين!

★ عَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَصْحَابَهُ مَرْوُا بِإِمْرَأَةِ فَذَبَحَتْ لَهُمْ شَاةً وَأَتَّخَذَتْ لَهُمْ طَعَامًا فَأَخَذَ النَّبِيُّ صَلَّى اللَّهُ عَلَيْهِ وَسَلَّمَ لِقْمَةً فَلَمْ يَسْتَطِعْ أَنْ يُسِيغَهَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ : ((هَذِهِ بَشَآهُ ذُبِحَتْ بِغَيْرِ إِذْنِ أَهْلِهَا)) فَقَالَتِ الْمَرْأَةُ يَا نَبِيَّ اللَّهِ إِنَّا لَا نَحْتَشِمُ مِنْ أَلِ سَعْدٍ بْنِ مُعَاذٍ وَلَا يَحْتَشِمُونَ مِنَّا نَأْخُذُ مِنْهُمْ وَيَأْخُذُونَ مِنَّا (رواہ احمد)

حضرت جابر ﷺ سے روایت ہے کہ رسول اللہ ﷺ اور آپ ﷺ کے چند ساتھیوں کا گزر

ایک خاتون کی طرف ہوا۔ اُس نے اُن کے لیے ایک بکری ذبح کی اور اُن کے سامنے کھانا تیار کر کے پیش کر دیا۔ نبی اکرم ﷺ نے اُس میں سے ایک لقمہ لیا مگر اُسے آپ ﷺ حلق سے نہیں اتار سکے۔ اس پر نبی ﷺ نے ارشاد فرمایا: ”یہ بکری اصل مالک کی اجازت کے بغیر ذبح کر لی گئی ہے۔“ اُس خاتون نے عرض کیا کہ اے اللہ کے نبی ﷺ ہم لوگ (اپنے بڑوی) سعد بن معاذ رضی اللہ عنہ کے گھر والوں سے کوئی تکلف نہیں کرتے اور وہ ہم سے کوئی تکلف نہیں کرتے۔ ہم اُن کی چیز لے لیتے ہیں اور وہ ہماری چیز لے لیتے ہیں۔

تشريع: دعوت کرنے والی خاتون کے جواب سے معلوم ہوا ذبح کی جانے والی بکری پڑوں کے ایک گھرانے آلی معاذ رضی اللہ عنہ کی تھی۔ باہمی اعتماد و تعلق کی وجہ سے اُن سے اجازت لیے بغیر بکری ذبح کر دی گئی اور اُس سے کھانا تیار کر کے آپ ﷺ اور صحابہ رضی اللہ عنہم کے سامنے پیش کر دیا گیا۔ آپ ﷺ نے جب پہلا ہی لقمہ لیا تو طبیعت مبارک نے اُسے قبول نہیں کیا اور وہ حلق سے اتر ہی نہیں سکا۔ آپ ﷺ پر یہ منکشف کر دیا گیا کہ یہ بکری اصل مالک کی اجازت کے بغیر ذبح کی گئی ہے۔ غور کیجیے کہ بکری نہ چرائی گئی تھی، نہ غصب کی گئی تھی، بلکہ باہمی بے تکلفی کی وجہ سے اجازت لیے بغیر ذبح کر لی گئی تھی۔ اس کے باوجود اُس میں ایسی خباثت پیدا ہو گئی کہ آپ ﷺ اسے حلق سے نہیں اتار سکے۔ اس میں سبق ہے کہ دوسروں کی چیز بغیر اجازت لے لینے اور استعمال کرنے کے بارے میں ہمیں بہت زیادہ احتیاط کرنی چاہیے۔

اللہ تعالیٰ کی سنت ہے کہ وہ اپنے خاص بندوں کو برائی کی ہر صورت سے محفوظ رکھتا ہے۔ حضرت یوسف عليه السلام کو ایک عورت نے دعوت گناہ دی لیکن اللہ تعالیٰ نے آپ عليه السلام کی اُس عورت کی طرف سے مائل ہونے سے حفاظت فرمائی اور سورہ یوسف آیت 24 میں ارشاد فرمایا:

﴿كَذِيلَكَ لِنَصْرِفَ عَنْهُ السُّوءُ وَالْفُحْشَاءَ طِإِنَّهُ مِنْ عِبَادِنَا الْمُخَلَّصِينَ﴾

”اس طرح سے ہم نے دور کر دیا اُن سے برائی کو اور بے حیائی کو۔ بے شک وہ ہمارے پختے ہوئے بندوں میں سے تھے۔“

اللہ تعالیٰ کی اسی خاص الخاص عنایت کا ظہور تھا کہ مالک کی اجازت کے بغیر ذبح کی گئی بکری کا ایک لقمہ بھی رسول اللہ ﷺ کے حلق سے نیچے نہ اتر سکا اور لقمہ منه میں لے لینے کے باوجود وہ حلق کے قریب جا کر انک گیا۔

تحفہ دینا اور لینا

ہدیہ وہ عطیہ ہے جو اللہ تعالیٰ کی رضا حاصل کرنے کی خاطر کسی دوسرے کا دل خوش کرنے اور اُس کے ساتھ اپنا تعلق خاص ظاہر کرنے کے لیے دیا جاتا ہے۔ یہ تمدنی زندگی میں کا بخیر کی ایک ایسی صورت ہے جس کی نبی اکرم ﷺ نے اپنے ارشادات میں بڑی ترغیب دی ہے۔ اس کی حکمت یہ بتائی ہے کہ اس سے دلوں میں محبت والفت اور تعلقات میں خوشگواری پیدا ہوتی ہے۔ یہ وہ نعمتیں ہیں جو انسان کے لیے بہت سی آفات سے حفاظت اور عافیت و سکون حاصل ہونے کا ذریعہ ہیں۔ افسوس ہے کہ امت میں باہم مخلصانہ ہدیوں کے لیے دین کا رواج بہت ہی کم ہو گیا ہے۔ ہمیں نبی اکرم ﷺ کے ارشادات کی روشنی میں اس مبارک عمل کو پھر سے رواج دینے کی کوشش کرنی چاہیے تاکہ اس عمل کی برکات سے ہمارا معاشرہ فیضیاب ہو سکے۔

ہدیہ دلوں کی کدورت دور کر کے محبت پیدا کرتا ہے

★ عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ قَالَ: ((تَهَادُوا فَإِنَّ الْهُدِيَّةَ تُذَهِّبُ وَحَرَّ الصَّدْرِ وَلَا تَحْقِرَنَّ جَارَةً لِجَارَتِهَا وَلَا شِقَّ فِرُسِنِ شَاءَ))

(رواه الترمذی)

حضرت ابو ہریرہ رض نبی اکرم ﷺ سے روایت کرتے ہیں کہ آپ ﷺ نے ارشاد فرمایا: ”آپس میں ہدیہ کے لیے بکری کے گھر کے ایک نکڑے کو بھی حیری اور مکتنہ سمجھئے۔“ دوسرا پڑوں کو ہدیہ کے لیے بکری کے گھر کے ایک نکڑے کو بھی حیری اور مکتنہ سمجھئے۔“

تشريع: اس ارشادِ نبوی ﷺ میں ایک محسوس ہونے والی حقیقت کا بیان ہے۔ وہ حقیقت یہ ہے کہ تحائف دینے سے باہمی رنجشیں اور کدورتیں دور ہوتی ہیں، دلوں میں قربت اور تعلقات میں خوشگواری پیدا ہوتی ہے۔ اس ارشاد سے یہ رہنمائی بھی ملی کہ ہدیہ دینے کے لیے ضروری نہیں کہ بہت بڑھیا ہی چیز پیش کی جائے۔ بالفرض اگر گھر میں بکری کے پائے پکے ہیں تو پڑوں کو سمجھنے کے لیے اُس کے ایک نکڑے کو بھی حیری نہ سمجھا جائے وہی صحیح دیا جائے۔ اسی طرح پڑوں کو بھی چاہیے

کہ وہ اس ہدیہ کو خوشی کے ساتھ قبول کرے اور اس کو اپنی توہین و تذلیل نہ کجھے۔ اللہ تعالیٰ ہمیں ان باتوں پر مُثُلِّ کی توفیق عطا فرمائے۔ آمین!

ہدیہ کا بدلہ دینا

★ عَنْ عَائِشَةَ رَضِيَ اللَّهُ عَنْهُ عَنْ رَسُولِ اللَّهِ عَلَيْهِ وَسَلَّمَ يَقْبُلُ الْهُدِيَّةُ وَيُرِثِيبُ عَلَيْهَا
(رواه البخاری)

حضرت عائشہ صدیقہؓ بیان فرماتی ہیں کہ رسول اللہ ﷺ کا معمول اور دستور تھا کہ آپ ﷺ تھنہ قبول فرماتے تھے اور اُس کے جواب میں خود بھی عطا فرماتے تھے۔

تشریح: نبی اکرم ﷺ کو جب کوئی محبت و خلوص کے ساتھ ہدیہ پیش کرتا تو آپ ﷺ اسے خوشی سے قبول فرماتے تھے۔ پھر ارشاد باری تعالیٰ "هَلْ جَزَاءُ الْأَحْسَانِ إِلَّا الْأَحْسَانُ" (احسان کا بدلہ احسان کے سوا کیا ہو سکتا) کے مطابق اُس تھنہ دینے والے کو خود بھی تھنہ سے نوازتے تھے۔ آپ ﷺ نے اپنے دیگر ارشادات میں اامت کو بھی اسی طرز عمل کو اختیار کرنے کی ہدایت فرمائی اور اسے مکارم اخلاق کا تقاضا قرار دیا۔

★ عَنْ جَابِرِ رَضِيَ اللَّهُ عَنْهُ عَنِ النَّبِيِّ عَلَيْهِ وَسَلَّمَ قَالَ: ((مَنْ أَعْطَى عَطَاءً فَوَجَدَ فَلِيُّجُزِّبَهُ وَمَنْ لَمْ يَجِدْ فَلِيُّشِنَ فَإِنَّ مَنْ أَنْتَنِي فَقَدْ شَكَرَ وَمَنْ كَتَمَ فَقَدْ كَفَرَ وَمَنْ تَحَلَّى بِمَا لَمْ يُعْطَهُ كَانَ كَلَابِسٍ ثَوْبَبِيْ زُورٌ)) (رواه الترمذی)

حضرت جابرؓ سے روایت ہے کہ نبی اکرم ﷺ نے فرمایا: "جس شخص کو ہدیہ تھنہ دیا جائے تو اگر اُس کے پاس بدلہ میں دینے کے لیے کچھ موجود ہو تو وہ اُس کو دے دے اور جس کے پاس بدلہ میں تھنہ دینے کے لیے کچھ نہ ہو تو وہ اُس کی تعریف کرے اور اُس کے حق میں کلمہ خیر کہہ۔ جس نے ایسا کیا اُس نے شکریہ کا حق ادا کر دیا اور جس نے ایسا نہیں کیا اور احسان کے معاملہ کو چھپایا تو اُس نے تاشکری کی۔ اور جو کوئی اپنے کو آرائستہ دکھائے اُس صفت سے جو اُس کو عطا نہیں، ہوئی تو وہ اُس آدمی کی طرح ہے جو دھوکے فریب کے دوپکڑے پہنے۔"

تشریح: اس حدیث مبارکہ میں رسول اللہ ﷺ نے ہدایت فرمائی ہے کہ جس کو کسی محبت کی طرف سے تھنہ دیا جائے تو اسے چاہیے کہ وہ بھی جواب میں اگر ممکن ہو تو تھنہ پیش کرے۔ اگر اُس

کے لیے ایسا کرنا ممکن نہ ہو تو تخدینے والے کی تحسین کرے، اُس کے حق میں کلمہ خیر کہے اور اُسے اچھے اجر کی دعادے۔ اللہ تعالیٰ کے ہاں اس کو بھی شکر سمجھا جائے گا۔ جو شخص تخفہ پانے کے بعد زبان سے اس احسان کا ذکر نہ کرے تو وہ کفر ان نعمت اور ناشکری کا مرکب ہو گا۔ مزید ارشاد ہوا کہ بعض لوگ اپنی زبان یا طرزِ عمل یا خاص قسم کے لباس وغیرہ کے ذریعے ایسا روپ اختیار کرتے ہیں کہ سادہ لوح لوگ انہیں معزز ہیں میں شمار کرتے ہیں اور انہیں تخفہ دینا اپنے لیے سعادت سمجھتے ہیں۔ یہ بہرویے اپنے اندر وہ کمال (مثلاً عالم یا روحانی پیشواد ہونا) ظاہر کرتے ہیں جو ان میں نہیں ہوتا۔ ایسے لوگ دھوکہ باز، فرمی اور مکار ہیں۔ وہ بد نصیب دنیا کے عارضی تحائف کے بدلہ آخرت کے وائگی عذاب کا سودا کرتے ہیں۔ واللہ اعلم!

محسنوں کا شکریہ اور ان کے لیے دعائے خیر

☆ عَنْ أَبِي هُرَيْرَةَ قَالَ قَالَ رَسُولُ اللَّهِ عَلَيْهِ وَاٰلِهٖ وَسَلَامٌ : (مَنْ لَمْ يَشْكُرِ النَّاسَ لَمْ يَشْكُرِ اللَّهَ) (رواه احمد)

حضرت ابو ہریرہ رض سے روایت ہے کہ رسول اللہ ﷺ نے ارشاد فرمایا: ”جس نے احسان کرنے والے لوگوں کا شکریہ ادا نہیں کیا، اُس نے اللہ کا شکر بھی ادا نہیں کیا۔“

تشريع: یہ اللہ تعالیٰ کا حکم ہے کہ جس بندے کے ہاتھ سے کوئی تخفہ ملے یا وہ کسی طرح کا بھی احسان کرے تو اُس کا شکریہ ادا کیا جائے اور اُس کے لیے کلمہ خیر کہا جائے۔ اب جو ایسا شخص کرتا وہ اللہ کی نافرمانی اور نا شکری کرتا ہے۔ غالباً یہی حدیث مبارکہ کا مدعہ ہے۔ بعض شارحین نے اس حدیث کا یہ مطلب بھی بیان کیا ہے کہ جو احسان کرنے والے بندوں کا شکر گزارنا ہو گا وہ ناشکری کی اس عادت کی وجہ سے اللہ کا بھی شکر گزارنا ہو گا۔

☆ عَنْ أُسَامَةَ بْنِ زَيْدٍ قَالَ قَالَ رَسُولُ اللَّهِ عَلَيْهِ وَاٰلِهٖ وَسَلَامٌ : (مَنْ صُنِعَ إِلَيْهِ مَعْرُوفٌ فَقَالَ لِفَاعِلِهِ جَزَّاكَ اللَّهُ خَيْرًا فَقَدْ أَبْلَغَ فِي الشَّنَاءِ) (رواه الترمذی)

حضرت اسامہ بن زید رض سے روایت ہے کہ رسول اللہ ﷺ نے فرمایا: ”جس آدمی پر کسی نے کوئی احسان کیا اور اُس نے اس محسن کو یہ کہہ کر دعا دی کہ ”جزَّاكَ اللَّهُ خَيْرًا“ (اللہ تعالیٰ تم کو اس کا بہتر بدلہ عطا فرمائے) تو اُس نے (اس دعائیہ کلمہ کے ذریعہ) محسن کی پوری

تعريف بھی کر دی۔“

تشريع : جب اللہ کا کوئی بندہ کسی احسان کرنے والے کے لیے دعا کرتا ہے کہ ”جزاک اللہ خیراً“ (اللہ تعالیٰ تم کو اس کا بہتر بدله عطا فرمائے) تو گویا وہ اس کا اظہار و اعتراض کرتا ہے کہ میں اس احسان کا بدله دینے سے عاجز ہوں۔ بس میرا کریم پور دگار ہی تھیں اس کا اچھا بدله دے سکتا ہے۔ میں اُسی سے دعا کرتا ہوں کہ وہ تمہارے اس احسان کا اپنی شانِ عالیٰ کے مطابق بہتر بدله عطا فرمائے۔ اس طرح اس دعائیہ کلمہ میں نہ صرف حسن کی تعریف بلکہ اُس کے احسان کی قدر شناسی اور احسان کا بدله دینے کا پہلو بھی شامل ہے۔

★ عَنْ أَنَسِ رَضِيَّ قَالَ لَمَّا قَدِمَ النَّبِيُّ عَلَيْهِ الْمَدِينَةَ أَتَاهُ الْمُهَاجِرُونَ فَقَالُوا يَا رَسُولَ اللَّهِ عَلَيْهِ مَا رَأَيْنَا قَوْمًا أَبْدَلَ مِنْ كَثِيرٍ وَلَا أَحْمَنَ مُؤَاسَةً مِنْ قَلِيلٍ مِنْ قَوْمٍ نَزَلْنَا بَيْنَ أَظْهَرِهِمْ لَقَدْ كَفَوْنَا الْمُؤْنَةَ وَأَشْرَكُونَا فِي الْمَهْنَةِ حَتَّى لَقَدْ حِفْنَا أَنْ يَذْهَبُوا بِالْأَجْرِ كُلِّهِ فَقَالَ النَّبِيُّ عَلَيْهِ: ((لَا مَا دَعَوْتُمُ اللَّهَ لَهُمْ وَأَثْنَيْتُمْ عَلَيْهِمْ)) (رواه الترمذی)

حضرت انس رض سے روایت ہے کہ جب رسول اللہ صلی اللہ علیہ وسلم ہجرت کر کے مدینہ تشریف لائے (اور مہاجرین نے انصار کی میزبانی اور ان کے ایثار کا تحریک کیا) تو ایک دن مہاجرین نے رسول اللہ صلی اللہ علیہ وسلم کی خدمت میں حاضر ہو کر عرض کیا کہ ہم نے کہیں ایسے لوگ نہیں دیکھے جیسے یہ لوگ ہیں، جن کے ہاں آکے ہم اترے ہیں (یعنی انصار مدینہ)۔ زیادہ ہوتا ہے خوب (دریادلی سے ہماری میزبانی پر) خرچ کرنے والے اور (کسی کے پاس) تھوڑا ہوتا ہے اس سے بھی ہماری غم خواری اور مدد کرنے والے۔ انہوں نے محنت و مشقت کی ساری ذمہ داری ہماری طرف سے بھی اپنے ذمہ لے لی ہے اور منفعت میں ہم کو شریک کر لیا ہے۔ (آن کے اس غیر معمولی ایثار سے) ہمیں اندیشہ ہے کہ سارا اجر و ثواب اُنہی کے حصہ میں آجائے (اور آخرت میں ہم خالی ہاتھ رہ جائیں)۔ آپ صلی اللہ علیہ وسلم نے فرمایا: ”نہیں ایسا نہیں ہوگا جب تک اُس احسان کے عوض تم اُن کے حق میں دعا کرتے رہو گے اور ان کے لیے کلمہ خیر کہتے رہو گے۔“

تشريع : جب رسول اللہ صلی اللہ علیہ وسلم اور آپ صلی اللہ علیہ وسلم کے ساتھ بڑی تعداد میں صحابہ کرام رض مکہ معطر

سے ہجرت فرمائے مدینہ طیبہ آئے تو انصارِ مدینہ نے ان کی خوب نصرت فرمائی۔ یعنی باڑی اور دوسرے کاموں میں خود محنت کرتے اور جو کچھ حاصل ہوتا اُس میں مہاجرین کو شریک کر لیتے۔ جو دولت مند تھے وہ پوری دریادلی سے مہاجرین پر اپنی دولت بے در لغ خرچ کرتے۔ جو غرباً تھے وہ بھی اپنا پیٹ کاٹ کر ان کی خدمت اور مہمان داری کرتے۔ اس صورتِ حال سے مہاجرین کے دلوں میں یہ خیال آیا کہ کہیں ایسا نہ ہو کہ انصار کے اس غیر معمولی ایشوار و احسان کی وجہ سے ہماری ہجرت اور عبادات وغیرہ کا ثواب بھی ہمارے انہی محسن میزبانوں کے حصہ میں آجائے اور ہم خسارہ میں رہیں۔ انہوں نے آپ ﷺ کی خدمت میں اپنا یہ خدشہ عرض کیا تو آپ ﷺ نے اطمینان دلایا کہ ایسا نہ ہوگا۔ البتہ شرط یہ ہے کہ تم دل و زبان سے ان کے احسان کا اعتراف اور شکر گزاری کرتے رہو۔ ان کے لیے اللہ تعالیٰ سے دعا میں کرتے رہو۔ اللہ تعالیٰ تمہارے اتنے ہی عمل کو ان کے احسانات کے بدلتے اور شکریے کے طور پر قبول فرمائے گا اور تمہیں ان کے احسانات وایسرا کا پورا بدلہ ادا کرنے کا اجر اپنے خزانہ کرم سے عطا فرمائے گا۔

وَهُنَّ مِنْ جِنْ قَوْلُهُمْ كَرْنَا جَاءَنَّ

★ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((مَنْ عَرَضَ عَلَيْهِ رَبِيعَانُ فَلَا يَرْدُدُهُ فَإِنَّهُ خَفِيفُ الْمُحْمَلِ طَيْبُ الرِّيحِ)) (رواه مسلم)

حضرت ابو ہریرہ رض سے روایت ہے کہ رسول اللہ ﷺ نے فرمایا: ”جس کسی کو ہدیہ کے طور پر خوبصوردار پھول پیش کیا جائے تو اسے چاہئے کہ ہرگز اس تحفہ کو رد نہ کرے، کیونکہ وہ بظاہر بہت ہلکی چیز ہے لیکن اس کی خوبیو باعثِ فرحت ہے۔“

تشريع: پھول جیسی کم قیمت چیز قبول کرنے سے اگر انکار کیا جائے تو ممکن ہے کہ پیش کرنے والے کو خیال ہو کہ میری چیز کم قیمت ہونے کی وجہ سے قبول نہیں کی گئی اور اس سے اس کی دل شکنی ہو۔ نبی اکرم ﷺ نہیں چاہتے تھے کہ کسی کی دل شکنی ہو۔ لہذا آپ ﷺ نے اپنے اس ارشاد اور دیگر ارشادات میں بھی تلقین کی کہ جس کو خوبصوردار پھول کا ہدیہ دیا جائے وہ واپس نہ کرے۔ آپ ﷺ نے اپنے ایک ارشاد میں خوبصوردار پھول کو جنت کا تحفہ قرار دیا۔ روایات میں یہ بھی منقول ہے کہ آپ ﷺ خوبیو کا ہدیہ واپس نہیں فرماتے تھے۔

☆ عن ابن عمر رض قال قال رسول الله عليه عليه السلام : ((ثلث لا تردد الوسائل والدهن ووالبن)) (رواه الترمذی)

حضرت عبد اللہ بن عمر سے روایت ہے کہ رسول اللہ ﷺ نے ارشاد فرمایا: ”تین چیزیں بالخصوص) ایسی ہیں جن کو رہنمیں کرنا چاہئے قبول ہی کر لیتا چاہئے، بکھیر، تیل اور دودھ۔“

تشريع: ان تینوں چیزوں کی خصوصیت یہ ہے کہ دینے والے پر ان کا زیادہ بارہمیں پڑتا۔ جس کو دی جائیں وہ انہمیں استعمال کر کے ان سے فائدہ اٹھاتا ہے اور اس سے دینے والے کا جی خوش ہوتا ہے۔ جو بھی چیزیں اس حیثیت کی ہوں، ان کا ہدیہ قبول کر لیتا چاہیے اور لوٹانا نہیں چاہیے۔

ہدیہ دے کر واپس لینا بڑی مکروہ بات ہے

☆ عن ابن عمر و ابن عباس أن النبي عليه السلام قال : ((لا يحل للرجل أن يعطي عطية ثم يرجع فيها إلا الوالد فيما يعطى ولدته ومثل الذي يعطي العطية ثم يرجع فيها كمثل الكلب أكل حتى إذا شبع قاء ثم عاد في قيئه))

(رواه الترمذی)

حضرت عبد اللہ بن عمر اور عبد اللہ بن عباس سے روایت ہے کہ رسول اللہ ﷺ نے ارشاد فرمایا: ”کسی آدمی کے لیے یہ جائز اور درست نہیں ہے کہ وہ کسی کو کوئی چیز عطا کے طور پر دے پھر اسے واپس لے سوائے والد کے کہ اگر وہ اولاد کو کچھ دے (تو واپس لے سکتا ہے)۔ جو شخص ہدیہ اور عطا دے کر واپس لے اُس کی مثال اُس کتے کی ہے کہ اُس نے ایک چیز کھائی، یہاں تک کہ جب خوب پیٹ بھر گیا تو اس کو قہ کر کے نکال دیا، پھر اپنی اُسی قے ہی کو کھانے لگا۔“

کن لوگوں کو ہدیہ لینا منع ہے

☆ عن أبي حميد الساعدي رض أن رسول الله عليه عليه السلام قال : ((هدايا العمال غلول)) (رواه احمد)

حضرت ابو محمد ساعدیؓ سے روایت ہے کہ رسول اللہ ﷺ نے ارشاد فرمایا: "حاکم اور فرمائزہ کے ہدیہ "غلوں" (ایک طرح کی خیانت، رشوت اور ناجائز احتصال کے قبیل سے) ہیں۔"

☆ عَنْ أَبِي أُمَّامَةَ رَضِيَّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ : ((مَنْ شَفَعَ لِأَخِيهِ بِشَفَاعَةٍ فَاهْدَى لَهُ هَدِيَّةً عَلَيْهَا فَقَدْ آتَى بَابًا عَظِيمًا مِنْ أَبْوَابِ الرَّبَّ)) (رواہ ابو داؤد)

حضرت ابو امامہؓ سے روایت ہے کہ رسول اللہ ﷺ نے ارشاد فرمایا: "جس نے اپنے کسی بھائی کے لیے (کسی معاملہ میں) سفارش کی پھر اس نے اسے اس وجہ سے کوئی تھفہ دیا اور اس نے قبول کر لیا تو وہ ایک قسم کا سود لینے کا مرٹکب ہوا۔"

تشريع: مذکورہ بالا ارشاداتِ بُوئی ﷺ سے معلوم ہوا کہ ہدیہ وہی قابل قبول ہے جو اخلاص کے ساتھ ہو۔ اگر ہدیہ دینے کا مقصد کوئی دینوی مفاد حاصل کرنا ہو تو یہ خیانت، احتصال، رشوت اور سود کے ذیل میں آسکتا ہے۔ اللہ تعالیٰ ہمیں توفیق عطا فرمائے کہ ہم رسول اللہ ﷺ کی لین دین کے سلسلہ کی ان تمام ہدایات کی روح کو بھیں اور ان کی پابندی اور پیروی کو اپنی زندگی کا اصول بنائیں۔ آمين!

نظام عدالت

لوگوں کے درمیان پیدا ہونے والے مختلف قسم کے نزاعات اور جھگڑوں کا فیصلہ کرنے، حق داروں کو اُن کا حق دلانے اور مجرموں کو سزا دینے کے لیے محکمہ قضائی نظام عدالت کا قیام انسانی معاشرہ کی ایک ناگزیر ضرورت ہے۔ رسول اللہ ﷺ نے دیگر انسانی معاملات کی طرح اس معاملہ میں بھی اپنے طرزِ عمل اور ارشادات سے ہمیں پوری رہنمائی عطا فرمائی ہے۔ آپ ﷺ نے بھرت کے بعد جب مدینہ منورہ میں مسلمانوں کی اجتماعیت کی ایک شکل پیدا ہو گئی تو اس وقت نظام عدالت بھی اپنی ابتدائی سادہ شکل میں قائم فرمادیا۔ آپ ﷺ نبی و رسول ہونے کے ساتھ قاضی اور حاکم بھی تھے۔ نزاعی معاملات آپ ﷺ کے سامنے آتے اور آپ ﷺ اُن کا فیصلہ فرماتے، حدود جاری کرتے یعنی سزا کے مستحق مجرمین کو شریعت کے مطابق سزا میں دلواتے۔ اللہ تعالیٰ نے

آپ ﷺ کو ایسا کرنے کا حکم دیا تھا:

﴿وَأَنِ احْكُمْ بَيْنَهُمْ بِمَا أَنْزَلَ اللَّهُ﴾ (المائدہ: ٤٩)

”(اے پیغمبر!) آپ ﷺ لوگوں (کے نزاعات و معاملات) کا فیصلہ اللہ کی نازل کی ہوئی
ہدایت اور اس کے قانون کے مطابق کیا کریں۔“

سورہ نساء آیت ۱۰۵ میں ارشاد فرمایا گیا:

﴿إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ﴾

”هم نے نازل کی آپ ﷺ کی طرف ”کتاب“ حق (کی ہدایت) کے ساتھ تاکہ آپ ﷺ
لوگوں کے باہمی معاملات کا فیصلہ کریں اللہ کی دی ہوئی رہنمائی کے مطابق۔“

چنانچہ آپ ﷺ مدینہ منورہ میں لوگوں کے درمیان نزاعات کے فیصلے خود فرماتے تھے۔ بعد
از اس آپ ﷺ کے حکم سے حضرت عمر رضی اللہ عنہ بھی مدینہ طیبہ میں قاضی کی حیثیت سے یہ ذمہ داری ادا
کرتے تھے۔ یمن میں آپ ﷺ نے حضرت علی رضی اللہ عنہ اور حضرت معاذ بن جبل رضی اللہ عنہ کو یہ ذمہ داری
تفویض فرمائی۔ آپ ﷺ نے اُن لوگوں کو جو کسی علاقہ میں قاضی بنائے جائیں سخت تاکید فرمائی
کہ وہ اس ذمہ داری کو امکانی حد تک اور اپنے فہم و فکر کی روشنی میں عدل و الناصاف اور خداتری کے
ساتھ انعام دینے کی پوری کوشش کریں۔ ایسا کرنے والوں کو آپ ﷺ نے اللہ تعالیٰ کی مدد اور
رہنمائی اور آخرت میں عظیم انعامات اور بلند درجات کی بشارتیں سنائیں۔ یہ بھی فرمایا کہ اگر
بالفرض ایسے لوگوں سے نادانستہ اجتہادی غلطی بھی ہو جائے گی تو اس پر موافذہ نہیں ہوگا۔ اس کے
بعكس جانبداری اور بے انصافی کرنے والے حاکم اللہ تعالیٰ کے قہر و غصب کا شکار ہوں گے۔

عادل اور غیر عادل حاکم و قاضی

★ عَنْ عَبْدِ اللَّهِ بْنِ عَمْرُو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((إِنَّ الْمُقْسِطِينَ عِنْهُ
اللَّهُ عَلَى مَنَابِرَ مِنْ نُورٍ عَنْ يَمِينِ الرَّحْمَنِ عَزَّوَ جَلَّ وَكِلْتُمَا يَدِيهِ يَمِينُ،
الَّذِينَ يَعْدِلُونَ فِي حُكْمِهِمْ وَأَهْلِهِمْ وَمَا وَلُوا)) (رواه مسلم)

حضرت عبد اللہ بن عمر رضی اللہ عنہ سے روایت ہے کہ رسول اللہ ﷺ نے فرمایا: ”عدل کرنے والے

بندے (حاکم و قاضی) اللہ تعالیٰ کے ہاں (یعنی آخرت میں) نور کے منبروں پر ہوں گے اللہ تعالیٰ کے داہنی جانب، اور اللہ تعالیٰ کے دونوں ہاتھوں داہنی ہی ہیں، یہ وہ لوگ ہوں گے جو اپنے فیصلوں میں اور اپنے اہل و عیال اور متعلقین کے معاملات میں اور اپنے اختیارات کے استعمال کے بارے میں عدل سے کام لیتے ہیں۔¹

تشريع: اس حدیث مبارکہ میں ان ارباب اختیار کو جو اپنے فیصلوں، اختیارات کے استعمال اور جملہ معاملات میں عدل کا اہتمام کریں ایک عظیم بشارت سنائی گئی ہے۔ روزِ قیامت وہ اللہ تعالیٰ کے داہنی جانب نور کے منبروں پر بٹھائے جائیں گے۔ اس دنیا کے شاہی درباروں میں کسی کی کرسی کا تخت شاہی کے داہنی جانب ہونا اُس کے خاص الخاص اعزاز و اکرام کی علامت سمجھا جاتا ہے۔ گویا عدل کرنے والوں کی روزِ قیامت خاص عزت افزائی کی جائے گی۔

حدیث مبارکہ کے الفاظ ”عَنْ يَمِينِ الرَّحْمَنِ“ (خداوند رحمٰن کے داہنی جانب) سے شبہ ہو سکتا تھا کہ شاید انسانوں کی طرح خالق کے بھی دو ہاتھ ہیں، دایاں اور بایاں۔ پھر انسان کے ذہن میں خالق کی ہستی کا بھی کوئی تصور آ سکتا تھا۔ اسی لیے وضاحت کر دی گئی کہ کہ اللہ تعالیٰ کے تو دونوں ہاتھ داہنے ہیں۔ اُس کی ہستی کا کوئی تصور تو کیا ہی نہیں جاسکتا۔ ارشاد باری تعالیٰ ہے ”لَيْسَ كَمِثْلِهِ شَيْءٌ“، (کوئی چیز بھی اللہ کی مثل یا مثال نہیں ہے)۔ اللہ تعالیٰ کی ذات و صفات کی نوعیت اور حقیقت کی دریافت سے ہم عاجز ہیں۔

حدیث کے آخری الفاظ میں ”الَّذِينَ يَعْدِلُونَ فِي حُكْمِهِمْ وَأَهْلِهِمْ وَمَا وَلُوا“، یعنی یہ بشارت ان عادل بندوں کے لیے ہے جو اپنے عدالتی اور حکومتی فیصلوں میں عدل کریں، اپنے اہل و عیال اور اہل تعلق کے ساتھ بھی ان کا رویہ عادلانہ ہو اور اگر وہ کسی کے ولی اور سرپرست ہوں یا کسی جائیداد یا ادارہ کے متولی اور ذمہ دار ہوں تو اُس کے معاملات میں بھی عدل کے تقاضوں کی پابندی کریں۔ اس سے معلوم ہوا کہ عدل کا حکم اور اس پر بشارت کا تعلق صرف ارباب حکومت اور حاکمانِ عدالت ہی سے نہیں ہے بلکہ اپنے اپنے دائرة عمل میں ہر شخص اس کا مکلف ہے۔

★ عَنْ أَبِي سَعِيدٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((إِنَّ أَحَبَّ النَّاسِ إِلَى اللَّهِ يَوْمَ

الْقِيمَةِ وَأَدْنَاهُمْ مِنْهُ مَجْلِسًا إِمَامٌ عَادِلٌ وَأَبْغَضَ النَّاسِ إِلَى اللَّهِ وَأَبْعَدَهُمْ مِنْهُ مَجْلِسًا إِمَامٌ جَائِرٌ) (رواه الترمذی)

حضرت ابوسعید خدری رض سے روایت ہے کہ رسول اللہ ﷺ نے فرمایا: ”عدل کرنے والے حاکم قیامت کے دن اللہ کو دوسرا سب لوگوں سے زیادہ محظوظ ہوں گے اور انہیں اللہ تعالیٰ کا سب سے زیادہ قرب حاصل ہوگا۔ اور (اس کے عکس) ظلم کرنے والے حاکم اللہ کو لوگوں میں سب سے زیادہ ناپسند ہوں گے وہ اللہ تعالیٰ سے سب سے زیادہ دور ہوں گے۔

☆ عَنْ عَبْدِ اللَّهِ بْنِ أَبِي أُوفِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((إِنَّ اللَّهَ مَعَ الْقَاضِيِّ مَالَمْ يَجْرُرُ، فَإِذَا جَارَ تَخْلُّى عَنْهُ وَلَزِمَهُ الشَّيْطَانُ)) (رواه الترمذی)

حضرت عبد اللہ بن ابی اوفر رض سے روایت ہے کہ رسول اللہ ﷺ نے فرمایا: بے شک اللہ تعالیٰ (اپنی مدد اور رحمت کے ذریعہ) قاضی کے ساتھ ہوتا ہے جب تک وہ عدل کا پابند رہے، پھر جب وہ ظلم کا رویہ اختیار کر لیتا ہے تو اللہ تعالیٰ اُس سے الگ اور بے تعلق ہو جاتا ہے (یعنی اللہ کی مدد اور رہنمائی اُس کو حاصل نہیں رہتی) اور پھر شیطان اُس کا ہدم اور فیض ہو جاتا ہے۔

حاکم اور قاضی کی نیت اور کوشش جب تک یہ رہے کہ میں حق اور عدل ہی کے مطابق فیصلے کروں اور مجھ سے زیادتی سرزد نہ ہو تو اللہ تعالیٰ کی طرف سے اُس کی مدد اور رہنمائی ہوتی رہتی ہے۔ لیکن جب خود اُس کی نیت خراب ہو جائے اور وہ ظلم کا راستہ اختیار کر لے تو اللہ تعالیٰ اُس کو اپنی مدد اور رہنمائی سے محروم فرمادیتا ہے۔ پھر شیطان ہی اُس کا رفیق و رہنماء بن جاتا ہے اور اُسے جہنم کی طرف لے جانے والے راستہ پر چلا تا ہے۔

فیصلہ میں اجتہادی غلطی کا معاملہ

☆ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((إِذَا حَكَمَ الْحَاكِمُ فَاجْتَهَدَ ثُمَّ أَصَابَ فَلَهُ أَجْرٌ وَإِذَا حَكَمَ فَاجْتَهَدَ ثُمَّ أَخْطَأَ فَلَهُ أَجْرٌ)) (بخاری و مسلم)

حضرت ابو ہریرہ رض سے روایت ہے کہ رسول اللہ ﷺ نے ارشاد فرمایا: ”جب حاکم (کسی

معاملہ کا) فیصلہ کرنا چاہے اور (حق کے مطابق اور صحیح فیصلہ کرنے کے لیے) غور و فکر اور کوشش کرے اور صحیح فیصلہ کر دے تو اُس کو دوہرًا جر ملے گا۔ اور اگر اُس نے حقیقت کو جانے، سمجھنے اور صحیح فیصلہ کرنے کی کوشش کی اور اس کے باوجود فیصلہ غلط کر دیا تو بھی اس کو ایک اجر و ثواب ملے گا۔“

تشريع : اس حدیث مبارکہ میں بشارت دی گئی کہ اگر حاکم اور مجتہد کسی معاملہ اور مسئلہ میں صحیح فیصلہ تک پہنچنے کی امکان بھر کوشش کرے اور درست فیصلہ تک پہنچ جائے تو اُس کے لیے دوہرًا جر ہے۔ ایک صحیح فیصلہ کرنے کی نیت اور کوشش و محنت کا اور دوسرا صحیح فیصلہ کرنے کا۔ البتہ اگر باوجود کوشش کے وہ صحیح نتیجہ پہنچ سکے تو بھی وہ اجر و ثواب کا مستحق ہو گا کیونکہ اُس کی نیت حق تک پہنچنے کی تھی اور اس کے لیے اُس نے غور و فکر اور محنت و کوشش بھی کی۔ البتہ اجر کی یہ بشارت میں انہی لوگوں کے لیے ہیں جو فیصلہ کرنے کا علم اور الہیت رکھتے ہوں۔ نااہلوں کو اجتہاد کی اجازت نہیں دی جاسکتی۔ آگے درج ہونے والی حدیث میں فرمایا گیا ہے کہ جو شخص ضروری درجہ کے علم اور الہیت کے بغیر فیصلے کرے وہ دوزخ کا مستحق ہے۔

جنتی اور دوزخی قاضی و حاکم

★ عَنْ بُرِيَّةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((الْقَضَاهُ ثَلَاثَةٌ وَاحِدٌ فِي الْجَنَّةِ وَإِثْنَانٌ فِي النَّارِ فَامَّا الَّذِي فِي الْجَنَّةِ فَرَجُلٌ عَرَفَ الْحَقَّ فَقَضَى بِهِ وَرَجُلٌ عَرَفَ الْحَقَّ فَجَارَ فِي الْحُكْمِ فَهُوَ فِي النَّارِ، وَرَجُلٌ قَضَى لِلنَّاسِ عَلَى جَهْلٍ فَهُوَ فِي النَّارِ)) (رواه ابو داؤد)

حضرت بریدہ رض سے روایت ہے کہ رسول اللہ ﷺ نے فرمایا: قاضی تین قسم کے ہیں۔ اُن میں سے ایک جنت کا مستحق اور دوزخ کے مستحق ہیں۔ جنت کا مستحق وہ قاضی ہے جس نے حق کو سمجھا اور اس کے مطابق فیصلہ کیا، اور جس قاضی نے حق کو سمجھنے کے باوجود حق فیصلہ کیا وہ دوزخ کا مستحق ہے، اور اسی طرح وہ قاضی بھی دوزخ کا مستحق ہے جو بے علم اور ناواقف ہونے کے باوجود فیصلے کرنے کی جرأت کرتا ہے۔“

رشوت لینے اور دینے والوں پر لعنت

★ عَنْ عَبْدِ اللَّهِ بْنِ عَمْرٍو قَالَ لَعَنَ رَسُولِ اللَّهِ صَلَّى اللَّهُ عَلَيْهِ وَاٰلَهُ وَسَلَّمَ الْرَّاٰشِيَ وَالْمُرْتَشَى

(رواہ الترمذی)

حضرت عبد اللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے لعنت فرمائی رشوت دینے اور رشوت لینے والے پر۔

تشريع: قاضی کو عدل اور حق کے خلاف فیصلہ پر آمادہ کرنے والے اسباب میں ایک بڑا سبب رشوت کی لائج ہوتی ہے۔ رسول اللہ صلی اللہ علیہ وسلم نے رشوت لینے اور دینے والے پر لعنت فرمائی ہے۔ کسی مجرم کے لیے اللہ تعالیٰ یا اُس کے رسول صلی اللہ علیہ وسلم کی طرف سے لعنت، اُس سے انہائی ناراضی و بیزاری کا اعلان اور نہایت سُکھنیں سزا ہے۔ اللہ تعالیٰ کی طرف سے کسی پر لعنت کا مطلب یہ ہوتا ہے کہ اللہ نے اُس مجرم کو اپنی وسیع رحمت سے محروم کر دینے کا فیصلہ فرمادیا ہے۔ رسول اللہ صلی اللہ علیہ وسلم یا فرشتوں کی طرف سے لعنت کا مطلب اُس شخص سے بیزاری اور اُس کے لیے رحمت سے محروم کردیے جانے کی بد دعا ہوتی ہے۔ گویا اس ارشادِ نبوی صلی اللہ علیہ وسلم کا مفہوم یہ ہوا کہ رسول اللہ صلی اللہ علیہ وسلم نے رشوت لینے اور دینے والوں سے اپنی انہائی ناراضی و بیزاری کا اظہار فرمایا ہے اور ان کے لیے بد دعا فرمائی ہے کہ اللہ ان کو اپنی رحمت سے محروم کر دے۔ بعض روایات میں لفظ "الرَّاٰشَ"، "کا اضافہ بھی ہے جس کا مطلب یہ ہوگا کہ رشوت لینے اور دینے والے کے علاوہ اُس درمیانی آدمی (دلال) پر بھی رسول اللہ صلی اللہ علیہ وسلم نے لعنت فرمائی جو رشوت کے لین دین کا ذریعہ اور واسطہ بنا۔ رحمة للعالمين، شفیع المذنبین جس بدنصیب سے بیزاری کا اعلان فرمائیں اور اُس کے لیے اللہ تعالیٰ کی رحمت سے محروم کیے جانے کی بد دعا فرمائیں، اُس بد بخت کا کہاں ٹھکانا ہے؟

حاکم اور قاضی بننا بڑی آزمائش ہے

★ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَاٰلَهُ وَسَلَّمَ : ((مَنْ وَلَى الْقُضَاءَ أَوْ جَعَلَ قَاضِيًّا

بَيْنَ النَّاسِ فَقَدْ دُبَحَ بِغَيْرِ سِكِّينٍ)) (رواہ الترمذی)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: "جس شخص کو فیصلہ

کرنے کا اختیار دے دیا گیا یا قاضی بنایا گیا تاکہ لوگوں کے مقدماتِ نزاعات کا فیصلہ کرے تو وہ بغیر چھری کے ذبح کیا گیا۔“

تشريع: جس آدمی کو چھری سے ذبح کیا جائے وہ ۲۰ سے ۳۰ منٹ میں ختم ہو جائے گا، لیکن اگر کسی کو چھری کے بغیر ذبح کرنے کی کوشش کی جائے تو ظاہر ہے کہ اُس کا جلدی کام تمام نہ ہو سکے گا اور اُس کی تکلیف طویل وقت تک ہوگی۔ حدیث مبارکہ کامدعا اور مقصد یہ ہے کہ با اختیار منصب داریا قاضی بننا اپنے کو بڑی آزمائش اور مصیبت میں بدلنا کرنا ہے۔ اس منصب اور ذمہ داری کے قبول کرنے والے کو سمجھ لینا چاہئے کہ وہ سرپر کائنوں کا تاج رکھ رہا ہے۔ ظاہر ہے منصب داریا قاضی بن جانے کے بعد اس کا امکان ہے کہ آدمی کی نیت اور اُس کے اخلاق میں فساد آ جائے۔ وہ ایسے غلط کام کرنے لگے جن سے اُس کا دین و ایمان بر باد اور آخرت خراب ہو جائے۔ رسول اللہ ﷺ نے اس لیے اس ذمہ داری سے بہت ڈرایا ہے اور ممکن حد تک اس سے بچنے کی تاکید فرمائی ہے۔ آپ ﷺ نے یہ ہدایت بھی فرمائی کہ حکومتی عہدے اور عدالتی مناصب اُن لوگوں کو نہ دیے جائیں جو ان کے طالب اور خواہش مند ہوں، بلکہ ایسے لوگوں کو یہ ذمہ داری سپرد کی جائے جو اُس کے طالب نہ ہوں۔

★ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ قَالَ: ((إِنَّكُمْ سَتَحْرِصُونَ عَلَى الْإِمَارَةِ وَسَتَكُونُونَ نَدَاءَةً يَوْمَ الْقِيَمَةِ فَنِعْمَتِ الْمُرْضِعَةِ وَبِئْسَتِ الْفَاطِمَةِ))

(رواه البخاری)

حضرت ابو ہریرہ رضی اللہ عنہ سے روایت کرتے ہیں کہ آپ ﷺ نے فرمایا: ”آئندہ ایسا زمانہ بھی آئے گا کہ تم لوگ حکومت اور اُس کے عہدوں کی حرص کرو گے اور وہ قیامت کے دن ندامت و پیشمنی کا باعث ہوگی۔ بڑی اچھی لگتی ہے حکومت کی آغوش میں لے کر دو دھ پلانے والی اور بہت بُری لگتی ہے دو دھ چھڑانے والی۔“

تشريع: اس روایت میں رسول اللہ ﷺ نے آگاہ فرمایا ہے عنقریب امت میں ایسے لوگ بھی ہوں گے جنہیں حکومت اور اُس کے عہدے حاصل کرنے کی حرص ہوگی۔ ایسے لوگوں کو آپ ﷺ نے خبردار کیا کہ یہ حکومت روزِ قیامت سخت ندامت اور پیشمنی کا باعث ہوگی۔ اُس روز انہیں

اپنے زیر حکومت ہزاروں بندگان خدا کے حقوق کے بارے میں جواب دہی کرنی ہوگی۔ اُن سے زیر تصرف وسائل کے استعمال کے حوالے سے حساب کتاب ہوگا۔ آخر میں آپ ﷺ نے فرمایا کہ حکومت کامنا اسی طرح اچھا لگتا ہے جیسے بچہ کو دودھ پلانے والی دایہ اچھی لگتی ہے۔ پھر حکومت سے محرومی اسی طرح بُری لگتی ہے جیسے کہ دودھ چھڑانے والی دایہ بچہ کو بُری لگتی ہے۔ دنیا کی یہ محرومی اور صدمہ تو عارضی ہے لیکن آخرت کا حساب کتاب بہت بھاری ہوگا اور دامی عذاب کا ذریعہ بن سکتا ہے۔ لہذا حکومت کے طلب گاروں کو اُس کے اخروی انجام سے غافل نہ ہونا چاہئے۔

حکومت کا طالب اللہ کی مدد و رہنمائی سے محروم ہوتا ہے

★ عَنْ عَبْدِ الرَّحْمَنِ بْنِ سَمْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : ((لَا تَسْتَعِلُ الْإِمَارَةَ فَإِنَّكَ إِنْ أُعْطِيْتُهَا مِنْ غَيْرِ مَسْئَلَةٍ أُعِنْتَ عَلَيْهَا وَإِنْ أُعْطِيْتُهَا عَنْ مَسْئَلَةٍ وَكُلْتَ إِلَيْهَا)) (رواه البخاری)

حضرت عبد الرحمن بن سمرة رضی اللہ عنہ سے روایت ہے کہ رسول اللہ ﷺ نے مجھ سے ارشاد فرمایا کہ تم اپنے لیے حکومت کا عہدہ طلب مت کرو، اگر تمہاری طلب کے بغیر تم کوئی حکومتی ذمہ داری پر دکی گئی تو اللہ کی طرف سے اُس میں تمہاری مدد ہوگی اور اگر تمہارے طلب کرنے پر تم کو حکومت کی ذمہ داری پر دکی گئی تو تم اس کے حوالے کر دیے جاؤ گے (اللہ کی طرف سے تمہاری کوئی مدد اور رہنمائی نہیں ہوگی)۔

★ عَنْ أَنَسِ رَضِيَّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ : ((مَنِ ابْتَغَى الْقَضَاءَ وَسَأَلَ فِيهِ شُفَعَاءَ وُكِلَّ إِلَى نَفْسِهِ وَمَنْ أُنْجِرَهُ عَلَيْهِ أَنْزَلَ اللَّهُ عَلَيْهِ مَلَكًا يُسَدِّدُهُ)) (رواه الترمذی)

حضرت انس رضی اللہ عنہ سے روایت ہے کہ رسول اللہ ﷺ نے ارشاد فرمایا: ”جو کوئی منصب تھا کا طالب ہوگا اور اس کے حصول کے لیے سفارشی تلاش کرے گا تو اُسے اُس کے نفس کے حوالے کر دیا جائے گا (کہ وہ خود ہی اُس کی ذمہ داریوں سے نہیں جو بہت مشکل اور بڑا خطرناک کام ہے) اور جس شخص کو مجبور کر کے قاضی بنایا جائے گا تو اللہ تعالیٰ اس کی رہنمائی کے لیے خاص فرشتہ نازل فرمائے گا جو اُس کو تھیک تھیک چلا جائے گا۔“

تشریح: دونوں احادیث کا مدعایہ ہے کہ حکومتی عہدہ یا وعداتی منصب اپنے نفس کی خواہش سے نہیں لیتا چاہئے۔ جو کوئی اس طرح حاصل کرے گا، اُس کی ذمہ داریوں کے ادا کرنے میں اللہ تعالیٰ کی طرف سے اُس کی کوئی مدد نہ ہوگی۔ اس کے برعکس جس کو بغیر اُس کی ذاتی خواہش کے یہ ذمہ داری سپرد کی جائے اور وہ اللہ تعالیٰ پر بھروسہ کر کے اُسے قبول کر لے تو اللہ تعالیٰ کا وعدہ ہے کہ ایسے بندوں کی مدد اور رہنمائی فرمائی جائے گی۔

قاضیوں کے لیے رہنماء صول اور ہدایات

★ عَنْ مُعَاذِ رَضِيَّ أَنَّ النَّبِيَّ صَلَّى اللَّهُ عَلَيْهِ وَسَلَّمَ لَمَّا بَعَثَهُ إِلَى الْيَمَنِ قَالَ: ((أَرَأَيْتَ إِنْ عَرَضَ لَكَ قَضَاءً كَيْفَ تَقْضِيُّ؟)) قَالَ: أَقْضِيُّ بِكِتَابِ اللَّهِ، قَالَ: ((فَإِنْ لَمْ يَكُنْ فِي كِتَابِ اللَّهِ؟)) قَالَ: فَبِسُنْنَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: ((فَإِنْ لَمْ يَكُنْ فِي سُنْنَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ)) قَالَ: أَجْتَهَدْ رَأِيْيُ لَا أُلُوْءُ، قَالَ: فَصَرَبَ صَدْرَهُ ثُمَّ قَالَ: ((الْحَمْدُ لِلَّهِ الَّذِي وَفَقَرَ رَسُولُ اللَّهِ لِمَا يُرِضِي رَسُولُ اللَّهِ صَلَّى اللَّهُ عَلَيْهِ وَسَلَّمَ))

(رواه الدارمي)

حضرت معاذ بن جبل رض سے روایت ہے کہ جب رسول اللہ ﷺ نے اُن کو قاضی بنا کر یمن کے لیے روانہ فرمایا تو دریافت فرمایا: ”دیکھو جب تمہارے سامنے کوئی مقدمہ پیش ہوگا تو تم اُس کا فیصلہ کس طرح کرو گے؟“ اُنہوں نے عرض کیا کہ میں اللہ کی کتاب (قرآن مجید کی ہدایت) کے مطابق فیصلہ کروں گا۔ آپ ﷺ نے فرمایا: ”اگر کتاب اللہ میں تصحیح (اُس کے بارے میں کوئی) ہدایت نہ ملے (تو کیا کرو گے؟)“ اُنہوں نے عرض کیا کہ پھر میں اللہ کے رسول ﷺ کی سنت سے فیصلہ کروں گا۔ آپ ﷺ نے فرمایا: ”اگر اللہ کے رسول ﷺ کی سنت میں بھی تصحیح (اُس بارے میں کوئی) ہدایت نہ ملے (تو کیا کرو گے؟)“ اُنہوں نے عرض کیا تو پھر میں اپنی رائے سے کام لوں گا اور اجتہاد کروں گا اور صحیح نتیجہ تک پہنچنے کی کوشش میں کوئی دیقتہ انھانہ رکھوں گا۔ یہ جواب سن کر رسول اللہ ﷺ نے اُن کا سینہ ٹھوکتے ہوئے شاباشی دی اور فرمایا: ”حمد و شکر اُس اللہ کے لیے ہے جس نے اپنے رسول ﷺ کے

نمازندہ کو ایسی بات کی توفیق دی جس نے اللہ کے رسول ﷺ کو خوش کیا۔“

تشریح: حضرت معاذ بن جبل وہ جلیل القدر صحابی ہیں جنہیں اپنے طالب علمانہ مزاج اور رسول اللہ ﷺ کی طولی محبت اور خصوصی تعلیم و تربیت کے نتیجہ میں کتاب و سنت کے علم اور دین و شریعت کے فہم میں امتیازی مقام حاصل ہوا۔ آپ ﷺ نے اپنی حیات مبارکہ کے آخری دور میں انہیں یمن کا حاکم بنانا کر بھیجا۔ وہ آپ ﷺ سے یکھے چکے تھے کہ کسی فیصلہ طلب معاملہ کے بارے میں ہدایت حاصل کرنے کے لیے سب سے پہلے کتاب اللہ کی طرف رجوع کیا جائے۔ اگر وہاں سے ہدایت نہ مل سکے تو رسول اللہ ﷺ کی سنت سے رہنمائی حاصل کی جائے۔ وہاں بھی نہ ملے تو کتاب و سنت کی روشنی میں اجتہاد و قیاس کیا جائے۔ انہیں یمن روانہ کرتے ہوئے بطور امتحان آپ ﷺ نے پوچھا کہ مقدمات کا فیصلہ کس طرح کرو گے؟ انہوں نے اُس کا وجواب دیا جو حدیث میں مذکور ہوا۔ تو رسول اللہ ﷺ نے انہیں شاباش دی، اُن کا سینہ ٹھوڑا اور اللہ تعالیٰ کا شکر ادا کیا کہ انہوں نے آپ ﷺ کی مرضی اور منشاء کے مطابق جواب دیا۔

یہ حدیث مبارکہ اس حافظ سے غیر معمولی اہمیت رکھتی ہے کہ دین و شریعت میں اجتہاد و قیاس کی یہ سب سے زیادہ واضح بنیاد ہے۔ اُمت کے ہر دور کے فقهاء و مجتهدین نے اسی حدیث کو بنیاد بنا کر اجتہاد و قیاس سے کام لیا ہے اور ان ہزاروں مسائل و معاملات کا فیصلہ کیا ہے جن کے بارے میں واضح ہدایت اور حکم کتاب و سنت میں نہیں ہے۔ اس حدیث سے یہ رہنمائی بھی ملتی ہے کہ کسی معاملہ اور مسئلہ میں قیاس و اجتہاد کی گنجائش اُسی وقت ہے جب کہ اُس کے بارے میں کتاب و سنت میں کوئی حکم و ہدایت نہ مل سکے۔

☆ عَنْ عَبْدِ اللَّهِ أَبْنِ الزَّبِيرِ رَضِيَ اللَّهُ عَنْهُمْ بِإِنَّ الْخُصُمِينَ

يَقْعُدُونَ بَيْنَ يَدَيِ الْحَكْمِ (رواه ابو داؤد)

حضرت عبد اللہ بن زبیر سے روایت ہے کہ رسول اللہ ﷺ نے حکم دیا کہ ”مقدمہ کے دونوں فریق حاکم کے سامنے بیٹھیں۔“

تشریح: اس فرمان نبوی ﷺ میں تلقین کی گئی حاکم کو چاہئے کہ مقدمہ کے دونوں فریقوں کے ساتھ اس کا برتاو مساویانہ ہو۔ کسی فریق کی کسی خصوصیت یا تعلق کی وجہ سے اُس کے ساتھ ترجیحی

سلوک نہ ہو۔ قاضی کے سامنے دونوں کی نشست کیسا ہو۔

★ عَنْ عَلَيِّ رَضِيَ اللَّهُ عَنْهُ قَالَ قَالَ لِي رَسُولُ اللَّهِ عَلَيْهِ السَّلَامُ : ((إِذَا تَقَاضَى إِلَيْكَ رَجُلٌ فَلَا تَقْضِي لِلْأَوَّلِ حَتَّى تَسْمَعَ كَلَامَ الْآخِرِ فَسَوْفَ تَدْرِي كَيْفَ تَقْضِي)) قَالَ عَلَيْهِ فَمَا زِلْتُ قَاضِيًّا بَعْدُ (رواه الترمذی)

حضرت علی مرتضیؑ سے روایت ہے کہ رسول اللہ ﷺ نے مجھ سے ارشاد فرمایا: ”جب تمہارے پاس دو آدمی (کوئی مقدمہ لے کر) فیصلہ کرنے آئیں تو تم پہلے ہی فریق کی بات سن کر فیصلہ نہ دے دو، جب تک کہ دوسرے کا بیان نہ سن لو، ایسا کرو گے تو تم سمجھ لو گے اور جان لو گے کہ تم کس طرح اور کیا فیصلہ کرو۔“ حضرت علیؓ فرماتے ہیں کہ اس کے بعد سے میں برابر قاضی رہا ہوں۔

تشريع: رسول اللہ ﷺ نے حضرت علی مرتضیؓ کو قاضی بنا کر یمن صحیحے کا ارادہ فرمایا تو انہوں نے عرض کیا کہ حضرت میری عمر بہت کم ہے اور میں مقدمات اور نزاعات کا فیصلہ کرنا نہیں جانتا۔ آپ ﷺ نے انہیں اطمینان دلایا کہ اللہ تعالیٰ تمہاری مدد اور رہنمائی فرمائے گا اور تم سے صحیح فیصلہ کرائے گا۔ ساتھ ہی یہ اصولی ہدایت فرمائی کہ جب کوئی قضیہ تمہارے سامنے آئے تو جب تک تم دونوں فریقوں کا بیان نہ سن لو اس وقت تک کوئی رائے قائم نہ کرو اور نہ فیصلہ دو۔ جب دونوں کی بات سننے کے بعد معاملہ پر غور کرو گے تو اللہ تعالیٰ کی طرف سے رہنمائی ہو گی اور صحیح فیصلہ کی توفیق ملے گی۔ رسول اللہ ﷺ نے اس حدیث مبارکہ میں حضرت علی مرتضیؓ کے بارے میں جو فرمایا تھا اس کا ظہور اس طرح ہوا کہ مقدمات و نزاعات کے فیصلے کے باب میں صحابہؓ کے درمیان آپؓ کو خصوصی امتیاز حاصل تھا اور آپؓ کا فیصلہ آخری فیصلہ سمجھا جاتا تھا۔

★ عَنْ أَبِي بَكْرٍ رَضِيَ اللَّهُ عَنْهُ سَمِعْتُ رَسُولَ اللَّهِ عَلَيْهِ السَّلَامَ يَقُولُ : ((لَا يَقْضِيَنَ حَكْمَ بَيْنَ اثْنَيْنِ وَهُوَ عَظِيمٌ)) (رواه البخاری)

حضرت ابو بکرؓ سے روایت ہے، بیان کرتے ہیں کہ میں نے رسول اللہ ﷺ کو اسنایہ فرماتے ہوئے: ”ہرگز فیصلہ نہ کرے کوئی قاضی یا حاکم دو افراد کے درمیان کسی معاملہ کا جبکہ وہ غصہ کی حالت میں ہو۔“

تشريع: غصہ کی حالت میں آدمی کا ذہنی توازن صحیح نہیں ہوتا۔ اس لیے رسول اللہ ﷺ نے تاکید فرمائی کہ ایسی حالت میں کوئی قاضی کسی مقدمہ کا فیصلہ نہ کرے۔ اگر قاضی کو غصہ مقدمہ کے کسی فریق پر ہو تو اس کا بھی خطرہ ہے کہ فیصلہ میں ظلم ہو جائے۔ فیصلہ ایسے وقت کیا جائے جب دماغ شہنشاہ اور اعتدال و سکون کی حالت میں ہو۔

دعوے کے لیے دلیل اور ثبوت ضروری ہے

★ عَنِ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ : ((لَوْ يُعْطَى النَّاسُ بِدَعْوَاهُمْ لَا دَاعِيٌ نَّاسٌ دِمَاءٌ رِّجَالٌ وَّأَمْوَالَهُمْ وَلِكِنَّ الْيَمِينَ عَلَى الْمُدَّاعِي عَلَيْهِ))

(رواه مسلم)

حضرت عبد اللہ بن عباس رضی اللہ عنہ سے رسول اللہ ﷺ سے روایت کرتے ہیں کہ آپ ﷺ نے فرمایا: ”اگر شخص دعوے پر لوگوں کے حق میں فیصلہ کر دیا جایا کرے تو لوگ دوسروں کے خلاف (بے باکی سے) خون یا مال کے (جوٹے سچے) دعوے کرنے لگیں گے۔ لیکن (محض کسی کے دعوے پر اس کے حق میں فیصلہ نہیں کیا جائے گا بلکہ ثبوت طلب کیا جائے گا اور ثبوت و شہادت نہ ہونے کی صورت میں) مدعی علیہ سے حلفیہ انکاری بیان لیا جائے گا۔

تشريع: اگر کوئی شخص عدالت میں کسی کے خلاف کوئی دعویٰ دائر کرے تو خواہ دعویٰ کرنے والا کیسا ہی نیک اور بلند مرتبہ کیوں نہ ہو، محض اس کے دعوے کی بنیاد پر قاضی اس کے حق میں فیصلہ نہیں کر سکے گا۔ اسلامی قانون میں ہر دعوے کے لیے ضابطہ کے مطابق ثبوت اور شہادت پیش کرنا ضروری ہے۔ اگر مدعی شہادت اور ثبوت پیش نہ کر سکے تو مدعاعلیہ سے کہا جائے گا کہ اگر اسے دعویٰ تسلیم نہیں ہے تو وہ حلف کے ساتھ کہے کہ یہ دعویٰ غلط ہے۔ اگر مدعاعلیہ اس طرح کے حلف سے انکار کرے تو دعویٰ صحیح قرار دے کر فیصلہ کر دیا جائے گا۔ اگر وہ حلف کے ساتھ مدعی کے دعوے کو غلط قرار دے تو دعویٰ خارج کر دیا جائے گا اور مدعاعلیہ کے حق میں فیصلہ دے دیا جائے گا۔ یہ وہ عدالتی ضابطہ ہے جس کی رسول اللہ ﷺ نے ہدایت فرمائی۔

صحیح مسلم کی اس روایت کے الفاظ میں مدعی سے ثبوت و شہادت طلب کرنے کا ذکر نہیں ہے، صرف مدعاعلیہ سے حلفیہ انکاری بیان لینے کا بیان ہے۔ البته دوسری روایات میں پہلے مدعی سے

ثبت وشهادت طلب کرنے کا ذکر ہے۔

★ عن الا شعث بن قيس قال كان بيبني و بين رجلا من اليهود ارض فجحدني فقدمته الى النبي ﷺ فقال لي رسول الله ﷺ : ((اللَّهُ يَعْلَمُ اذَا يَحِلُّفُ يَدْهُبُ بِمَا لِي فَانْزَلَ اللَّهُ تَعَالَى : ﴿إِنَّ الَّذِينَ يَشْتَرُونَ بِعَهْدِ اللَّهِ وَآيْمَانِهِمْ ثَمَنًا قَلِيلًا أُولَئِكَ لَا خَلَاقَ لَهُمْ فِي الْأَخْرَةِ وَلَا يُكَلِّمُهُمُ اللَّهُ وَلَا يُنْظُرُ إِلَيْهِمْ يَوْمَ الْقِيَمَةِ وَلَا يُزَكِّيْهِمْ وَلَهُمْ عَذَابٌ أَلِيمٌ (آل عمران: 77) (رواه البخاري)

حضرت اشعث بن قيس رض سے روایت ہے، انہوں نے بیان کیا کہ ایک زمین میری اور ایک یہودی کی مشترکہ ملکیت تھی، اس نے میری ملکیت سے انکار کر دیا اور تھا اس زمین کا مالک بن بیٹھا۔ میں اس یہودی کو رسول اللہ ﷺ کے پاس لا یا (اور اپنا مقدمہ آپ ﷺ کے سامنے پیش کیا)۔ آپ ﷺ نے مجھ سے فرمایا: ”تمہارے پاس اپنے دعوے کی کوئی دلیل (یعنی گواہ) ہے؟“ میں نے عرض کیا کہ کوئی گواہ نہیں ہے۔ آپ ﷺ نے یہودی سے فرمایا: قسم کھاؤ (کہ زمین میں مدعی کا کوئی حصہ نہیں ہے تھا میری ہے)۔ (اشعث رض کہتے ہیں کہ) میں نے آپ ﷺ سے عرض کیا کہ حضرت یہ یہودی (جوہی) قسم کھالے گا اور میرا مال یعنی میری جائیداد ہڑپ کر لے گا تو اللہ تعالیٰ کی طرف سے یہ آیت نازل ہوئی: ﴿إِنَّ الَّذِينَ يَشْتَرُونَ بِعَهْدِ اللَّهِ وَآيْمَانِهِمْ ثَمَنًا قَلِيلًا أُولَئِكَ لَا خَلَاقَ لَهُمْ فِي الْأَخْرَةِ وَلَا يُكَلِّمُهُمُ اللَّهُ وَلَا يُنْظُرُ إِلَيْهِمْ يَوْمَ الْقِيَمَةِ وَلَا يُزَكِّيْهِمْ وَلَهُمْ عَذَابٌ أَلِيمٌ (آل عمران: 77) ”بے شک وہ جو اللہ کے ساتھ ہے یہ عہد کو اور اپنی قسموں کو نجیب دیتے ہیں تھوڑی سی قیمت کے عوض، ایسے لوگوں کے لیے آخرت میں کوئی حصہ نہیں۔ اللہ ان سے نہ بات کرے گا اور نہ ان کی طرف دیکھے گا روزِ قیامت اور نہ ہی انہیں پاک کرے گا۔ اور ان کے لیے دروناک عذاب ہے۔“

تشريع: اس حدیث مبارکہ سے معلوم ہوا کہ اگر کسی قضیہ میں مدعی مسلم اور مدعی عالیہ غیر مسلم ہو تو بھی اسلامی قانون کے مطابق کارروائی کی جائے گی۔ مدعی کے پاس ثبوت شہادت نہ ہونے کی صورت میں اگر غیر مسلم مدعی عالیہ حلف کے ساتھ انکاری بیان دے گا تو اس کو قبول کر لیا جائے گا۔ اگر فی الواقع اس نے بد دینتی کی ہے اور جو وہ حلفیہ بیان دیا ہے تو آخرت میں وہ اس کی سخت ترین سزا پائے گا۔

☆ عَنْ عَلْقَمَةَ بْنِ وَ ائِلِيْ عَنْ أَبِيهِ قَالَ جَاءَ رَجُلٌ مِنْ حَضْرَمَوْتَ وَرَجُلٌ مِنْ كِنْدَةِ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ الْحَضْرَمِيُّ يَارَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ هَذَا غَلَبَنِي عَلَى أَرْضٍ لِيْ كَانَتْ لِأَبِي فَقَالَ الْكِنْدِيُّ هِيَ أَرْضِي فِي يَدِيْ أَزْرَعْهَا لَيْسَ لَهُ فِيهَا حَقٌّ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْحَضْرَمِيِّ : ((أَلَكَ بَيْنَةً؟)) قَالَ لَا قَالَ : ((فَلَكَ يَمِينَهُ)) قَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ الرَّجُلَ فَاجِرٌ لَا يُبَالِيْ عَلَى مَا حَلَفَ عَلَيْهِ وَ لَيْسَ يَتَوَرَّعُ مِنْ شَيْءٍ ، فَقَالَ : ((لَيْسَ لَكَ مِنْهُ إِلَّا ذَالِكَ)) فَانْطَلَقَ لِيَحْلِفَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَمَّا آدَبَرَ ((أَمَا لَئِنْ حَلَفَ عَلَى مَا لَهُ لِيُكَلَّهُ ظُلْمًا لَيَلْقَيَنَّ اللَّهُ وَهُوَ عَنْهُ مُعْرِضٌ)) (رواه مسلم)

حضرت علقمہ بن واکل اپنے والد سے روایت کرتے ہیں کہ ایک صاحب حضرموت سے (یعنی حضرمی) اور ایک صاحب قبلہ کنڈہ کے (یعنی کندی) اپنا مقدمہ لے کر آپ ﷺ کی خدمت میں حاضر ہوئے۔ حضرمی نے (جو مدعی تھا) عرض کیا کہ یا رسول اللہ ﷺ اس کنڈی نے، ایک ایسی زمین پر غاصبانہ تقضہ کر رکھا ہے جو میری ہے اور پہلے میرے والد کی تھی۔ کندی نے (جو مدعی عالیہ تھا) جواب میں کہا کہ وہ زمین فی الواقع میری تھی ملکیت ہے، میرے تقضہ میں ہے، میں اس میں کھٹی بڑی کرتا ہوں اور اس پر مدعی کا کوئی حق نہیں۔ رسول اللہ ﷺ نے مدعی حضرمی سے فرمایا: ”کیا تمہارے پاس دعوے کی دلیل (یعنی گواہ) ہے؟“ اس نے عرض کیا کہ گواہ تو نہیں ہیں۔ آپ ﷺ نے فرمایا: ”پھر تو تم کو صرف یہ حق ہے کہ اپنے مدعی عالیہ کنڈی سے تم لے لو۔“ حضرمی نے عرض کیا کہ حضرت یہ آدمی تو بد دیانت ہے۔

اس کو اس کی کچھ پرواہ نہیں کہ کس بات کی قسم کھا رہا ہے اور کسی بھی (بڑی) بات سے اس کو پرہیز نہیں۔ رسول اللہ ﷺ نے فرمایا: ”تم کو بس یہی حق ہے کہ اس آدمی سے قسم لے لو! (کچھ بھی ہو جب تمہارے پاس دعوے کے گواہ نہیں ہیں)“، توجہ وہ کندی حلف اٹھانے کے لیے دوسری طرف کو چلا تو رسول اللہ ﷺ نے (اُس کو آگاہی دیتے ہوئے) ارشاد فرمایا: ”اگر اس نے حضری کا مال ظالمانہ اور ناجائز طور پر ہڑپ کرنے کے لیے جھوٹی قسم کھائی تو وہ اللہ کے حضور میں اس حال میں پیش ہو گا کہ اللہ تعالیٰ (غضب و ناراضی کی وجہ سے) اُس کی طرف سے رُخ پھیر لیں گے۔“

تشريع: بلاشبہ آخرت میں کسی بندے کی یہ انتہائی بدختی اور بدنبی ہو گی کہ اللہ تعالیٰ غضب و ناراضی کی وجہ سے اُس کی طرف سے رُخ پھیر لیں۔ یہ اُس کے اللہ کی بارگاہ میں مردود اور ناقابلِ معافی ہونے کی علامت ہو گی۔ عارضی دنیا کے حقیر فائدہ کے بدلہ میں کتنی بڑی محرومی ہے جس سے ایک غاصب انسان دوچار ہو گا۔ سنن ابی داؤد میں نقل کی گئی روایت کے آخر میں ہے کہ جب رسول اللہ ﷺ نے آخرت کے بُرے انجام کی وعدہ سنائی تو کندی قسم کھانے سے رُک گیا اور اُس نے اقرار کر لیا کہ وہ زمینِ مدعی حضری ہی کی ہے۔ چنانچہ رسول اللہ ﷺ نے اسی کے مطالب فصل فرمادیا۔

جھوٹے دعوے اور جھوٹی قسم کا انجام جہنم ہے

★ عَنْ أَبِي ذَرٍّ رَضِيَ اللَّهُ عَنْهُ سَمِعَ رَسُولَ اللَّهِ عَلَيْهِ السَّلَامُ يَقُولُ : ((مَنْ ادَّعَى مَا لَيْسَ لَهُ فَلَيْسَ مِنَّا وَلَيَتَبَوَّءَ مَقْعَدَهُ مِنَ النَّارِ)) (رواه مسلم)

حضرت ابوذر غفاری رضی اللہ عنہ سے روایت ہے انہوں نے بیان کیا کہ میں نے رسول اللہ ﷺ سے خود سننا آپ ﷺ نے فرماتے تھے: ”جو کوئی کسی ایسی چیز پر دعویٰ کرے جو فی الحقیقت اُس کی نہیں ہے، تو وہ ہم میں سے نہیں ہے اور اُس کو چاہئے کہ اپنا ٹھکانہ جہنم میں بنالے۔“

تشريع: عدالت میں جھوٹا دعویٰ کرنا اور اسی طرح ناجائز طور پر کسی کی چیز حاصل کرنے یا اُس کو نقصان پہنچانے کے لیے جھوٹی قسم کھانا بدترین اور شدیدترین گناہوں میں سے ہے۔ اپنے آپ کو مسلمان کہنے اور مسلمانوں میں شمار کرنے والے شخص کے لیے اس سے زیادہ سخت و شدید وعدہ کیا

ہو سکتی ہے کہ رسول اللہ ﷺ اس کے بارے میں فرمادیں کہ وہ ہم میں سے نہیں ہے، ہماری جماعت سے خارج ہے اور اس کا مکانہ جہنم ہے۔ اللہ کی پناہ!

★ عَنْ أَبِي أُمَّامَةَ رَضِيَ اللَّهُ عَنْهُ قَالَ ((مَنْ اقْتَطَعَ حَقًّا أُمْرِئٌ مُّسْلِمٌ بِيَمِينِهِ فَقَدْ أَوْجَبَ اللَّهُ لَهُ النَّارَ وَحَرَّمَ عَلَيْهِ الْجَنَّةَ)) فَقَالَ لَهُ رَجُلٌ وَإِنْ كَانَ شَيْئًا يَسِيرًا يَا رَسُولَ اللَّهِ عَلَيْهِ السَّلَامُ قَالَ ((وَإِنْ كَانَ قَضِيبًا مِّنْ أَرَاكِ)) (مسلم)
حضرت ابو امامہ رضی اللہ عنہ سے روایت ہے کہ رسول اللہ ﷺ نے ارشاد فرمایا: ”جس کسی نے جھوٹی قسم کھا کر کسی مسلمان کا کوئی حق مارا (اور عدالتی فیصلے سے اس کی کوئی چیز حاصل کر لی) تو اللہ نے اس شخص کے لیے دوزخ واجب کر دی ہے اور جنت حرام۔“ ایک شخص نے سوال کیا یا رسول اللہ ﷺ! اگرچہ وہ چیز بالکل معمولی اور تھوڑی سی ہو (تب بھی یہی سزا ہوگی؟)
آپ ﷺ نے ارشاد فرمایا: ”اگرچہ (جنگلی درخت) پیلوکی ایک ثہنی ہی ہو۔“

تشريع: اگر کسی نے عدالت میں جھوٹی قسم کھا کر کسی دوسرے بندے کی بالکل معمولی اور بے قیمت چیز بھی حاصل کی تو اس نے بھی اتنا بڑا گناہ کیا جس کی سزا میں اس کو دوزخ کا عذاب ضرور بھگلتا ہوگا اور مومنین و صالحین والی جنت سے محروم رہے گا۔ حدیث مبارکہ میں مسلمان کے حق مارنے کا ذکر ہے۔ یہ اس لیے کہ رسول اللہ ﷺ کے زمانہ میں مدینہ منورہ کا معاشرہ اسلامی معاشرہ ہی تھا اور آپ ﷺ کے سامنے عموماً مسلمانوں ہی کے باہمی مقدمات پیش ہوتے تھے۔ البتہ کسی غیر مسلم کی چیز بھی جھوٹی قسم کھا کر حاصل کرنا اسی طرح حرام ہے جس طرح مسلمان کی چیز حاصل کرنا۔

★ عَنْ أُمِّ سَلَمَةَ رَضِيَ اللَّهُ عَنْهُ قَالَ: ((إِنَّمَا أَنَا بَشَرٌ وَإِنْ كُمْ تَخْتَصِّمُونَ إِلَى وَلَعْلَّ بَعْضُكُمْ أَنْ يَكُونَ الْحَنْ بِحُجَّتِهِ مِنْ بَعْضٍ فَاقْضِي لَهُ عَلَى نَحْنِ مَا أَسْمَعْ مِنْهُ فَمَنْ قَضَيْتُ لَهُ مِنْ حَقٍّ أَخِيهِ شَيْئًا فَلَا يَأْخُذُهُ فَإِنَّمَا أَقْطَعُ لَهُ قِطْعَةً مِّنَ النَّارِ)) (رواه البخاری)

حضرت ام سلمہ رضی اللہ عنہ سے روایت ہے کہ رسول اللہ ﷺ نے فرمایا: ”میں ایک بشر ہوں اور تم لوگ میرے پاس اپنے نزاعات اور مقدمات لاتے ہو، اور ہو سکتا ہے کہ تم میں سے ایک زیادہ

بولنے والا اور بہتر انداز میں تقریر کر کے اپنی دلیل پیش کرنے والا ہو دوسرا سے، اور پھر میں اُس کی بات سن کر اُس کے مطابق اُس کے حق میں فیصلہ دے دوں۔ تو اس طرح میں جس کے لیے اُس کے بھائی کی چیز کا فیصلہ کر دوں تو وہ اُس کو ہرگز نہ لے، (اُس کے جھوٹے دعوے کے نتیجہ میں) میں اُس کو جو دیتا ہوں وہ (انجام کے لحاظ سے) اُس کے واسطے ذوزخ کا ایک حصہ ہے۔“

تشريع: کبھی ایسا بھی ہوتا ہے کہ ایک چہب زبان آدمی دوسرا کی چیز پر جھوٹا دعویٰ کرتا ہے اور اُس کے لیے ایسے دلائل پیش کرتا ہے کہ قاضی اُس کو برحق کہو کر اُس کے حق میں فیصلہ دے دیتا ہے۔ اسی طرح کبھی کوئی جھوٹا مدعایہ اپنی چہب زبانی سے اور جھوٹی قسم کھا کر اپنی سچائی کا قاضی کو یقین دلا دیتا ہے اور وہ اُس کے حق میں فیصلہ کر دیتا ہے۔ تو قاضی کے اس فیصلہ سے وہ چیز اُس جھوٹے مدعا علیہ کے لیے حلال و جائز نہیں ہو جاتی، حرام ہی رہتی ہے اور جھوٹا مقدمہ لڑنے اور جھوٹی قسم کھانے والے جہنمی بن جاتے ہیں۔ رسول اللہ ﷺ نے ارشاد فرمایا کہ میں بھی ایک بشر ہوں اور کسی مقدمہ بازار کی چہب زبانی سے متأثر ہو کر مجھ سے بھی خلاف حق فیصلہ ہو سکتا ہے۔ میرے فیصلہ سے بھی وہ چیز جھوٹے فریق کے لیے حلال نہ ہو گی حرام ہی رہے گی۔

جھوٹی قسم کھانا شدید ترین گناہ کبیرہ ہے

☆ عَنْ عَبْدِ اللَّهِ بْنِ أَنَيْسٍ رَضِيَ اللَّهُ عَنْهُ قَالَ قَالَ رَسُولُ اللَّهِ عَلَيْهِ السَّلَامُ: ((إِنَّ مِنْ أَكْبَرِ الْكَبَائِرِ إِشْرُكُ بِاللَّهِ وَ عَقُوقُ الْوَالِدِينَ وَ الْيَمِينُ الْغَمُوسُ وَ مَا حَلَفَ بِاللَّهِ يَمِينُ صَبِرٌ فَادْخُلْ فِيهَا مِثْلَ جَنَاحَ بَعْوَضَةٍ إِلَّا جَعَلَتْ نُكْتَةً فِي قَلْبِهِ إِلَى يَوْمِ الْقِيَمَةِ)) (رواه الترمذی)

حضرت عبد اللہ بن انس رضی اللہ عنہ سے روایت ہے کہ رسول اللہ ﷺ نے فرمایا: ”کبیرہ گناہوں میں سب سے بڑے (اور سب سے خبیث) گناہ ہیں اللہ کے ساتھ کسی کو شریک کرنا اور ماں باپ کی نافرمانی کرنا اور جان بوجھ کر جھوٹی قسم کھانا اور جو قسم کھانے والا اللہ کی قسم کھائے اور اُس میں مچھر کے پر کے برابر گڑ بڑ کرے (یعنی ذرا برابر بھی جھوٹ یا خیانت شامل کرے) تو

(اللہ تعالیٰ کی طرف سے) اُس کے دل پر قیامت تک کے لیے ایک داعِ ذال دیا جاتا ہے
(یعنی اُس کا دبال قیامت میں ظاہر ہوگا)۔

★ عَنْ خُرَيْمَ بْنِ فَاتِلَكَ قَالَ: صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ صَلَاةَ الصُّبْحِ فَلَمَّا
انْصَرَفَ قَامَ قَائِمًا فَقَالَ: ((عَدِلْتُ شَهَادَةَ الزُّورِ بِالْأُشْرَاكِ بِاللَّهِ)) ثُلَّتْ
مِرَارٌ ثُمَّ قَرَأَ: ﴿فَاجْتَبِوْا الرِّجْسَ مِنَ الْأُوْثَانِ وَاجْتَبِوْا قُوْلَ الزُّورِ حُنَفَاءَ
لِلَّهِ غَيْرَ مُشْرِكِينَ بِهِ﴾ (رواہ ابو داؤد)

خریم بن فاتلک رض سے روایت ہے، بیان کرتے ہیں کہ رسول اللہ صلی اللہ علیہ وسلم نے (ایک دن) نجع
کی نماز پڑھی، جب آپ صلی اللہ علیہ وسلم فارغ ہوئے تو انہوں کھڑے ہو گئے اور فرمایا: "جمحوں گواہی
شرک کے برابر کردی گئی ہے۔" یہ بات آپ صلی اللہ علیہ وسلم نے تین دفعہ ارشاد فرمائی، پھر آپ صلی اللہ علیہ وسلم
نے (قرآن پاک کی) یہ آیت پڑھی:

﴿فَاجْتَبِوْا الرِّجْسَ مِنَ الْأُوْثَانِ وَاجْتَبِوْا قُوْلَ الزُّورِ حُنَفَاءَ لِلَّهِ غَيْرَ
مُشْرِكِينَ بِهِ﴾

"اے لوگو! بت پرستی کی گندگی سے بچو، اور جمحوں گواہی سے بچو، یکسوئی کے ساتھ مکر اللہی
کے ہو کے رہو، اُس کے ساتھ کسی کوشش کی کوشش کرنے والے نہ ہو۔"

تشريع: رسول اللہ صلی اللہ علیہ وسلم نے اپنے اس مبارک ارشاد میں سورہ حج کی آیت اس تلاوت فرمائی جس
میں شرک و بت پرستی کے ساتھ جمحوں بات سے بچنے اور پرہیز کرنے کی تاکید کی گئی ہے۔ دراصل
شرک کرنا بھی ایک بہت بڑا جھوٹ ہے جو اللہ کے ساتھ منسوب کیا جاتا ہے۔ گویا آپ صلی اللہ علیہ وسلم نے
نمایاں کو سمجھایا کہ شہادت زور (جمحوں شہادت) ایسا ہی گندرا اور خبیث گناہ ہے جیسا کہ شرک و بت
پرستی۔ ایمان والوں کو اس گناہ سے ایسا ہی پرہیز کرنا چاہئے جیسا کہ شرک و بت پرستی سے۔

کن لوگوں کی گواہی معتبر نہیں

★ عَنْ سُلَيْمَانَ بْنِ مُوسَىٰ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((لَا تَجُوزُ شَهَادَةُ خَائِنٍ
وَلَا خَائِنَةٍ وَلَا زَانِيَةٍ وَلَا ذِيْ غِمْرٍ عَلَى أَخِيهِ)) (رواہ ابو داؤد)

حضرت سلمان بن موسیؑ سے روایت ہے کہ رسول اللہ ﷺ نے فرمایا: ”خیانت کرنے والے مرد اور خیانت کرنے والی عورت، زانی مرد اور زانیہ عورت اور اپنے بھائی سے دشمنی رکھنے والے کی بھائی کے خلاف شہادت قابل قبول نہیں۔“

تشریح: اس حدیث مبارکہ میں پہلے خیانت اور زنا کا ارتکاب کرنے والے مردوں اور عورتوں کے بارے میں فرمایا گیا ہے کہ ان کی شہادت قابل قبول نہیں۔ یہ دو گناہ بطور مثال بیان ہوئے ہیں۔ اصول اور قانون یہ ہو گا کہ جو شخص کبائر اور فوایح کا مرتكب ہو یا فاسق و فاجر ہو، اُس کی شہادت قبول نہ ہوگی۔ ایسے گناہوں کا ارتکاب اس بات کی دلیل ہے کہ اُس کے دل میں اللہ تعالیٰ کا خوف نہیں ہے۔ اُس کی سچائی پر اعتبار نہیں کیا جاسکتا۔ کسی دشمنی رکھنے والے کی مخالفانہ گواہی کے قابل قبول نہ ہونے کی وجہ بالکل ظاہر ہے۔ ایک اور روایت میں ہے کہ جو آدمی کسی گھرانے سے وابستہ ہو، اُس کا رہنا سہنا کھانا پینا انہیں کے ساتھ ہو، اُس گھرانے کے حق میں اُس کی شہادت قبول نہیں کی جائے گی۔ ایسا شخص تو گویا اُسی گھرانے کا ایک فرد ہے اس لیے اُس کی اس گھرانہ کے حق میں گواہی کیسے قبول کی جاسکتی ہے؟ اس سے یہ بھی معلوم ہو گیا کہ گھروالوں کی گواہی اپنے ہی گھروالوں کے حق میں بدرجہ اولیٰ قابلِ رد ہوگی۔



دعائے استخارہ

اللَّهُمَّ إِنِّي أَسْتَخِرُكَ بِعِلْمِكَ

اے اللہ پیشک میں آپ کے علم کے ذریعے آپ سے خیر طلب کرتا ہوں

وَأَسْتَقْدِرُكَ بِقُدْرَتِكَ

اور میں آپ کی قدرت (کاملہ) کے ذریعے (اس کام پر) قدرت طلب کرتا ہوں

وَأَسْأَلُكَ مِنْ فَضْلِكَ الْعَظِيمِ

اور آپ کے فضل عظیم کا سوال کرتا ہوں

فَإِنَّكَ تَقْدِيرُ وَلَا أَقْدِرُ

پس پیشک آپ ہی قدرت (حقیقی) رکھتے ہیں، میں قدرت نہیں رکھتا

وَتَعْلُمُ وَلَا أَعْلَمُ

اور آپ (ہر چیز کی حقیقت) جانتے ہیں اور میں نہیں جانتا

وَأَنْتَ عَلَامُ الْغُيُوبِ

اور آپ چھپی چیزوں کو بھی خوب جانے والے ہیں

اللَّهُمَّ إِنْ كُنْتَ تَعْلَمُ أَنَّ هَذَا الْأُمْرُ

اے اللہ اگر آپ کے علم میں یہ کام

خَيْرٌ لِّيٌ فِي دِينِي وَمَعَاشِي

بہتر ہے میرے لئے میرے دین اور میری دنیا (کے معاملے) میں

وَعَاقِبَةً أَمْرِي

اور میرے کام کے انجام کے اعتبار سے

فَاقْدِرَةٌ لِيٌ وَيِسْرَةٌ لِيٌ

پس تو اسے میرا مقدر کر دے اور اسے میرے لئے آسان کر دے
 ثُمَّ بَارِكْ لِيْ فِيهِ
 پھر اس کام میں مجھے برکت عطا کر
 وَإِنْ كُنْتَ تَعْلَمُ أَنَّ هَذَا الْأَمْرُ
 اور اگر آپ کے علم میں یہ کام
 شَرِّلِيْ فِيْ دِينِيْ وَ مَعَاشِيْ
 باعثِ شر ہے میرے لئے میرے دین اور میری دنیا (کے معاملے) میں
 وَعَاقِبَةً أَمْرِيْ
 اور میرے کام کے انجام کے اعتبار سے
 فَاصْرِفْهُ عَنِيْ
 تو اس کام کو مجھ سے دور کر دے
 وَاصْرِفْنِيْ عَنْهُ
 اور مجھے اس (کام) سے دور کر دے
 وَاقْدُرْ لِيْ الْخَيْرَ حَيْثُ كَانَ
 اور خیر و خوبی کو میرا مقدر کر چاہے جہاں بھی ہو
 ثُمَّ أَرْضِنِيْ بِهِ (صحیح البخاری)
 اور پھر مجھے اپنے اس فیصلے پر راضی رہنے کی توفیق عطا کر دے۔

نوٹ: نشان زده لفظ (الامر) کی جگہ اپنے کام کا ذکر کرنا چاہئے مثلاً النگاح ، البیع ، السفر وغیرہ لیکن اگر نام نہ لیا جا سکے تو صرف اس کام کو ذہن میں لانا ہی کافی ہے۔

نماز حاجت

عَنْ حُدَيْفَةَ قَالَ ((كَانَ النَّبِيُّ عَلَيْهِ اذَا حَزَبَهُ امْرٌ صَلَّى)) (سنن أبي داود)
سیدنا حذیفہ رضی اللہ عنہ روایت کرتے ہیں ہیں ان کرم ملکیت کو جب کوئی معاملہ فکر مند کرتا تھا تو آپ صلی اللہ علیہ وسلم نماز پڑھنے لگتے تھے۔

شارح مشکلۃ سلطان علی قاری فرماتے ہیں ”نبی اکرم صلی اللہ علیہ وسلم کا یہ طرز عمل حکم باری تعالیٰ (وَاسْتَعِينُوا بِالصَّابِرِ وَالصَّلَاةِ) (البقرۃ: 45) (مد طلب کرو نماز اور صبر کے ذریعے سے) کی پیروی میں ہے اور مذکورہ نماز صلاۃ حاجات کہلاتی جائیتی ہے کیونکہ یہ کسی خاص کیفیت یا وقت کے ساتھ خصوصی نہیں ہے۔“ امام ابن حجر طبریؒ نے تفسیر میں اپنی سند کے ساتھ یہ الفاظ روایت کیے ہیں (اذا حَزَبَهُ امْرٌ فَرَأَعَلَى الصَّلَاةِ) ”جب آپ صلی اللہ علیہ وسلم کو کوئی معاملہ غمگین کرتا تھا تو آپ صلی اللہ علیہ وسلم نماز کی طرف پہنچتے تھے“

عَنْ أَبِي الدَّرْدَاءِ قَالَ يَا يَاهَا النَّاسُ إِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ ((مَنْ تَوَضَّأَ، فَإِسْبَغَ الْوُضُوءَ، ثُمَّ صَلَّى رَكْعَتَيْنِ يُتَمَّمُهُمَا، أَعْطَاهُ اللَّهُ مَا سَأَلَ مُعْجِلًا أَوْ مُؤْخِرًا)) (مسند احمد)

سیدنا ابو درداءؓ سے روایت ہے فرماتے ہیں اے لوگو! بے شک میں نے خود سنا کہ اللہ کے رسول صلی اللہ علیہ وسلم فرماتا ہے تھے ”جو کوئی وضو کرے اور خوب اچھی طرح وضو کرے پھر وہ دور رکعت نماز ادا کرے اور ختم کرنے کے بعد دعا کرے تو اللہ اس کی مانگی ہوئی چیز جلد یا بدیر یا سے ضرور عطا کرے گا۔“

عَنْ عَبْدِ اللَّهِ بْنِ أَبِي أَوْفَى قَالَ قَالَ رَسُولُ اللَّهِ عَلَيْهِ ((مَنْ كَانَتْ لَهُ إِلَى اللَّهِ حَاجَةٌ أَوْ إِلَى أَحَدٍ مِّنْ مَنْ يُنْتَهِيُ إِلَيْهِ فَلَيُتَوَعَّدْنَا وَلَيُحِرِّنَ الْوُضُوءَ ثُمَّ لِيُصَلِّ رَكْعَتَيْنِ ثُمَّ لِيُشِّنَ عَلَى اللَّهِ وَلِيُحَمِّلَ عَلَى النَّبِيِّ صَلَّى اللَّهُ عَلَيْهِ وَسَلَّمَ ثُمَّ لِيَقُولُ -----

سیدنا عبد اللہ بن ابی اوفرؓ سے روایت ہے کہ رسول اللہ صلی اللہ علیہ وسلم نے فرما یا جسے اللہ تعالیٰ یا حلقوں میں سے کسی شخص سے کوئی حاجت وابستہ ہوتی اسے چاہیے کہ اچھی طرح وضو کرے پھر دور رکعت نماز پڑھئے، پھر وہ اللہ کی حمد و شکر کرے اور نبی اکرم صلی اللہ علیہ وسلم پر درود بھیجئے پھر یوں دعا کرے.....“

اللہ کے سوا کوئی مالک و معبود نہیں اور بڑے حلم والا اور بڑا کریم ہے	لَا إِلَهَ إِلَّا اللَّهُ الْحَلِيمُ الْكَرِيمُ
پاک ہے، وہ اللہ جو عرشِ عظیم کا بھی رب اور مالک ہے	سُبْحَانَ اللَّهِ رَبِّ الْعَرْشِ الْعَظِيمِ
ساریٰ حمد و ستائش اُس اللہ کے لیے جو سارے جہانوں کا رب ہے	وَالْحَمْدُ لِلَّهِ رَبِّ الْعُلَمَاءِ
اے اللہ! میں تجھ سے سوال کرتا ہوں اُن اعمال اور ان اخلاق و احوال کا جو تیری رحمت کا موجب اور وسیلہ اور تیری مغفرت اور بخشش کا پکاذر یعنیہ بنیں	أَسْأَلُكَ مُوْجَبَاتِ رَحْمَتِكَ وَعَزَائِمَ مَغْفِرَتِكَ
اور تجھ سے طالب ہوں ہر نیکی سے فائدہ امتحانے اور حصہ لینے کا	وَالْغَنِيَّةَ مِنْ كُلِّ بِرٍّ
اور ہر گناہ اور معصیت سے سلامتی اور حفاظت کا خداوند! میرے سارے ہی گناہ بخش دے	وَالسَّلَامَةَ مِنْ كُلِّ إِثْمٍ
اور میری ہر فکر اور پریشانی دور کر دے	لَا تَدْعُ لِيْ ذَنْبًا إِلَّا غَفْرَةً
اور میری ہر حاجت جس سے توارضی ہو اس کو پورا فرمادے۔	وَلَا هَمَّا إِلَّا فَرَجْتَهُ
سب مہربانوں سے بڑے مہربان!	وَلَا حَاجَةً هِيَ لَكَ رِضاً إِلَّا قَضَيْتَهَا

☆ — ☆ — ☆

مالی معاملات کے حوالہ سے باہمی لین دین کے ضمن میں ایک اہم قرآنی هدایت

<p>اے لوگو! جو ایمان لائے ہو</p> <p>جب تم آپس میں ادھار کا معاملہ کرو ایک طے شدہ مدت تک کے لئے</p> <p>پس اس کو لکھ لیا کرو</p> <p>اور چاہیے کہ تمہارے درمیان اس کو لکھے ایک کاتب (لکھنے والا) عدل کے ساتھ</p> <p>اور چاہیے کہ کاتب انکار نہ کرے کہ وہ لکھے جیسا کہ اللہ نے اس کو سکھایا ہے اس کو چاہیے کہ وہ لکھے</p> <p>اور چاہیے کہ املا وہ کرانے جس کے اوپر حق ہے (ادھار لینے والا) اور وہ اللہ کی نافرمانی سے پچھے جو کہ اس کارب ہے</p> <p>اور وہ اس میں کوئی کمی نہ کرے پھر</p> <p>اگر وہ جس کے اوپر حق ہے (مقروض) وہ نا سمجھ ہے (بے عقل ہے) یا کمزور ہے یا وہ استطاعت نہ رکھتا ہو کہ املا کر اسکے تو چاہیے کہ اس کا کوئی ولی املا کرانے عدل کے ساتھ اور گواہ کر لیا کرو دو گواہ اپنے مردوں (مسلمانوں) میں سے</p> <p>پھر اگر دو مردوں موجود نہ ہوں</p> <p>تو پھر ایک مرد اور دو عورتیں</p>	<p>یا يَسْهُبَا الَّذِينَ آمَنُوا</p> <p>إِذَا تَدَآيَنْتُم بِدَيْنِ إِلَى أَجَلٍ مُّسَمًّى</p> <p>فَأَكْتُبُوهُ ط</p> <p>وَلَيُكْتُبْ بَيْنَكُمْ كَاتِبٌ بِالْعُدْلِ</p> <p>وَلَا يَأْبَ كَاتِبٌ أَنْ يَكْتُبَ كَمَا عَلَمَهُ اللَّهُ فَلَيُكْتُبْ</p> <p>وَلِيُمْلِلِ الَّذِي عَلَيْهِ الْحَقُّ وَلَيُتَقِّ اللهَ رَبَّهُ</p> <p>وَلَا يَنْحُسُ مِنْهُ شَيْئًا ط</p> <p>فَلَيُمْلِلُ وَلِيُهُ بِالْعُدْلِ</p> <p>وَاسْتَشْهِدُوا شَهِيدَيْنِ مِنْ رِجَالِكُمْ</p> <p>فَلَمْ يَكُونَا رَجُلَيْنِ</p> <p>فَلَرَجُلٌ وَامْرَاتٌ</p>
<p>پھر اگر دو مردوں موجود نہ ہوں</p>	<p>فَلَمْ يَكُونَا رَجُلَيْنِ</p>
<p>تو پھر ایک مرد اور دو عورتیں</p>	<p>فَلَرَجُلٌ وَامْرَاتٌ</p>

مَمَّنْ تَرْضَوْنَ مِنَ الشُّهَدَاءِ	جن کو بھی تم پسند کرتے ہو گواہوں میں سے (جن پر دونوں فریقوں کا اعتماد ہو)
أَنْ تَضِلَّ إِحْدَهُمَا فَتُذَكِّرَ إِحْدَهُمَا الْآخْرَى	اگر ان دونوں عورتوں میں سے ایک بھول جائے تو پھر ان میں سے ایک دوسری کو یاد کرادے
وَلَا يَأْبَ الشُّهَدَاءِ إِذَا مَا دُعُوا	اور گواہ انکار نہ کریں جب بھی وہ بلائے جائیں
وَلَا تَسْمُمُوا أَنْ تَكْبُوْهُ صَغِيرًا أَوْ كَبِيرًا إِلَى آجِلِهِ	اورستی نہ کرو کہ تم اس کو لکھو خواہ معاملہ چھوٹا ہو یا بڑا ہو جب کہ وہ ایک مدت تک کے لیے ہو یہی منی بر عدل ہے اللہ تعالیٰ کے نزدیک
ذِلِّكُمْ أَقْسَطُ عِنْدَ اللَّهِ وَأَقْوَمُ لِلشَّهَادَةِ	اور زیادہ قائم رکھنے والا ہے گواہی کے لیے اور اس کے زیادہ قریب ہے کہ تم شک نہ کرو
وَأَدْنَى إِلَّا تَرْتَابُوا إِلَّا أَنْ تَكُونَ تِجَارَةً حَاضِرَةً	سوائے اس کے کہ جو ہو کوئی فوری لین دین (فوری تجارت)
تُدِيرُونَهَا بَيْنُكُمْ فَلَيْسَ عَلَيْكُمْ جُنَاحٌ إِلَّا تَكْبُوْهَا وَأَشْهِدُوْمَا إِذَا تَبَايَعُوْمُ	اور تم اسے آپس میں طے کر رہے ہو تو تم پر کوئی گناہ نہیں ہے کہ تم اس کو نہ لکھو اور گواہ ٹھہرالیا کرو کہ جب بھی تم آپس میں سودا کرو نہ نقصان پہنچائے لکھنے والا اور نہ ہی گواہ (یا نقصان نہ پہنچایا جائے لکھنے والے کو اور نہ گواہ کو)
وَلَا يُضَارَّ كَاتِبٌ وَلَا شَهِيدٌ وَإِنْ تَفْعَلُوْا فَإِنَّهُ فُسُوقٌ بِنُوكُمْ طِ وَاتَّقُوْا اللَّهَ	اور اگر تم نے ایسا کیا تو پھر بیکھیر یہ گناہ کی بات ہے تمہاری طرف سے تو اللہ کی نافرمانی سے بچو اللہ تعالیٰ تسمیں سکھاتا ہے
وَاللَّهُ بِكُلِّ شَيْءٍ عَلِيمٌ (آل بقرۃ: 282) وَيَعْلَمُكُمُ اللَّهُ	اور اللہ تعالیٰ ہر چیز کا جانے والا ہے